

فتح بینا و بین قومنا بالحق و انما حقنا بالحق
حصہ اول

تحریک قادیان

یہ عقیدہ ہمارے لئے کیوں قابل قبول نہیں

مصنف

ڈاکٹر ملت مولانا سید حکیم صاحب مدیر سیاست لاہور

مصنف و مترجم

گل انصاف - جپ جی - سگ باسکرول - انمول رتن - سفرنامہ افغانستان



سفرنامہ چترال وغیرہ

جس کو

سید عنایت شاہ صاحب مہتمم اعلیٰ روزنامہ سیاست لاہور

نے طبع کرا کر شائع کیا

قیمت عمر

بار اول ستمبر ۱۹۳۳ء

تعداد ۲۰۰۰

باہتمام مولوی ذاکر حسین پرنٹر مقبول عام پریس لاہور میں چھپا پبلشر سید

عنایت شاہ مہتمم اعلیٰ روزنامہ سیاست لاہور سے شائع کی

۲
اپنے برادر عزیز

59840

سید عنایت شاہ صاحب سلمہ

کے

نام سے اس کتاب کو بہ مسرت تمام

ممنون

کرتا ہوں۔ کہ بھائیوں بھائیوں میں انتہائی
تعاون و محبت و الفت کی ایک

یادگار باقی رہ جائے۔


حبیب
(سید)

1871

فہرست مضامین

| صفحہ | مضمون | صفحہ | مضمون |
|------|--------------|------|--------------------------------|
| ۸۷ | قسط ہفتم | ۵ | سبب تالیف |
| ۹۲ | قسط ہشتم | ۷ | نقد و تبصرہ |
| ۹۶ | قسط نہم | ۳۲ | خلاصہ تحریر |
| ۱۰۱ | قسط دہم | ۳۷ | تمہید |
| ۱۰۶ | قسط یازدہم | ۴۸ | شکر و اتنان |
| ۱۱۱ | قسط دوازدہم | ۵۲ | نہایت ضروری گذارش |
| ۱۱۶ | قسط سیزدہم | ۵۵ | افتتاح اسباب - بہ فاتحہ الکتاب |
| ۱۱۸ | قسط چہار دہم | ۵۷ | قسط اول |
| ۱۲۲ | قسط پانزدہم | ۶۳ | قسط دوم |
| ۱۲۹ | قسط شانزدہم | ۶۷ | قسط سوم |
| ۱۳۲ | قسط ہفتم | ۷۲ | قسط چہارم |
| ۱۳۶ | قسط ہشردہم | ۷۶ | قسط پنجم |
| ۱۴۰ | قسط نواز دہم | ۷۹ | قسط ششم |

| صفحه | مضمون | صفحه | مضمون |
|------|----------------|------|-----------------|
| ۱۷۲ | قسط بست و ہشتم | ۱۷۲ | قسط بستم |
| ۱۷۷ | قسط بست و نهم | ۱۷۹ | قسط بست و یکم |
| ۱۸۳ | قسط سیوم | ۱۵۳ | قسط بست و دوم |
| ۱۸۵ | قسط سی و یکم | ۱۵۷ | قسط بست و سوم |
| ۱۹۰ | قسط سی و دوم | ۱۶۱ | قسط بست و چہارم |
| ۱۹۵ | قسط سی و سوم | ۱۶۳ | قسط بست و پنجم |
| ۲۰۱ | تمہ اول | ۱۶۷ | قسط بست و ششم |
| ۲۱۵ | تمہ دوم | ۱۷۲ | قسط بست و ہفتم |



اعُوذُ بِاللّٰهِ مِنَ الشَّيْطٰنِ الرَّجِيْمِ

بِسْمِ اللّٰهِ الرَّحْمٰنِ الرَّحِيْمِ

يَرْبِّنَا افْتَحْ بَيْنَنَا وَبَيْنَ قَوْمِنَا بِالْحَقِّ وَاَنْتَ خَيْرُ الْفَاتِحِيْنَ

سبب تالیف

سیاست کے ایک چھوٹے سے تذرہ میں اس کتاب کی تالیف کا سبب مرقوم ہے۔ یہ تذرہ روزنامہ سیاست کی ۴ اپریل ۱۹۳۲ء کی اشاعت سے نقل کیا جاتا ہے وہو ایذا۔ مدیر و مالکان سیاست بفضلہ تعالیٰ حنفی المذہب سنی مسلمان ہیں۔ اور وہابی پکڑا لوی۔ قادیانی یا دوسرے ایسے فرقوں سے انہیں دور کا تعلق بھی نہیں اسلئے کہ یہ تفریق اتحاد ملت کے لئے مضر ہے۔ نہ صرف یہ بلکہ فتنہ ارتداد کے زمانہ میں اور مظلومی حجاز کے موقع پر وہابی گروہ کی سینہ زوریوں کے خلاف سیاست دین حقہ کی ایسی خدمت بجالایا کہ اپنے بیگانے کے منہ سے صدائے آفریں بلند ہوئی لیکن اس کے ساتھ ہی سیاست یہ بھی خوب سمجھتا ہے کہ اس کا حلقہ عمل سیاسیات سے زیادہ نسبت رکھتا ہے لہذا یہ فرقہ دار جھگڑوں میں بادل ناخواستہ کم سے کم دخل دیکر جلد سے جلد ان سے اجتناب کرتا ہے اور دشمنان دین کے مقابلہ میں شیعہ سنی وغیرہ کی تفریق کو معیوب و مفاد ملت کے منافی سمجھ کر اس سے تغافل روا رکھتا ہے۔ یہی وجہ ہے کہ تحریک کشمیر کے وقت سیاست نے امیر جماعت احمدیہ قادیان کی ان تجاویز کو جو یقیناً

نتائج کے لحاظ سے مفید ثابت ہو میں لبیک کہا اور ان کے ساتھ تعاون کیا۔ سیاست انکی خدات کشمیر کو استحسان کی نظر سے دیکھتا ہے۔ اور انکی محنت و عرق ریزی کا شکر یہ ادا کرتا ہے۔ مولوی ظفر علی صاحب نے حال ہی میں تحریک قادیان کے خلاف جو ہنگامہ برپا کیا سیاست اس سے علیحدہ رہا۔ اسلئے کہ سیاست مولوی صاحب کے اس فعل کو خلوص نیت پر مبنی نہیں سمجھتا۔ اور نہ موجودہ زمانہ کو ایسی ہنگامہ خیزی کیلئے مفید جانتا ہے۔ تاہم ارادہ یہ تھا کہ جوں ہی مولوی ظفر علی صاحب کا پیدا کردہ ہنگامہ فرو ہو جائے۔ تحریک قادیان کے متعلق گالی گلوچ سے بالکل مبرا چند ایسے مضامین سپرد قلم کئے جائیں جو کسی اصول پر مبنی ہوں اور برادران قادیان کو موقعہ دیا جائے کہ وہ ان کا جواب دیں تاکہ ان پر ان کی غلط روی اور دنیا پر ان کی تحریک کی حقیقت ظاہر ہو جائے۔ مگر افسوس ہے۔ کہ اس طے شدہ حکمت عملی کے خلاف دو اپریل کے سیاست میں مدیر مراسلات کی غلط فہمی کے باعث ایک مضمون شائع ہو گیا جس میں تحریک قادیان اور اس کے لاہوری حصہ کو برا بھلا تو کہا گیا۔ لیکن کوئی دلیل پیش نہ کی گئی۔ نیز بحث جو کچھ بھی تھی تشدد تکمیل رہی لہذا الغرض اطلاع ناظرین کرام قلمی ہے کہ وہ اس مضمون کو خارج از بحث سمجھیں۔ میں خود چند روز میں تحریک قادیان کے متعلق ایک مضمون و سنجیدہ بحث شروع کر نیوالا ہوں۔ جو بفضلہ تعالیٰ ملت کے لئے مفید ثابت ہوگی۔ اور انشاء اللہ تعالیٰ فیصلہ کن ہوگی۔ وَمَا تَوْفِيقِي إِلَّا بِاللَّهِ

عبیت

میں اس تحریر پر کسی اضافہ کی ضرورت نہیں سمجھتا۔

(مصنف)

نقد و تبصرہ

ہر کتاب کی اشاعت کے نقادان فن اس کے حسن و قبح پر نظر ڈالتے اور اپنی رائے کا اظہار کرتے ہیں۔ اس کو ریویو یا تنقید کہتے ہیں۔ یہ کتاب سیاست میں بلا قساط شائع ہوئی۔ لہذا علمائے کرام و زعمائے ملت کو بہتر درجہ اس کا مطالعہ کر کے اس پر رائے زنی کرنے کا موقع ملا۔ یہ آراء ذیل میں درج کی جاتی ہیں ملاحظہ فرمائیے۔ اور اگر ان سے اتفاق ہو تو خاکسار مصنف کے لئے دعائے خیر کیجئے۔ ورنہ عیوب و نقائص سے مطلع فرما کر مرہون منت فرمائیے۔

حبیب

علماء و زعماء کی آراء

حضرت مولانا محمد کرم الدین صاحب رئیس بھین ضلع جہلم

مکرمی جناب شاہ صاحب مدظلہ السلام علیکم۔ تحریک قادیان کا سارا مضمون میں نے بغور پڑھا۔ بڑا لطف آیا۔ آپ کی محنت و تحقیق قابل داد ہے۔ مضمون نہایت قیمتی ہے۔ اور متلاشی حق مسلمان کے لئے تسلی بخش ذخیرہ ہے۔ کاش یہ سارے پرچے کسی طرح مجھے مل سکتے۔ میرے خیال میں مضمون ختم ہونے کے بعد اس کو کتاب کی صورت میں کسی اچھے کاغذ پر طبع کرایا جائے تو بہت بڑا فائدہ عامۃ المسلمین کو اس سے پہنچے گا۔

(*)

جناب سائیں جلال الدین صاحب۔ لاہور

السلام علیکم۔ مزاج شریف تحریک قادیان کے متعلق جو مضامین آپ اپنے روزنامہ میں لکھ رہے ہیں۔ وہ عامۃ المسلمین کے لئے نہایت مفید ہیں۔ جس پیرایہ میں آپ مرزائی فرقہ کے عقائد

کی قلعی کھول رہے ہیں۔ وہ آپ ہی کا کام ہے جہاں تک مجھے علم ہے۔ عوام الناس آپ کی اس خدمت کے معترف ہیں۔ میری رائے ہے کہ یہ تمام مضامین بالآخر بصورت کتاب شائع ہونے کے قابل ہیں خدا آپ کو اجر عظیم دے گا۔

حضرت کشفی شاہ نظامی۔ رنگون

مکرمی جناب سید صاحب لطفہ السلام علیکم ورحمۃ اللہ وبرکاتہ۔ آپ نے جو سلسلہ قادیانی تحریک کے بارے میں شروع کیا ہے۔ اس پر مبارکباد دیتا ہوں۔ امید ہے کہ اگر قادیانی جماعت کو خدا اور رسول حضرت محمد مصطفیٰ صلی اللہ علیہ وسلم اور اسلام سے محبت ہوگی۔ تو وہ مرزا غلام احمد کے تمام باطل و عادی سے دست بردار ہو جائیں گے۔ کیونکہ جو آدمی قانون کو توڑتا ہے۔ وہ باغی ہوتا ہے۔ مرزا غلام احمد نے یا ان کی جماعت نے اسلام کے قانون کو توڑا ہے۔ یہ سب اسلام کے باغی ہیں۔

قاضی حبیب اللہ صاحب منشی فاضل از ڈھوک پھیل ڈاک خانہ روات ضلع راولپنڈی

میرے محترم کرم فرما محذوم ملت جناب شاہ صاحب اسلام علیکم۔ آپ نے جس کوشش و سعی سے مسلمانوں کے لئے "تحریک قادیان" کے عنوانات سے معلومات کے جو اہرات یکجا کئے ہیں۔ ان کو صرف اخباری صفحات تک محدود نہ رکھیں۔ تاکہ ایسا نہ ہو کہ یہ پرچہ ضائع ہو جانے سے وہ بھی ضائع ہو جائیں۔ بلکہ ان کو باقیات کتابی صورت میں محفوظ فرمائیں۔ تاکہ آئندہ مسلمانوں کے کام آئیں۔ تاکید سمجھیں۔ علماء کی اکثر کتابیں اس بارہ میں عوام کے لئے اس واسطے بھی زیادہ مفید نہیں ہوتیں کہ ان میں اعلیٰ علوم کو بھی دخل ہوتا ہے جس سے عوام محروم ہوتے ہیں۔ شاہ صاحب آپ نے کلہ الناس علی قدر عقولہم پر عمل کرتے ہوئے یہ مضمون عام فہم لکھا ہے۔ جزاک اللہ۔

سید جعفر احمد صاحب محلہ سید گل باز شاہ جی پشاور شہر

میں جناب کے جریدہ شریفہ سیاست کا عرصہ سے مطالعہ کر رہا ہوں۔ اس کی قابل ستائش پالیسی قابل قدر خدمات کا مداح ہوں۔ فتنہ قادیانیت کے تعلق میں جو سلسلہ مضامین جناب کے قلم سے جاری ہے۔ وہ ہر جگہ اشتیاق اور پسندیدہ نگاہوں سے دیکھا جا رہا ہے۔ اور پسند خاص و عام ہے۔ آپ جیسی بزرگ ہستی کی خدمت میں التماس کرنا درحقیقت چھوٹا منہ اور بڑی بات ہے۔ یا بالفاظ دیگر لقمان کو حکمت سکھانا ہے۔ لیکن پھر بھی آپ کے اخلاق سے ناجائز فائدہ اٹھا کر ایک مفید عام تجویز پیش کرتا ہوں اور وہ یہ ہے۔ کہ اس سلسلہ مضمون کو یکجا جمع کر کے کتابی صورت میں شائع کیا جائے۔ جو گم کردہ راہ لوگوں کو شمع ہدایت کا کام اور مناظرہ کرنے والوں کو ایک زبردست ہتھیار کا کام دے گا۔ انشاء اللہ ہر مسلمان اس دُر بے بہا کو ہاتھوں ہاتھ خریدے گا۔ اس کے علاوہ خدا کے ہاں سے بھی آپ کو اجر ملے گا۔

(*)

حضرت مولانا مرزا محمد قطب الدین احمد بیگ صاحب وکیل و رئیس

وجاگیر دار ایڈیٹر رہنما راولپنڈی شہر

مکرم و منظم بندہ جناب سید صاحب۔ السلام علیکم۔ بندہ نے جناب کے سلسلہ مضامین تحریک قادیان کی تمام اقساط کا بڑے غور و تعمق سے مطالعہ کیا۔ واقعی جناب نے جس طرح آسان ترین و عام فہم طریق سے اس اہم ترین مسئلہ پر استدلال کیا جس طرح آپ نے مرزا صاحب کے اپنے اقوال سے ان کے قریباً قریباً جملہ اہم ترین عاوی کی تکذیب کر کے شرعی طور سے ثابت کر دکھایا کہ نشان نبوت تو کجا ایک معمولی اعلو العزم انسان کے بھی ایسی حرکات قولا و فعلا ضرور نہیں ہو سکتیں جو مرزا صاحب نے اپنی مزعومہ نبوت کے دین اس کثرت تو اتر سے ہوئیں جو حد و عد سے باہر ہیں سبب اقعہ عظیم النظر و پیمثال ہے سب سے زیادہ قابل تعریف آپ کا ایسے الجھاؤ کی بحث میں جاؤہ اخلاق و تہذیب پر با استقلال تمام کامزن رہنا ہے۔ میری رائے ہے کہ اس سلسلہ مضامین کو نہ صرف کتابی صورت

ہی میں شائع کیا جائے۔ بلکہ انگریزی خوان نوجوانوں کو جو اکثر مرزائیت کا شکار ہوتے ہیں۔ بدرہا ہی سے بچانے کے لئے اس کا ترجمہ انگریزی میں بھی شائع کیا جائے۔ اور اردو اور انگریزی ہر دو کتابوں کو مفت تقسیم کیا جائے۔ انگریزی ترجمہ شائع کرانے اور تقسیم کرانے کا فرض بندہ اپنے ذمہ لیتا ہے۔ امید کہ جناب اس چشمہ فیض کو جاری و ساری رکھیں گے۔ تاکہ تشنہ کا مان حقیقت اس سے تادیر سیراب ہوتے رہیں۔

نہشتی دین محمد صاحب کی گیمٹ۔ لاہور

فدائے ملت سید صاحب۔ السلام علیکم۔ تحریک قادیان کا سلسلہ ایسا نہیں کہ اس میں کسی بھی دن رکاوٹ ڈالی جائے۔ صبح جب التوا کی سرخی پر نظر پڑتی ہے۔ تو طبیعت بے قرار ہو جاتی ہے۔ سلسلہ مضامین تحریک قادیان جس طرح عام فہم اور سلیس عبارت میں نکل رہا ہے۔ وہ آپ کا ہی حصہ ہے۔ واللہ آپ تو چھپے رستم نکلے۔ کتابی صورت میں اس کا شائع کرنا از بس ضروری ہے اللہ آپ کو جزائے خیر سے کاش مولانا ظفر علی خاں صاحب ایسے ویسے مضامین تحریر کرنے کے بجائے ایسے انمول موتیوں کا سلسلہ شروع کرتے۔ مولانا سید صاحب یہ سلسلہ مضامین شروع

کر کے سچ مچ آپ نے بہت بڑا عظیم الشان کارنامہ سرانجام دیا۔ اسپر ہر چار طرفتہ واہ واہ ہو رہی ہے۔

جناب حضرت مولانا احمد حسن صاحب انصاری خطیب جامع مسجد شملہ

مرزائیوں کے متعلق جو قسطنطین آپ شائع فرما رہے ہیں۔ بیچ سبق آموز و حقیقت افروز ہیں آپ براہ کرام انہیں بعد اختتام مستقل رسالہ کی صورت میں شائع فرمائیں۔ تاکہ عامتہ المسلمین کے لئے فوائد و منافع بے اندازہ کا موجب ہو۔

حضرت مولانا محمد عمر صاحب لغمانی شملہ

سلسلہ مضامین ہذا ایک غیر متناہی صورت اختیار کرتا چلا جا رہا ہے۔ اور جوں جوں مضمون نگار کا شہدیز قلم میدان قادیانیت میں طرارے بھر رہا ہے۔ مرزا غلام احمد صاحب قادیانی کے متضاد و متباہن تخیلات عالم آشکارا ہو رہے ہیں۔

جس غار دار اور دشوار گزار وادی میں فاضل مضمون نگار نے قدم رکھا ہے۔ اس کی آبلہ پائی کچھ اسی قبیل کے رہروڈوں سے پوچھا جاتے۔ سچائی کے اظہار کی تلخ کامی تو قدیم الایام سے ہی شرمندہ معنی تھی۔ لیکن اس وقت ہر ایک سچا اور راست باز شخص انقلاب زمانہ سے ہر طرح مورد صد ہزار آفات ہے۔ ابن الوقتی۔ چاپلوسی۔ فریب و دجل۔ کذب و زور۔ فسق و فجور۔ چشمک برق و تبسم شرار کے مانند بادی النظر ہیں درختان و تانباک نظر آتے ہیں۔ لیکن بالآخر صداقت ہی کا بول بالا ہوتا ہے۔ اور کھوٹے کھرے کا سودا چلن پر کھل جاتا ہے۔ یہ حقیقت ہے کہ صداقت شعاری انہی مروان حق کا شیوہ ہے۔ جو بلا لومہ لائم کوہ وقاری سے اپنی جگہ پر قائم رہیں۔ اور زمانے کی تمام آفات و بلیات کو اپنے سرسین۔ حتیٰ کہ اس بادیہ پیمائی میں جان شیریں بھی جہان آفرین کو تفویض کرنے سے دریغ نہ کریں۔ بقول شخصے۔

حق گویم و حق دانم و در راہ انا الحق ؛ منصور صفت سر بہ سردار فرو ستم

سلسلہ مضامین تحریک قادیان اب اس دور سے گذر رہا ہے جس کیلئے تہدید ی ڈانٹ ڈپٹ لازم مالا یلزم کا حکم رکھتی ہے۔ پس آگے آگے دیکھئے ہوتا ہے کیا ممکن ہے کوئی قادیانی بزرگ ٹھیس اور مناظرہ و مباحثہ ہی کی دعوت دینے لگیں۔ وہول دھپہ اور ہاتھ پائی تک جو اس صدی کے مہذب مسلمانوں کا شعار ہو گیا ہے نوبت پہنچے۔ جو ابی مضامین کی طباعت کی تو کوئی شکایت ہی نہیں لیکن اگر ایسا ظہور میں آیا۔ تو ان تمام کار فرمایوں کے جواب میں محض اتنا عرض کریں گے کہ۔

طفلان شہر بے خبر انداز جنون ما ؛ یا ایں جنون ہنوز سزاوار سنگ نیست

سچائی کی تلخ کامی سماجی شبیر سے دریافت کرو۔ سقراط سے پوچھو۔ منسور علاج و سرمد کی زبانی سنو اور اسی قسم کے صد ہا عاشقان پاک طینت سے معلوم کرو۔ جنہوں نے اعلیٰ کلمتہ الحق کے لہ میں کڑیاں ہیں۔ خون کی ہولی کسلی۔ اور آخر کار جادہ صداقت پر بحال طمانیت خاطر قربان ہو گئے

رحمہم اللہ علیہم اجمعین۔

برسبیل تذکرہ یہاں یہ عرض کر دینا بھی ضروری ہے۔ کہ بنی نوع انسان کی تقسیم کے تین مدارج

ہیں۔ ایک اعلیٰ۔ دوسرا متوسط اور تیسرا اونے۔ قرآن الحکیم کی بلاغت ملاحظہ ہو کہ ان تینوں مراتب کے افراد سے مخاطبت کے وقت کس بلند پایہ اور حکمت آمیز تعلیم کی تلقین فرمائی چنانچہ ارشاد ہوتا ہے۔ ادم الی سبیل ربک بالحکمتہ والمواعظتہ الحسنتہ وبادا جہہ باللہی ہی احسن۔ یعنی درجہ اول سے حکمت سے۔ درجہ ثانی سے مواعظت حرمہ سے اور درجہ ثالث یعنی عوام سے اس مجاہدہ سے جو سب سے بہتر ہو پیش آنا ضروری و ناگزیر ہے۔ ورنہ قرآن مجید کی حکمت بالغہ کا نشانہ و مقصود فوت ہو جاتا ہے۔ مقام ابہاج ہے کہ تحریک قادیان کے معرکتہ الآراء مضمون میں یہ امر خاص طور پر ملحوظ رکھا گیا ہے۔ اور اتنے کٹھن راستے سے گزرتے وقت فاضل مضمون نگار نے اپنے ہیر و کو زیر مشق تکفیر ہونے سے بچا لیا ہے

عمرش دراز باد کہ این ہم غنیمت است

ورنہ عام طور پر یہی خلون فی دین اللہ افواجا کی بشارت سننے والوں نے میخ چون من دین اللہ افواجا کا قاعدہ مقرر کر لیا ہے۔ اور طرہ بریں یہ کہ اس پر ناز ہے۔ افسوس

کافر تو بنا دیا سبھی کو۔ مومن نہ بنا سکے کسی کو

ہاں بخیا لے کہ عیب جملہ بگفتی ہنرش نیز بگو۔ یہاں اس قدر عرض کر دینا مناسب معلوم ہوتا ہے کہ جو کام کافر گروں کے کرنے کا تھا۔ وہ اگر نقل کفر کفر نہ باشد کا کلیہ اجازت ہے۔ تو یہی کفار قادیان ولا ہو رہے ہیں۔ ہمارے رہنما و پیشوا جو جبہ و عمامہ میں مزین ہیں۔ ابھی اس بحث کے ہی چکر سے نہیں نکلے۔ کہ مولوی کون ہے؟ شعرا اسلام کیا ہیں؟ پاجامہ کی طوالت کتنی ہو؟ پتلون سے مسلمانی نہ دب جائے۔ ڈاڑھی کا حجم کس قدر ہو؟ انگریزی تعلیم جائز ہے یا ناجائز؟ سو حرام ہے یا حلال؟ افسوس

یران تیز گام نے نحل کو جالیسا ہم محوناہ جس کار رواں رہے

ہاں جس چیز سے اپنی جیب پر زد پڑتی ہو۔ اس کے جواز میں کوئی پس و پیش نہیں ہوتا۔ امامت۔ اذان اور قرآنی تعلیم کا معاوضہ کبھی حرام اور قطعاً حرام تھا۔ لیکن انقلاب زمانہ کے

کارن آج یہ سب کچھ شیرا در بنا ہوا ہے۔ اور ذاتی مفاد و تفوق کے مناظر مہرہ وقت پیش نظر
ہتے ہیں۔

خانہ شرع خراب است کہ یاران بہرہ کار در عمارت گری گنبد دستار خود اند

(۴)

خالصاحب قاضی نذیر احمد صاحب ایڈووکیٹ راولپنڈی

میرانا چیز خیال یہ ہے۔ کہ جس بات کو میں نے آپ کے سلسلہ نمایاں میں نہایت ہی پسند کیا اور
اس کی تقلید کی۔ وہ یہ ہے کہ آپ نے جو سلسلہ مرزائی عقائد کی نسبت لکھا ہے۔ اس میں ہر بات کا
موازنہ علم کے ساتھ مگر علم کے ساتھ کیا ہے۔ اعتراضات وزنی ہیں۔ لیکن شریفانہ۔ باطل کی
پردہ درسی پورے زور کے ساتھ کی ہے۔ لیکن دل آزاری سے گریز کیا ہے۔ آپ کی یہ ادا
مجھے واقعی دل سے پسند آئی۔ اور جو کچھ زمیندار والوں کے خلاف میں پہلے دیکھ چکا ہوں۔ اس کے
دہرہ مجھے حیرانی تھی۔ کہ آیا یہ ایک ہی قلم تھا جس نے یہ بھی اور وہ بھی تحریر کیا۔

(۵)

اسلامیہ ان زراعتی کالج لائلپور

قبلہ شاہ صاحب دام فیوضکم۔ السلام علیکم ورحمۃ اللہ وبرکاتہ۔ بعدہ عرض ہے کہ تحریک
قادیان پر آج تک جتنی اقساط شائع ہوئی ہیں۔ شروع سے اخیر تک مطالعہ سے گذریں
حقیقت یہ ہے کہ جب سے یہ اقساط شائع ہو رہی ہیں۔ عالم اسلام میں ایک تھلکہ مچ گیا ہے
یہ مضامین قصر قادیان کی بنیادیں ہلانے والی ہیں۔ ہم لوگ سراپا ان جواہر پاروں کیلئے انتظار
بن کر سیاست کے ایجنٹ کی راہ تکتے رہتے ہیں۔ جو نہی وہ سائیکل سوار جکی آمد ہمیں روزہ دار کی
طرح جس کو آفت مغرب میں گم ہونے والا آفتاب سراپا انتظار بنائے رکھتا ہے نمودار ہوتا
ہے۔ ہم کہہ نہیں سکتے۔ کہ ہماری خوشی کا کیا عالم ہوتا ہے۔ ان مضامین حقیقت آگین کو بڑھ کر
بے اختیار دل سے نکلتا ہے۔ کہ خدا جانے اس کے مطالعہ سے کتنے مسلمان ہوں گے اور ہر

وہ شخص جو مسلمان ہوگا و عادی ہوگا۔ کہ اسے حبیب اس کا اجر نیک اللہ تعالیٰ اجل شانہ کی ذات پاک آپ کو عطا فرمائے اور جنت میں جگہ دے۔

علمائے کشمیر کا مکتوب

اللہ جل شانہ کا ارشاد ہے۔ ادع الی سبیل ربک بالحکمتہ واملو عظمتہ الحسنۃ وبارکھم بالاتی ہی احسن ان ربک ہو اعلم من کل من سبیلہ وھو اعلم بالظہتدین وھو حقیقت جناب فدائے ملت حضرت قبلہ مولانا سید حبیب شاہ صاحب مالک جریدہ سیاست نے اس فرمان خداوندی کے مطابق نہایت سنجیدگی و متانت اور طریق مستحسن کے ساتھ لاہوری اور قادیانی حضرات کو مرزا صاحب کے وہ الہامات اور اقوال پیش کر کے دکھائے ہیں۔ کہ جناب مرزا صاحب اپنے بیان کردہ اقوال کے مطابق نہ نبی بن سکتے ہیں اور نہ مجدد وغیرہ۔ ہم جناب شاہ صاحب کے اس مستحسن اقدام عمل کے بچہ تشکر و ممنون ہیں۔ جو کہ جناب موصوف نے اس معاملہ میں مندرجہ بالا فرمان ایزدی کے مطابق اختیار کیا ہے۔ کاش کہ مولوی ظفر علی خاں صاحب بھی اس فرمان ربی کے مطابق عمل کرتے تاکہ ان کو آج اس مصیبت سے دوچار نہ ہونا پڑتا۔ اور نہ ان کی تحریک جو کہ انہوں نے حضرات قادیان کے خلاف شروع کی تھی زمین میں دفن ہوتے ہوتے ناکامیاب ہو جاتی۔ چونکہ ان کی تحریک بظاہر اس آیتہ کریمہ کے خلاف تھی۔ اس واسطے کامیاب نہ ہو سکی۔ ہم دوبارہ بلکہ سہ بارہ جناب قبلہ شاہ صاحب کی خدمت میں اس خدمت دینی کے عوض ہدیہ تبریک و تشکر پیش کرتے ہیں۔ اور امید رکھتے ہیں کہ وہ اس مذہبی تحریک میں اور زیادہ دلچسپی سے حصہ لینگے۔ اور مسلمانان عالم کو جناب مرزا صاحب کے مزید اقوال و الہامات باطلہ سے آگاہ کرینگے۔ مولوی ظفر علی خاں صاحب سے بھی امید ہے۔ کہ وہ بھی بصورت اجراء زمیندار اس معاملہ میں اس فرمان خداوندی کے مطابق جناب فدائے ملت حضرت مولانا سید حبیب شاہ صاحب کی تقلید کریں گے۔ اللہ تعالیٰ حضرت موصوف کو بلیات دہرے

محفوظ رکھے۔ آمین ثم آمین۔ آخر میں جناب موصوف کی خدمت میں التماس ہے کہ وہ ان اقساط کو کتابی صورت میں جمع فرما کر شائع فرمائیں۔

(۱۰)

خواجہ عبدالغفور صاحب کابلی پشاور شہر

مخدوم و محسن جناب قبلہ سید صاحب آداب و نیاز۔ عرض آنکہ ابتدا میں مرزا غلام احمد صاحب قادیانی نے نبوت کا دعویٰ نہیں کیا تھا۔ میں ان دنوں مولوی غلام حسن خاں احمدی کے ساتھ جو اس وقت صدر پشاور کمیٹی ہیں مرزا صاحب کے سلام کو قادیان گیا تھا۔ اس کے بعد آپ نے نبوت کا دعویٰ کیا۔ جناب مولانا محمد حسین صاحب بٹالوی مرحوم و منفور نے ہندوستان و عربستان افغانستان اور مصر کے تمام عالموں کی تصدیق سے مرزا صاحب پر کفر کا فتویٰ لگایا تھا۔ اس فتویٰ کو جس پر دنیا بھر کے عالمان دین کے دستخط ثبت تھے۔ تمام جہان میں تقسیم کیا بعد ازاں مولانا ثناء اللہ اور مولانا ظفر علی خاں نے بھی اس ضمن میں مقالات و مناہج سپرد قلم کئے۔ ہندہ درگاہ نے جملہ تحریروں کا مطالعہ کیا ہے۔ لیکن جناب کی طرز اواد و استدلال نرالی ہے۔ عبارت عام فہم۔ دلائل واضح اور صاف اور پھر ان سب پر طرہ یہ کہ آپ نے نہایت ہی عام فہم طریق پر مرزا صاحب کے اقوال سے ان کی تردید کی۔ جزاک اللہ فی الدارین خیرا۔ مجھے یقین کامل ہے کہ جو مرزائی بھی انصاف کی عینک لگا کر جناب کی حقیقت آموز تحریروں کو پڑھے گا۔ فی الفور نام و پشیمان ہو کر انشاء اللہ العزیز راہ راست کو اختیار کر لے گا۔ آپ میری اس تحریر کو بطور پیشگوئی اپنے پاس محفوظ رکھیں۔ آپ کے طرز تحریر کو دنیا بھر پسند کر کے آپ پر آفرین صد مرحبا کہہ رہی ہے۔ واقعی آپ نے ثابت کر دکھایا کہ مرزا صاحب نے اپنے کفر پر اپنے فتویٰ سے مہر ثبت کی ہے۔ میں آپ کو یہ بھی بتانا چاہتا ہوں کہ آپ کا طرز تحریر بید شرفیاء و بااخلاق ہے۔ جس کیلئے خاص طور پر آپ مستحق تبریک و تہنیت ہیں۔ امید کہ جناب والا خلق خدا کو کمالۃ مستفیض کرنے کیلئے اپنی بیش بہا تحریرات کو بالضرورت کتاب کی صورت میں شائع فرمائیں گے۔

خالصاحب آغا محمد سلطان مرزا صاحب سینئر سب حج راولپنڈی

مکرمی جناب شاہ صاحب تسلیم۔ مزاج اقدس۔ امید ہے کہ آپ بخیریت ہونگے۔ میں آپ کے مضامین جو فرقہ قادیان کے خلاف نکل رہے ہیں۔ بہت شوق سے پڑھ رہا ہوں۔ میں تو اب تک آپ کو ایک بذلہ سنج اخبار نویس سمجھتا رہا۔ آپ تو بڑے ہی لائق عالم و فاضل نکلے۔ مضامین بہایت مدلل و متحمل برہم ہیں قاطعہ ہیں۔ کاش مسلمان ان کو غور سے پڑھیں۔ اگر تعصب کی عینک اُتار کر صاحبان قادیان پڑھیں گے تو ضرور ان کے دل پر اثر ہوگا۔ نہ منطقی میں عیب نہ دلائل میں کمزوری سوچیا نہ تو تو میں سے مبرا۔ فضول یا وہ گوئی سے منزرا۔ ان مضامین کا ایک ایک لفظ میزان عدل میں سے تلا ہوا آتا ہے۔ کیا ممکن نہ ہوگا۔ جب یہ سلسلہ ختم ہو جائے تو تمام مضامین کو ایک جگہ جمع کر کے کتاب کی صورت میں شائع کیا جائے۔ اگر آپ ایسا کرنے پر آمادہ ہیں۔ تو میں اس غرض کے لئے عنانہ روپے پیش کرتا ہوں۔ ہدیہ میری طرح ناچیز ہے۔ لیکن اس قطرہ کا شوق بھی قابل داد ہے۔ جو اپنے تئیں دریا میں گم کر کے دریا کی وقعت میں حصہ لینا چاہتا ہے۔

(*)

مہتر فضل الہی صاحب از بھیرہ

مکرمی شاہ صاحب السلام علیکم ورحمۃ اللہ وبرکاتہ۔ آپ کے قلم سے سلسلہ مضامین تحریک قادیان دیکھ کر دل میں خیال آیا ہے کہ آپ کی خدمت میں اطہار عقیدت کیا جائے لہذا عرض ہے۔ اللہ کرے زور قلم اور زیادہ۔ فی الحقیقت متانت و سنجیدگی سے اتمام حجت کرنا آپ کا ہی کام تھا۔ امید ہے کہ آپ اس سلسلہ کو باننا بطہ کتابی صورت میں شائع کریں گے تاکہ یادگار جیڈب قائم رہے۔ کار و بار لائق سے یاد فرمائیں۔

(*)

ناظم اعلیٰ انجمن مستشار العلماء پنجاب

محترمی جناب سید صاحب السلام علیکم ورحمۃ اللہ وبرکاتہ۔ انجمن مستشار العلماء پنجاب لاہور نے

جریدہ سیاست میں آپ کی قوت دینی کو جو آپ نے سلسلہ تحریک قادیان کی تردید کیلئے حرکت میں لارکھی ہے نہایت وقعت کی نگاہ سے دیکھا ہے۔ اور اس کے متعلق مندرجہ تحت قرار داد منظور کی ہے :-

”جریدہ فریڈہ سیاست لاهور کو اس کے اس صدیقی کارنامے پر بدیہ تہنیت و تشکر پیش کیا جائے۔ کہ اس نے نہایت اٹے وقت میں مسلمانوں کی ترجمانی کرتے ہوئے سلسلہ مرزائیس کی مناسب تردید کرنا اپنا فرض منصبی سمجھا ہے۔ انجمن مستشار العلماء جریدہ مذکور سے متوقع ہے۔ کہ وہ آئندہ بھی مسلمانوں کی ایسے ظلمات کفریہ سے حفاظت کیلئے اپنے صفحات کو وقف کرتا رہے گا۔ نیز انجمن ایسے امور میں جریدہ مذکور کیلئے اپنی ناچنر خدمات پیش کرتی رہے گی۔ اور اسکی ترقی کیلئے دعا گو رہے گی۔“

سید محمد عبدالحق صاحب سکرٹری انجمن اسلامیت سری گونڈ پور

السلام علیکم۔ مزاج مقدس۔ تحریک قادیان کے متعلق جو مضامین آپ نے اپنے اخبار گوہر باز میں شائع فرمائے ہیں۔ ایسے سلیس اور مدلل ہیں۔ جو عامۃ المسلمین کے لئے نہایت مفید ثابت ہو رہے ہیں۔ قادیان یہاں سے بالکل قریب ہے۔ اور آئے دن یہ لوگ یہاں آکر مرزائیت کا پروپاغندہ کرتے رہتے ہیں۔ حالانکہ ایک بڑا بڑا دست سنانہ جلسہ اسی غرض سے ہوتا ہے۔ اور وقتاً فوقتاً مناظرہ اور تبادلہ خیالات بھی ہوتے رہتے ہیں۔ مگر اس سے عام مسلمان اتنا استفادہ حاصل نہیں کر سکے۔ جتنا کہ آپ کے شائع شدہ مضامین سے کر رہے ہیں۔ دعا کرتا ہوں۔ کہ آپ کو خداوند کریم اس سے بھی زیادہ ہمت و برکت دیکر خدمت اسلام کی توفیق عنایت کرے۔ آمین۔ ملتی ہوں۔ کہ آپ ان مضامین کو ضرور کتابی صورت میں شائع کریں۔ تاکہ چند نسخہ جات منگو کر تقسیم کئے جائیں۔

حاجی میسر الدین صاحب صدر متقل انجمن حمایت اسلام لاہور

مکرمی جناب سید صاحب۔ السلام علیکم ورحمۃ اللہ۔ تحریک قادیان کے متعلق جو سلسلہ مضامین

آپ نے جاری کر رکھا ہے۔ میں بڑی دلچسپی اور غور سے اس کا مطالعہ کرتا رہا ہوں۔ آپ کا طرز بیان اور طریق استدلال قابل ستائش ہے۔ جس قدر اعتراضات مرزا غلام احمد صاحب قادیان کے عاوی اور ان کی تعلیم پر وارو ہو سکتے ہیں۔ ان سب کو ایک عمدہ ترتیب اور ایک مربوط سلسلہ میں آپ نے جمع کر دیا ہے۔ اور اس سلسلہ کے اختتام پر یہ ایک ایسا مجموعہ قادیانی تحریک کے متعلق تیار ہو جائیگا کہ اس کے بعد تحریک مرزائیت کے بارے میں کسی دوسری کتاب یا تحریر کی طرف رجوع کرنے کی ضرورت باقی نہ رہے گی۔ خداوند کریم آپ کی اس سعی کو مشکور فرمائے۔ اور توفیق دے کہ آپ اس سلسلہ کو بوجہ احسن انجام تک پہنچائیں۔ اس سلسلہ کی قسط بست و مشتم شدہ شاعت سیاست مطبوعہ ۲۸ جون ۱۹۱۰ء کے آخر میں آپ نے ان دو سوالوں کا ذکر کیا ہے جن میں سے ایک تو قادیانی صاحبان کی طرف سے حیات و ممات مسیح علی نبینا وعلیہ الصلوٰۃ والسلام کے متعلق ہے۔ اور دوسرا غیر قادیانیوں کی جانب سے یہ ہے۔ کہ ان حقائق کی موجودگی میں جو مرزائیت کے متعلق آپ نے طشت ازبام کئے ہیں بڑے بڑے تعلیم یافتہ مسلمان مرزا صاحب کے پیرو کیوں بن گئے۔ اس عاجز کی رائے میں یہ دونوں سوال باریک بے محل غیر متعلق اور ناجائز ہیں۔ جیسا کہ آپ نے خود بھی مانا ہے۔ اسلئے ان سوالوں کے جواب میں وقت صرف کرنا تضع اوقات ہے۔ جیسا کہ میں نے ابھی کہا ہے۔ کہ حیات و ممات مسیح علیہ السلام کے مسئلہ کو آپ کے مضامین کے ساتھ کوئی واسطہ اور تعلق نہیں۔ دوسرے سوال کا جواب ان لوگوں کے ذمے ہے جنہوں نے مرزا صاحب کی پیروی اختیار کی۔ اور ان کو پیغمبر تسلیم کیا اہل سوال جو اس بارے میں آپ سے کیا جا سکتا ہے۔ وہ میری رائے میں یہ ہے کہ ان حقائق اور واقعات صحیحہ کو جو آپ لکھ رہے ہیں مد نظر رکھتے ہوئے احمدی یا مرزائی جماعت کو آپ واثر اسلام میں داخل قرار دیتے ہیں یا خارج یا بالفاظ واضح تر آپ اس گروہ کو مسلمان سمجھتے ہیں یا نامسلمان۔ اس سوال کی نسبت خود غیر احمدی مسلمانوں میں کسی حد تک اختلاف موجود ہے۔ آپ کی اس قدر محنت اور جانفشانی جو آپ تحریک قادیان کی حقیقت کے انکشاف اور اظہار کی نسبت کر رہے ہیں

اگر اس اختلاف کو دور کرنے پر نتیجہ نہ ہوئی تو میرے خیال میں یہ مسئلہ غیر منفصل رہے گا۔ جو کامل طور پر یک سو ہو جانا چاہئے۔ پس التماس ہے کہ آپ جس محل اور موقع پر موزوں اور مناسب تصور فرمائیں احمدی جماعت کے اسلام یا عدم اسلام کی نسبت اپنی رائے کا غیر مبہم الفاظ میں اظہار فرمائیں۔ اللہ تعالیٰ آپ کو جزائے خیر دے گا۔ میں نے اپنے خیال کو بہت اختصار کے ساتھ ظاہر کر دیا ہے۔ کہ زیادہ تفصیل کی حاجت نہ تھی۔ امید ہے کہ آپ بہ خیریت ہوں گے۔

(۳)

عالیجناب میرزا سرتظفر علی صاحب

سابق جج ہائیکورٹ لاہور

مکرمی مولانا سید حبیب صاحب السلام علیکم۔ تحریک افاد بیان کے متعلق جو مضامین آپ روزنامہ سیاست میں شائع کر رہے ہیں۔ میں سب پڑھتا ہوں اور آپ کے طرز تحریر اور اعتدال پسندی کی تعریف کرتا ہوں۔ واقعات قابل بحث کو تقسیم کر کے آپ نے ہر ایک واقعہ کو پبلک کے سامنے اس طرح پیش کیا ہے کہ ہر ایک شخص خود فیصلہ کر سکے۔ کہ حق کس طرف ہے۔ یہ سلسلہ مضامین عامۃ الناس کی رہنمائی کیلئے انشاء اللہ تعالیٰ نہایت مفید ثابت ہوگا جو گمراہ ہو چکے ہیں وہ پورا غور کرنے پر واپس ہونگے۔ اور باقی لوگ گمراہ ہونے سے بچ جائیں گے۔ مرزائی لوگ ایسے مسائل کی بحث کیا کرتے ہیں۔ جن کا مرزا غلام احمد صاحب کے دعویٰ نبوت پر کچھ اثر نہیں پڑتا۔ سوال تو یہ ہے۔ کہ مرزا صاحب نے خود کئی ایک معیار مقرر کئے۔ مگر معلوم ہوتا ہے۔ کہ اللہ تعالیٰ نے حق کو باطل پر غالب کرنے کیلئے ان کے ہر ایسے دعوے کی تکذیب ان کے مقرر کردہ معیار سے کی اور انہی کی رو سے وہ نبی ثابت نہ ہو سکے۔ اسلئے ان مسائل پر جن میں علماء دین کے اندر اختلاف ہے۔ بحث کرنے کی ضرورت نہیں رہی۔ اور جب مرزا غلام احمد صاحب اپنے پیش کردہ معیار کی رو سے نبی ثابت نہیں ہوتے۔ تو ان کو نبی کس طرح مانا جاسکتا ہے۔

حضرت ابوالحسنات لانا حکیم سید محمد صاحب قبلہ خطیب جامعہ وزیر خاں لاہور

مجمع سکارم مجدکم اکارم سیادت پناہ حامی اسلام جناب شاہ صاحب و ام بالمجد والکرم۔ السلام علیکم
 ورحمۃ اللہ وبرکاتہ۔ میں اپنے نجی کام کے سلسلہ میں آلوں گیا ہوا تھا واپس آیا تو جناب کے چند مضمون
 میری نظر سے گذرے۔ اگرچہ بزم منظم میں ماہانہ پندرہ روزہ نمبر نکل رہے ہیں۔ اور اپنی بساط کے
 موافق خاص خدمت کر رہے ہیں۔ مگر جناب کے مضامین دیکھ کر میں اس نتیجہ پر پہنچا۔ کہ مخلصانہ خدمت
 اور حق گوئی اور ہمت اسی کا نام ہے۔ جنراک اللہ فی الدارین نعید۔ آج میرا جی چاہتا ہے۔ کہ
 میں آپ کے حق میں وہ لفظ استعمال کروں۔ جن کو اب تک سنکر خاموش رہا کرتا تھا۔ فدا سے ملت زندہ
 باد۔ مولانا سید حبیب شاہ زندہ باد۔ لیکن ابھی دو امور کی کمی میری نظر میں ہے۔ ایک یہ کہ اب تک
 تحقیقات نے جناب کو کس نتیجہ پر پہنچایا۔ بلا خوف و متہ لائحہ صاف لفظوں میں اس کی تشریح بھی
 ہونی چاہیے۔ آیا اب تک کے مندرجہ مضامین سے آپ جناب مرزا جی اور ان کی تبعین کے ارتداد
 کو تسلیم فرما چکے ہیں یا کیا یہ وہی سوال ہے جو قبل ازیں میں زمیندار میں بھی کر چکا ہوں۔ دوسری
 کمی یہ ہے۔ کہ یہ اقساط محض جریدہ کے ذریعہ اب تک شائع ہوئی ہیں یہ چونکہ ازل سے مفید ہیں اور
 طریق استدلال نہایت پسندیدہ ہے۔ بنا بریں اس مضمون کو بہت جلد کتاب کی صورت میں شائع
 کرنا چاہیے۔

(۷)

جناب قاضی دلاور شاہ صاحب فاروقی نامہ نگار سیاست

مقیم ملتان

جناب مولانا صاحب قبلہ۔ خداوند تعالیٰ آپ کو اپنے عزائم میں کامیاب کرے۔ آپ کی زیارت
 کا مجھے بے حد شوق ہے۔ انشاء اللہ مستقبل قریب میں حاضر خدمت ہو جاؤں گا۔ آپ کے تمام
 مضامین جو سلسلہ قادیان کے متعلق ہیں۔ بے حد مقبول ہو چکے ہیں۔ پارہ چہار سے مجھے ایک

دوست تحریر فرماتے ہیں کہ ملازمت کی وجہ سے مجھے اکثر مرزاٹیوں کے ساتھ رہنا پڑا۔ ان کے ظاہری اخلاق اور ظاہری اسلام سے کچھ حد تک متاثر ہوا تھا۔ قریب تھا کہ انہی کے سلسلہ سے منسلک ہو جاتا۔ لیکن جب سے مولانا صاحب نے ان کی اصلیت پر قلم اٹھایا۔ میرا دل بالکل صاف ہو گیا ہے۔ اور خدا کے فضل سے ان کے فاسد خیالات سے بچ گیا ہوں۔

(*)

خواجہ عبدالرحمان صاحب کابلی المعروف افغان گھڑی ساز شہر

مخدوم و محسن بندہ جناب قبلہ شاہ صاحب۔ آداب و نیاز۔ جناب کی قدبوسی کی کمال آرزو کے بعد از اظہار معروض خدمت عالی و متعالی ہوں۔ کہ جناب مرزا غلام احمد صاحب قادیانی کا کچا چٹھا جو آنجناب نے اپنے ہاتھوں سے تیار کیا تھا۔ اور اسے جو جناب نے عام فہم اور مدلل عبارت میں ستیا کے صفحات کی وساطت سے ہدیہ قارئین کرام کیا۔ اس پر ہر خاص و عام اور دوست و دشمن نے صدائے تحسین و مرجبا بلند کی۔ خدائے برتر و اعلیٰ آپکو جزائے خیر کرامت فرمائے۔ ضرورت ہے کہ آنجناب اس کو کتابی صورت میں شائع فرما کر باعث فیض رسانی عامۃ المسلمین ہوں۔ بوجہ اس تہذیب و اخلاق اسلامی کے جو آپ نے بوقت مخالفت مرعی رکھا۔ دعا ہے کہ رب العالمین بطفیل شافع المذنبین آپکو جنت الماویٰ بطور انعام اس بہترین کارنامہ کے عطا فرمائے۔ آمین شمیم آمین۔

(*)

جناب محمد بشیر مرزا صاحب علیگ۔ کلکتہ

قادیانی عقیدہ کے متعلق جس طرح اور جو کچھ آپ لکھ رہے ہیں۔ یہ ایک دیرینہ ضرورت تھی خصوصاً ان کے واسطے جو اسکے متلاشی رہے ہوں۔ ایک معترض نے اعتراض کیا کہ آپ نے رد و کتابوں کا نام لکھا تھا ان کتابوں کی نقل کر دی ہے۔ مگر معترض صاحب نے یہ نہ خیال کیا کہ اس قسم کے مسائل کے جوابات زیادہ تر کتابوں کے حوالہ ہی سے دیئے جاتے ہیں۔ خواہ وہ قرآن پاک ہو۔ یا حدیث کی کتابیں ہوں۔ یا وہ کسی محقق نے لکھی ہوں۔ ان کے ساتھ لکھنے

والے کے خیالات اور دلائل ایک مجموعہ بن کر آئندہ کسی لکھنے والے کے کام آیا کرتے ہیں۔ میں خود
 متلاشی رہا ہوں کہ کوئی ایسا مجموعہ مل جاتا۔ جو اس طرح اعتقاد کا غلط ہونا یا کم سے کم مشتبہ ہونا ہی
 ثابت کر سکتا۔ مگر باوجود تلاش مجھے ایسا کوئی مجموعہ نہ مل سکا۔ آپ کا سلسلہ تحریر مکمل ہو کر ایک
 مفید اور محقق حق کے لئے ایک کارآمد کتاب ہوگی۔ اس لئے از بس ضروری ہے کہ ان سب
 تحریروں کو جو آپ لکھے رہے ہیں۔ یا آئندہ لکھیں۔ کتابی صورت میں شائع فرمائیں مجھ جیسے
 بہت سے لوگ ایسی پر از معلومات کتاب کے متلاشی ہونگے۔ اور ضروری سمجھیں گے۔ کہ ایسی
 کتاب کی ایک جلد گھر میں ہے۔ تاکہ ان کی اولاد یا عزیز اگر کسی وقت قادیانی عقیدہ کی طرف
 راغب ہوں تو ان کو جو بات مشرقچانہ اور سادہ زبان میں گھر کے اندر ہی مل جائیں۔ میرے خیال
 میں جب یہ سلسلہ مضامین ختم ہو جائے تو اسکو کتاب کی صورت میں شائع کر دیا جائے۔ اور وہ خریدار
 جو طبع ہونے سے پہلے قیمت نقد بچھا دیں۔ ان کو پچیس فی صدی قیمت میں رعایت دیدی جائے
 آخر میں یہ اور لکھنا چاہتا ہوں۔ کہ اگر آپ حضرت عیسیٰ علیہ السلام کے معہ جسم آسمان پر جانے
 نہ جانے پر روشنی ڈال سکیں۔ تو باعث منت ہو گا۔

میں اور مجھ جیسے بہت زیادہ یہ یقین دار یقین حکمی نہیں تو بالکل قریب بعین یقین رکھتے ہیں
 کہ حضرت عیسیٰ علیہ السلام معہ جسم و نیوی آسمان پر نہیں گئے۔ اور نہ ہیں۔ کیونکہ (۱) مرزا صاحب قادیانی
 اور ان کے پیروؤں کی دلائل اس بارے میں گویا تصفیہ کن نہیں۔ (۲) یہ عقیدہ مسلمان ماننے والوں
 کو کفر تک نہیں لے جاتا۔ اور نہ انکار کرنے والوں کو خارج از اسلام کرتا ہے۔ بلکہ اس عقیدہ کو فروعی
 کہا گیا ہے۔ نتیجہ یہ کہ تحریروں کو مجموعی صورت یعنی کتاب میں لانے کی از بس ضرورت ہے۔ اور
 استدعا ہے کہ یہ نیک کام بھی بالضرور کر دیا جائے۔ کیونکہ یہ کوئی مبالغہ نہیں۔ سچی بات ہے۔ کہ
 عقیدہ قادیان کے متعلق آپ ایک بڑی ضرورت کو پورا کر رہے ہیں۔ زیادہ خوشی اس بات کی ہے کہ
 زبان شریفانہ اور بیسان واقعات پر مبنی اور مشرح ہے غرض ان خیالات کو کتاب کی صورت
 میں چھاپنا از بس ضروری ہے۔

59840

مولانا غلام دستگیر صاحب نامی - لاہور

مکرمی جناب شاہ صاحب زاد لطفہ - السلام علیکم - چند روز ہوئے مجھے سر مرزا ظفر علی صاحب متولی مسجد وزیر خاں ورپٹا سڈنج ہائیکورٹ پنجاب سے ملنے کا اتفاق ہوا۔ آپ نے پوچھا کہ کیا آپ تحریک قادیان کے متعلق مولانا سید حبیب صاحب کا سلسلہ مضامین جو سیاست میں نکل رہا ہے پڑھتے ہیں۔ میں نے جواب لفی میں دیا۔ تو آپ نے فرمایا۔ کہ یہ سلسلہ نہایت مفید اور قابل مطالعہ ہے۔ اس سے مجھے شوق پیدا ہوا۔ اور میں نے سلسلہ مضامین بڑے شوق اور غور سے پڑھا۔ شاہ صاحب میں آپ کو مبارک دیتا ہوں کہ آپ نے نہایت معقولیت اور متانت سے قادیانیت کے حالات کا انکشاف فرمایا ہے۔ اگر قادیانی دوست اس کو بے تعصبی اور غور سے پڑھیں۔ تو فوراً تائب ہو جائیں۔ واقعی مرزا صاحب نے امت محمدیہ میں تفرقہ ڈالنے کے سوا اور کوئی کام نہیں کیا۔ مجھے اچھی طرح یاد ہے۔ کہ جب سر مرزا صاحب موصوف کی دیندار والدہ مکرمہ فوت ہو گئیں تو ان کے بڑے بیٹے نے جو بد قسمتی سے قادیانی ہو گئے ہیں نماز جنازہ میں شرکت نہ کی کیونکہ اس گروہ کی نظر میں جو شخص مرزا صاحب کی نبوت کا قائل نہ ہو مسلمان نہیں۔ لہذا نہ اس سے نیوی تعلق جائز ہے نہ اس کی نماز جنازہ پڑھنا روا۔ مرزا صاحب قادیانی کے الہامات پر آپ نے خوب تبصرہ کیا۔ اور پیشینگوئیوں کی بھی بوجہ احسن خبر لی ہے۔ غالباً سر مرزا صاحب موصوف نے ہی ایک دفعہ ذکر کیا تھا۔ کہ جب مرزا صاحب قادیانی نے لوگوں کے خلاف پیشینگوئیوں کی اندھا دھند اشاعت شروع کر دی تو ڈپٹی کمشنر نے انہیں بلا کر تیبہ کی جس سے مرزا صاحب کانپاٹھے اور لکھ کر ویدیا کہ حضور میں آئندہ دہشت انگیز پیشگوئیاں شائع نہیں کروں گا۔ ڈپٹی کمشنر نے اپنے مسلمان ریڈر سے کہا دیکھا تمہارا پیغمبر ایسا ہے کہ ایک معمولی حاکم سے ڈر کر گہر رہا ہے کہ میں آئندہ پیشگوئیاں شائع نہ کروں گا۔ کیا مسلمانوں کے مامورین من اللہ کی یہی شان ہے کہ خدا کی طرف سے جو حکم پائیں۔ اس کی اشاعت سے ڈریں؟ ریڈر نے جواب دیا۔ کہ مرزا صاحب کو جمہور اہل اسلام نے سچا قرار نہیں دیا۔ ہمارے نبی محمد صلی اللہ علیہ وسلم کسی دنیاوی طاقت سے نہیں

ڈرے اور ان کے بعد کوئی نبی نہیں آئے گا۔ کیونکہ جو شریعت وہ لائے وہ ابدی ہے۔ اور اس کے بعد کسی شریعت کی ضرورت نہیں۔ یہ سن کر وہ ڈپٹی کمشنر چپ رہا۔
شاہ صاحب آپ کی بڑی مہربانی ہوگی۔ اگر آپ اس سلسلہ اخباری کو بصورت کتاب شائع کر دیں۔ تاکہ آپ کی محنت ٹھکانے لگے اور لوگ اس سے متمتع ہوتے رہیں۔

(*)

مولانا سلام الدین صاحب - سری نگر

مکرمی ایڈیٹر صاحب اخبار سیاست لاہور۔ السلام علیکم۔ جو سلسلہ مضامین جناب شاہ صاحب نے تحریک قادیان کے بارے میں جاری فرمایا ہے۔ وہ ہر جگہ نہایت متن و ثوق کے ساتھ پڑھا جاتا ہے۔ اور اپنا اثر کئے بغیر نہیں رہتا۔ سری نگر میں ان مضامین کو بہت شوق سے پڑھا اور پڑھ کر دوستوں کو سنایا جاتا ہے۔ امید ہے کہ اس سلسلہ کو کافی عرصہ تک اسی طرح جاری رکھینگے اور خاتمہ پر اس کو ایک کتابی صورت میں مدون فرما کر شائع کریں گے۔ تاکہ ہر شخص کے پاس یہ موجود رہ سکے۔ جس سے کہ وہ مستفید ہو سکے۔ ان مضامین کی خصوصیت یہ ہے کہ زبان سلیس اور شستہ ہے۔ اخلاقی پہلو ہر وقت مد نظر رکھا گیا ہے۔ اور ہر جگہ پر معیار شرافت اسی بلندی پر کہ جس کا ابتداء میں دعوے کیا گیا تھا۔ قائم رکھا گیا ہے۔ گویا وجد و جاد و اہم بالٹی ہی اہسن کا نہایت عمدہ نمونہ پیش کیا گیا ہے۔

(*)

دربار قاضیہ بٹالہ شریف ضلع گورداسپور

بسم اللہ الرحمن الرحیم، الحمد للہ و سلام علی عبادہ الذین اصطفیٰ۔ مکرمی سید صاحب زاد مجددہ۔ السلام علیکم ورحمۃ اللہ۔ عرفان پناہ حضرت قبلہ خان بہادر سیدنا مولانا سید میاں نذر محی الدین صاحب قادری سجادہ نشین دربار قاضیہ بٹالہ شریف نے ہدایت فرمائی ہے کہ میں یہ بظاہر کروں۔ کائنات ممدوح آپ کے جریدہ گرامی کی ان خدمات جلیلہ پر اظہار تحسین فرماتے ہیں۔ جو کہ آپ اور آپ کے اخبار کی

طرف سے ہر شکل کے وقت مسلمانوں کے لئے عمل میں لائی جاتی ہیں۔ یقین کیجئے۔ کہ آپکا اخلاص عمل لوگوں کے دلوں پر اثر کر رہا ہے۔ الحاد۔ بد دینی اور عقائد باطلہ کے طلسم کو توڑنا آپکو بحیثیت سید ہونے کے اپنے ورثہ میں ملا ہوا سمجھنا چاہئے۔ سچائی کو پسند کرنے والوں کی دعائیں اور ہمدردی آپ کے ساتھ ہیں۔ تحریک قادیان کے متعلق مضامین ایک کتاب کی صورت میں منضبط ہو جائیں تو از بس مفید ہوگا۔

(*)

خواجہ غلام محمد صاحب۔ جالندہر

مکرمی جناب سید صاحب۔ السلام علیکم۔ امید ہے۔ کہ آپ خیر و عافیت سے ہوں گے۔ خداوند کریم آپ کو سلامت رکھے۔ تحریک قادیان کے متعلق جو سلسلہ مضامین آپ نے جاری کر رکھا ہے۔ اس کا میں بڑی دلچسپی اور غور سے مطالعہ کیا کرتا ہوں۔ آپ کا طرز بیان اور طریق استدلال قابل ستائش ہے۔ پڑھ کر بے اختیار زبان سے نکلتا ہے۔ "زندہ باد سید حبیب" جس قدر اعتراضات بھی مرزا غلام احمد صاحب قادیان کے دعاوی اور ان کی تعلیم پر وارد ہو سکتے ہیں۔ ان کو ایک عمدہ ترتیب اور ایک مربوط سلسلہ میں آپ نے جمع کر دیا ہے۔ اور اس سلسلہ نایاب و بے بہا کے اختتام پر ایک ایسا مجموعہ قادیانی تحریک کے متعلق تیار ہو جائیگا۔ کہ دوسری کتاب کی ضرورت نہیں ہوگی۔ میرے دوست قبلہ چودھری عبدالرحمن صاحب ممبر ليجسلیٹو کونسل پرنڈیڈنٹ میونسپل کمیٹی "راہون" جاگیر وار وائس اعظم راہون ر ضلع جالندہر میرے پاس آئے۔ ان کو قادیانیوں کی تردید سے بہت دلچسپی ہے۔ میں نے ان کو پہلے بھی بہت سی قادیانیت کے بارے میں کتب دیں۔ اب میں نے ان کو آپ کے مضامین کے سلسلہ کے کامل اخبار سے کاٹ کر بھیجے اور دوران قیام جالندہر میں آپ کے پورے پرچے پڑھائے۔ تو وہ عیش عیش کرنے لگے کہ کوزہ میں دریا بند کر دیا ہے۔ اور بے ساختہ کہنے لگے کہ زندہ باد سید حبیب۔ ایسے مدلل اور باتہذیب مضامین سید صاحب کی زور طبیعت کی عرق ریزی کا نتیجہ ہیں۔ کاش کہ یہ سلسلہ کتابی صورت

میں آجائے۔ چودہری صاحب کے گاؤں میں بھی مرزائی ہیں۔ اور چودہری صاحب کی ان سے ہمیشہ ٹکر رہتی ہے۔ اور وہ ہمیشہ راہوں میں بالو حبیب اللہ کلرک محکمہ نہر کو جو مرزائیوں کی کتب کے حافظ ہیں بلواتے ہیں اور ان سے بحث و مباحث کراتے رہتے ہیں۔ اس کے علاوہ دیگر علماء کو بھی بلواتے ہیں۔

(*)

سید نورالاکبر صاحب چترالی از کا کا خیل (سرحد)

واجب التعظیم والتکریم سیدی۔ جناب کے سلطنت تیمور یہ چترال کی سیاحت کے دوران میں ہم چترالیوں کی آنکھیں آپ کی دیدار فیض بار سے متور ہوئیں۔ کیونکہ آپ ہی ہندوستانی مدیران محترم میں سب سے پہلے شخص ہیں۔ جو یہاں تک تشریف لائے۔ آج کل آپ تحریک قادیانیت پر جو دلائل و مؤثر سلسلہ مضامین لکھ رہے ہیں۔ وہ قادیانی جماعت کے لئے درس عبرت اور آپ کے لئے موجب نجات ہے۔ قادیانیوں کے لئے یہ سبب ہدایت ہو سکتا ہے بشرطیکہ ان میں دماغ اور بصیرت ہو جو فی الواقعہ نہیں۔ مضامین مذکورہ کا مجموعہ گنج بے بہا کی حیثیت رکھتا ہے۔ اس لئے جس قدر جلد ممکن ہو اس کو کتابی شکل دے کر ہندوستان بھر میں تقسیم کرنے کی کوشش فرمائیے۔ انشاء اللہ تعالیٰ رب جلیل آپ کو جزائے خیر دیگا۔ سید صاحب خدا کے فضل اور مسلمانوں کی خوش قسمتی سے آپ اسلامی دنیا کے ایک درخشندہ ستارہ ہیں۔ اسلامی دنیا کے صحیح حالات سے ہندوستانی مسلمانوں کو آپ نے باخبر رکھنے میں جو زرین خدمات انجام دیں۔ وہ اظہر من الشمس ہیں۔ آپ مسلمانوں کے واحد اور نڈر تر جہان ہیں۔ آپ نے مظلومین کشمیر والور کی حمایت میں بے نظیر قلمی جہاد کیا ہے۔ آپ ہی نے افغانستان اور غازی محمد نادر شاہ خلد اللہ ملکہ کی سچی خدمت کی ہے۔ اور آپ ہی غازی موصوف کے سچے مخلص اور جان نثار دوست ثابت ہوئے۔ ونبیاد و خدا ترس تاجدار چترال دام اقبالہ کی سچی دوستی کا شرف آپ ہی کو حاصل ہوا اور آپ ہی اس لائق ہیں۔ کہ تاجداران موصوف آپ کو محبت کی نگاہ سے دیکھیں۔ بے شک آپ

اسلامی دنیا کے مرد مسلمانوں کے ہمدرد ہیں۔ آپ ہی نے متضاد العمل گاندھی جی اور فرقہ پرست کانگریس کی مسلم کش چالوں سے مسلمانوں کو ہر وقت آگاہ کیا۔ اور آپ ہی نے آٹھ کروڑ مسلمانوں کے روحانی باپ مولانا محمد علی مرحوم کی اس وقت دستگیری اور حمایت کی جبکہ مولانا ظفر علی خاں جیسے اہل قلم ذاتی کاوشوں کی بناء پر ان کی تدلیل کیلئے کوئی دقیقہ فرو گذاشت نہیں کرتے تھے۔ آپ ہی نے نیشنلسٹ مسلمانوں کی زرین مصلحتوں سے مسلمانوں کو بچائے رکھا۔ اور آپ ہی نے گاندھی پرست مسلمانوں کا قافیہ تنگ کیا۔ آپ ہی نے مویدین و علم برداران تحریک عصیان مدنی کے استدلال کی دھجیاں بکھیر دیں۔ جو دراصل مسلمانوں کی حق تلفی کے لئے شروع کی گئی تھی۔ الغرض آپ کی ذات مجموعہ کمالات ہے۔ اور آپ کے ملی و ملی کارناموں کو آنے والی نسلیں فخر سے یاد کیا کریں گی۔ ایک طالب علم کے لئے نہایت مشکل ہے۔ کہ آپ کی ذات و صفات پر تبصرہ کرے یہ کام تو جناب جعفر شاہ میاں صاحب مولانا آزاد گل میاں صاحب جناب مسرور گل میاں صاحب کا کاخیل جیسے اہل قلم اصحاب کا ہے۔ لیکن میرے دل کے نہ خاموش ہونے والے اخلاص نے اسکے لکھنے پر مجبور کیا۔ سلامتی ہو تم پر اے پیکرِ حریت و فدائے ملت سلامتی ہو تجھ پر اور تمہارے اخبار کو ہر بار پر۔ سلامتی ہو اے بلبلِ چمن ہند تمہارا ورتیری ہمت مردانہ پر اے سید القوم سلامتی ہو تجھ پر اور تیرے دو درمان پاک پر ہاں سلامتی ہو۔ اور شاباش ہو آپ کے قادیان شکن اور اسلام پرور قلم اور دماغ پر! آمین! ثم آمین۔

(*)

آنریبل صاحبزادہ نواب سر عبد القیوم خاں صاحب
وزیر حکومت سرحد

آپ اس سلسلہ کو لکھتے ہوئے ہرگز کسی سے نہ ڈریں۔ خدا نے چاہا تو ایک روز خود

برادران قادیان آپ کا شکر یہ ادا کریں گے۔ کہ آپ نے ان کی رہنمائی کی۔

(*)

مولوی غلام مصطفیٰ صاحب پی اے پیر سٹریٹ لاء ایڈووکیٹ کو جو والدہ اور تو میں کچھ نہیں کہنا چاہتا۔ اتنا کہتا ہوں کہ مجھے معلوم نہیں کہ آپ نے دنیا میں ثواب کے کیا کیا کام کئے ہیں۔ لیکن اتنا کہتا ہوں کہ یہ سلسلہ آپ کی منفرت کیلئے کفایت کرے گا۔

(۲۰)

مولانا رشید صحرائی مدیر اخبار "کشمیری" - لاہور

عام خیال ہے۔ کہ قادیانی تحریک وحدتِ اسلامیہ اور مرکزی قوتوں کے لئے حد درجہ نقصان دہ ہے۔ یہ سیلابِ بلا عالمِ اسلام میں تباہی لارہا ہے۔ قادیانیوں نے اپنی تحریک کی ترویج و اشاعت کے لئے جو ذرائع اختیار کر رکھے ہیں۔ ان سے خطرہ ہے۔ کہ وہ اپنی فتنہ سامانیوں کے ساتھ آفتابِ اسلام پر گھٹا بن کر نہ چھا جائے۔ اور کہیں ایسا نہ ہو کہ دنیا سے اسلام کی ایمانی روشنی پر ظلمتِ کفر غلبہ حاصل کرے۔ پس اس خوفناک تحریک کا جس قدر بھی جلد استیصال کیا جائے مناسب ہے۔ اس سیلاب کو روکنے کے لئے ایسے ترقیدی جذبہ بندھنے کی ضرورت ہے۔ جو کبھی سیلابِ کفر و بدیان سے متزلزل نہ ہو سکیں۔ اس مقصد کے لئے فوری و عارضی انتقاصے جوش میں اکثر اصحاب نے ہنگامہ آرائی کی۔ پُر جوش جلسے کئے۔ ولولہ انگیز و محشر خیز تقاریر کیں۔ مگر یہ فرہادی "تیشہ" قادیانی "سنگ گراں" کو نہ کاٹ سکا۔ اور اس تحریک کی فنا میں التوا پیدا ہو گیا۔ آخر ملک کے مشہور صحیفہ نگار مولانا سید حبیب شاہ صاحب مالک روزنامہ سیاست بہمنہ فرات مکرہمت باندھ کر اور جرأت و بسالت کو جلو میں لیکر میدانِ مجادلہ میں مروانہ وار اترے۔ اور تاویلاتِ باطلہ بیک ضربت استدلال و استشہاد فنا کر کے رکھ دیا جس سے دینِ حقہ محمدی کا نور تمام عالم میں پھیل گیا۔ محترم مدیر سیاست نے انتہائی متانت و سنجیدگی کے ساتھ جو سلسلہ مضامین بالاقساط شروع کر رکھا ہے۔ اور جس انتہائی بالغ نظری و دانشمندی سے قادیانی دلائل کو توڑ کر اور مرزائی دعووں کو باطل کر کے حقیقت بیانی کا ثبوت دیا ہے۔ ان کا یہ کارنامہ دنیا سے اسلام کے لئے موجب فخر و افتخار ہے۔ ہماری راستے میں عقیدت مندانِ اسلام کی

خواہش کے مطابق ان تمام حقیقت افروز و قابل قدر مضامین کو کتابی صورت میں شائع کرنا دنیائے اسلام پر ایک بھاری احسان ہوگا۔ ہمیں یقین ہے۔ تمام تردیدی دلائل کی یکجا اشاعت مسلمانوں میں عمدہ و مفید نتائج پیدا کرے گی۔

(*)

جناب مولانا غلام مرشد صاحب - لاہور

محترم و مکرم جناب مولانا سید حبیب صاحب سلمہ۔ السلام علیکم ورحمۃ اللہ وبرکاتہ۔ آپ نے جس خوش اسلوبی سے تحریک قادیان اور مرزا صاحب کے مخصوص عقائد پر تنقید فرمائی ہے۔ وہ قابل صد ستائش ہے۔ اگر ان تمام نمبروں کو یکجا کر کے ایک کتابی شکل میں شائع کیا گیا تو اس کتاب کا مطالعہ بہت مفید ثابت ہوگا۔

(*)

منشی احمد خاں صاحب صدر بازار پشاور چھاؤنی

تحریک قادیان کتابی صورت میں جلوہ افروز ہو کر گمراہان ضلالت کو بتائے گی۔ کہ
”یہ عقیدہ ہمارے لئے کیوں قابل قبول نہیں“

اور صراط مستقیم کی جانب رہنمائی کرے گی۔ الحمد للہ ثم الحمد للہ۔ سید صاحب نے تردیدی دلائل جس سنجیدگی و متانت اور تہذیب سے زیب قرطاس فرمائے ہیں۔ یہ صرف انہی کا حصہ ہے۔ میں نے جہاں تک مرزا غلام احمد صاحب قادیان کے ادعا نبوت والی کتب کی سیر کی ہے۔ اور ان کے مریدوں سے دوستانہ تعلقات رکھے ہیں۔ ان کے پیش نظر مجھے امید واثق ہے۔ کہ سید صاحب کے دلائل کی تردید ناممکن نہیں تو محال ضرور ہے۔ قادیانی اور لاہوری احباب انصاف سے خدا کو حاضر و ناظر جان کر اور تعصب اور ہیٹ دہرئی کو دور کر کے جواب لکھنے کی زحمت گوارا فرمائیں۔ تو ممکن نہیں کہ سید صاحب کی دلیلوں کی تردید ان سے ہو سکے۔ آج مبلغ ایک روپیہ کا منی آرڈر جناب کی خدمت میں ارسال کر رہا ہوں۔ جب تحریک قادیان کتابی صورت میں

جلوہ افزوز منصفہ شہود ہو۔ تو ایک کتاب میرے نام روانہ فرما دیجئے گا۔ مہربانی ہوگی۔

(*)

مولانا محمد دین صاحب سوڈاگر پارچہ سفید دروازہ۔ لاہور

مکرمی جناب شاہ صاحب قبالہ سلامت باشند۔ السلام علیکم۔ فتنہ قادیانی کے متعلق آپ جو مفید سلسلہ مضامین اپنے اخبار میں شائع کر رہے ہیں۔ اُسے اول سے آخر تک میں نہایت دلچسپی سے پڑھ رہا ہوں۔ میں بے خوف و ہمت لائٹم کہنے کو تیار ہوں کہ جس سلامت متانت اور تہذیب سے آپ نے مضمون کو نبایا ہے وہ آپ ہی کا حصہ ہے۔ علمائے کرام نے بے شک اس فتنہ کے خلاف قلم اٹھایا ہے۔ مگر وقت مضامین کے باعث عوام الناس نہ سمجھ سکے۔ الحق آپ نے اس فتنہ عظیم کا انکشاف کر دیا۔ یہ فتنہ ہند سے گذر کر پوری تنظیم کے ساتھ دیگر ممالک میں پھیل رہا ہے۔ مگر ہمارے امراء مذہب سے بیگانہ ہیں۔ اور علمائے کرام نے بھی پوری توجہ اس طرف نہیں کی۔ اور اپنے آرام و آسائش کی فکر میں لگے رہے میری مدت سے آرزو ہے۔ اور اس کے متعلق میں نے بار بار اپنے ہم مذہب علمائے کرام سے عرض کی ہے۔

کہ کم از کم حنفی مسلمانوں کی جن سے

اسلامی سواد اعظم قائم ہے۔ تنظیم کی جائے۔ مگر ان بزرگوں نے کبھی توجہ نہیں کی۔ ایسے حالات میں آپ کا اس مضمون پر تسلیم اٹھانا واقعی جہاد اکبر ہے۔ مسٹر ظفر علی خاں صاحب بھی اس مضمون پر خامہ فرسائی کرتے رہے ہیں۔ مگر زبان کی تیزی کے سبب وہ اس سلسلہ کو قائم نہیں رکھ سکے۔ جناب نے جو اسلوب اختیار کیا ہے۔ وہ نہایت بے ضرر اور مفید ہے۔ مگر اخباری مضامین ہنگامی حیثیت رکھتے ہیں۔ نہ کہ مستقل۔ لہذا میری تجویز ہے۔ کہ آپ ان مفید مضامین کو کتابی شکل میں شائع کر دیں۔ اور میرا نام خریداروں کی فہرست میں لکھ لیں۔ جس قدر کتابیں درکار ہوں گی منگوا کر مفت احمدیوں میں تقسیم کر دوں گا۔ اور دوسرے اجباب سے بھی درخواست کروں گا۔ کہ وہ بھی خریدار بنیں۔ میں حضرت مولانا مولوی حکیم سید ابوالحسنات محمد احمد صاحب قادری خطیب مسجد

وزیر خاں کا از حد ممنون ہوں۔ کہ میری درخواست پر انہوں نے فتنہ قادیانی پر ایک عرصہ سے ایک سلسلہ مضامین لکھنا شروع کر رکھا ہے۔ جو رسالوں کی صورت میں شائع ہو رہا ہے جو ۶۱ نمبر تک شائع ہو گیا ہے۔ یہ رسالے از حد مفید ہیں۔ تمام حنفیوں کو چاہئے کہ مولوی صاحب کا اس کا رخیر میں ہاتھ بٹائیں۔ تاکہ یہ سلسلہ ہمیشہ کیلئے جاری رہے۔

(*)

مولانا ابوالریاض حکیم محمد معراج الدین صاحب مدیر الفقہ امرتسر

مولانا سید حبیب صاحب مدیر جریدہ سیاست لاہور نے تردید تعلیم قادیان میں جو طرز اختیار کی ہے۔ وہ جادلہم بالتی ہی احسن کا بہترین نمونہ ہے۔ جس سے نہ صرف قادیانی زہر کے زائل کرنے کا تریاق فاروقی تیار کیا جا رہا ہے بلکہ ان اہل قلم کے لئے ایک سبق آموز مجموعہ تیار ہو رہا ہے۔ جو اس وقت یا آئندہ اسی میدان تردید میں قلم کا گھوڑا دوڑانا چاہتے ہیں۔ اس لئے ہمارے نزدیک اخباری دنیا میں شائع ہو جانے کے بعد رفاہ عام اہل اسلام کو مد نظر رکھتے ہوئے یہ از بس ضروری معلوم ہوتا ہے۔ کہ ان اوراق پر آئندہ کو کتابی صورت میں شیرازہ جمعیت دیکر ہمیشہ کیلئے ایک مفید اور کارآمد اسلامی میگزین کی صورت میں انہیں اسلام کی خدمت میں پیش کیا جائے۔ تاکہ آئندہ ہر وقت اور ہر موقع پر اہل قلم مجاہدین اسلام کے لئے سیف و سنان کا کام دے۔ اخیر میں ہم یہ بھی بتانا چاہتے ہیں۔ کہ مولانا نے گو مسئلہ تکفیر مرزا اور مسئلہ حیات مسیح کے مقام پر یہ عذر پیش کرتے ہوئے پہلو تہی کی ہے کہ یہ دونوں امور مولوی صاحبان کے سپرد ہیں۔ اور ان ہی کی ڈیوٹی ہے اور یہ کہ اس میں ایک قطعی فیصلہ کرنے کے بغیر بھی انسان مسلمان رہ سکتا ہے۔ مگر تاہم یہ ضروری معلوم ہوتا ہے۔ کہ خود نہ سہی کسی دوسرے اہل مسلم سے محکم طور پر اس کمی کو بھی پورا کرادیں۔ تو اس کتاب کی اہمیت اور بھی بڑھ جائیگی ورنہ اس وقت تک اسکی ضرورت صرف عام خیالات اور سیاسی نکتہ خیال تک ہی محدود رہتی ہوئی دکھائی دیتی ہے۔ مولانا کے ہم خیال گو اس موقع پر آپ کی ہاں میں ہاں ملائیں گے مگر ہم مجبور ہیں

کہ روز روشن کی طرح اس امر کو بے نقاب کر دیں۔ کہ اس وقت انقلاب زمانہ سے مفتی صاحبان کی بجائے اخبارات کے ایڈیٹر صاحبان درجہ قضا پر رونق افروز ہوتے نظر آتے ہیں۔ اور قاضی صاحبان کے منصب قضا کو لیڈران قوم اپنا ذاتی منصب سمجھ رہے ہیں۔ دوسرے مولوی اور مفتی صاحبان کے پاس صرف الجواب صحیح کے سوا کچھ نہیں رہا۔ اس لئے ہم سید صاحب کی خدمت میں پر زور اپیل کرتے ہیں۔ کہ تکفیر مرزا اور حیات مسیح کے متعلق بھی اپنا فیصلہ یا اپنا اٹل فتویٰ صادر کر دیں۔ تاکہ جدید تعلیم یافتہ اصحاب کے نزدیک بھی یہ بات پائے ثبوت کو پہنچ جائے۔ کہ واقعی جو کچھ اہل علم نے آج تک اس فرقہ کی تردید میں کر دکھایا تھا یا کر دکھایا ہے۔ وہ سب کچھ حق اور صحیح تھا اور ایسے امور کی تکمیل کرنے والے حق بجانب تھے۔

(*) اخبار "شہر" لاہور

اس مہدیت خیر زمین پر ایک ایسے شخص کا وجود ہیچ غنیمت ہے۔ جو حق و صداقت کی اشاعت میں ایک ایسی شریفانہ جنگ کر سکتا ہو۔ جس کا ایک حرف بھی تہذیب و شائستگی کے بلند ترین معیار سے نہ گرسکے۔ قادیانی تحریک اسلام کی وحدت اور مرکزی قوتوں کے لئے ایک بھاری چوٹ ہے اس لئے اس خوفناک تحریک کا جس قدر بھی جلد استیصال کیا جائے بہتر ہے۔

ہم یہ دیکھ کر انتہائی مسرت کا اظہار کرتے ہیں۔ کہ فدائے ملت مولانا سید حبیب صاحب نے جس مشرافت اور جس دیانتداری جس حسن اخلاق اور جس صلاحیت و خوبی سے اپنے حقیقت افروز مضامین کا سلسلہ شروع کیا ہے۔ اور جس انتہائی دانشمندی سے احمدی دلائل کو احمدی دعووں پر اٹھتے ہوئے زعم باطل کو توڑ کر اپنی بالغ نظری و حقیقت بیانی کا ثبوت دیا ہے۔ وہ سرزمین پنجاب پر صرف انہی کا حصہ ہے۔ اور جس خدمتِ حسنہ کے لئے وہ ملک بھر سے خراج تحسین وصول کرنے کے مستحق ہیں۔ اور نیز ہم عقیدت مندان اسلام کی اس رائے کی پر زور

تائید کرتے ہیں۔ کہ ایسے قابل قدر اور پُراز معلومات مضامین کو کتابی صورت میں
تبدیل کر دینا اسلام پر ایک بھاری احسان ہوگا۔

(*) انجمن فاروقیہ فاروق گنج۔ لاہور

یہ جلسہ حضرت مولانا سید حبیب شاہ صاحب آف سیاست کے ان مضامین کو جو آپ قادیانی
فرقہ کے متعلق مسلسل لکھ رہے ہیں۔ بنظر استحسان دیکھتا ہے اور مولانا کی خدمت میں مبارک
باد پیش کرتا ہے۔ کہ وہ ایسے احسن طریق سے اس کٹھن مضمون کو لکھ رہے ہیں۔ کہ جس میں آج تک
کوئی ایسا جملہ یا حرف نہیں لکھا گیا۔ کہ جو کسی کا دل دکھانے والا ہو۔ یہ جلسہ عام مسلمانوں سے
پر زور سفارش کرتا ہے۔ کہ وہ ان مضامین کو ضرور پڑھیں۔ تاکہ وہ ہمیشہ ہمیشہ کے لئے قادیانی
تاثرات سے محفوظ ہو جائیں۔

کتاب ہذا کا جواب

قادیانی اور لاہوری حضرات اس کتاب کا جواب لکھ رہے ہیں۔ جن کی تکمیل
کے بعد میں بفضل ایزد متعال جواب الجواب لکھوں گا۔ جو سیاست میں شائع
ہونے کے بعد حصہ دوم و سوم کی صورت میں چھپے گا۔ مسلمان بھائی مطمئن رہیں۔

مصنف

خلاصہ تحریر

اس خیال سے کہ ناظرین کرام کو میرے استدلال کے سمجھنے میں آسانی ہو۔ میں ان دلائل کو جو تحریک قادیان کے متعلق میں نے پیش کی ہیں۔ ایک جگہ جمع کئے دیتا ہوں۔ باقی تفصیلات ہیں۔ جو ان دلائل کے ثبوت میں سپرد قلم ہوئیں۔ یہ دلائل ملاحظہ فرمائیے۔

پہلی دلیل۔ مرزا صاحب کی تحریر بتیڈل اور پیش پا افتادہ اغلاط سے پُر ہے۔ لہذا یہ الہام کی عبارت نہیں ہو سکتی۔ جس کو خدا کی زبان کہتے ہیں۔

دوسری دلیل۔ میرا ایمان ہے کہ حضور شافع المذنبین کے دین کی تجدید کیلئے اگر کوئی مرسل آئے تو وہ جس طرح مجنون کا بن اور ساحر نہیں ہو سکتا۔ اسی طرح شاعر بھی نہیں ہو سکتا۔ اور مرزا صاحب شاعر تھے مگر کلام شاعری کے لحاظ سے ناقص ہے۔

تیسری دلیل۔ مرزا صاحب کے عادی کی کثرت ندرت اور ان کے تنوع کا یہ حال ہے کہ انسان ان کی فہرست ہی کو دیکھ کر پریشان ہو جاتا ہے۔

چوتھی دلیل۔ مرزا صاحب فرزند خدا ہونے کے مدعی ہیں۔ اور یہ عقیدہ اسلام کے خلاف ہے۔
پانچویں دلیل۔ مرزا صاحب کا ایک دعویٰ الوہیت کا بھی ہے۔ یعنی آپ کو خود خدا ہونے کا دعویٰ ہے۔ یہ بھی تعلیم اسلام کے خلاف ہے۔

چھٹی دلیل۔ میرے عقیدہ کے مطابق احمد مجتبیٰ محمد صلعم خاتم النبیین ہیں۔ مرزائی صاحبان بھی حضور ممدوح کی شان میں خاتم النبیین کے الفاظ استعمال کرتے ہیں۔ مگر مجھے علی وجہ شہادت علم ہے۔ کہ خاتم النبیین کا جو مفہوم عام مسلمانوں کے ذہن میں موجود ہے وہ احمدی جماعت کے مفہوم ذہنی سے کوسوں دور ہے۔

ساتویں دلیل۔ ہر پینیر کے معتقدین مرتد ہوئے۔ لیکن شاید تاریخ عالم میں مرزا صاحب

کے سوا کوئی ایسی مثال نہیں ملتی جس میں کسی نبی پر ایمان لانے والوں میں اپنے نبی کے
دعوے نبوت کے متعلق اختلاف ہوا ہو۔ مرزا صاحب واحد مدعی نبوت ہیں جن کے
ادعاے نبوت کے متعلق خود ان کے متقدین میں اختلاف ہے۔

آٹھویں دلیل۔ مرزا صاحب مدعی نبوت ہیں اور خدائے تعالیٰ نے نبوت کا دروازہ بند کر دیا ہے
نویں دلیل۔ مرزا صاحب نبوت کے مدعی بھی ہیں۔ اور اس سے انکار بھی کرتے ہیں۔

دسویں دلیل۔ مرزا صاحب پر ایسے الہامات ہوئے ہیں جو خود انکی فہم میں نہیں آئے حالانکہ میرے

علم و یقین کے مطابق دنیا میں کوئی پیغمبر یا نبی ایسا نہیں گذرا جس پر خدائے تعالیٰ

نے اس قدر بے اعتمادی کی ہو کہ اس کو پیام بھیجا ہو اور پھر اسکو پیام کے معنی نہ سمجھائے ہو۔

گیارہویں دلیل۔ مرزا صاحب کے ایسے الہامات کی وجہ سے جو خود مرزا صاحب نہیں سمجھ سکے مدعیان

نبوت کا ذبہ کیلئے ایک وسیع میدان پیدا ہو گیا ہے۔ آئے دن ایک نبی علم نبوت

بلند کیا کرے گا اور کہے گا کہ مرزا صاحب کے فلاں الہام کی وضاحت کیلئے مجھے مبعوث کیا گیا ہے،

بارہویں دلیل۔ مرزا صاحب نے مجدد ہونے کا دعویٰ کیا ہے اور وہ کہتے ہیں کہ ہر صدی میں ایک مجدد

ہوتا ہے۔ لیکن وہ پہلے بارہ سو سال میں سے کسی مجدد کا نام نہیں بتا سکے۔ حالانکہ

ہر پیغمبر نے اپنے سے پہلے گزرے ہوئے انبیاء میں سے بعض کا نام ضرور کیا ہے۔

تیرہویں دلیل۔ مرزا صاحب نے الہامات کے نام سے قرآن و حدیث کی بعض آیات میں

تصرف کیا ہے۔

چودھویں دلیل۔ مرزا صاحب کی پیشگوئیاں غلط ثابت ہوئیں۔ اور انہوں نے خود پیشگوئی

کی صحت کو معیار نبوت ٹھہرایا ہے۔

پندرہویں دلیل۔ مرزا صاحب کے بعض افعال و اقوال پیغمبر تو کچھ عام انسان کی شان کے

شایان بھی نہ تھے۔

سولہویں دلیل۔ مرزا صاحب نے کوئی ایسا کام بطور نبی نہیں کیا۔ جو انکے ادعاے نبوت

کو ضروری یا مسلمانوں کے لئے مفید ثابت کرے۔

سترہویں دلیل۔ مرزا صاحب کی بعض کارروائیوں سے اسلام اور مسلمانوں کو سخت نقصان پہنچا۔

اٹھارہویں دلیل۔ مرزا صاحب نے کرشن کو نبی ظاہر کر کے خود ان کے اوتار ہونے کا دعویٰ کیا۔ اور یہ دونوں باتیں تعلیم قرآن حمید کے خلاف ہیں۔



کتاب ہذا کا جواب

قادمانی اور لاہوری حضرات اس کتاب کا جواب لکھ رہے ہیں۔ جن کی تکمیل کے بعد میں بفضل ایزد متعال جواب الجواب لکھوں گا۔ جو ستیا میں شائع ہونے کے بعد حصہ دوم و سوم کی صورت میں چھپے گا مسلمان بھائی مطمئن رہیں۔

مصنف

تہمید

(سیاست مورخہ ۲۱ اپریل ۱۹۳۳ء بہ تہمید مناسب)

(۱)

”سیاست“ جیسے کہ اس کے نام سے ظاہر ہے، ایک سیاسی اجبار ہے۔ اور اس کا مدعا حیات صرف یہ ہے۔ کہ میدان سیاست میں ملت مرحومہ کی خدمت کرے انشاء اللہ تعالیٰ، کہاں تک یہ اس مقصد میں اب تک کامیاب ہوا ہے۔ ایک ایسا سوال ہے جس کا انحصار انفرادی رائے پر ہے اور کہاں تک یہ آئندہ اپنی زندگی کے مقصد و حید کو پورا کر سکے گا۔ ایک ایسا معاملہ ہے جس سے خدا کے علام الغیوب کے سوا کوئی آگاہ ہو نہیں سکتا۔

میرے ذہن میں اسلام کا یہ مفہوم محفوظ ہے۔ کہ اسلام آٹھ دن میں ایک مرتبہ یا ہر روز دو دفعہ گرجا یا مندر میں جا کر دعا مانگنے یا اپنے معبود کی عبادت کرنے والوں کے مذہب کے بالکل برعکس ایک ایسا دین ہے جو دنیا سے جدا نہیں۔ بلکہ دنیا میں انسان کو ایسے طرز پر زندگی گزارنے کی تعلیم دینے والا جو انسانیت کے لئے باعث فخر اور وجہ ناز ہو صرف یہی ایک مذہب ہے جس کا نام اسلام ہے۔ لہذا سیاست اور شریعت میں کوئی فرق نہیں۔

لیکن جس شریعت حقہ کا دائرہ عمل انسان کی دنیا و آخرت پر حاوی ہو لازم ہے کہ اس کے شعبے متعدد و متنوع ہوں۔ خود اللہ تعالیٰ نے قرآن حمید فرقان مجید میں یہ فرما کر کہ لازم ہے کہ مسلمانوں میں سے ایک جماعت ہو۔ جو اہل عالم کو نیک روی کی دعوت دے اور برائی سے روکے۔ بتا دیا ہے کہ اگرچہ ہر مسلمان پر فرض ہے۔ کہ وہ دین حقہ کا بہترین پیرو ہو۔ تاہم تقسیم عمل لازمی ہے۔ اور مسلمانوں میں سے صرف ایک مخصوص جماعت ہی فرض تبلیغ کو کیا حقہ ادا کر سکتی ہے۔ یعنی یہ کبھی ممکن نہیں۔ کہ اسلام ہر مسلمان سے یہ توقع رکھے کہ وہ اپنی ملت کی تمدنی معاشرتی اخلاقی سیاسی اور مذہبی بہبودی کے لئے بیک وقت مصروف عمل ہو بلکہ

لازم ہے کہ ان سب امور کیلئے مختلف جماعتیں میدان عمل میں مصروف سعی ہوں۔
 نابریں راقم الحروف نے جب اہل اول خدمت ملت کیلئے میدان میں قدم رکھا تو اپنی طبیعت
 کی افتاد کے باعث شریعت حقہ کے شعبہ سیاسیات کو اپنے لئے چن لیا۔ راقم الحروف کبھی اس رائے
 کی تائید نہیں کر سکا۔ کہ سیاست اور مذہب جدا جدا ہیں۔ یہ خیال صرف ان لوگوں کا ہے جو سیاسیات
 کو فریب کاری۔ شعبہ بازی اور دروغ بانی کا مراد سمجھتے ہیں۔ لیکن ایسی سیاست کفار کو
 مبارک ہو۔ مسلمان کی سیاست حق پر وہی حق گوئی اور حق پروری پر مبنی ہے۔ جو عین اسلام
 ہے۔ مسلمان سیاست کے میدان میں بھی کسی کو دھوکا نہیں دے سکتا۔ اس کا دین اسے اس
 قسم کی ننگ انسانیت فریب کاری سے روکتا ہے۔ لہذا ایک سچا مسلمان سیاست میں بھی دنیائے
 باطل پرست کو حق پروری کا عملی سبق دیتا ہے۔

سیاست اخبار کے اوراق اس بات کے شاہد ہیں۔ کہ ہمیشہ میری ذاتی تگ و دو اور
 میری تحریر و تقریر کا دائرہ صرف سیاسیات تک محدود رہا ہے۔ گاہے گاہے مسلمانوں کی
 معاشرتی اخلاقی اور دینی ضروریات کی طرف بھی توجہ اسکاں خود توجہ کی گئی۔ لیکن وہ بھی اس وقت
 اور ایسی حالت میں کہ ملک کی سیاسی حالت نے اس ضرورت کو غیر معمولی اہمیت دیدی ہو۔ مثلاً زمانہ
 ارتداد میں سیاست نے وہ خدمت کی جس کا ہر مسلمان قائل و معترف ہے۔ تبلیغی جماعتوں نے اس کو
 استحسان و تشکر کی نظر سے دیکھا۔ اس وقت سیاسیات کا تقاضا بھی یہی تھا کہ تمام کاموں کو چھوڑ کر فتنہ زار ارتداد کا قلع قمع کیا جائے
 اس طویل تمہید سے مقصود صرف اس حقیقت کا اظہار ہے۔ کہ سیاست ایک سیاسی اخبار تھا۔
 سیاسی اخبار ہے۔ اور سیاسی اخبار رہے گا۔ لہذا یہ کبھی شیعہ۔ سنی۔ حنفی۔ وہابی۔ اہل حدیث۔
 اہل قرآن۔ چکر الوی اور مرزائی وغیرہا کی بحث میں نہیں پڑا۔ اور نہ اب اس میں پڑنا چاہتا ہے۔
 شائد کہا جائے کہ ابن سعود کی مخالفت کے زمانہ میں ہم حنفی وہابی کی بحث میں پڑ چکے ہیں
 یہ صحیح ہے۔ لیکن حقیقت یہ ہے۔ کہ فتنہ حجاز ایک سیاسی فتنہ تھا۔ ابن سعود نے جو کچھ کیا وہ مداخلت
 فی الدین تھی۔ اور اگر اس کو روکا رکھا جاتا۔ تو چونکہ ممالک اسلام کا بیشتر حصہ غیر مسلم حکومتوں کے

زیر نگین ہے۔ لہذا ان غیر مسلم حکومتوں کو مداخلت فی الدین کا بہانہ مل جاتا۔ ہماری مخالفت ابن سعود اسی سیاسی مصلحت پر مبنی تھی۔ اور ہم بفضل تعالیٰ اس میں کامیاب ہوئے۔ اسلئے کہ اسی ابن سعود نے مجبور ہو کر خود منہدم شدہ مقابر و معابد کی حفاظت کا سامان کیا اور اگرچہ جو کچھ اب تک ہوا ہے۔ وہ کافی نہیں تاہم ایسے کٹر وہابی بادشاہ کا اس ضرورت کو تسلیم کر لینا۔ کہ اسے رعایا کے عقائد کے خلاف کچھ نہیں کرنا چاہئے۔ بجائے خود بہت بڑی کامیابی ہے۔

بہر کیف فتنہ حجاز کے زمانہ میں سیاسیات اسلام کا مقتضا و اہم ترین مطالبہ یہ تھا۔ کہ ابن سعود کو روکا اور ٹوکا جائے۔ ہماری تحریروں کے جواب میں بعض غلط کار حضرت نے ابن سعود کے مطالبہ کو شریعت کے مطابق ٹھہرا کر ان کے وجوب کی بحث شروع کر دی۔ جس کے جواب میں لازم تھا۔ کہ شرعی دلائل پیش کی جائیں۔ ورنہ ہمیں اس وقت بھی حنفی وہابی بحث میں پڑنا گوارا نہ تھا۔ اور جو نہی وہ ضرورت پوری ہو گئی ہم اس بحث سے بالکل علیحدہ ہو گئے۔ اور ہمارا دعویٰ ہے۔ کہ سیاست میں اس کے بعد ایک لفظ بھی ایسا شائع نہیں ہوا۔ جو کسی اہل حدیث بھائی پر گراں گذر سکتا ہو۔

(۲)

الغرض میری دانست میں ہر ذی ہوش انسان تسلیم کرے گا۔ کہ مذہبی مباحث کیلئے علیحدہ رسالوں یا ہفتہ وار اخباروں کی ضرورت ہے۔ روزانہ سیاسی اخبار اس بارگراں کے منہمکل نہیں ہو سکتے۔ اور پھر مجھے اپنی علمی فرومایگی کا بھی اعتراف ہے۔ بی اے پاس کر لینا ایک بات ہے۔ اور بی۔ اے کے طلباء کو پڑھانا بالکل دوسری چیز ہے۔ اگر کوئی گرتھ جو ایٹ کسی موقدہ پر بی۔ اے کلاس کے کسی متعلم کو کوئی معترض سمجھانہ سکے۔ تو اس پر یہ اعتراض کرنا۔ کہ تم نے بی اے پاس کیسے کیا تھا۔ جہالت ہے۔ اسی طرح مسلمان ہونا ایک بات ہے۔ اور اسلام کی تعلیم دینے کے قابل ہونا بالکل دوسری شے ہے۔ مسلمان تو ایک جاہل مطلق انسان بھی ہو سکتا ہے لیکن مبلغ کے لئے قرآن مجید حدیث پاک اور فقہ شریف سے آگاہ ہونا بہت ضروری ہے جاہل

نہ ہی۔ ہر تعلیم یافتہ مسلمان بھی یہ دعویٰ نہیں کر سکتا۔ کہ وہ پیچیدہ مذہبی مسائل پر بحث بھی کر سکتا
 ہے۔ تعجب کی بات ہے۔ کہ طب کا تعلق بدن سے ہے۔ تاہم طبیب کے سوا کبھی کوئی کسی عالم
 کے پاس یہ سوال لے کر نہیں گیا۔ کہ مجھے فلاں شکایت ہے۔ اسکی تشخیص کر کے نسخہ لکھ دیجئے پھر
 کیا وجہ ہے کہ علم دین کو جو یقیناً زیادہ گہرا اور بہت زیادہ توجہ کا طالب ہے۔ بچوں کا کھیل بنا
 لیا جاتا ہے۔ اور ہر کہ و مرہ سے مسائل دینی پر رائے لی جاتی ہے۔ اور ہر شہر بود جانتے والا
 انسان دین حقہ کے مسائل دقیقہ کے متعلق بے باکی سے بحث کرنے لگتا ہے۔ جو شخص معمولی رکام
 کا علاج بتانے سے اس لئے گریز کرتا ہے۔ کہ اس نے طب کی تعلیم حاصل نہیں کی۔ وہ پیدائش
 و وفات مسیح علیہ السلام کے ایسے مسائل پر نہایت دریدہ دہنی سے اظہار خیال کرنے لگتا ہے
 اگر ہم مسلمان یہ سمجھ لیں۔ کہ اپنی تسلی کے لئے کسی عقیدہ کی کنہ سے واقف ہونے اور اس عقیدہ
 کی میں سیکھ سمجھانے کے قابل ہونے میں بعد المشرقین ہے۔ تو یقیناً مسلمانوں میں جو تفرقہ اور
 عناد موجود ہے۔ یہ اگر بالکل مٹ نہ جائے تو بہت کچھ کم ضرور ہو جائے۔ لیکن ہماری یہ حالت
 ہے۔ کہ ہم میں ساز ہوتے ہوئے شیخ الاسلام کے عقائد پر حرف رکھنے اور ان سے بحث کرنے
 کو تیار ہو جاتے ہیں۔ مذہب حقہ کے معاملہ میں اس شوخ چشمی کا نتیجہ یہ ہے۔ کہ ہمارے
 نوجوان گمراہ کن اغیار کے دام میں پھنس جاتے ہیں۔ ہم ہر معاملہ میں زبان کو قابو میں رکھنا اور
 اسکو لگام دینا جانتے ہیں۔ مگر مذہب اور اس کے مسائل ہمارے لئے گویا بازیچہ اطفال ہیں۔ انا
 لله وانا الیہ راجعون۔

اس گناہ کے سب سے بڑے مرتکب ہم اخبار نویس ہیں۔ ہم لوگوں کی کیفیت یہ ہے۔ کہ ہم روپے
 کا چوبارہ کرایہ پر لے کر بیٹھ جاتے ہیں۔ ٹکے کی قلم دوات اور پیپہ کا کاغذ سامنے ہوتا ہے اور ہم
 اعتراض کرتے ہیں ان فہمیدہ و صاحب مطالعہ حضرات پر جن کا علمی تجربے مثال ہوتا ہے۔ اس
 سے ہمارے حوصلے بڑھ جاتے ہیں۔ اور ہم آسانی سے کبر و نخوت کا شکار ہو کر خود کو عالم اجل
 سمجھنے لگتے ہیں۔ اور دنیا کے ہر مسئلہ پر رائے زنی کرنے کے لئے تیار ہو جاتے ہیں۔ نہیں نہیں

بلکہ ہر مسئلہ کے متعلق اپنی رائے کو صحیح سمجھتے ہیں۔ اور اس کے منکر کو کافر۔ فدا۔ احمق۔ گاد دی اور خدا جانے کیا کیا کہنا شروع کر دیتے ہیں۔

میں نہیں کہتا۔ کہ میں ان عیوب سے متبر ہوں جو میرے ہم پیشہ حضرات کو لاحق ہیں۔ عیاذ اللہ! میں تو شاید اس لحاظ سے سب سے بڑا گنہگار ہوں۔ لیکن ہاں! اتنا ضرور ہے۔ کہ مذہب کے معاملہ میں جہارت کرتے ہوئے مجھے خوف معلوم ہوتا رہا ہے۔ اور میں نے حتی المقدور مذہبی بحث اجتناب کیا ہے۔ مجھے تسلیم ہے کہ میں نے قرآن شریف پر غور کرنے کی کوشش کی ہے۔ مگر ہر روز اسکے نکات کا حل مجھے سنا دمی دیتا ہے۔ کہ میری جہالت کی کوئی انتہا نہیں۔ حدیث شریف اور فقہ کو میں نے صحیح معنوں میں ہاتھ تک نہیں لگایا۔ میری کیا بساط۔ کہ مذہبی مناقشات میں پڑوں۔ اور دین کے امور مہم پر رائے زنی کروں۔ عیاذ باللہ تعالیٰ۔

میری بد نصیبی ہے کہ مجھے ایک ایسے شخص کا ہم عصر ہونے کا موقع ملا ہے۔ جو ہجو گوئی میں کمال رکھتا ہے۔ اور جو لوگوں پر افسر باندھنے انہیں اندر ہی اندر بدنام کرنے اور ان کے عقائد اور ان کے اصول کا کو بگاڑ کر اور غلط بیان کرنے میں اپنی نظیر نہیں رکھتا۔ میری مراد مولوی ظفر علی صاحب ہے۔

مولوی صاحب کو ہر اس مسلمان سے خدا واسطہ کا بیر ہے۔ جو ان کی لیڈری کا قائل نہ ہو۔ اور ہر اخبار نویس مسلمان کے تو وہ خون کے پیاسے ہیں۔ زمانہ تھا۔ کہ سیاسیات میں میری اور انکی پالیسی ایک تھی۔ یعنی ہم دونوں کانگریسی تھے۔ اس زمانہ میں بھی یہ ناچیزان کے حملوں سے محفوظ نہ رہا۔ اور اس کے بعد کا تو ذکر ہی کیا۔ موصوف کی زنبیل انہماکات میں سے مجھے جو کچھ انام میں ملا۔ اس کی مختصر سی فہرست ملاحظہ فرمائیے۔

اول۔ یہ جاسوس ہے۔ یہ اس روز لکھا گیا۔ کہ مجھے بتوں جاتے ہوئے پولیس اور فوج کی ایک کثیر جماعت نے صوبہ سرحد سے خارج کیا تھا،

دوم۔ یہ پردیانت ہے۔ یہ خلافت کمیٹی کے سلسلہ میں کہا گیا۔ اور ایک تحقیقاتی کمیٹی بنائی گئی۔

لیکن خداوند کریم کے قربان جائیے کہ اس نے میرا دامن پاک ثابت کیا،

سوم۔ یہ اہل قرآن ہے یہ تحریک حجاز سے پہلے کی بات ہے،

چہارم۔ یہ شیعہ ہے رفتہ حجاز کے زمانہ میں شیعہ حضرات سے تعاون کرنے پر یہ الزام تراشا گیا تھا،

پنجم۔ یہ قادیانی ہے تحریک کشمیر میں کشمیر کمیٹی سے تعاون کرنے پر یہ اتہام لگا یا گیا،

آخری الزام اب تک موجود ہے۔ اور مولوی صاحب پر کیا موقوف ہے۔ ان کے علاوہ مجھ

سے دو ایک نہیں۔ بیسیوں آدمیوں نے بار بار کہا ہے۔ کہ جناب "سیاست" قادیانیوں کے خلاف

کیوں کچھ نہیں لکھتا۔ اور یہ کہتے ہوئے ان کی مسکراہٹ مجھے بتا دیتی تھی۔ کہ ان کا منشا کیا

ہے۔ اور وہ مجھے کیا بتانا چاہتے ہیں۔ ایسے ہی ایک دوست مجھے ایبٹ آباد سے کشمیر جاتے

ہوئے ملے۔ وہ گڑھی حبیب اللہ کے بسنے والے ہیں۔ ان کی موٹر تھی اور وہ مجھے ڈومیل

تک چھوڑنے جا رہے تھے۔ قبیلہ عالم علیپوری کے ایک صاحبزادہ بلند اقبال ہمراہ تھے

میں نے دوسروں کی طرح انہیں بھی بتایا۔ کہ منگلو میں کشمیر کی امداد کیلئے صرف دو جماعتیں

پیدا ہوئیں۔ ایک کشمیر کمیٹی دوسری احرار۔ تیسری جماعت نہ کسی نے بنائی۔ نہ بن سکی۔ احرار

پر مجھے اعتبار نہ تھا۔ اور اب دنیا تسلیم کرتی ہے۔ کہ کشمیر کے یتیمی۔ منگلو میں اور ہواؤں

کے نام سے روپیہ وصول کر کے احرار شیرادر کی طرح ہضم کر گئے۔ ان میں سے ایک لیڈر بھی

ایسا نہیں۔ جو بالواسطہ یا بلاواسطہ اس جرم کا مرتکب نہ ہوا ہو۔ کشمیر کمیٹی نے انہیں دعوت

اتحاد عمل دی۔ مگر اس شرط پر کہ کثرت رائے سے کام ہو۔ اور حساب باقاعدہ رکھا جائے

انہوں نے دونوں اصولوں کو ماننے سے انکار کر دیا۔ لہذا میرے لئے سوائے ازیں چارہ نہ

تھا۔ کہ میں کشمیر کمیٹی کا ساتھ دیتا۔ اور میں بہ بانگ دہل کہتا ہوں۔ کہ مرزا بشیر الدین محمود احمد

صاحب صدر کشمیر کمیٹی نے تندہی۔ محنت۔ ہمت۔ جانفشانی اور بڑے جوش سے کام کیا۔

اور اپنا روپیہ بھی خرچ کیا۔ اور اسکی وجہ سے میں ان کی عزت کرتا ہوں۔

کشمیر کمیٹی سے تعاون کرنے اور احرار کے شر سے مسلمانوں کو بچانے کیلئے سیاست

نے جو کام کیا۔ اس کی سزا حرار کی طرف سے اسکو یہ ملی۔ کہ ان ایک۔ دفعہ نے پنجاب کا ایک دورہ صرف اس غرض سے کیا۔ کہ سیاست کا مقاطعہ کرائیں۔ اور اس میں وہ اول اول بعض مقامات پر کامیاب بھی ہوئے۔ چنانچہ راولپنڈی میں ہماری اب دوسری ایجنسی جاری ہے اور پہلی صرف اس لئے بند ہوئی۔ کہ ایجنٹ صاحب ازراہ نواز شہیں قادیانی سمجھتے ہیں۔ اللہ تعالیٰ ان کو معاف کرے۔

میں نے اپنے مذکورہ الصدر دوست سے عرض کیا۔ کہ یہ غلط بات ہے۔ کہ سیاست قادیانیوں کے خلاف مذہبی لحاظ سے کچھ لکھنے پر تیار نہیں۔ آپ کوئی مدلل مضمون لکھ کر روانہ کریں۔ پھر دیکھیں کہ وہ شائع ہوتا ہے یا نہیں۔ یہی بات ہر الزام دہندہ سے کہی گئی۔ مگر افسوس! کہ کسی نے کوئی مضمون بھیج کر ہمیں نہ آزمایا پر نہ آزمایا۔

میں جانتا تھا۔ کہ میرے خلاف جھوٹا پروپاغندہ جاری ہے۔ مگر میں نے الزام دہندوں کا اور اپنا معاملہ خدائے دانا دینا پر چھوڑ رکھا تھا۔ میں اسکو ہزدلی اور کمزوری سمجھتا تھا اور سمجھتا ہوں کہ الزام دہندوں کی زبان بند کرنے کے لئے قادیان کے خلاف قلم اٹھاؤں۔ اور میں نے ہرگز ہرگز اب بھی اس خیال سے قلم نہیں اٹھایا۔ کہ خود کو اس الزام سے بری الذمہ ثابت کروں۔ ایسے لوگوں کے جواب میں تو اللہ تعالیٰ کے قرآن پاک کی یہ وعید کافی ہے کہ

إِنَّ لِبَعْضِ النَّظَرِ إِتْمَادًا

تاہم اتنا عرض کرنا ضروری معلوم ہوتا ہے۔ کہ یہ اتہام اس قدر پھیلا کہ یہ بات کسی مہربان نے قبلہ عالم محدث علی پور شریف کے کانوں تک بھی پہنچائی اور میرے علم و لفتین کے مطابق انہوں نے کسی حد تک اس پر اعتماد کیا۔ مگر خدا بہتر جانتا ہے کہ کیوں مجھ سے استصواب کئے اور میرے کچھ عرض کئے بغیر انہوں نے یہ رائے بدل لی جس کیلئے میں مدوح کا شکر گزار ہوں۔ مگر اس پروپاغندہ کو سب سے زیادہ امداد میرے ایک امرتسری دوست سے ملی جو میدان صحیفہ نگاری کے ناکام پہلوان بھی ہیں۔ میری آخری قید کے زمانہ میں یہ ازراہ نواز شہیں میری

خاطر سے پشاور اور کلکتہ تک پہنچے۔ اور اللہ تعالیٰ نے مجھے بھی یہ توفیق دی۔ کہ میں نے انہیں ایک اچھا روزگار دلوایا۔ اور ان کے بہنوئی کا گلا اپنے ایک لاہوری دوست کی امداد سے پھانسی کی رستی سے بچا دیا۔ انہوں نے ایک مرزائی کے اس احسان کو تو قبول کیا۔ لیکن اس کے بہت جلد بعد مجھ سے بگڑ بیٹھے۔ اس لئے کہ انہوں نے قرآن پاک کی متذکرہ صدد و عہد کو بھلایا اور مجھے خواہ مخواہ قادیانی سمجھنے لگے۔ اور یقیناً اب بھی وہ اسی ہٹ پر قائم ہیں۔ اللہ تعالیٰ انہیں ہدایت دے۔ آمین۔

واقعہ یہ ہے۔ کہ یہ صاحب قادیانیوں کی مخالفت میں صدد۔ ہٹ اور جے انصافی کو جائز سمجھتے ہیں۔ ایک مرتبہ ان کی رگ مخالفت میں بہت زیادہ تحریک پیدا ہوئی۔ اور آپ میرے پاس چند مطالبات لیکر آئے۔ ان کے مطالبات یہ تھے :-

اول۔ چودہری ظفر اللہ صاحب کی حمایت سے باز آؤ۔ وہ اس زمانہ میں سرفضل حسین شاہی کی جگہ کام کرنے کے بعد دوسری گول میز کانفرنس کے لئے نمائندہ منتخب ہوئے تھے۔ اور سیاست نے ان کے انتخاب کی تائید کی تھی،

- دوم۔ کشمیر کمیٹی سے تعلق توڑ کر احرار کی مدد کرو۔
- سوم۔ اخبار "مباہلہ" امرتسر کے مالکوں کی مدد کرو۔
- چہارم۔ مباہلہ کانفرنس میں شرکت کرو۔

چودہری صاحب کے متعلق میں نے ان سے عرض کیا۔ کہ بد نصیبی سے سرفضل حسین شاہی کے بعد پنجاب میں چودہری صاحب سے بہتر نمائندہ اس کام کے لئے جو لندن میں ہو ہوا ہے۔ لانا محال ہے۔ لیکن اگر آپ کو ان کی مخالفت منظور ہے۔ تو چونکہ وہ سرفضل حسین کی جگہ تعینات ہونے کے باعث پنجاب کونسل سے مستعفی ہو گئے ہیں۔ اور بدیں وجہ ان کیلئے دوبارہ منتخب ہو کر آنا ضروری ہے۔ لہذا بہتر ہے۔ کہ آپ کسی صحیح العقیدہ آدمی کو ان کے مقابلہ پر کھڑا کریں۔ میں قلم اور زبان سے آپ کی مدد کروں گا۔ انہیں اگر شکست ہوئی۔

تو نہ وہ کونسل میں ہوں گے۔ اور نہ ان کے لندن جانے کا قصہ پیدا ہی ہو گا نہ سر ہو گا نہ
دوسر۔ لیکن مولوی صاحب اس عمل مخالفت سے کانوں پر ہاتھ رکھنے لگے۔ ان کی مخالفت
کا سرمایہ صرف یہ تھا۔ کہ قادیانیوں کو برا بھلا کہا جائے۔

میں نے ان سے عرض کیا۔ کہ اللہ تعالیٰ کی مصلحتوں سے کوئی انسان آگاہ نہیں ہو سکتا
اسکی قدرت کے قربان جائیے۔ کہ اس نے تحفظ حقوق کی تحریک کے سلسلہ میں ملت مرحومہ
کے لئے ان لوگوں سے کام لیا ہے۔ جو کسی صورت میں بھی سچے مسلمان نہیں ہو سکتے۔ مثلاً
آغا خاں کہ وہ خود خدا بنتے ہیں۔ لہذا اسلام سے انہیں دور کا تعلق بھی نہیں۔ مسٹر جناح کہ آغا خاں
کے مرید ہیں اور نماز روزہ کے قریب نہیں پھٹکتے۔ چودہری ظفر اللہ خاں کہ تادیابی ہیں
اور اور بھی ایسی مثالیں موجود ہیں۔ لیکن انہی پر اکتفا کرنا چاہئے۔ کہ اس
سے میرا مقصود واضح ہو جاتا ہے۔ لیکن مولوی صاحب پر اس دلیل کا
کوئی اثر نہیں ہوا۔

احرار کے معاملہ میں مولوی صاحب کے مشورہ پر عمل کرنا میرے لئے ممکن نہ تھا مولوی
صاحب خود جماعت احرار میں شامل ہو کر اپنے شہر کی جماعت کے ڈکٹیٹر بنے۔ ان سے پہلے
کئی ڈکٹیٹر قید ہو چکے تھے۔ مگر مولوی صاحب کو خدا نے جیل سے محفوظ رکھا۔ اور اس کے بعد
جماعت کے متعلق ان کی تمام سرگرمیوں کا کچھ اس طرح سے خاتمہ ہو گیا۔ کہ ان کا نام تک
کبھی سننے میں نہیں آیا۔ اس سے پہلے انکی تقریروں سے پنجاب بھر گونجتا رہتا تھا۔

مباہلہ والوں کے متعلق میں نے ان سے عرض کیا۔ کہ وہ مرزا بشیر الدین محمود احمد صاحب پر بد چلنی
کا الزام لگاتے ہیں۔ کسی شریف آدمی پر ایسا مکروہ الزام لگانے سے قبل میں اس کا ثبوت چاہتا ہوں۔
فرمانے لگے کیا ثبوت پیش کریں۔ میں نے کہا۔ کوئی ثبوت جو موجود ہو پیش کر کے میری تسلی
کر دیجئے۔ کہ یہ الزام حقیقت پر مبنی ہے۔ میں خداوند برتر و بینا کو ضامن دیکر عہد کرتا ہوں
کہ میں مباہلہ والوں سے کہیں زیادہ مرزا صاحب کی مخالفت کروں گا۔ لیکن مولوی صاحب

نے آج تک بھلایا برا۔ مضبوط یا کمزور۔ تحریری یا زبانی کوئی ثبوت میرے سامنے پیش نہیں کیا۔
اس طویل داستان کے دہرانے سے میرا مقصد صرف یہ ہے۔ کہ اگرچہ میں اور سیاست بدنام
ہوئے۔ مجھے نقصان پہنچا۔ میرے اجاب مجھ سے جدا ہو گئے۔ لیکن میں نے ایک غلط الزام کی
تردید اسلئے نہیں کی۔ کہ میں سمجھتا تھا۔ کہ ایسے فریب کاروں سے ڈر کر اگر میں نے اپنے اصول
کو چھوڑ دیا۔ اور فرقہ واریت میں پڑ گیا۔ تو یہ پرے درجہ کی بزدلی اور کمزوری ہوگی۔

لیکن ایک روز میں حسب معمول صبح دفتر میں پہنچا۔ اپنا اخبار دیکھا۔ تو اس میں چیتے ہوئے
عنوانات سے مرزا میوں کے خلاف ایک مضمون دیکھا۔ جو دلیل سے بالکل خالی تھا۔ تحقیقات پر
معلوم ہوا۔ کہ ایک رات قبل دفتر میں مرزا میوں کے متعلق کچھ بحث ہوئی۔ مولانا آزاد صمدانی
صاحب نے جو انجمن حمایت اسلام کے جلسہ کے سلسلہ میں لاہور میں عارضی طور پر مقیم اور دفتر سرتیا
میں ازراہ کرم فروکش ہیں۔ اس بحث پر کچھ لکھنے کا ذمہ لیا۔ اور مولانا محمد اسحاق صاحب مدیر
سیاست نے انہیں اجازت دی۔ انہوں نے روادری میں مضمون لکھ کر ان کے حوالہ کر دیا۔ جو
مدیر صاحب نے شائع کر دیا۔


حضرت مولانا آزاد صمدانی صاحب آج کل قرشی صاحب کے فتنہ کے سخی ادھیڑنے میں
مصروف ہیں۔ اوریوں ملت مرحومہ کی بہت بڑی خدمت کر رہے ہیں۔ کیونکہ قرشی صاحب
نے حضرت امی لقب رفاہ روحی، صلی اللہ تعالیٰ علیہ وسلم کے نام کو بضاعت قلیل کے
عوض مال تجارت بنا کر فروخت کرنے اور اپنے دوزخ شکم کے لئے ایندھن جمع کرنے کا
ذریعہ بنا کر مسلمانوں کو دھوکا دینے پر کمر باندھ رکھی ہے۔

ان حالات میں مولانا آزاد صاحب کا مرزائی گروہ کے متعلق بہتر مضمون سپردِ قلم
کرنے سے معذور ہونا کوئی بڑی بات نہ تھی۔ لیکن یہ مضمون ایک قادیانی صاحب کیلئے
اس بات کا بہانہ بن گیا۔ کہ وہ مجھے آکر مرزا میوں کا پیام دیں۔ میری اور ان کی ملاقات
اکبری دروازہ کے باہر ہوئی۔ اور ان کی باتوں کے جواب میں مجھے ناچار عرض کرنا پڑا۔

کہ تحریک قادیان کے بطلان کے دلائل ایسے واضح ہیں کہ میری سمجھ ہی میں یہ نہیں آسکتا کہ کوئی شخص کیسے اس تحریک پر ایمان لاسکتا ہے۔ اس پر وہ چمکے اور فرمایا۔ کہ تم دلیل پیش کرو۔ میں نے عرض کیا کہ سر بازار بحث کرنے سے معذور ہوں۔ سیاست میں میرے دلائل مطالعہ فرمایا لیجئے گا۔ وہ مجھے قسم دے گئے کہ ضرور کچھ لکھوں۔ میں اسی وقت لوٹ کر دفتر میں آیا۔ اور سیاست میں ایک شذر لکھا (صلوٰۃ علیہ وسلم) جو صفحہ ۵۵ جس میں بے دلیل مضمون کی اشاعت پر اظہار افسوس کرنے کے بعد بحث پر ایک سلسلہ لکھنے کا وعدہ موجود تھا اور یہ سلسلہ اسی عہد کے ایفا میں سپرد قلم ہوا۔

اس حقیقت کے اظہار سے سب سے بڑا فائدہ یہ ہے کہ ان مضامین کے باعث طول و عرض ملک میں قادیانیوں اور مسلمانوں میں مباحثے ضرور ہوں گے۔ اور اس وقت برادران قادیان کسی سے یہ نہ کہہ سکیں گے کہ الزام سے اپنا دامن صاف کرنے کے لئے میں نے یہ سلسلہ سپرد قلم کیا ہے۔ اس لئے کہ اس سلسلہ کے جوڈ کے لئے وہ اپنے ایک پُر جوش ہم عقیدہ کے مرہون منت ہیں۔

حبیب



قادیانی اولاد لاہوری حضرات اس کتاب کا جواب لکھے ہیں۔
کتاب ہذا کا جواب { ہیں جن کی تکمیل کے بعد میں بفضل ایزد متعال
 جواب الجواب لکھوں گا۔ جو سیاست میں شائع ہونے کے بعد حصہ دوم و سوم کی صورت میں چھپے گا۔
 سلمان بھائی مطہر ہیں۔ مصنف

تشکر و امتنان

اس اعلان کے بعد کہ میں تحریک قادیان پر اظہار خیالات کروں گا۔ مجھے تحریک قادیان کا ازسرنو مطالعہ کرنا پڑا۔ میں پہلے بھی ایک دفعہ عرض کر چکا ہوں۔ اور اب دوبارہ وہی بات کہتا ہوں۔ کہ اپنی تسلی کے لئے کسی مسئلہ کا سمجھ لینا ایک بات ہے۔ اور اسی مسئلہ کا دوسرے کو سمجھانا بالکل جداگانہ امر ہے جس کا اٹھانا اور دھڑنا آسان نہیں۔ لہذا جس طرح مجھے یہ معلوم ہے۔ کہ میں کیوں ہندو یا آریا یا یہودی یا عیسائی یا سکھ نہیں ہوں۔ اسی طرح مجھے یہ بھی علم ہے کہ میں قادیانی کیوں نہیں ہوں۔ تاہم اپنے ذلیل کو دوسروں پر واضح کرنے کے لئے مجھے بعض کتابوں کے مطالعہ کی ضرورت لاحق ہوئی۔ جن میں سے چند میرے پاس موجود تھیں۔ اور باقیوں کے حصول کی خاطر میں نے جدوجہد کی۔ چنانچہ سب سے پہلے میں نے اپنے ایک قادیانی شناسا سے درخواست کی کہ وہ مجھے کوئی ایسی کتاب عاریتہ یا قیمتاً عطا فرمائیں۔ جس میں جماعت قادیان کی طرف سے رسمی طور پر یہ اعلان ہو۔ کہ مرزا صاحب کے دعاوی کیا کیا ہیں۔ اور ہمارے برادران قادیان کے عقائد کیا کیا ہیں۔ انہوں نے وعدہ تو کیا۔ مگر وہ وعدہ ایفانہ ہوا۔ میں نے ایک خط قادیان بھی لکھا۔ اور وہاں سے متذکرہ صدر صفات کی کتاب طلب کی لیکن ان کی طرف سے کوئی کتاب یا جواب مجھے موصول نہیں ہوا۔

اپنے مشاراً الیہ قادیانی دوست کے علاوہ میں نے مولانا محمد علی صاحب امیر جماعت احمدیہ کی خدمت میں عریضہ لکھا۔ کہ وہ اپنی جماعت کی کوئی ایسی رسمی کتاب مجھے عنایت فرمائیں۔ جس میں مرزا صاحب کے دعاوی اور احمدی جماعت لاہور کے معتقدات کی تشریح موجود ہو۔ ممدوح نے فی الفور اپنی کتاب "تحریک احمدیت" مجھے تحفہً بھیج دی۔ مرزا صاحب چونکہ گرشن ہونے کے بھی مدعی تھے۔ لہذا مجھے خواجہ کمال الدین صاحب آنجنہانی کی کتاب

”کرشن اوتار“ کی بھی تلاش تھی۔ اس کے لئے میں نے خواجہ صاحب کے فرزند احمد کی خدمت میں رقتہ لکھا۔ جواب آیا۔ کہ یہ کتاب اب ختم ہو چکی ہے۔ اس پر مولوی محمد علی صاحب کو دوبارہ تکلیف دی گئی۔ جنہوں نے کتاب کرشن اوتار ازراہ مطہن و گرم عار بیتہ میرے پاس بھیج دی۔ لیکن واپسی کے لئے تاکید کر دی۔

ساتھ ہی میں نے ایک عریضہ مولانا ثناء اللہ صاحب امرتسری کی خدمت میں لکھا۔ جنہوں نے حسب عادت مجھ پر مہربانی کی اور اپنی دو کتابیں عقائد سرنا اور تاریخ مرزا میرے پاس بذریعہ ڈاک مفت روانہ کر دیں۔ اور ڈاک کا خرچ بھی خود برداشت فرمایا۔

حضرت علامہ حکیم مولانا سید محمد احمد صاحب قادری خطیب مسجد وزیرخان سرگرم کو بھی تکلیف دی گئی۔ جنہوں نے ازراہ کرم کتاب مرزا میت پر تبصرہ علی قادیانی کی کہانی مرزا جی کی زبانی مفت روانہ کر کے مجھ پر احسان کیا۔

مولانا محمد بخش صاحب مسلم اگرچہ مولوی ظفر علی صاحب کے ساتھ قادیانی مقدمہ میں ملوث ہیں۔ مگر ان کی بعض عادات سے سخت بیزار ہیں۔ ان کی بندہ نوازی ہے۔ کہ وہ میرے پاس اکثر تشریف لایا کرتے ہیں۔ ان سے مشورہ کیا گیا۔ تو انہوں نے دو کتابیں دیکھنے کا مشورہ دیا۔ اور پھر خود ہی وہ کتابیں میرے پاس بھیج دیں۔ ان میں سے ایک کتاب مرزا صاحب کا وہ لیکچر ہے جو انہوں نے ۲ نومبر ۱۹۰۷ء کو سیالکوٹ میں دیا تھا۔ اور جس کو دسمبر ۱۹۲۲ء میں بیخبر صاحب بک ڈپو تالیف و اشاعت قادیان نے دوسری مرتبہ شائع کیا۔ اور دوسری کتاب ترک مرزا میت ہے جو مولانا لال حسین صاحب اختر نے لکھی ہے۔ مولانا موصوف عرصہ تک احمدی جماعت لاہور کے مبلغ تھے۔ ان کی کتاب سے مجھے بہت مدد ملی۔

نیز حضرت تاج الشعراء علامہ مولانا تاج الدین احمد صاحب تاج نے ازراہ نوازش اس خیال سے کہ مجھے اپنے کام میں امداد مل سکے۔ ذیل کی کتابیں اپنے کتب خانہ میں سے مفت عنایت کی ہیں:-

- ۱۔ الالہام الصبیح فی اثبات حیوۃ المسیح۔
- ۲۔ تہذیب تادیانی
- ۳۔ خواجہ کمال الدین کا مذہب۔
- ۴۔ ایک جھوٹی پیشین گوئی پر مرزائیوں کا شور و غل۔
- ۵۔ قادیان میں قہری نشان۔
- ۶۔ دافع البلاء و معیار اہل الاسطفا۔
- ۷۔ مرزا کی کشتی نوح۔
- ۸۔ المسیح الدجال
- ۹۔ جواب لیکچر جناب تادیانی۔
- ۱۰۔ صحیفہ رحمانیہ نمبر ۸ و ۹ و ۱۰۔
- ۱۱۔ سیف چشتیائی۔

ہاں کوئٹہ میں ایک نہایت معزز دوست کے کتب خانہ سے کتاب عشرہ کاملہ مجھے عاریتہً مل گئی۔ جو مولوی محمد یعقوب صاحب سنوری کی تصنیف ہے۔ اور جو یقیناً مفید معلومات کا مجموعہ ہے۔


علاوہ ازیں مجھے بہ تشکر اعتراف کرنا ہے کہ جناب سید دلاور شاہ صاحب قادیانی نے مجھے اپنی جماعت کی طرف سے ذیل کی تین کتابیں مفت بھجوا دی ہیں:-

- ۱۔ تبلیغ ہدایت مصنفہ مرزا بشیر احمد صاحب۔
- ۲۔ عقائد احمدیت۔ مرتبہ سید بشارت احمد صاحب وکیل اور
- ۳۔ دعوت الامیر۔ مصنفہ مرزا بشیر الدین محمود احمد صاحب۔

مجھے اعتراف ہے کہ ان کتابوں کا مطالعہ میری معلومات میں اضافہ کا باعث ہوا۔ گویا تحریر کے وقت ہر خیال کی کتابیں میرے سامنے موجود تھیں۔ دعا ہے کہ اللہ تعالیٰ

مجھے حق میں داخل اور باطل سے خارج کرے۔ مجھے فہم صداقت کی نعمت عطا فرمائے۔
 اور میری تحریر کو حق و باطل میں امتیاز کا باعث بنائے۔ آمین ثم آمین
 میں ان احباب کا جنہوں نے مجھے کتابیں عنایت کیں تہ دل سے شکر گزار ہوں۔
 اسی موقعہ پر مجھے مولانا محمد اسحاق خاں صاحبی سے علیگ مدیر "سیاست" کا بھی شکریہ
 ادا کرنا ہے۔ جنہوں نے کتابت اور پروف کی تصحیح میں اور دو ایک مواقع پر عمدہ
 مشورہ سے میری امداد کی۔

حبیب



نہایت ضروری گذارش

مسئلہ قادیان پر قلم اٹھانے سے قبل میں دو ایک باتیں لکھ دینا چاہتا ہوں۔ تاکہ کوئی غلط فہمی پیدا نہ ہو سکے۔

اول۔ مجھے اپنی علمی کم باگنی کا احساس ہے۔ میں بدرجہ مجبوری اس موضوع پر قلم اٹھا رہا ہوں۔ ورنہ یہ کام سیاسی اخبار نویسوں کا نہیں ہے۔ علمائے کرام کا کام ہے جنہیں قرآن پاک اور حدیث شریفین وغیرہ پر کامل عبور ہے۔

دوم۔ مجھے کسی گروہ سے بحث کرنا مقصود نہیں۔ میں صرف یہ بیان کرنا چاہتا ہوں کہ میری دانستہ میں تحریک قادیان کیوں میرے لئے اور مجھ ایسے مسلمانوں کے لئے قابل قبول نہیں ہے۔

سوم۔ اس مضمون میں احمدی مرزائی یا قادیانی الفاظ کے استعمال میں کسی خاص اہتمام سے کام نہیں لیا گیا۔ اور نہ ان کے استعمال سے کسی کی ہتک یا دل آزاری ہی مقصود ہے۔ احمدی تو ایسا لفظ ہے جو مرزا صاحب کے پیرو خود اپنے لئے بصد شوق استعمال کرتے ہیں۔ کہ ان کے پیرو لہجہ نے یہی نام ان کے لئے تجویز کیا۔ قادیان وہ شہر ہے جسکے متعلق انکے ہادی کا اپنا شعر ہے کہ۔

زین قادیان اب مستوم ہے
ہجوم خلق سے ارض مستوم ہے

(درمیں اردو صفحہ ۵۲)

لہذا کسی صاحب کہ قادیان سے نسبت دینا ان کے لئے وجہ دل آزاری نہیں ہو سکتا مجھے اگر کوئی میرے اجداد کی نسبت سے کئی مدنی حجازی عربی یا وطن کی نسبت سے بخاری کشمیری پنجابی ہندوستانی یا ایشیائی کہے تو مجھے پر ایسا خطاب ہرگز گراں نہیں گذر سکتا۔

میرے لئے یہ بھی عرض کرے دیکھئے کہ خود مرزا صاحب انہما فی خود کو غلام احمد قادیانی لکھا کرتے تھے۔ چنانچہ ازالہ ابہام طبع اول کے صفحہ ۱۸۶ پر اور طبع ثانی کے صفحہ ۹۰ پر آپ لکھتے ہیں کہ:-

”میرے دل میں ڈالا گیا ہے کہ اس وقت بجز اس عاجز کے تمام دنیا میں غلام احمد
قادیانی کسی کا بھی نام نہیں۔“

اگرچہ اس حوالہ سے مقصود صرف اس حقیقت کا اظہار ہے کہ مرزا صاحب نے خود اپنے لئے
قادیانی کا لفظ پسند فرمایا۔ لہذا ان کے کسی مرید کے لئے یہ لفظ نہ صرف ہتک آمیز ہی نہیں ہو سکتا
بلکہ وجہ فخر و مباہات ہونا چاہئے۔ تاہم اس موقع پر یہ عرض کر دینا بھی بے با نہ ہو گا کہ مرزا صاحب
کا یہ خیال صحیح نہ تھا۔ کہ اس وقت کوئی شخص دنیا میں ایسا نہ تھا۔ جو

غلام احمد قادیانی

ہو۔ اس لئے کہ ضلع لودیانہ میں موضع قادیان موجود ہے۔ اور ضلع گورداسپور میں تین قادیان
ہیں۔ جن میں سے ایک میں مرزا صاحب رہتے تھے اور ایک قادیان میں

غلام احمد قادیانی

ایک اور شخص موجود تھا۔ جو قریشی قوم سے تھا اور مرزا صاحب کا ہم عمر تھا۔ اور اگرچہ بعض اشخاص
کے لئے مرزا صاحب کا یہی خیال ان کے دعاوی کے رد کرنے کے لئے کافی دلیل ہو سکتا ہے
تاہم میں نے اس کو کچھ زیادہ اہمیت نہیں دی۔ اس لئے کہ میرے پاس زیادہ وزن دار
اعتراضات موجود ہیں۔ لہذا میں نے یہ واقعہ تذکرہ سپرد قلم کیا ہے۔ اور بس۔

ربا مرزائی کا لفظ سوا اس کے متعلق عرض ہے کہ بانی تحریک قادیان کی حیات میں ایک
سالانہ جلسہ کے موقع پر مولوی محمد علی صاحب ایم۔ اے امیر جماعت احمدیہ لاہور کی شان میں
کسی نے مرزا صاحب کی موجودگی میں یہ شعر کہا تھا کہ

کیا ہے راز طشت از بام جس نے عیسویت کا

یہی ہیں وہ یہی ہیں وہ یہی ہیں پکے مرزائی

اور مرزا صاحب آنجہانی نے اس شعر کی داد دی۔ یوں بھی انسان غور کرے تو اپنے مرشد
سے کوئی نسبت اس کے لئے وجہ اشفتگی نہیں ہو سکتی۔ عیسائیوں نے عیسائی کے لفظ کو

مسلم سے کہتر جان کر مسلمانوں کیلئے محمدی کا لفظ تجویز کیا۔ لیکن انہیں معلوم نہ تھا کہ ایک سچے مسلمان کے لئے اس سے زیادہ اور کوئی وجہ مسرت و غرور بات ہو نہیں سکتی۔ کہ اسے اس کے مرشد و ہادی کے اسم مبارک سے نسبت دی جائے۔ نتیجہ یہ ہوا ہے کہ ہر مسلمان بہ زبان حال و قال فخر و مباہات سے نعرہ بلند کرنے لگا۔ کہ ع۔

محمدی ہوں محمدی ہوں۔ محمدی ہوں محمدی ہوں

اور عیسائی اپنا سامنے لے کر رہ گئے۔

چہارم۔ میری دلی خواہش ہے۔ کہ اس تحریر میں کوئی کلمہ یا فقرہ اشارہ یا کنایہ ایسا نہ ہو جو کسی پر گراں گذرے۔ لیکن اگر ایسا ہو تو اسکو میری لغزش تصور کیا جائے۔ اور اگر مجھے اسکی طرف متوجہ کیا گیا۔ تو مجھے عذر تقصیر میں کوئی تامل نہ ہوگا۔

پنجم۔ میں نے کسی شخص سے اس مضمون کی تدوین میں سوائے ازیں کوئی امداد نہیں لی کہ بعض دوستوں سے کتابیں حاصل کی ہیں۔ استدلال تمام ترمیر اپنا ہے۔ لہذا اگر بالفرض دلائل سے میرے استدلال کو کوئی صاحب رو کر سکیں گے۔ تو وہ شکست میری ذاتی شکست ہوگی۔ اس سے میرے ہم عقیدہ یا دوسرے علما یا عوام پر کوئی اثر نہ ہوگا۔

ششم۔ حتی المقدور کوشش کی گئی ہے۔ کہ حوالے سچے ہوں۔ اگر کوئی حوالہ غلط ہو یا اس کا صفحہ یا کتاب کا صفحہ یا کتاب کا نام صحیح نہ ہو۔ تو اس کو سہو کتابت یا لغزش قلم سمجھائے تو جب دلانے پر مجھے اس کی تصحیح شائع کرنے میں کوئی عذر نہ ہوگا۔

حلیب



رَبَّنَا افْتَحْ بَيْنَنَا وَبَيْنَ قَوْمِنَا بِالْحَقِّ وَأَنْتَ خَيْرُ الْفَاتِحِينَ ۝ الْح
 اٰهُذُ بِاللّٰهِ مِنَ الشَّيْطٰنِ الرَّجِيْمِ



افتتاحِ اَبَابِ — بِفَاتِحَةِ الْكِتَابِ

”حمد و ثنا ہو تیسری“
 اَلْحَمْدُ لِلّٰهِ
 کون و مکان و اے

”یا ربِّ ہر دو عالم“
 رَبِّ الْعٰلَمِیْنَ
 دونوں جہان و اے

”بن مانگے دینے والے“
 الرَّحْمٰنِ
 عرش و قرآن و اے

گرتے ہیں تیرے در پر
 بِشِکِّ رَحْمَتِہٖ
 سب آن بان و اے
 ہے تو رحمت نشان و اے
 الرَّحْمٰنِ

”یومِ جزا کے مالک“
 مَلِکِ یَوْمِ الدِّیْنِ
 خالق ہمارا تو ہے

”سجدہ ہیں تجھ کو کرتے“
 اَیَّاکَ لَعْبُدُ
 تیری ہی جستجو ہے

”امداد تجھ سے چاہیں“
 وَ اَیَّاکَ نَسْتَعِیْنُ
 سب کا سہارا تو ہے

تیری ہی بارگاہ میں یہ بھی اک آرزو ہے

”رستہ دکھا دے سیدھا“ او آسمان والے

إِهْدِنَا الصِّرَاطَ الْمُسْتَقِيمَ

”وہ راستہ دکھا تو پروردگارِ عالم

صِرَاطَ

جس پر ”چلا کئے ہیں“

پر ہمیں نیکو کارِ عالم

الَّذِينَ

”نعمت تھی جن کو ملتی

تجھ سے نیکو کارِ عالم

الْغُفَّتْ عَلَيْهِمْ

اور نام جن کا اب تک

ہے یادگارِ عالم

تیری نظر میں ٹھہرے جو عز و شان والے

عاجز جلیب کو تو ان کی ”نہ“ راہ چلانا

خَيْرِ

”منضوب ہیں جو تیرے

اسے خالقِ زمانہ

الْمَنْضُوبِ عَلَيْهِمْ

”گمراہ ہوئے جو تجھ سے

اسے صاحبِ یگانہ

وَالَّذِينَ

ہے عرضِ تجھ سے اتنی

اسے تادرو تو انا

”مقبول یہ دعا ہو“ اولاً مکان والے

امین

جلیب

رَبَّنَا افْتَحْ بَيْنَنَا وَبَيْنَ قَوْمِنَا بِالْحَقِّ وَأَنْتَ خَيْرُ الْفَاتِحِينَ - الخ

أَعُوذُ بِاللَّهِ مِنَ الشَّيْطَانِ الرَّجِيمِ



قسط اول

ادعاے نبوت کوئی نئی بات نہیں۔ حضور سرور کائنات فخر موجودات احمد مصطفیٰ محمد مجتبیٰ صل اللہ علیہ وسلم کی شریعت کے ماتحت دعویٰ نبوت کرنے والوں کی ابتدا خود خواجہ دو جہان کے عہد ہی میں شروع ہوئی۔ جو اب تک جاری و ساری ہے۔ اور یہ کہنا مشکل ہے کہ کب ختم ہوگی۔ اور یہ کوئی تعجب کی بات نہیں۔ علامہ اقبال کا ایک شعر کہہ

تیزہ کار رہا ہے ازل سے تا امروز چرخ مصطفوی سے شرار بواللہبی

اس کی صداقت ناقابل انکار ہے۔ مسلمہ تو مرد تھا۔ حضور ختم رسل ربانی انت و امی یا رسول اللہ کے زمانہ میں ایک سے زیادہ عورتوں نے بھی نبوت کا دعویٰ کیا تھا۔ مسلمہ اور ایک مدعیہ نبوت عورت کی ناکامی نے دونوں کو مستحدم ہونے پر مجبور کیا۔ مشاورت ہوئی۔ دونوں تنہا تھے۔ انکے پیرو مرشد علیہ اللعنة بھی آپنیچے۔ شیطننت کے پیگ بڑھے بدکاری و مے خواری کے لطف اٹکے اور بی پیغمبرنی صاحبہ مسلمہ سے روزے اور نماز بطور حق نہر بخشوا کر اور اپنا منہ کالا کر کے گھر کو سدھاریں۔

اس وقت سے لیکر اب تک مسلمانوں کو راہ بدنی سے منحرف کرنے کے لئے کئی خدا کئی اوتار کئی پیغمبر کئی فرزند ان خدا اور کئی مہدی اس دنیا میں آچکے ہیں۔ آغاخان اپنے مریدوں کے لئے

خود خدا ہے۔ اس کے غسل کا وہ پانی جو یورپ کی غلیظ ترین ناپاکیوں کا حامل ہوتا ہے بطور تبرک بٹتا اور سونے کے بھاؤ بکتا ہے۔ ہندوستان اور عرب میں ایسے گروہ موجود ہیں جو کسی داعی ظاہر یا باطن کی آمد کے متنظر بیٹھے ہیں۔ یا جن کی دانست میں اب ہادی آپکا چنانچہ بلوچستان کے علاقہ مکران میں ایک قوم آباد ہے۔ جس کو ذکری کہتے ہیں۔ اس قوم کا خیال یہ ہے۔ کہ رمعاذ اللہ

۱۔ کلمہ محمد مصطفیٰ صل اللہ علیہ وسلم منسوخ ہو چکا اور اب یہ لوگ جو کلمہ پڑھتے ہیں وہ لیل ہے
لا الہ الا اللہ محمد مہدی رسول اللہ

۲۔ ان کی دانست میں نماز موقوف ہو چکی ہے۔ یہ لوگ حلقہ باندھ کر بیٹھ جاتے ہیں۔ ایک شخص بلند آواز سے ذکر شروع کرتا ہے۔ اور باقی اسکا ساتھ دیتے ہیں
۳۔ ان کی رائے میں مہدی آچکے۔

غرض ان کے معتقدات عجیب و غریب ہیں۔

جن مہدی حضرات یا ان کے پیروؤں کا پتہ چلتا ہے۔ وہ کامیاب مہدی ہیں۔ ناکام مہدیوں کی تعداد کا کوئی اندازہ ہی نہیں۔ مثلاً ضلع گجرات میں ایک گروہ ہے۔ جو ماں کے ساتھ بیٹے۔ بہن کے ساتھ بھائی اور بیٹی کے ساتھ والد کے تعلقات کی حرمت کا قائل ہی نہیں ان کے مہدی کا حکم ہی یہ ہے۔ کہ اپنی بیوی کو ماں یا بہن کہہ کر پکارو۔

غرض اگر آپ تلاش کریں گے۔ تو آپ کو ہر گلی میں کوئی نہ کوئی ایسا صاحب عزم مل جائے گا۔ جو ملہم من اللہ ہونے کا دعویٰ دے گا۔ اکثر صاحب قلم کامیاب ہوتے ہی پیری کا اور اس کے بعد ملہم ہونے کا دعویٰ کرنے لگتے ہیں۔ کلکتہ کے ایک بہت بڑے عالم دین اس غلط فہمی میں مبتلا ہو گئے تھے۔ اور اگرچہ وہ دعویٰ مہدیت سے باز آ گئے۔ تاہم اب تک ان کی تحریر کا رنگ وہی ہے۔ جو کسی ایسے ہی شخص کا ہو سکتا جس کو یقین ہو کہ وہ جو کچھ بھی لکھتا ہے کسی قوت فوق العادہ کے اشارے حکم یا تاثیر سے لکھ رہا ہے۔

القصد اسلام کی گذشتہ ساڑھے تیرہ سو سال کی زندگی میں جس قدر دعویٰ نبوت یا مہدویت یا مسیحیت پیدا ہوئے۔ ان سب میں سے مرزا صاحب ذویانی بھی ایک ہیں۔ اگر سمجھتے ہیں کہ یہ بہت کامیاب ثابت ہوئے ہیں۔ حالانکہ یہ صحیح نہیں۔ قلت مطالبہ یا عدم واقفیت اس اثر کا سبب ہے۔ مدعیان نبوت میں سے مرزا صاحب کامیاب بھی شمار نہیں ہو سکتے۔ ان کو جو کچھ کامیابی حاصل ہوئی۔ اس کی وجہ ایک اور صرف ایک ہی ہے۔ یعنی یہ پنجاب میں پیدا ہوئے۔ جہاں بے کار علماء کی تعداد بہت زیادہ ہے۔ انہوں نے ان کی مخالفت کو اپنا پیشہ بنا لیا۔ اور یوں ان کا پر دپا غنہ بڑھ گیا۔ جن علمائے کرام نے دلیل سے اور اظہار حق کے لئے ان کی مناسب مخالفت کی۔ میں ان کی عزت کرتا ہوں۔ اور ان کے حق میں میرے منہ سے دعائے خیر نکلتی ہے۔ مگر ایسے بزرگوں کی تعداد بہت تھوڑی ہے۔

پس مرزا صاحب کے دعویٰ نبوت۔ مجدویت۔ مسیحیت و مہدویت میں کوئی نئی بات نہیں۔ البتہ کرشن کا اوتار بن کر ایک بت پرست دکرشن کو پیغمبر بنا دینا ضرور ایک نرالی بات ہے۔ اور انکی یہ جدت طرازی ان کیلئے ایک شان امتیاز پیدا کرتی ہے اور ہیں۔

بعثت سرور کونین و صاحب قبلتین صلعم کے وقت سے لیکر اب تک جن لوگوں نے مہدویت کے دعویٰ پیش کئے۔ یا نبوت کے منصب پر قبضہ ثابت کرنے کی سعی کی۔ ان میں سے بعض نہایت کامیاب مدعیان نبوت کا حال بطور مثال سن لیجئے تاکہ آپ کو معلوم ہو کہ مرزا صاحب کی ظاہری کامیابی مقابلتہ کوئی حیثیت ہی نہیں رکھتی۔ وہ ہذا:-

ابن تو مرت

فتوحات اسلامیہ میں بحوالہ تاریخ کامل وغیرہ لکھا ہے۔ کہ پانچویں صدی کے شروع میں "محمد بن تو مرت" ساکن جبل سوس نے دعویٰ کیا کہ میں سادات حسینی میں سے ہوں۔ مہدی موعود ہوں۔ اس کے حالات میں مذکور ہے۔ کہ اس نے امام غزالی وغیرہ اکابر علماء سے تحصیل علوم کے بعد رمل و نجوم میں بھی مہارت بہم پہنچائی۔ اور دریں قدریں کا سلسلہ

شروع کیا۔ اس کا علم و فضل اور زہد و تقویٰ دیکھ کر اور اس کی جادو بھری تقریریں سن کر لاکھوں آدمی اس کے شاگرد و مرید بن گئے۔ اور ایک لشکر لڑنے مرنے والا تیار ہو گیا بادشاہ وقت کو بھی اس نے شکست دی۔ جس کی اس نے پہلے سے پیشگوئی کر دی تھی۔

مناسبت معنوی و طبعی کے لحاظ سے عبداللہ و نشریسی اور عبدالمومن وغیرہ اس کے مہتمد علیہ قرار پائے۔ عبداللہ ایک بڑا فاضل شخص تھا۔ اس کے علوم و فنون کو ابن تومرت نے کچھ عرصہ تک ظاہر نہیں کیا۔ بلکہ اس کو ایک مجذوب کی مانند نہایت میلے اور گندے حال میں گونگا بنائے رکھا۔ جب لوگوں میں اس مدعی مہدویت کا خوب چرچا ہو گیا۔ تو اپنی پہلے سے سوچی ہوئی چال چلا۔ یعنی فاضل عبداللہ و نشریسی سے کہا۔ کہ اب اپنا کمال علم و فضل ظاہر کرو۔ چنانچہ اس کی بتائی ہوئی تدبیر کے موافق ایک دن صبح کے وقت عبداللہ نہایت سکھ لہاس پہنے اور خوشبو میں لگائے مسجد کی محراب میں دیکھا گیا۔ لوگوں کے دریافت کرنے پر اس نے بتایا۔ کہ مرثیہ نے آسمان سے آ کر میرا سینہ شق کیا۔ اور دھو کر قرآن اور موطا وغیرہ کتب آسمانی و احادیث و علوم سے بھر دیا۔ مگر مہدی موعود اس بات کو سن کر رونے لگا۔ کہ میری جماعت میں اللہ تعالیٰ نے ایسے آدمی بھی پیدا کئے ہیں جن پر حضرت محمد مصطفیٰ صلی اللہ علیہ وسلم کی طرح فرشتے اترتے ہیں۔ اور جس طرح آنحضرت صلی اللہ علیہ وسلم کا سینہ شق کیا گیا تھا۔ اسی طرح اس عاجز کی جماعت کے ایک ذلیل شخص کا سینہ فرشتوں نے شق کر کے قرآن و حدیث اور علوم لدنیہ سے بھر دیا ہے۔ غرضیکہ اس حکیم الامتہ و نشریسی کے طفیل اسکو بہت کچھ فروغ حاصل ہوا۔

بعض لوگ اس جھوٹے مہدی کے دعووں کو شک و شبہ کی نظر سے دیکھتے تھے جن کی

فہرست اسم وارا اس نے عبداللہ کو دیدی تھی۔ جب عبداللہ کا سینہ شق ہونے اور علوم لدنی اس کو عطا ہونے کا معجزہ تسلیم کر لیا۔ تو اس عبداللہ سے ہی کہلوا یا۔ کہ مجھے اللہ تعالیٰ نے دو ذبیہوں کی شناخت کا بھی نور عطا کیا ہے۔ اور فرمایا ہے کہ ایسی متبرک جماعت میں

دوزخیوں کا رہنا ٹھیک نہیں۔ لہذا ان دوزخیوں کو قتل کر دینا چاہئے۔ میرے اس بیان کی تصدیق کے لئے تین فرشتے آسمان سے نازل ہوئے ہیں۔ جو فلاں کنوئیں میں موجود ہیں اور خفیہ طریق سے تین مخلص مرید ایک سنان مقام پر ایک چاہ میں اتار بھی دیئے، حسب الحکم مہدی کا ذب ساری جماعت اس چاہ پر پہنچی۔ جہاں سرکار مہدی نے اول دو رکعت نماز پڑھی بعد ازاں کنوئیں میں آواز دی کہ:-

”عبداللہ و نشریسی کہتا ہے کہ اللہ تعالیٰ نے اسے دوزخیوں کی شناخت کا علم دے کر حکم دیا ہے۔ کہ دوزخی قتل کر دیئے جائیں۔ کیا یہ سچ ہے؟ چاہ میں سے آواز آئی۔

سچ ہے! سچ ہے!! سچ ہے!!!

اس تصدیق کے بعد بدیں خیال کہ یہ عالم تھمائی کے فرشتے اوپر آکر افشاے راز نہ کر دیں۔ ان کو عالم بالا پر ہی پہنچا دیا جائے۔ تو مناسب ہے۔ مہدی موعود نے و نشریسی وغیرہ سے متوجہ ہو کر کہا۔ کہ یہ چاہ اب نزول ملائکہ سے متبرک ہو گیا ہے۔ اس میں نجاست وغیرہ گرنے اور اس سے قہر الہی نازل ہونے کا اندیشہ ہے۔ اس لئے اس کو بند کر دینا مناسب ہے۔ چنانچہ سب کی رائے سے فوراً اس چاہ کو بند کر دیا گیا۔

بعد و نشریسی کے بتلانے کے موافق سب مخالف چن چن کر قتل کر دیئے گئے۔ یہ کام کئی دن میں سرانجام ہوا۔ اس طرح مہدی کا ذب اپنے مخالفین کا قلع قمع کر کے فتنہ و فساد اولک گیری میں مشغول ہوا۔ اور ۲۳ سال تک مدعی مہدویت رہ کر عبدالمؤمن کو جانشین کر کے مر گیا۔

عبدالمؤمن

محمد ابن تو مرت نے مرنے سے پیشتر اس کو امیر المؤمنین کا لقب دیکر اپنا جانشین کر دیا تھا۔ اور اس کے حق میں یہ پیشگوئی کی تھی کہ وہ بہت سے ملک فتح کرے گا۔ عبدالمؤمن ۴۷ برس تک لوگوں کے ساتھ سخاوت و احسان کے سلوک کرتا رہا۔ اور چونکہ جو انمرد اور بہادر تھا اس لئے ملک فتح کرنے کی طرف متوجہ ہوا۔ چنانچہ جس طرف کو گیا اسکی فتح ہوئی۔ اندلس اور عرب کو بھی اس

نے فتح کیا۔ ۵۵۵ھ میں اپنے بیٹے محمد کو ولیعہد کر کے اپنے مریدوں سے بیعت کرائی۔ آخر ۳۳ سال تک مہدی کا خلیفہ اور امیر المومنین کہلا کر اور بڑی شان و شوکت سے بادشاہت کر کے ۵۸۵ھ میں مر گیا۔ اور اپنی اولاد کو بادشاہت دے گیا۔ بے شمار مسلمانوں کو قتل کیا۔ اور مدت العمر محمد بن تو مرت کی تعلیم مہدویت پھیلاتا رہا۔

ظریف ابو صبیح و صالح بن ظریف

دوسری صدی کے شروع میں اس نے حکومت کی بنیاد قائم کی۔ اور نبوت کا دعویٰ کر کے نیا مذہب اپنی قوم میں رائج کیا۔ اور پانچویں صدی کے آخر تک اس کی اولاد میں سلطنت رہی۔ چنانچہ صالح بن ظریف شروع ہی میں اپنے باپ کا مرید ہوا۔ یہ شخص اپنی قوم میں عالم و دیندار تھا۔ باپ کی طرح اس نے بھی نبوت کا دعویٰ کیا۔ اور کہا کہ میں مہدی اکبر ہوں اور عیسیٰ بن مریم میرے ہی وقت میں نازل ہوں گے۔ اور میرے پیچھے نماز پڑھیں گے اس نے اپنا نام خاتم الانبیا بھی رکھا۔ مفصل حال ابن خلدون میں موجود ہے۔

یہ ایک جدید قرآن کے اپنے اوپر نازل ہونے کا دعویٰ کرتا تھا۔ جس کی سورتیں اس کے مرید نماز میں پڑھتے تھے۔ چند سورتوں کے نام یہ ہیں۔ سورۃ الدیك۔ سورۃ الحمز۔ سورۃ الفیل۔ سورۃ ادم۔ سورۃ لوح۔ سورۃ ہاروت و ماروت۔ سورۃ ابلیس۔ سورۃ غائب الدنیا۔ وغیرہ وغیرہ ۳۷ سال تک نہایت استقلال اور کامیابی سے اپنے مذہب کی اشاعت اور بادشاہت کرتا رہا۔ اس کے بعد اس کے خاندان میں حسب ذیل مشہور بادشاہ ہوئے

| نام بادشاہ | مدت سلطنت | نام بادشاہ | مدت سلطنت |
|----------------------------|-----------|----------------------------------|-----------|
| الیاس بن صالح | ۵۰ سال | یونس بن الیاس | ۳۳ سال |
| ابوغفیر محمد صالح کا پڑوتا | ۲۹ | الوالصاع عبداللہ بن ابوغفیر محمد | ۲۲ |

ان لوگوں نے بڑی شان و شوکت سے حکومت کی۔ اور ایسے صاحب اقبال و شوکت و جلال تھے کہ بڑے بڑے بادشاہ اور خلفاء بھی ان سے ڈرتے تھے۔

عبد اللہ مہدی صاحب افریقہ

یہ شخص ۱۸۹۶ء میں مہدویت کا مدعی ہوا۔ اگلے سال افریقہ میں جا کر وہاں کا فرما نزوا ہو گیا۔ اور مہدویت کا زور شور سے اعلان کیا۔ ۱۹۳۳ء سال کی عمر پائی۔ اور ۱۹۳۲ء میں اپنے بیٹے ابوالقاسم کو ولیعہد کر کے اپنی موت سے مر گیا۔ گویا ۲۷ سال دعویٰ مہدویت کے ساتھ زندہ رہا۔ اسکی اولاد میں ۱۹۳۳ء تک سلطنت رہی۔ اور ۱۳ فرما نزوا اس کے خاندان میں ہوئے۔
 مفصل دیکھو ابن خلدون جلد چہارم اور تاریخ کامل ابن اشیر جلد ہشتم
 ایسے اور بہت سے نام پیش کئے جاسکتے ہیں۔ لیکن میں مندرجہ بالا مثالوں کو اپنے مقصود کے لئے کافی سمجھتا ہوں۔

قسط دوم

دعویداران مسیحیت و مہدویت کی جماعت کثیر ہیں سے صرف تین اشخاص کے حالات اس لئے اوپر درج کئے گئے ہیں۔ کہ مسلمانوں کی موجودہ مفلوک الحالی کے مقابلہ میں علم بران تحریک قادیان کی ثروت و جاہت و تمکنت بھی ان کی صداقت کی ایک دلیل سی بن گئی ہے اس کا ازالہ ہو سکے اس لئے کہ جن مدعیان نبوت کا مختصر حال اس سلسلہ میں بیان کیا گیا ہے۔ ان کی شوکت ثروت و تمکنت اور ان کا جاہ و جلال قادیان سے لاکھوں گنا بڑھا ہوا تھا وہ صاحب تخت و تاج و حامل شمشیر و علم ہو گئے ہیں۔ لہذا ظاہری شان و شوکت سے مرعوب ہونا درست نہیں۔ اس کو خداوند کریم نے اپنے کلام میں

متاع قلیل

کا نام دیا ہے۔ لہذا اس سے مرعوب ہونا دانشمندی سے بعید ہے۔

تاہم اس سے مرزا صاحب کے دعاوی کی تکذیب نہیں ہوتی اس کے لئے زیادہ وزنی دلائل کی ضرورت ہے۔ میں جن دلائل کی بنا پر تحریک قادیان سے اتفاق نہیں کر سکتا وہ ملاحظہ فرمائیے۔

پہلی دلیل

قرآن مجید فرقان حمید کے ماننے والوں کو اس حقیقت پر ناز ہے۔ اور اس بات پر مسلمان بجا طور پر فخر و مباہات کا اظہار کرتے ہیں۔ کہ دنیا میں الہامی کتابوں کے ماننے والوں میں قرآن مسلمان ہی ایسے ہیں۔ جن کا ایمان ایک ایسی کتاب پر ہے۔ جس میں کوئی تبدیلی نہ اب تک ہوئی ہے نہ آئندہ ہوگی۔ اور نہ ہو سکتی ہے۔ اور اس کا سب سے بڑا سبب یہ ہے۔ کہ جس طرح اس کتاب کا مصنف لاشریک و بے مثال ہے۔ اسی طرح یہ کتاب بھی بے عدیل و بے نظیر ہے اور اس کتاب مقدس کے مقابلہ میں بھی کوئی اور کتاب تصنیف نہیں ہو سکتی۔ پوری کتاب تو بڑی بات ہے۔ قرآن پاک کا اپنا دعویٰ ہے کہ اس کی سورتوں کی طرح کی ایک سورتہ بھی کوئی لکھ نہیں سکتا خواہ لکھنے والا ایک ہو یا دنیا جہان کے تمام عالم و فاضل و عام انسان حیوان فرشتے دیوی اور دیوتا جمع ہو کر بھی ایسی کوشش کیوں نہ کریں۔ اسلام دشمنوں سے گھرا ہوا ہے۔ اس کو غلط ثابت کرنے کے لئے امریکہ اور یورپ کے قارڈوں کا روپیہ پانی کی طرح بہ چکا۔ اور پادریوں نے کوئی کوشش اٹھا نہ رکھی۔ مگر اس کی ایک لٹکار کا جواب نہ دیکھے۔ وہ لٹکار کیا ہے۔

ان کنتم فی سرب مما نزلنا علی عبدنا فأتوا بسورۃ من مثله وادعوا شہداء کم من استطعتم من دون اللہ ان کنتم صادقیں ۵

یعنی خداوند کریم محمد رسول اللہ صلی اللہ تعالیٰ علیہ وسلم پر جو قرآن ہم پر نازل کر رہے ہیں۔ اس کے بارے میں تم کو کچھ شک ہو تو اگر تم سے ہو سکے تو اس کی ایسی ایک ہی سورتہ تیار کر لاؤ اور اللہ تعالیٰ کے سوا جس کو چاہو اپنی امداد کے لئے بلا لو۔

غور کیجئے ساڑھے تیرہ سو سال میں اس دنیا میں کتنے آدمی آئے۔ اور چلے گئے۔ ہر لمحہ کی آبادی کئی سو کروڑ کی ہے۔ یہ صرف انسانوں کی تعداد ہے۔ غیر انسان مخلوق اس کے علاوہ ہے۔ اتنی بڑی تعداد سے چند آئیں قرآن پاک کے مقابلہ میں تیار نہ ہو سکیں۔ یہ قرآن پاک کی صرف زبان کا اعجاز ہے۔ دوسری خوبیوں کا تو ذکر ہی کیا۔

ہیں جس مسلمان کی نگاہوں میں قرآن پاک کی یہ خوبی کھب چکی ہو۔ وہ کسی مدعی الہام کی تائید نہیں کر سکتا۔ جب تک کہ وہ مدعی الہام ایسا بیان اور ایسی زبان نہ لائے۔ جس کا دنیا میں جواب نہ ہو۔۔۔

مرزا صاحب کی تحریروں کو میں نے بغور پڑھا ہے۔ میں اس کتاب میں بارہا اپنی علمی فرومانگی کا اعتراف کر چکا ہوں اور پھر اس کا اقرار کرتا ہوں۔ لیکن مجھ ایسا ہیچداں بھی یہ دیکھ کر پریشان ہو جاتا ہے۔ کہ مرزا صاحب کی تحریر مبتذل اور پیش پا افتادہ افلاط سے پر ہے۔ ان کی تحریروں میں عربی اور فارسی اور اردو کو استعمال کیا گیا ہے۔ جو لوگ عربی سے آگاہ ہیں اور میں یہاں دم مارنے کی قدرت نہیں رکھتا، وہ ان کی عربی میں فاش غلطیاں دکھا سکتے ہیں فارسی کا بھی یہی حال ہے۔ لیکن میں اردو کے متعلق وثوق سے کہہ سکتا ہوں۔ کہ مہو کتابت وغیرہ کے لئے ہر ممکن موقعہ دینے کے بعد بھی ان کی تحریر کو نہایت معمولی افلاط سے مملو پاتا ہوں۔ اور من حیث الکل بھی ان کی تحریر نہ معجز نما ہے۔ اور نہ پر زور مثلاً ان کی کتاب تریاق القلوب کے صفحہ ۳۳ میں انہوں نے اپنی قلم کے الفاظ استعمال کر کے تذکیر و تائید کی ایک نہایت ہی پیش پا افتادہ غلطی کی ہے۔ حقیقتہ الوحی میں صفحہ ۲۵۵ پر "سرخی کی قلم" کے الفاظ استعمال کئے گئے ہیں۔ اور ایک اور موقعہ پر "ہوش آئی" کے الفاظ لکھ کر آپ نے اپنی ادبی کمزوری کا بدترین نمونہ پیش کیا ہے۔

میں ہر بات مختصر طور پر بیان کرنا چاہتا ہوں۔ لہذا عبارات کے طویل نمونے مبتذل طرز تحریر کے ثبوت میں پیش کرنا نہیں چاہتا۔ ورنہ مرزا صاحب کی تحریر سے ایسے متعدد نمونے پیش کئے جاسکتے ہیں۔ حق تو یہ ہے۔ کہ ساری تحریر کا معیار ادب بہت ادا ہے۔ اور ادبی لحاظ سے تحریر کی خوبی کا نمونہ کہیں شاذ و نادر ہی نظر آتا ہے۔

میں عرض کر چکا ہوں کہ قرآن پاک کے بے مثال طرز تحریر پر ایمان لانے کے بعد میں یقین نہیں کر سکتا۔ کہ خدائے قرآن مجید نے جب ایک اور نبی تجدید دین محمد کے لئے بھیجا تو خدا مغاذا اللہ

طرز تحریر کو بھول گیا یا عربی کی بجائے اردو کے اختیار کرتے ہی اس کی زبان میں فرق آگیا
لیکن یہاں تو عربی بھی غلط ہے۔

شاید کہا جائے کہ ادبی چٹخاروں سے مذہب کو کیا واسطہ۔ لہذا میں پھر عرض کروں گا کہ
قرآن پاک نے جب ہمارے مذہب کی بنا ہی اس بات پر رکھی ہے کہ زبان کو معیار صداقت
مذہب قرار دیکر اس کا دعویٰ کیا ہے کہ اسکی زبان لا جواب ہے۔ تو اب کسی وجہ سے اسکی اہمیت
کو گھٹانا قرآن پاک کے ایک ایسے اصول کو نظر انداز کرنا ہے۔ جو خدائے قرآن الحکیم نے مدعیان
نبوت کی تکذیب یا تصدیق کے لئے ہمیں عنایت کیا ہے۔

اگر مرزا صاحب کا دعویٰ یہ نہ ہوتا کہ ان کی زبان کا ذمہ وار بھی خود خدا ہے۔ تو شاید اس اعتراض
کی اہمیت کچھ کم ہو جاتی۔ لیکن ایسا نہیں ہے۔ مرزا صاحب بہ بانگِ دہل کتاب نزول المسیح کے
صفحہ ۵۶ پر فرماتے ہیں:-

”یہ بات بھی اس جگہ بیان کرینے کے لائق ہے کہ میں خاص طور پر اللہ تعالیٰ کی اعجاز
نمائی کو انشاء پر داسی کے وقت بھی اپنی نسبت دیکھتا ہوں۔ کیونکہ جب میں عربی
میں یا اردو میں کوئی عبارت لکھتا ہوں۔ تو میں محسوس کرتا ہوں۔ کہ کوئی اندر سے
مجھے تعلیم دے رہا ہے۔“

پھر اسی کتاب کے صفحہ ۵۷ پر لکھتے ہیں:-

”ایسا ہی عربی فقرات کا حال ہے۔ عربی تحریروں کے وقت میں صد ہا فقرات وحی متواتر
کی طرح دل پر وارد ہوتے ہیں۔ اور یا یہ کہ کوئی فرشتہ ایک کاغذ پر لکھے ہوئے وہ
فقرات دکھا دیتا ہے۔“

غرض مرزا صاحب دعویٰ کرتے ہیں کہ ان کی تحریر اعجازِ خداوندی کا ایک نمونہ ہے۔ لیکن ہم دیکھتے
ہیں کہ ان کی تحریر مبتذل ہوتی ہے جیسا کہ مرزا صاحب کی اسی محولہ بالا تحریر سے ظاہر ہے۔ جو
اعجازِ تحریر کے متعلق نزول المسیح سے لیگئی ہے۔ اس کے بعد اگر کوئی یہ کہے کہ قرآن پاک کے

نازل کرنے والے خداوند قدوس نے مرزا صاحب کو مبعوث یا مقرر فرما کر اعجاز تحریر دکھایا۔ تو سوائے ازیں کہ اس کے لئے دعائے ہدایت کی جائے اور کیا کہا جاسکتا ہے۔

دوسری دلیل

بعثت خاتم النبیین کے زمانہ میں کفار نے حضرت امی لقب رضی اللہ عنہا والی پر جو الزام لگائے ان میں آپ کو ساحر۔ کاہن۔ مجنون اور شاعر بھی کہا گیا۔ خداوند محمد نے ان سب الزامات کی بڑے زور سے تردید کی۔ اور الزام شاعری کی تردید میں قدسے زیادہ زور سے کام لیا ہے۔ میرا ایمان ہے کہ حضور شافع المذنبین کے دین کی تجدید کے لئے اگر کوئی مرسل آئے۔ تو وہ جس طرح مجنون۔ کاہن یا ساحر نہیں ہو سکتا۔ اسی طرح شاعر بھی نہیں ہو سکتا۔ لیکن میں دیکھتا ہوں۔ کہ مرزا صاحب نے شاعری کے میدان میں بھی جلوہ نمائی کی ہے۔ مگر ان کی شرکی طرح ان کی شاعری بھی نہایت مبتذل ہے۔ خواہ وہ شاعری اردو کی ہو یا فارسی کی۔ سارا کلام اس کا نمونہ ہے۔ لہذا میں اس دلیل کو طول دینے سے گریز کرتا ہوں۔

قسط سوم

جناب محمد مصطفیٰ صلی اللہ تعالیٰ علیہ وسلم کے دین کی سب سے بڑی خوبی سادگی ہے حضور کا دعویٰ ہے کہ وہ خدا کے بھیجے ہوئے رسول اور نبی ہیں۔ اور اسکے بندے ہیں اور بس۔ ان کے دعویٰ میں کوئی ایچ بیج نہیں۔ برعکس اس کے مرزا صاحب کی تحریک کے خلاف میری

تیسری دلیل

یہ ہے کہ ان کے دعاوی کی کثرت ندرت اور ان کے تنوع کا یہ حال ہے کہ انسان ان کی فہرست دیکھ کر پریشان ہو جاتا ہے۔ نمونہ آپ کے چند اشعار ملاحظہ فرمائیے لکھتے ہیں۔

منم مسیح زمان و منم کلیم خدا
منم محمد احمد کہ محتجبے با شد

یہ شعر کتاب تریاق القلوب کے صفحہ ۳۳ پر موجود ہے۔ پھر براہین احمدیہ کے حصہ پنجم میں در ثمن

کے صفحہ ۱۰۰ پر ارشاد ہوتا ہے۔۔۔

میں کبھی آدم کبھی موسیٰ کبھی یعقوب ہوں، نیز ابراہیم ہوں نسلیں ہیں میری بے شمار
ایسے اشعار کو شاعرانہ تخیل یا تعلق پر محمول کیا جا سکتا ہے۔ لیکن اس کا کیا علاج ہے کہ آپ کے دعاوی
کی فہرست ماشاء اللہ بہت ہی طویل ہے۔ ان کی مختصر سی روداد ملاحظہ فرمائیے۔

۱۔ اللہ تعالیٰ کے ہونے کا دعویٰ

مرزا صاحب اپنی کتاب آئینہ کمالات اسلام کے صفحات ۵۶۲ و ۵۶۵ میں لکھتے ہیں۔
رائتہنی فی المنام عین اللہ و یقنت انی ہوں۔۔۔ فخلقت السموات
والارض۔۔۔ وقلبت ربینا السماء بمصابیح۔

ترجمہ: میں نے نیند میں خود کو ہو بہو اللہ دیکھا۔ اور مجھے یقین ہو گیا کہ میں
وہی اللہ ہوں۔ پس میں نے آسمانوں کو اور زمین کو پیدا کیا۔ اور کہا کہ ہم نے آسمان
کو ستاروں سے سجایا۔

۲۔ اللہ تعالیٰ کے فرزند ہونے کا دعویٰ

حقیقتہً الوحی کے صفحہ ۸۶ پر مرزا صاحب لکھتے ہیں کہ انہیں اللہ تعالیٰ نے فرمایا۔۔۔

انت منی بمنزلہ ولدی

ترجمہ: تم میرے بیٹے کی جگہ ہو

اور پھر بشری جلد دوم صفحہ ۶۵ پر لکھتے ہیں کہ اللہ تعالیٰ نے ان کو خطاب کر کے کہا کہ۔۔۔

انت منی بمنزلہ اولادی

۳۔ کرشن ہونے کا دعویٰ

مرزا صاحب نے سیالکوٹ میں لکچر دیا۔ یہ ۲ نومبر ۱۹۰۲ء کی بات ہے۔ یہ لکچر قادیان

کی جماعت کی طرف سے شائع ہوا ہے۔ اس لکچر میں آپ نے کرشن ہونے کا دعویٰ کیا۔

اس کے بعد آپ البشری کی جلد اول کے صفحہ ۵۶ پر خود کو

”ہے کرشن جی رودر گوپال“

نرماتے ہیں۔

۴۔ اوتار ہونے کا دعویٰ

ہندوؤں کو مخاطب کر کے جناب مرزا صاحب کتاب البشریٰ کی دوسری جلد کے صفحہ ۱۱۶ پر

لکھتے ہیں کہ:-

برہمن اوتار یعنی مرزا صاحب سے متا بد اچھا نہیں

۵۔ آریوں کا بادشاہ ہونے کا دعویٰ

کتاب البشریٰ ہی کی جلد اول میں صفحہ ۵۶ پر مرزا صاحب نے آریوں کا بادشاہ ہونے کا دعویٰ کیا ہے

۶۔ نبوت کا دعویٰ

یہ بہت اہم دعویٰ ہے۔ اس کے وجود سے مرزائیوں کی ایک جماعت نے انکار کیا ہے۔

یہ طویل بحث کا محتاج ہے۔ یہاں اتنا ہی لکھ دینا کافی ہے۔ آپ نے نبی ہونے کا دعویٰ کیا جس کے ثبوت میں متعدد حوالے پیش کئے جاسکتے ہیں۔

۷۔ ابن مریم ہونے کا دعویٰ

اپنی کتاب آئینہ کمالات کے صفحہ ۳۳ پر مرزا صاحب نے مسیح موعود ہونے کا دعویٰ کرتے ہوئے لکھا ہے کہ یہ دعویٰ ملحد من اللہ اور مجدد من اللہ ہونے کے دعویٰ سے کچھ بڑا نہیں ہے نیز اس دعویٰ کے الفاظ آپ کی کتاب ”ازالہ اوہام“ میں ملتے ہیں جس کے صفحہ ۷۵۸ پر آپ لکھتے ہیں کہ:-

”نازل ہونے والا ابن مریم ہی ہے جس نے عیسیٰ ابن مریم کی طرح اپنے زمانہ میں کسی

ایسے شیخ والد روحانی کو نہ پایا۔ جو اس کی روحانی پیدائش کا موجب ٹھہرتا تب خدا تعالیٰ

اس کا متولی ہوا۔ اور تربیت کی کنارہ میں لیا۔ اور اس اپنے ہندہ کا نام ابن مریم رکھا۔“

نیز کتاب ”ازالہ اوہام“ کے صفحہ ۶۶۵ پر آپ مسیح موعود ہونے کا دعویٰ بھی کرتے ہیں (ملاحظہ ہو تلخیص اول)

نیز سیالکوٹ میں مرزا صاحب نے ایک لکچر دیا تھا جس کا حوالہ میں قبل ازیں دے چکا ہوں۔ اس میں بھی آپ نے یہ دعویٰ کیا چنانچہ مطبوعہ لکچر کے صفحات ۳۲ و ۳۳ پر اس دعویٰ کا ذکر موجود ہے۔

۸۔ محمد ہونے کا دعویٰ

لیکن اسی پر اکتفا نہیں۔ خدا اور عیسیٰ ابن مریم ہونے کے مدعی ہونے کے علاوہ آپ کا دعویٰ ہے کہ آپ خود محمد صلعم بھی ہیں۔ چنانچہ آپ اپنی تحریر میں سورہ خطبہ الہامات کے صفحہ ۱۷ پر لکھتے ہیں کہ:-

”خدا نے مجھ پر اس رسول کا فیض اتارا۔ اور اس کو پورا کیا۔ اور مجھ کیسا اور میری طرف اس

رسول کا لطف اور خود بھرا۔ یہاں تک کہ میرا وجود اس کا وجود ہو گیا۔“

اصل عبارت عربی میں ہے۔ میں نے آسانی کے خیال سے اس کا ترجمہ پیش کر دیا ہے۔

۹۔ ظلی محمد ہونے کا دعویٰ

اپنی کتاب تحفہ گولڑویہ کے صفحہ ۱۰ پر آپ نے ظلی طور پر محمد ہونے کا دعویٰ کیا ہے۔

۱۰۔ احمد ہونے کا دعویٰ

آپ نے اپنے احمد ہونے کا دعویٰ پیش کیا جس کی تفصیل یوں ہے کہ تشریح میں ایک آئینہ شریف ہے کہ:-

وَمَبَشَّرَ بِرَسُولٍ يَأْتِي مِنَ بَعْدِي اسْمُهُ أَحْمَدُ

مرزا صاحب اپنی کتاب ازالہ ادہام کی طبع اول کے صفحہ ۳۷ پر دعویٰ کرتے ہیں کہ وہ احمد ہیں ہی ہوں۔

۱۱۔ ظلی احمد ہونے کا دعویٰ

تحفہ گولڑویہ کے صفحہ ۱۰ پر آپ نے ظلی احمد ہونے کا دعویٰ کیا ہے۔

۱۲۔ مسیح موعود ہونے کا دعویٰ

اس کا ثبوت ابن مریم کے دعویٰ کی دلیل میں ملاحظہ فرمائیے۔

۱۳۔ محمد مفلح ہونے کا دعویٰ

البتشری نامی کتاب کی جلد دوم کے صفحہ ۹۹ پر لکھا ہے کہ:-

حضرت مسیح موعودؑ نے فرمایا۔ کہ آج اللہ تعالیٰ نے میرا ایک اور نام رکھا ہے۔ جو پہلے کبھی سنا بھی نہیں۔ تھوڑی سی غنودگی ہوئی اور یہ الہام ہوا۔ کہ تمہارا نام محمد مفلح رکھا گیا ہے۔

۱۴۔ مجدد ہونے کا دعویٰ

آپ کتاب نشان آسمانی صفحہ ۳۲ پر لکھتے ہیں۔ کہ :-

اس عاجز کو دعویٰ مجدد ہونے پر اب بفضلہ تعالیٰ گیارہواں برس جاتا ہے۔

اور در ثمین فارسی صفحہ ۱۲۲ پر فرماتے ہیں :-

رسید مشردہ ز غیبم کہ من ہماں مردم بچا کہ او مجدد ایں دین و رہنما باشد

۱۵۔ محدث ہونے کا دعویٰ

جماعتہ البشریٰ صفحہ ۹ پر آپ لکھتے ہیں کہ میں محدث ہوں۔ نیز توضیح مرام صفحہ ۷ تا ۱۹ پر بھی

یہ دعویٰ موجود ہے۔

۱۶۔ مہدی ہونے کا دعویٰ

معیار الاجتہاد میں مرزا صاحب صفحہ گیارہ پر لکھتے ہیں :-

”میں مہدی ہوں“

۱۷۔ جزوی وظلی نبی ہونے کا دعویٰ

تحفہ گولڑویہ کے صفحہ ۱۰۱ پر آپ نے بروز ذی نبی ہونے کا دعویٰ کیا ہے۔ اور اسی طرح ظلی

اور جزوی نبی ہونے کا دعویٰ آپ نے توضیح مرام کے صفحہ ۷ تا ۱۹ پر بھی کیا ہے۔

۱۸۔ صویر ہونے کا دعویٰ

چشمہ معرفت کا صفحہ ۷، ملاحظہ فرمائیے تو اس میں لکھا ہے۔ کہ :-

اس جگہ صویر کے لفظ سے مراد

مسیح موعود ہیں۔

۱۹۔ سنگ اسود ہونے کا دعویٰ

البشری جلد اول صفحہ ۲۸ پر لکھا ہے کہ :-

”ایک شخص نے میرے پاؤں کو بوسہ دیا۔ میں نے کہا کہ سنگ اسود میں ہوں۔“

۲۰۔ عجیب ترین دعویٰ

لیکن سب سے عجیب دعویٰ وہ ہے جو البشری جلد دوم کے صفحہ ۱۸ پر لیا درج ہے۔

”آمین الملک جے سنگہ بہادر“

دعاویٰ کی تو انتہا نہیں۔ کہاں تک لکھنا چلا جاؤں۔ اب انسان عقیدہ لٹائے تو کس دعویٰ پر۔

قسط چہارم

احتمار کے ساتھ اور شدید انتخاب کے بعد میں نے مرزا صاحب کے بیس دعاوی گنوائے

ہیں۔ ان دعاوی میں سے جن کا تعلق اوتار یا کرشن وغیرہ سے ہے۔ ان کے متعلق مجھے جو کچھ عرض

کرنا ہے۔ وہ میں کسی آئندہ قسط میں ناظرین کرام کے گوش گزار کروں گا۔ خدا اور فرزند خدا

ہونے کے متعلق آپ کے دعاوی ایسے ہیں۔ کہ ان کے خلاف اگر تفصیلی بحث کی جائے۔ تو یہاں

یہ سلسلہ جاری رہ سکتا ہے۔ اس لئے کہ توحید باری تعالیٰ اسلام کا اصل الاصول ہے۔ اور

قرآن پاک تولید و ولادت حق عزاسمہ کے خلاف دلائل سے بھرا پڑا ہے۔ میں جانتا ہوں کہ

مرزا صاحب کے عقیدہ تمند عوام کو مرزا صاحب کے ان دعاوی سے آگاہ تک نہیں کرتے لوگوں

کو ایک مجدد اور خادم دین محمد صلعم کی بیعت کیلئے دعوت دیجاتی ہے۔ اور جب فریب خور وہ

انسان عقل کو کھو بیٹھتا ہے۔ تو اسکے لئے ایسے خلاف عقل دعاوی کے متعلق ان توضیحات کو تسلیم

کر لینا کوئی پڑسی بات نہیں ہوتی۔ جو ایک دانش مند کے لئے لایعنی ہوتی ہیں۔ کسی مسلمان سے

بلا تکلف و بلا اطلاع پوچھ کر دیکھ لیجئے۔ کہ کیا تم تسلیم کر سکتے ہو۔ کہ اللہ تعالیٰ کسی سے پیدا

ہوا۔ یا کسی کو اس کی فرزندگی کا رتبہ حاصل ہے۔ تو وہ معاذ اللہ کہہ کر ایسے کلمات کے سننے تک

سے انکار کر دے گا۔ مگر عقیدت وہ شے ہے۔ کہ جہاں ایک دفعہ یہ جذبہ پیدا ہوا۔ مؤحدترین انسان اپنے پیر کی ہر خطا و شرع حرکت کو عین شریعت سمجھتا۔ اور اپنے مرشد کے کفر و نواز کلمات کو توحید کی دلیل واضح گردانتا ہے۔

برادران قادیان کہیں گے۔ اور اس کے سوا اور کہہ بھی کیا سکتے ہیں۔ کہ یہ باتیں راز و نیاز کی ہیں۔ جو شخص فنا فی اللہ ہو چکا۔ وہ خود کو فرزند خدا سمجھنے لگے تو کیا۔ لیکن یہ شریعت نہیں حضرت منصور نے دعویٰ "انا الحق" کیا۔ تو شریعت نے ان کی کھال کھینچ دی۔ قرآن حکیم کی تعلیم کی رو سے ایسا دعویٰ خارج از اسلام ہے۔ اور ایک نبی کے لئے وہ گفتگو نمایاں شان نہیں جو کسی مجذوب کی زبان پر جاری ہو سکتی ہو۔

اور یوں عیسائیوں سے بھی پوچھ لیجئے۔ وہ کہیں گے۔ کہ :-

"ابتداء میں کلام تھا۔ کلام خدا کے ساتھ تھا۔ کلام خدا تھا۔"

ایک پاکیزہ تثلیث ہے۔ جس میں تولید و ولادت کی آلائش کا ذکر تک نہیں۔ لیکن حقیقت یہ ہے کہ اسی کلام کو کلمہ کہہ کر کہ وہ مسیح کا نام دیتے اور مسیح کو خدا کا فرزند مانتے ہیں اور یوں محولہ بالا اصول "باپ بیٹا اور روح القدس"

کی تثلیث میں تبدیل ہو جاتا ہے۔ اللہ تعالیٰ نے مسلمانوں کو نہایت وضاحت سے حکم دیا۔ کہ وہ ہرگز ہرگز یہ نہ کہیں۔ کہ :-

"خدا میں سے ایک ہے۔" (قرآن انعام)

بلکہ سورۃ قل میں ارشاد ہوتا ہے۔

لم یلد ولم یولد

یہ کلیہ بیان کر کے ایسے عقائد باطلہ کی ترویج کا دروازہ ہمیشہ کھلے اور کلیتہً بند کر دیا گیا ہے۔

کسی زمانہ میں کہ بیماری تھی۔ مجھے بھی یہ شوق پیدا ہوا تھا۔ کہ شاعری کے جسم زار کو مجروح کر کیا جائے۔ چنانچہ میرا اپنا ایک شعر ہے :-

بیکاری میں حبیب کبھی شاعری کے لطف سے لیتے ہیں خوب وقت کا ہر جانہ سمجھکر
 اس زمانہ میں تین نظمیں ایسی بھی قلم سے ٹپک پڑیں۔ جو قابل تشریف تھیں۔ ان میں سے
 ایک الحمد شریف کا ترجمہ ہے۔ جو اس کتاب میں کسی دوسری جگہ درج ہے۔ دوسری علامہ اقبال
 کے ترانہ کی تھمیں ہے۔ اور تیسری میں قل شریف کا ترجمہ ہے۔ آخری نظم کے دو شعر ہیں۔
 تاکہ اب خود نگوید کس ترا یارت ما ہا لم یلد اندر قرآن خود گفتی وصف خویش را
 زانکہ از آلائش تولید ہستی پاک تو ہا لم یولد ثنانت شدہ مشہور ہوا کو ہکو
 پہلے شعر میں اب اور رب کے عقائد کا مقابلہ موجود ہے۔ مسیحی عقیدہ یہ ہے کہ اللہ تعالیٰ اول
 بنی نوع انسان کا تعلق اب اور ابن کا ہے۔ یعنی باپ اور اولاد کا۔ لیکن اسلام کا عقیدہ اس
 کے برعکس ہے۔ کہ اللہ تعالیٰ خلقت کا پروردگار۔ یعنی رب ہے۔ اور ان دو عقائد میں
 بعد المشرقین ہے۔ باپ پیدا کرنے پر بھی قدرت نہیں رکھتا۔ وہ خالق کا منصب ہے خالق
 کی اجازت اور اس کے حکم سے باپ نے اولاد پیدا کی۔ لیکن وہ اس کو پال نہیں سکتا۔ پالنے والا
 پروردگار ہے۔ چنانچہ باپ کی موت اور اولاد کی پرورش کو ناممکن نہیں بنا دیتی۔ پس باپ ایک
 آلہ کار ہے۔ جس کا فعل بہت عارضی ہے۔ برعکس انہیں رب وہ خدائے قدوس ہے۔ جو خود باپ
 کو پال کر اولاد پیدا کرنے کے قابل بنا دیتا ہے۔ اور پھر اس اولاد کی پرورش کرتا ہے پروردگار
 یارب کے بغیر زندگی ہی خارج از امکان ہے۔

اسلام کے اس عقیدہ نے مسیحیت پر فتح پائی۔ مگر مرزا صاحب پھر مسیحی عقیدہ کی طرف
 لوٹ گئے۔ جو اذلس اندوہناک ہے۔

کہا جائے گا کہ مرزا صاحب کو خدا کے فرزند ہونے کا جو دعویٰ ہے۔ وہ معنوی ہے۔ نہ
 جسمانی۔ اگر بالفرض اس توضیح کو صحیح بھی تسلیم کر لیا جائے۔ تو یہ بھی ماننا پڑے گا۔ کہ عیسائی
 بھی یہ نہیں کہتے کہ خدا خواستہ حضرت مریم اور خداوند تعالیٰ میں جسمانی لحاظ سے زن و شوہر
 کے تعلقات تھے جس سے حضرت مسیح پیدا ہوئے۔ اور اگر عیسائیوں کے اس دعویٰ کو خداوند اسلام

نے گوارا نہیں کیا۔ کہ معنوی لحاظ سے عیسیٰ خدا کے بیٹے تھے۔ تو مرزا صاحب کے مقابلہ میں کیوں اس کلیہ سے ایک استثنیٰ کو جائز رکھے۔

لیکن حقیقت یہ ہے کہ مرزا صاحب نے عیسائیوں سے آگے بڑھ کر قدم رکھا پڑا نیچے جناب مرزا صاحب فرماتے ہیں :-

”بالوالہی بخش چاہتا ہے کہ تیرا حیض دیکھے یا کسی پلیدی اور ناپاکی پر اطلاع پائے۔ مگر

خدا نے تعالیٰ تجھے اپنے الغامات دکھادے گا۔ جو متواتر ہوں گے۔ اور تجھ میں حیض

نہیں۔ بلکہ وہ بچہ ہو گیا۔ جو بمنزلہ اطفال اللہ ہے۔“ (تمہ حقیقت الوحی صفحہ ۱۲۳)

پھر فرماتے ہیں کہ اللہ تعالیٰ نے مرزا صاحب سے فرمایا :-

انت من ماء نادھد من نفل

ترجمہ :- اے مرزا تو ہمارے پانی سے ہے اور دوسرے لوگ خشکی سے ہیں۔

(ملاحظہ ہو اربعین جلد ۳ صفحہ ۴۴)

قرآن پاک میں اللہ تعالیٰ فرماتا ہے۔ کہ ہم نے ہر چیز کو پانی سے زندہ کیا۔ لہذا یہ کہنا

کہ باقی لوگ خشکی سے ہیں۔ میری سمجھ میں نہیں آیا۔ البتہ اگر یہاں ”ماء“ کے معنی نطفہ کر لئے جائیں تو لغو صحیح ہوگا۔ مگر بات بدل جائے گی۔

اور مادے مراد نطفہ لینا خارج از جواز نہیں۔ اس لئے کہ مرزا صاحب کے مرید خاص تاسنی

یار محمد صاحب نے اپنے ٹریکٹ موسوم بہ ”اسلامی قربانی“ میں ایک ایسا فقرہ لکھا ہے۔ جس میں

خدا نے تعالیٰ کی (معاذ اللہ) قوت رجولیت کا ذکر بھی موجود ہے۔ اب غور کیجئے جب رجولیت

کا ذکر بھی موجود ہو۔ عورت بننے کا دعویٰ بھی موجود ہو۔ نطفہ کا قصہ بھی موجود ہو تو اس مضمون

پر ٹھنڈے دل یا تہذیب سے بحث کیسے اور کیونکر کی جاسکتی ہے۔ لیکن اس پر بھی اکتفا نہیں۔

مرزا صاحب کشتی نوح کے صفحہ ۲۷ پر لکھتے ہیں۔ کہ :-

”میریم کی طرح موسیٰ کی روح مجھ میں نفع کی گئی۔ اور ستارہ کے رنگ میں مجھے حاملہ

ٹھہرایا گیا۔ اور کئی ماہ بعد جو دس ماہ سے زیادہ نہیں۔ بذریعہ الہام مجھے مریم سے
عیسیٰ بنایا گیا۔

اور اسی صفحہ پر آگے چل کر لکھتے ہیں کہ :-

”پھر مریم کو جو مراد اس عاجز سے ہے۔ دروزہ تنہ کھجور کی طرف لے آئی۔“

زبان کے لحاظ سے درد کو مؤنث لکھنا شاید اعجاز خداوندی ہو۔ لیکن تمام مراحل حمل کے
موجود ہونے پر دعویٰ فرزند خدا کو معنوی تسلیم کر لینا ایک لقمہ ہے۔ جس کو مجھ ایسے گنہگار بھی
آسانی سے نکل نہیں سکتے۔

قسط پنجم

پس تحریک تادیان کے خلاف میری

چوتھی دلیل

یہ کہ مرزا صاحب نے فرزند خدا ہونے کا دعویٰ کیا ہے۔ اور میں سمجھتا ہوں کہ اسلام اس
بات کی اجازت نہیں دیتا۔ کہ مخلوق خدا میں سے کسی کو ”بداہتہ“ ”صراحتاً“ ”گناہتہ“ ”اشارتاً“
یا استعارتہ خدا کا بیٹا مانا جائے۔ اس معاملہ میں تو اللہ تعالیٰ کو یہ بھی گوارا نہیں کہ اسکے پیغمبر محترم
صلی اللہ تعالیٰ علیہ وسلم کو بھی کوئی مرد اپنا باپ بنائے یا سمجھے اور جب کسی مرد کا رسول خدا
کو اپنا باپ سمجھنا بھی خدا کے برتر و توانا کو گوارا نہیں تو خود اللہ تعالیٰ کو باپ کہنے اور سمجھنے
والے کے لئے اسلام کے وسیع حلقہ میں داخلہ کی گنجائش کہاں باقی رہ جاتی ہے۔ چنانچہ قرآن
پاک میں ارشاد ہوتا ہے کہ۔

”محمد تم مردوں میں سے کسی ایک کا بھی باپ نہیں ہے۔ بلکہ وہ خدا کا بھیجا ہوا رسول

اور خاتم النبیین ہے۔“

پانچویں دلیل

مرزا صاحب کے ان دعاوی پر نظر دوڑائیے۔ جن کو میں نے قسط سوم میں جمع کر دیا ہے ان میں ایک دعویٰ الوہیت کا بھی ہے۔ یعنی آپ کو خود خدا ہونے کا دعویٰ ہے۔ میں اس دعویٰ کے متعلق کچھ لکھ کر عامۃ المسلمین کی فراست و دانش کی ہتک کرنا نہیں چاہتا۔ بلکہ جیسے کہ میں عرض کر چکا ہوں میری سمجھ کے مطابق قرآن پاک کی تعلیم ہرگز اس بات کی اجازت نہیں دیتی کہ استعارہ و کنایت بھی کسی مخلوق کو خالق تسلیم کیا جائے کیا فنا فی اللہ کے بہانہ سے کسی کو اللہ ماننے والے فنا فی الرسول کو رسول خدا مان لیں گے۔ اور اگر ایسا ہو تو خدا اور رسول ہونے کے مدعی صاحبان کی تعداد شاہد نہراؤں سے بھی متجاوز ہو جائے۔ پس مرزا صاحب کے دعویٰ کو تسلیم کرنے سے مجھے اس لئے بھی انکار ہے۔ کہ ان کے دعاوی میں الوہیت کا دعویٰ بھی موجود ہے۔

چھٹی دلیل

میرے عقیدہ کے مطابق احمد مجتبیٰ محمد مصطفیٰ صلی اللہ تعالیٰ علیہ وسلم خاتم النبیین تھے۔ مرزائی صاحبان بھی حضور ممدوح کی شان میں خاتم النبیین کے الفاظ استعمال کرتے ہیں۔ مگر مجھے علی وجہ شہادت علم ہے کہ خاتم النبیین کا جو مفہوم عام مسلمانوں کے ذہن میں موجود ہے۔ وہ احمدی جماعت کے مفہوم ذہنی سے کوسوں دور ہے۔ ہمارا عقیدہ یہ ہے کہ خاتم النبیین کے معنی یہ ہیں کہ سرور کائنات فداہ امی و ابی کے بعد کوئی نئی بروزی صاحب شریعت یا بغیر شریعت نبی مبعوث نہیں ہو سکتا۔ اسکے برعکس احمدی جماعت مرزا صاحب کی نبوت کی قائل ہے۔ اور خود مرزا صاحب مدعی نبوت ہیں۔ لہذا میرے لئے تحریک قادیان قابل قبول نہیں۔ مجھے علم ہے کہ مرزا صاحب کے وہ مرید جو لاہوری جماعت کے نام سے معروف ہیں۔ اس حقیقت سے انکار کرتے ہیں کہ مرزا صاحب مدعی نبوت تھے۔ لیکن یہ مسئلہ جداگانہ بحث کا طالب ہے۔ اس موقع پر صرف

اتنا عرض کرنا کافی ہے۔ مرزا صاحب کے معتقدین کی اکثریت غالب ان کے دعویٰ نبوت کی تصدیق کرتی ہے۔ لہذا یہ ثابت ہوا کہ یہ اکثریت خاتم النبیین کے الفاظ کے وہ معنی تسلیم نہیں کرتی۔ جو عام مسلمانوں کے ذہن میں محفوظ ہیں۔ مجھے علم ہے کہ مرزائی صاحبان خاتم النبیین کے متعلق لفظی نزاع اور بحث کے لئے ہر وقت تیار رہتے ہیں۔ لیکن میں اس جھگڑے کو غیر ضروری سمجھتا ہوں۔ اور اس پر بحث کرنا گناہ جانتا ہوں۔ حضرت امام الاعظم رضی اللہ تعالیٰ عنہ کا ارشاد ہے کہ کسی مدعی نبوت سے دلیل یا ثبوت طلب کرنا کفر ہے۔ اس لئے کہ اس کے معنی یہ ہیں کہ سائل مفتخر بنی نوع آدم و باعث تخلیق عالم صلی اللہ تعالیٰ علیہ وسلم کے بعد امکان نبوت کو صحیح سمجھتا ہے۔ خاتم النبیین کے الفاظ پر اس لئے بھی بحث کرنے کی ضرورت نہیں۔ کہ حضور کے بعد بعثت انبیاء کے انقطاع کا سب سے بڑا ثبوت یہ ہے کہ آج تک کوئی نبی مبعوث ہی نہیں ہوا۔ اور جن اشخاص نے ایسا دعویٰ کیا۔ وہ بہت کچھ عروج پانے کے بعد ایسے ناکام ہوئے کہ ان کا انجام ختم نبوت کی توفیق و تائید کیلئے بجائے خود ایک دلیل بن گیا ہے۔

مرزا صاحب کے معاملہ میں خاتم النبیین کے مسئلہ پر بحث کرنے کی چنداں ضرورت نہیں۔ اس لئے کہ مرزا صاحب کے دعویٰ متعدد ہیں۔ اور اگر ان کے دوسرے دعویٰ اور ان کے اپنے پیش کردہ دلائل نبوت سے ان کی تکذیب ہو جائے تو اس سوال پر بحث کرنا غیر ضروری ہو جاتا ہے کہ حضرت مکی مدنی العربی (فداہ امی) کے بعد کسی نبی کے مبعوث ہونے کا امکان بھی ہے یا نہیں میں مرزا صاحب کے دعویٰ کے خلاف خاتم النبیین کے مسئلہ پر بحث کے بغیر پانچ دلائل پیش کر چکا ہوں۔ اور متعدد مزید دلائل پیش کرنے والا ہوں۔ یہ دلائل انشاء اللہ ناقابل تردید ہیں۔ لہذا میرے لئے یہ ضروری نہیں کہ میں سید المرسلین کے خاتم النبیین ہونے کے مسئلہ پر زیادہ تفصیل سے بحث کروں۔

ساتویں مسئلہ

ہر پیغمبر کے بعض معتقدین مرتد ہوئے لیکن شائد تاریخ عالم میں مرزا صاحب کے سوا اور کوئی

ایسی مثال موجود نہیں۔ جس میں کسی نبی کے دعویٰ نبوت کے متعلق اختلاف ہوا ہو۔ مرزا صاحب وہ واحد مدعی نبوت ہیں جن کے ادعائے نبوت کے متعلق خود ان کے متقدبین میں اختلاف ہے۔ چنانچہ مرزا صاحب کے مریدوں کے دو حصے ہیں۔ ایک حصہ کا نام احمدی جماعت لاہور ہے۔ اور دوسرا گروہ قادیانی کہلا رہا ہے۔ لاہوری جماعت کے عقائد کی فہرست اس جماعت کے امیر مولانا محمد علی کی تصنیف "تحریک احمدیت" کے آخری صفحہ پر موجود ہے۔ اس میں عقیدہ ۳ کے الفاظ ہیں :-

"ہم آنحضرت صلعم کو خاتم النبیین مانتے ہیں۔ بالفاظ بانی سلسلہ (یعنی مرزا صاحب قادیان) جو لکھتے ہیں کہ اس بات پر محکم ایمان رکھتا ہوں کہ ہمارے نبی صلعم کے بعد کوئی نبی نہیں آئے گا نیا ہویا پرانا جو شخص ختم نبوت کا منکر ہو اسے بے دین اور دائرہ اسلام سے خارج سمجھنا ہوں میرا یقین ہے کہ وحی رسالت حضرت آدم صلی اللہ سے شروع ہوئی اور جناب رسول اللہ صلعم پر ختم ہو گئی۔ ہم نبوت کے مدعی پر لعنت بھیجتے ہیں۔"

اسی جماعت کے عقیدہ ۷ میں لکھا ہے۔ کہ مرزا صاحب نے فرمایا۔ کہ :-

"میں نبوت کا مدعی نہیں بلکہ ایسے مدعی کو دائرہ اسلام سے خارج سمجھتا ہوں۔"

برعکس ازیں جماعت قادیان کا عقیدہ یہ ہے کہ مرزا صاحب کے دعویٰ نبوت سے انکار کرنے والا کافر ہے۔ میں ان دو جماعتوں کے اختلاف کی وجہ سے یہ نتیجہ نکالنے پر مجبور ہوں کہ مرزا صاحب متضاد باتیں فرمائے گئے۔ لہذا ان کی تحریک پر ایمان لانا خارج از بحث ہے۔ انکے تضاد پر انشاء اللہ تعالیٰ جداگانہ بحث بھی ہوگی۔

نقطہ ششم

تحریک قادیان پر مجھے سب سے بڑا اعتراض یہ ہے۔ کہ اس کو ایک نبی کی تحریک مانا جاتا ہے اور جیسے کہ میں آگے چل کر ثابت کروں گا۔ مرزا صاحب نے ادعائے نبوت کا ایک ایسا دروازہ کھول دیا

ہے۔ جو کبھی بند ہوتا نظر ہی نہیں آتا۔ پس مرزا صاحب کی تحریک کے خلاف میری

آٹھویں دلیل

یہ ہے کہ مرزا صاحب مدعی نبوت ہیں۔ اور خدائے اسلام نے نبوت کا دروازہ بند کر دیا ہے اس لئے کہ اس نے پیغمبر آخر الزمان صلی اللہ تعالیٰ علیہ وسلم کو ایک کامل دین دیا۔ اور اس دین کو ایک کتاب میں منضبط کر کے فرما دیا۔ کہ ہم نے اسے قرآن کو نازل کیا۔ اور ہم ہی اس کے محافظ ہیں حضور امی لقب رفاہ روحی کے بعد اگر کوئی نبی آئے تو کیوں؟ اس کے جواب میں یہی کہا جاسکتا ہے کہ وہ نبی آئے گا۔

۱۔ اسلام کی تنبیح کے لئے

۲۔ اسلام کی تردید کے لئے

۳۔ اسلام کی تکمیل کے لئے

۴۔ اسلام کی تشریح کے لئے

۵۔ اسلام کی تفسیر کے لئے

۶۔ اسلام کی تجدید کے لئے

میں ادب سے عرض کروں گا۔ کہ اسلام کی تردید تنبیح و تکمیل یا تجدید تو بیجا جرم از امکان ہے۔ اور نہ مرزا صاحب

کا دعویٰ ہی یہ ہے۔ کہ وہ ان اغراض سے آئے۔ لہذا ان پر بحث کرنا فضول ہے۔ قرآن اور اسلام

مراد ہیں۔ لہذا اسلام یا قرآن کی تشریح اور تفسیر کرنے والوں کو اگر پیغمبر مان لیا جائے تو شائد

ایسے پیغمبروں کی تعداد لاکھوں سے متجاوز ہو چکی ہے۔ اور ابھی کروڑوں مفسر اور شارح انشاء اللہ

تعالیٰ پیدا ہو کر رہیں گے۔ پس ثابت ہوا کہ اسلام کو کسی جدید نبی کی ضرورت ہی نہیں لہذا

مرزا صاحب کا دعویٰ نبوت ایک ایسا دعویٰ ہے جسکو کوئی سلیم العقل مسلمان تسلیم نہیں کر سکتا۔

اگرچہ میں اس بات کا ذمہ وار نہیں کہ یہ ثابت کروں کہ مرزا صاحب مدعی نبوت تھے یا نہیں لیکن

چونکہ امکان ہے کہ جماعت لاہور میری تحریر کے جواب میں کچھ لکھے۔ اور اس جماعت کو یقیناً میرے دلائل کی مخالفت میں قلم اٹھانے کا حق حاصل ہے۔ لہذا ضروری ہے کہ اس مسئلہ کو بھی واضح کر دیا جائے۔ ورنہ اس جماعت کے لوگ اتنا لکھ کر تمام ذمہ واری سے سبکدوش ہو جائیں گے کہ (سید) حبیب کا تمام استدلال ہی غلط ہے۔ اسلئے کہ اس نے مرزا صاحب کو مدعی نبوت مان کر بحث کی ہے۔ اور مرزا صاحب سرے سے اس بات کے دعویدار ہی نہ تھے۔ کہ وہ نبی ہیں۔

میں پہلے بھی عرض کر چکا ہوں۔ اور پھر کہتا ہوں۔ کہ مرزا صاحب وہ واحد شخص ہیں جنہوں نے مامور من اللہ ہونے کا دعویٰ کیا۔ اور ان کے معتقدین میں انکی بعثت کے مقصد کے متعلق اختلاف ہے۔ لہذا یہ کام بہت مشکل ہو جاتا ہے۔ کہ انسان مرزا صاحب کے مقاصد بعثت کے متعلق ان کے مریدوں کے دو گروہوں میں کس گروہ کے استدلال کو صحیح تسلیم کرے۔ اندر میں حالات میں صرف اس بات پر اکتفا کرتا ہوں۔ کہ مرزا صاحب کے ادعاے نبوت و انکار دعویٰ نبوت کے متعلق دونوں قسم کے اقوال جمع کر دوں۔ اس کے بعد یہ فرض احمدی جماعت لاہور اور مرزائی احباب قادیان پر عائد ہوگا۔ کہ وہ اپنے رہنا کے دعویٰ کے متعلق قلم اٹھا کر مقاصد بعثت میں جو تضاد ہے۔ اس کی تاویل کریں۔ جو اصحاب اس بات کے قائل ہیں۔ کہ مرزا صاحب نے مدعی ہونے کا دعویٰ نہیں کیا۔ وہ ان کے دعویٰ نبوت کی تردید میں دلائل پیش کریں۔ اور جو اصحاب ان کے دعویٰ نبوت کے قائل ہوں۔ وہ ان کے انکار کی مدلل تاویل پیش کر کے مہمنون فرمائیں۔

مجھے اتنا اور عرض کرنے دیجئے۔ کہ مرزا صاحب کے جو مرید اس بات کے قائل ہیں۔ کہ مرزا صاحب نے دعویٰ نبوت نہیں کیا۔ ان کی تعداد بہت ہی تھوڑی ہے۔ چنانچہ اس خیال کے مؤید حضرات کے سردار مولانا محمد علی صاحب امیر جماعت احمدیہ لاہور اپنی کتاب تحریک احمدیت کے صفحہ ۳۰ پر اس حقیقت کو تسلیم کرتے ہوئے لکھتے ہیں۔ کہ :-

مچنانچہ اسی (یعنی مرزا صاحب مدعی نبوت تھے) یا نہیں، بنا پر مارچ ۱۹۱۷ء میں جماعت

احمدیہ کے دو گروہ ہو گئے۔ فریق اول یعنی اس فریق کا جو مسلمانوں کی تکفیر کرتا ہے۔ اور

آنحضرت صلعم کے بعد روزانہ نبوت کو کھلا مانتا ہے۔ ہیڈ کوارٹر قادیان رہا۔ اور دوسرے فریق نے اپنا ہیڈ کوارٹر لاہور میں قائم کیا۔ فریق قادیان کی قیادت اس وقت مرزا بشیر الدین محمود احمد صاحب کے ہاتھ میں ہے۔ اور فریق لاہور کی مصنف کتاب ہذا کے ہاتھ میں اور اب یہ دونوں جماعتیں اپنے اپنے طور پر الگ الگ کام کر رہی ہیں۔ اور گو بحفاظت تعداد کثرت فریق قادیان کو حاصل ہے۔ لیکن اثر اور رسوخ کے لحاظ سے عام مسلمانوں میں فریق لاہور غالب ہے۔“

ظاہر ہے کہ مسلمان جب مرزا صاحب کے متعلق یہ فیصلہ کرنے بیٹھیں گے کہ مرزا صاحب مدعی نبوت تھے یا نہیں تو وہ اکثریت کے قول کو اپنے لئے دلیل تسلیم کریں گے۔ اور اقلیت کے معتقدات کو رد کرنے پر مجبور ہوں گے۔

قبل ازیں کہ میں مرزا صاحب کے اقوال سے یہ واضح کرنے کی کوشش کروں کہ وہ مدعی نبوت تھے۔ میں ان کے ادعاے نبوت سے انکار کرنے والوں کے سردار مولانا محمد علی صاحب ایم۔ اے کی ذاتی تحریروں سے یہ ثابت کرنا چاہتا ہوں کہ وہ خود اس بات کے قائل رہ چکے ہیں۔ کہ مرزا صاحب نبی تھے۔ مولوی صاحب اپنے ان اقوال کا مطالعہ کریں۔ اور پھر بتائیں کہ ان کے خیالات میں جو تبدیلی ہوئی وہ کب اور کیونکر پیدا ہوئی۔ آپ کے محولہ بالا اقوال درج ذیل ہیں :-

”سلسلہ احمدیہ اسلام کے ساتھ وہی تعلق رکھتا ہے۔ جو عیسائیت کو یہودیت کے ساتھ تھا۔ در یو لو جلد ۵ ص ۱۳۱ دنیا میں جتنے بڑے بڑے مذاہب موجود ہیں۔ وہ سب آخری زمانہ میں ایک مصلح۔ شفیع۔ مہدی یا مسیح کی آمد کے منتظر ہیں۔ اس انتظار کی بنا ان پیشگوئیوں پر ہے۔ جو خود بانی مذہب کے منہ سے نکلی ہوئی ہیں۔ یہ تمام پیشگوئیاں اس امر میں متفق ہیں۔ کہ پیغمبر آخر الزمان کا نزول ایسے زمانہ میں ہوگا۔ جب کہ دنیا پرستی اور طرح طرح کے مفسد کی افواج ایسے زور و شور سے جمع ہو جائیں گی۔ جس کی نظیر کسی پہلے زمانہ میں نہ گذری ہو۔ اور ہر ایک مذہب بیان

کرتا ہے۔ کہ موعود پیغمبر کے نزول کے ساتھ نیکی اور بدی اور خدا پرستی اور دنیا پرستی کے درمیان اس وقت ایک سخت خطرناک جنگ ہوگا۔ اور آخر کار حق پرستی اور راستی کی افواج فتح پانگی (ریویو جلد ۶ ص ۸۷) چونکہ فتنہ بہر چہار اکناف میں پھیل چکا ہے۔ اسلئے یہی وہ آخری زمانہ ہے۔ جس میں موعود نبی کا نزول مقدر تھا۔ (ریویو جلد ۶ ص ۸۷)

”آیتہ کریمہ میں جن لوگوں کے درمیان اس فارسی لاصل نبی کی بعثت لکھی ہے۔ آخرین کہا گیا ہے۔ اور یہی وہ لفظ ہے۔ جو بجنسہ یا جس کے مترادف الفاظ ان تمام پیشگوئیوں میں لکھے ہوئے ہیں۔ جو مسیح موعود کے متعلق ہیں۔“ (ریویو جلد ۶ ص ۹۶)

”پیشگوئی کے بیان میں اوپر یہ ذکر آچکا ہے کہ نبی آخر الزمان کا ایک نام رحل من ابناء فارس بھی ہے۔“ (ریویو جلد ۶ ص ۹۷)

”ان ابتدائی اور خارجی امور کے فیصلہ سے اب ہم اس حالت میں ہو گئے ہیں۔ کہ اس نبی آخر الزمان کی تصدیق کو سمجھنے کیلئے اندرونی شہادت پر غور کریں۔“ (ریویو جلد ۶ ص ۹۹)

”قرآن شریف اور حدیث نبوی پر غور کرنے سے معلوم ہوتا ہے۔ کہ آنحضرت صلعم کی دو بعثتیں یاد و ظہور ہیں۔ اور آپ کے دو ناموں محمد اور احمد صلی اللہ علیہ وآلہ وسلم میں انہی دو بعثتوں کی طرف اشارہ ہے۔“ (ریویو جلد ۸ ص ۱۸۲)

”جب ہم کسی شخص کو مدعی نبوت کہیں گے۔ تو اس سے مراد یہ ہوگی۔ کہ وہ صرف نبوت کا مدعی ہے یا بالفاظ دیگر کامل نبوت کا مدعی ہے۔“ (النبوة فی الاسلام ص ۲۸۸)

”قرآن شریف نے جو امتیازی نشان سچے اور جھوٹے کے درمیان قائم کیا ہے۔ اس کی رو سے حضرت مرزا صاحب کے دعویٰ کو پرکھو۔ مجھے تعجب آتا ہے۔ کہ اعتراض کرتے وقت تو عیسائی اور اس سلسلہ کے مخالف بڑی بڑی باریکیاں نکالتے ہیں۔ مگر اس سوٹی بات کو نہیں سمجھتے۔ کہ ایک مدعی نبوت میں کسی امتیازی نشان کا پایا جانا ضروری ہے۔“ (ریویو جلد ۴ ص ۶۴)

”حضرت مسیح موعود علیہ الصلوٰۃ والسلام کے دعویٰ کی صداقت کو پرکھنے کیلئے منہاج نبوت

پر اگر کوئی شخص چلے۔ تو ایک لمحہ کیلئے بھی اس کے دل میں کوئی شبہ باقی نہیں رہ سکتا۔ گذشتہ مذہبی تاریخ پر نظر ڈال کر غور کرو۔ کہ جن لوگوں نے کسی مدعی نبوت کو قبول کیا۔ اور جنہوں نے انکار کیا ان کا انکار کس بناء پر تھا۔ رریو پوجلد ۲ ص ۲۷۷

”ہر ایک نبی نے جو خدا کی طرف سے آیا ہے۔ دو باتوں پر زور دیا ہے۔ اول یہ کہ لوگ خدا پر ایمان لاویں۔ اور دوسرا یہ کہ اس کی نبوت کو اور اس کے منجانب اللہ ہونے کو تسلیم کریں۔ ان میں اول الذکر امر تو اس کے مشن کا اصل مقصد ہوتا ہے۔ اور ثانی الذکر کا تسلیم کرنا اس واسطے ضروری ہوتا ہے۔ کہ وہ اس مقصد کے حصول کا ذریعہ ہوتا ہے۔ کیونکہ خدا پر زندہ ایمان بغیر نبی کے ماننے کے پیدا نہیں ہو سکتا جس طرح آج نادان معترض اعتراض کر رہے ہیں۔ کہ حضرت مرزا صاحب اپنے آپ کو نعوذ باللہ خدا کے برابر ٹھہراتے ہیں۔ اسی طرح عیسائیوں نے بھی جہاں نبی صلی اللہ علیہ وآلہ وسلم پر یہ اعتراض کیا ہے۔ کہ آپ نے اپنے آپ کو نعوذ باللہ خدا کے برابر بنانا چاہا۔ بعینہ اسی قدیم سنت الہی کے مطابق اللہ تعالیٰ نے حضرت مرزا صاحب کو بھی مبعوث فرمایا ہے۔“ (ریو پوجلد ۲ ص ۲۷۷)

”باقی رہا یہ امر کہ اس دعویٰ میں کہاں تک یہ سلسلہ سچا ہے۔ سو اس کو اسی طریق پر پرکھو۔ جس طریق پر انبیاء سابقین کے نشانات کو پرکھتے ہیں۔ اور کوئی ایسا مطالبہ نہ کرو۔ جو پہلے انبیاء سے کفار نے کیا۔ پہلے انبیاء سے خدا کی کیا سنت رہی۔ اب بھی وہ اسی سنت کے مطابق کام کر رہا ہے یا نہیں۔“ (ریو پوجلد ۲ ص ۲۷۹)

لیکن اسی پر اکتفا نہیں۔ ایسے حوالے بسیوں دیے جاسکتے ہیں۔ ملاحظہ فرمائیے۔ لکھتے ہیں:-

”تمام انبیاء علیہم السلام کی زندگی میں ہم یہ نظارہ دیکھتے ہیں۔ کہ نبی کو اس کے دعویٰ کے وقت تک ایک بڑا استباز اور برگزیدہ انسان عام طور پر تسلیم کیا جاتا ہے۔ اور کوئی شخص نہیں ہوتا۔ کہ اس پر کچھ بھی عیب لگا سکے۔ لیکن دعویٰ کے بعد اس قدر الزام نبی پر لگاتے جاتے ہیں کہ ان کی کوئی حد نہیں رہتی۔ قرآن کریم میں اللہ تعالیٰ فرماتا ہے۔ فقد لبثت فیکم عمراً

من قبلہ افلا تعقلون۔ پس جس طرح قرآن شریف نے کفار کو ملزم کہا۔ اسی طرح آج وہ لوگ بھی ملزم ٹھہرتے ہیں۔ جو جانتے ہیں۔ اور اگر جانتے نہیں تو تحقیق کر سکتے ہیں۔ کہ حضرت مرزا صاحب کی زندگی قبل از دعویٰ مسیحیت ایک بالکل بے لوث اور اعلیٰ درجہ کی راستبازی کی زندگی تھی اور عجیب تریہ کہ آپ کے الہامات میں بعینہ وہی عبارت پائی جاتی ہے۔ جو وحی قرآنی میں آنحضرت صلی اللہ علیہ وسلم کی نسبت پائی جاتی ہے۔ چنانچہ الہام کے یہ لفظ ہیں:-

وَلَقَدْ بَلَّغْتَ فَيْكُمُ عَمْرًا مِّنْ قَبْلِهِ افلا تعقلون

اب کوئی خدا را غور کرے کہ حضرت مرزا صاحب کی زندگی قبل از دعویٰ مسیحیت بعینہ اسی قسم کی بے لوث زندگی ہے یا نہیں۔ جیسے انبیاء کی ہوتی ہے۔ (ریویو جلد ۵ ص ۲۳۱)

۱۰۔ افسوس مسلمانوں پر جو حضرت مرزا صاحب کی مخالفت میں اندھے ہو کر انہی اعتراضوں کو دوسرا رہے ہیں۔ جو عیسائی آنحضرت صلی اللہ علیہ وآلہ وسلم پر کرتے ہیں۔ بعینہ اسی طرح جس طرح عیسائی آنحضرت کی مخالفت میں اندھے ہو کر ان اعتراضوں کو مضبوط کر رہے ہیں۔ اور دوسرا رہے ہیں۔ جو یہودی حضرت عیسیٰ علیہ السلام پر کرتے تھے۔ سچے نبی کا یہی ایک بڑا بھاری نشان ہے کہ جو اعتراض اس پر کیا جاوے گا۔ وہ سارے نبیوں میں پڑے گا جس کا نتیجہ یہ ہوتا ہے۔ کہ جو شخص ایسے مامورین اللہ کو رد کرتا ہے۔ وہ گویا کل سلسلہ نبوت کو رد کرتا ہے۔ (ریویو جلد ۵ ص ۲۳۸)

۱۱۔ دیا آخری زمانہ میں ایک اوتار کے ظہور کے متعلق جو وعدہ انہیں دیا گیا۔ وہ خدا کی طرف سے تھا۔ اولاً نگوہستان کے مقدس نبی میرزا غلام احمد قادیانی کے جو وہیں پورا دکھا یا (ریویو جلد ۳ ص ۱۱۱) حضرت مسیح کے وقت کے یہودی اور ہمارے نبی صلی اللہ علیہ وآلہ وسلم کے وقت کے یہودی اور عیسائی بھی تو اپنے آپ کو ایماندا ہی ظاہر کرتے تھے۔ لیکن ان لوگوں کا ایمان اس زمانہ کی طرح مردہ ہو چکا تھا۔ ایسے وقتوں میں اللہ تعالیٰ اور نبی بھی کراہت سے نوا سمانی نشان دکھاتا رہا۔ اور اخیر پر طالبان حق کو ہم یہ خوشخبری سناتے ہیں۔ کہ ایسا ایک نشان نما اللہ تعالیٰ نے اس زمانہ میں مبعوث فرمایا ہے۔ جیسا کہ اس کا قدیم سے وعدہ تھا۔ ہاں اس کے پیچھے لگ کر جو دنیا میں

مسح موعود ہو کر ظاہر ہوا ہے۔ ہم اس کامل اور یقینی ایمان کو پھر حاصل کر سکتے ہیں۔ پس ہمارا آخری جواب اس سوال کا کہ آیا ہم ایمان رکھتے ہیں! یہ ہے کہ ہم اسی وقت ایمان کا دعویٰ کر سکتے ہیں جبکہ ہم آسمانی نشانوں کو دیکھ کر جو اللہ تعالیٰ نے اپنے مامور کی وساطت سے اس زمانہ میں ظاہر فرمائے ہیں۔ خدا تعالیٰ کی ہستی پر کامل یقین رکھتے ہوں۔ اگر یہ نہیں۔ تو پھر ہمارا ایمان ہمارے منہ کی بات ہے۔ جو محض لاف ہی لاف ہے۔ اور جس کی اصلیت کچھ نہیں (ریویو جلد ۳ ص ۱۱۰)

”فارسی الاصل (رجل من ابناء فارس) کے متعلق جو پیشگوئی وارد ہوئی ہے۔ اس کی جڑ قرآن شریف میں ہے۔ چنانچہ سورۃ الجمعہ میں آیا ہے۔ هو الذی بعث تا الفریزا لِحکیمہ ترجمہ:۔ خدا تو وہ ہے کہ جس نے احمی لوگوں میں سے یہ رسول مبعوث کیا۔ کہ انہیں اس کی آیات سنائے۔ اور انہیں پاک بنائے۔ اور کتاب و حکمت کی انہیں تعلیم دے۔ گو وہ پہلے عیاں طور پر غلطی میں پڑے ہوئے تھے۔ اور نیز آخری زمانہ میں ایک ایسی قوم ہوگی۔ جو ابھی ان میں شامل نہیں ہوئی۔ وہ قوم بھی انہی لوگوں کے ہم رنگ ہوگی۔ اور ان میں بھی اسی طرح نبی مبعوث ہوگا۔ جو انہیں خدا کی آیات سنائے گا۔ اور انہیں پاک بنائے گا۔ اور انہیں کتاب و حکمت کی تعلیم دیگا۔ اور خدا غالب اور حکمت والا ہے۔“ (ریویو جلد ۶ ص ۹۶)

ہم خدا کو شاہد کر کے اعلان کرتے ہیں۔ کہ ہم اللہ تعالیٰ کو ایک اور یگانہ یقین کرتے ہیں۔ اور حضرت محمد مصطفیٰ احمد مجتبیٰ صلی اللہ علیہ وآلہ وسلم کو خاتم الانبیاء اور قرآن کریم کو خاتم الکتب دل سے مانتے ہیں۔ اور فرشتوں حشر و نشر قیامت اور مسئلہ تقدیر پر ہمارا ایمان ہے۔ ہم حضرت مسیح موعود علیہ الصلوٰۃ والسلام کے خادین الاولین میں سے ہیں۔ ہمارے ہاتھوں حضرت اقدس ہم سے رخصت ہوئے۔ ہمارا ایمان ہے۔ کہ حضرت مسیح موعود اور مہدی مہود علیہ الصلوٰۃ والسلام اللہ تعالیٰ کے سچے رسول تھے۔ اور اس زمانہ کی ہدایت کے لئے دنیا میں نازل ہوئے۔ اور آج آپ کی متابعت میں ہی دنیا کی نجات ہے۔ اور ہم اس امر کا اظہار ہر میدان میں کرتے ہیں۔ اور کسی کی خاطر ان عقائد کو بفضل تعالیٰ نہیں چھوڑ سکتے۔“ (پیغام جلد نمبر ۲۵ مورخہ، ستمبر ۱۹۱۳ء)

معلوم ہوا ہے۔ کہ بعض اجاب کو کسی نے غلط فہمی میں ڈالا ہے۔ کہ اخبار بذرا پیغام صلح کے ساتھ تعلق رکھنے والے اجاب یا ان میں سے کوئی ایک سیدنا و ہادینا حضرت مرزا غلام احمد صاحب مسیح موعود و مہدی معہود علیہ الصلوٰۃ والسلام کے مدائح عالیہ کو اصلیت سے کم یا استخفاف کی نظر سے دیکھتا ہے۔ ہم تمام احمدی جن کا کسی نہ کسی صورت میں اخبار پیغام صلح سے تعلق ہے (یعنی جناب مولوی محمد علی صاحب جناب خواجہ کمال الدین صاحب۔ جناب مولانا غلام حسن صاحب پشاور سی۔ جناب ڈاکٹر مرزا یعقوب بیگ صاحب۔ جناب ڈاکٹر سید محمد حسین صاحب وغیرہ) خدا تعالیٰ کو جو دلوں کے بھید جاننے والا ہے۔ حاضر و ناظر جان کر علی الاعلان کہتے ہیں۔ کہ ہماری نسبت اس قسم کی غلط فہمی محض بہتان ہے۔ ہم حضرت مسیح موعود و مہدی معہود کو اس زمانہ کا نبی رسول اور نجات دہندہ مانتے ہیں۔ اور جو درجہ حضرت نے اپنا بیان فرمایا ہے۔ اس سے کم و بیش کرنا موجب سلب ایمان سمجھتے ہیں۔ ہمارا ایمان ہے۔ کہ اب دنیا کی نجات حضرت نبی کریم صلی اللہ علیہ وآلہ وسلم اور آپ کے غلام حضرت مسیح موعود علیہ الصلوٰۃ والسلام پر ایمان لائے بغیر نہیں ہو سکتی۔ پیغام صلح جلد نمبر ۲۳ مورخہ ۱۶ اکتوبر ۱۹۱۳ء

قسط ہفتم

مولوی محمد علی صاحب کے معتقدات کے متعلق بحث کو ختم کرنے سے پیشتر میں ایک اور حقیقت کو واضح کرنا چاہتا ہوں۔ دنیا اس حقیقت تلخ سے آگاہ ہے۔ کہ مرزا صاحب کے مرید عام مسلمانوں کو کافر سمجھتے ہیں۔ مولوی محمد علی صاحب کو تسلیم ہے۔ کہ تکفیر اسی صورت میں ممکن ہے کہ مرزا صاحب کو نبی مانا جائے اور اس کا اظہار یوں ہوتا ہے۔ کہ عام مسلمانوں کو کافر جاننے والے مرزائی ان کے پیچھے نماز ادا نہیں کرتے چنانچہ اپنی کتاب تحریک احمدیت کے صفحہ ۲۹ پر مولوی محمد علی صاحب لکھتے ہیں۔ کہ :-

بالآخر حضرت مولوی نور الدین صاحب کے انتقال کے بعد جماعت احمدیہ کے دو فریق

ہو گئے۔ ایک فریق کا عقیدہ یہ رہا کہ جن لوگوں نے حضرت مرزا صاحب کی بیعت نہیں کی۔
خواہ وہ انہیں مسلمان ہی نہیں مجدد اور مسیح موعود بھی مانتے ہوں۔ اور خواہ وہ ان کے
نام سے بھی بے خبر ہوں وہ کا فر اور دائرہ اسلام سے خارج ہیں۔ اور دوسرے
فریق کا عقیدہ یہ رہا۔ کہ ہر کلمہ گو خواہ وہ اسلام کے کسی فرقہ سے بھی تعلق رکھتا ہو
مسلمان ہے اور کوئی شخص اسلام سے خارج نہیں ہوتا۔ جب تک وہ خود رسول اللہ
صلعم کی رسالت کا انکار نہ کرے۔ مسئلہ نبوت صحیح موعود جو آج کل فریقین کے درمیان
اختلاف کا اہم مسئلہ سمجھا جاتا ہے۔ درحقیقت اسی مسئلہ تکفیر سے پیدا ہو رہا ہے۔ کیونکہ
تکفیر بغیر اس کے صحیح نہ ہو سکتی تھی کہ حضرت مرزا صاحب کو منصب
نبوت پر کھڑا کیا جائے۔“

جلی الفاظ کو بغور ملاحظہ فرمائیے۔ مولوی محمد علی صاحب تسلیم کرتے ہیں کہ مسلمانوں کی تکفیر صرف اسی صورت
میں ممکن ہے۔ کہ مرزا صاحب کو نبی مانا جائے۔ اور تکفیر کی علامت یہ ہے۔ کہ ایسے مسلمانوں کے
پچھے نماز ادا نہ کی جائے۔ چنانچہ مولوی محمد علی صاحب نے پچھلے دنوں اپنی جماعت کے عقائد کے
متعلق ایک اعلان لاکھوں کی تعداد میں شائع کیا تھا جس میں لکھا تھا کہ ہم مکفر مسلمانوں کے سوا
سب کے پچھے نماز پڑھ لیتے ہیں۔ لیکن یہ بات صحیح نہیں۔ میں ذاتی تجربہ کی بنا پر کہتا ہوں۔ کہ
مولوی محمد علی صاحب کی جماعت کے آدمی کسی غیر احمدی مسلمان کے پچھے نماز ادا نہیں کرتے۔ میں
خود اس غلط فہمی میں مبتلا تھا۔ کہ مولوی محمد علی صاحب کی جماعت کے ارکان مسلمانوں کو کافر
نہیں جانتے۔ اور وہ مسلمانوں کے پچھے نماز ادا کر لیتے ہیں۔ اسلئے میں نے تین مختلف مواقع
پر مولوی صاحب کے پچھے نماز ادا کی۔ لیکن ایک دفعہ جب یہ بحث چھٹری۔ تو مولوی صاحب
نے کہا کہ ہم تو سید صاحب رحمت کے پچھے نماز پڑھنے پر تیار ہیں۔ لیکن پھر خود ہی فرمایا کہ
ہم سمجھ لیتے کہ ایک نماز نہیں ہوتی۔ اس ایک فقرہ نے وہ کام کیا جو ہزاروں دلیلیں اور لاکھوں
تحریریں نہ کر سکتیں۔ میری آنکھوں کے سامنے سے ایک پردہ ہٹ گیا۔ میں نے تینوں نمازیں

وہرائیں اور توبہ کی۔ مولانا محمد علی صاحب نے میرے اس بیان کو سیاست میں پڑھ کر جواب دینے کی کوشش کی تھی۔ مگر وہ ناکام رہے۔ مصنف

مولوی محمد علی صاحب کی جماعت کے عام مسلمانوں کو کافر سمجھنے کا دوسرا ثبوت یہ ہے کہ اگر احمدی جماعت لاہور کے احباب غیر مرزائی مسلمانوں کو کافر نہ جانتے تو جہاں گانا نہ نماز کا بندوبست ہی نہ کرتے۔ بلکہ ہم انہیں ہر روز دوسرے مسلمانوں کی طرح مختلف مساجد میں نماز ادا کرتے ہوئے دیکھتے۔ علی الخصوص عیدین اور نماز جمعہ یہ شاہی مسجد میں ادا کرتے لیکن صورت واقعہ یہ ہے کہ ان کی علیحدہ مسجد موجود ہے۔ اور یہ اسی میں نماز ادا کرتے ہیں۔

دنیا میں عدلت گستری کا اصول اول یہ ہے کہ کسی شخص کو بلا ثبوت جرم مجرم تسلیم نہ کیا جائے۔ لیکن جماعت احمدیہ لاہور کا اصول اس کے برعکس معلوم ہوتا ہے۔ وہ ہر مسلمان کو بلا ثبوت مرزائیوں کی تکفیر کا مجرم قرار دیکر اس کے پیچھے نماز پڑھنے سے گریز کرتے ہیں۔ حالانکہ مناسب یہ تھا کہ وہ ہر مسلمان کو تکفیر احمدیت سے بری سمجھ کر اسکے پیچھے نماز ادا کرتے۔ اور جس کو اس جرم کا مجرم مسلم الثبوت جان لیتے۔ اسکی قیادت میں نماز ادا کرنے سے انکار کرنے میں حق بہ جانب ہوتے۔ چونکہ میں احمدی جماعت لاہور کے متعلق اس سلسلہ میں اور کچھ لکھنا نہیں چاہتا۔ لہذا اس موقع پر دو باتیں سپرد قلم کرنے کی اجازت چاہتا ہوں۔

اول۔ یہ کہ مرزا صاحب کے دعاوی کا حلقہ دعویٰ نبوت تک محدود نہیں۔ لہذا احمدی جماعت لاہور کے ارباب حل و عقد کا فرض ہے کہ وہ مسلمانوں کو یہ بتائیں کہ مرزا صاحب نے خدا۔ فرزند خدا۔ کرشن۔ کلغی والا وغیرہ کے نام سے جو پیش دعاوی کئے ہیں۔ ان کے متعلق اس جماعت کا عقیدہ کیا ہے۔ اس لئے کہ اگر مرزا صاحب کے گونا گون دعاوی میں سے ایک کا بطلان بھی ہو جائے تو ان کو محدث یا بروزی نبی ماننے کا حق بھی باطل ہو جاتا ہے۔

دوم۔ یہ کہ میں ذاتی طور پر مولانا محمد علی کی قابلیت۔ شرافت۔ دوست نوازی۔ اخلاق اور محبت و مروت کا قائل ہوں۔ ان کی جماعت کے بعض دہخندہ ارکان سے میرا گہرا تعلق ہے۔ اور میں

ڈاکٹر سید محمد حسین صاحب اور ان سے کہیں زیادہ ڈاکٹر مرزا یعقوب بیگ کا مرہون منت ہوں۔
 ڈاکٹر مرزا یعقوب بیگ صاحب نے میسر خانڈان کے ایک ایک فرد کی بہ حیثیت معالج بلا فیس اس قدر
 خدمت کی ہے کہ اس کا مناد و ضہ ادا کرنا میری طاقت سے باہر ہے۔ بارہا انہوں نے دوا بھی اپنے
 پاس سے عطا کی ہے۔ اور میرے لئے سوائے ازیں چارہ نہیں کہ میں ان کے لئے دعائے خیر کرتا
 رہوں۔ مجھے افسوس ہے کہ میرے ایسے سیاسی آدمی کو مذہبی بحث میں کود کر ان کی جماعت کے
 معتقدات پر لے دے کر نا پڑی۔ لیکن عقائد کے معاملہ میں مداحنت کو دخل نہیں۔ لہذا میں مجبور ہوں
 کہ اپنی صحیح رائے سپرد قلم کروں۔ خدا کرے کہ میری تحریر میرے ان کرم فرما کے لئے باعث ہدایت بن
 جائے جس سے مجھے بے انتہا مسرت حاصل ہوگی۔

اب میں یہ ثابت کرنے کی کوشش کروں گا۔ کہ مرزا صاحب نے نبوت کا دعویٰ کیا۔

اخبار بدر مجریہ ۵ مارچ ۱۹۰۸ء میں مرزا صاحب نے خود لکھا۔ کہ

”ہمارا دعویٰ ہے کہ ہم نبی اور رسول ہیں۔“

پھر آپ براہین احمدیہ حصہ پنجم صفحہ ۵۵ حاشیہ پر فرماتے ہیں :-

”میری دعوت کی مشکلات میں سے ایک رسالت ایک وحی الہی اور مسیح موعود ہونیکا دعویٰ تھا“

اپنی کتاب حقیقتہ الوحی صفحہ ۳۹۱ میں مرزا صاحب لکھتے ہیں۔ کہ :-

”غرض اس حصہ کثیر وحی الہی اور امور غیبیہ میں اس امت میں سے میں ہی ایک فرد مخصوص

ہوں اور جس قدر مجھ سے پہلے لو لیا ابدال۔ اور اقطاب اس امت میں سے گذر چکے

ہیں۔ ان کو یہ حصہ کثیر اس نعمت کا نہیں دیا گیا۔ پس اس وجہ سے نبی کا نام پانے

کیلئے میں ہی مخصوص کیا گیا۔ اور دوسرے تمام لوگ اس نام کے مستحق نہیں۔ کیونکہ

کثرت وحی اور کثرت امور غیبیہ اس میں شرط ہے۔ اور وہ شرط ان میں نہیں پائی جاتی۔“

تجلیات الہیہ کے صفحہ ۲۶ پر ارشاد ہوتا ہے :-

”میرے نزدیک نبی اس کو کہتے ہیں۔ جس پر خدا کا کلام حقیقی و قطعی بہ کثرت نازل ہو۔“

جو غیب پر مشتمل ہو۔ اس لئے میرا نام نبی رکھا۔ مگر بغیر شریعت کے۔“

۱۹ اپریل ۱۹۰۸ء کو بدایین مرزا صاحب کی ڈائری شائع ہوئی۔ جس میں تحریر ہوا کہ :-

”ہمارے نبی ہونے کے وہی نشانات ہیں جو تورات میں مذکور ہیں۔ میں کوئی نیا نبی نہیں ہوں

پہلے بھی کئی نبی گذرے ہیں جنہیں تم لوگ سچے مانتے ہو۔“

۱۹۰۸ء ۵ مارچ کے بدایین مرزا صاحب کی ڈائری شائع ہوئی۔ اس میں آپ لکھتے ہیں :-

”ایسا رسول ہونے سے انکار کیا گیا ہے۔ جو صاحب کتاب ہو۔ دیکھو جو امور سادہ ہوتے ہیں

ان کے بیان میں ڈرنا نہیں چاہئے۔ اور کسی قسم کا خوف کرنا اہل حق کا قاعدہ نہیں۔ ہمارا دعویٰ

ہے کہ ہم رسول اور نبی ہیں۔ دراصل یہ نزاع لفظی ہے۔ خدائے تعالیٰ جس کے ساتھ مکالمہ

و مخاطبہ کرے جو بلحاظ کیفیت دوسروں سے بہت بڑھ کر ہو۔ اور اس میں پیشگوئیاں بھی

کثرت سے ہوں۔ اسے نبی کہتے ہیں۔ اور یہ تعریف ہم پر صادق آتی ہے پس ہم نبی ہیں۔“

اسی ڈائری میں آگے چل کر آپ فرماتے ہیں کہ :-

”ہم پر کئی سالوں سے وحی نازل ہو رہی ہے۔ اور اللہ تعالیٰ کے کئی نشان اس کے صدق

کی گواہی دے چکے ہیں۔ اسی لئے ہم نبی ہیں۔ امر حق کو پہچاننے میں کسی قسم کا افسانہ رکھنا چاہئے“

اخبار عام مجریہ ۲۳ مئی ۱۹۰۸ء میں مرزا صاحب کا آخری مکتوب شائع ہوا تھا۔ اس میں آپ نے لکھا کہ :-

”میں خدا کے حکم کے موافق نبی ہوں۔ اور اگر میں اس سے انکار کروں تو میرا گناہ ہوگا۔ اور جس حالت

میں خدا نے میرا نام نبی رکھا ہے تو میں کیونکر انکار کر سکتا ہوں۔ میں اس پر قائم ہوں۔ اس

وقت تک کہ دنیا سے گذر جاؤں۔“

دافع البلاء کے صفحہ دس پر ارشاد ہوتا ہے :-

”تیسری بات جو اس وحی سے ثابت ہوئی ہے۔ وہ یہ ہے کہ خدائے تعالیٰ بہر حال جب تک

طاعون دنیا میں رہے۔ گو ستر برس تک رہے۔ قادیان کو اس کی خوفناک تباہی سے محفوظ

رکھے گا۔ کیونکہ یہ اس کے رسول کا تخت گاہ ہے۔“

اسی دافع البلاء کے صفحہ گیارہ پر لکھتے ہیں :-

”سچا خدا ہی ہے۔ جس نے مت ادیان میں اپنا رسول بھیجا۔“

البشری جلد دوم صفحہ ۶۵ پر قرآن پاک کی ایک آیت انکی شان میں درج ہے جس کا ترجمہ درج ذیل ہے :-

”وکلید دے لوگوں میں تم سب کی طرف اللہ تعالیٰ کی جانب سے رسول ہو کر آیا ہوں۔“

حقیقتہ الوحی کے صفحہ ۱۰۰ پر قرآن پاک کی ایک آیت کو اپنے الہام کی صورت میں پیش کرتے ہیں

جس کا ترجمہ ملاحظہ فرمائیے :-

”اے مرزا، تو بے شک رسولوں میں سے ہے۔“

غرض مرزا صاحب کے ادعائے نبوت کے ثبوت میں متعدد مثالیں پیش کی جاسکتی ہیں۔

لیکن مجھے اختصار مد نظر ہے۔ لہذا مثلہ بالا پر اکتفا کرتا ہوں۔

لیکن مرزا صاحب نے اس دعویٰ کو اس خیال سے کہ مسلمان اس دعویٰ کو سنتے ہی ان

اغماز کریں گے بھول بھلیاں بنا دیا۔

نقطہ ششم

مرزا صاحب کے اپنے ادعائے نبوت کو بھول بھلیاں بنانے کی متعدد مثالیں موجود ہیں۔

لیکن میں ایک مثال پر اکتفا کرتا ہوں۔ آپ نے ۵ نومبر ۱۹۰۱ء کو ایک اشتہار دیا تھا۔ جو ہو بہو

درج ذیل ہے :-

ایک غلطی کا ازالہ

ہماری جماعت میں سے بعض صاحب جو ہمارے دعویٰ اور دلائل سے کم واقفیت رکھتے

ہیں۔ جن کو نہ لغو کتابیں دیکھنے کا اتفاق ہوا۔ اور نہ وہ ایک معقول مدت تک صحبت میں رہ کر

اپنے معلومات کی تکمیل کر سکے۔ وہ بعض حالات میں مخالفین کے کسی اعتراض پر ایسا جواب دیتے

ہیں۔ جو واقعہ کے سراسر خلاف ہوتا ہے۔ اس لئے باوجود اہل حق ہونے کے ان کو مذمت اٹھانی

پڑتی ہے۔ چنانچہ چند روز ہوئے کہ ایک صاحب پر ایک مخالف کی طرف سے یہ اعتراض ہوا کہ جس سے تم نے
 بیعت کی ہے وہ نبی اور رسول ہو نیکاد دعویٰ کرتا ہے۔ اور اس کا جواب محض انکار کے الفاظ میں دیا گیا۔ حالانکہ
 ایسا جواب صحیح نہیں ہے۔ حق یہ ہے کہ خدا تعالیٰ کی وہ پاک وحی جو میرے اوپر نازل ہوتی ہے اس
 میں ایسے لفظ رسول اور مرسل اور نبی کے موجود ہیں۔ نہ ایک دفعہ بلکہ صد ہا دفعہ پھر کیونکر یہ جواب صحیح
 ہو سکتا ہے کہ ایسے الفاظ موجود نہیں ہیں۔ بلکہ اس وقت تو پہلے زمانہ کی نسبت بھی بہت تصریح اور
 توضیح سے یہ الفاظ موجود ہیں۔ اور براہین احمدیہ میں بھی جسکو طبع ہوئے بائیس برس ہوئے یہ الفاظ
 کچھ تھوڑے نہیں ہیں۔ چنانچہ وہ مکالمات الہیہ جو براہین احمدیہ میں شائع ہو چکی ہیں۔ ان میں ایک
 وحی اللہ ہے۔ هو الذی ارسل رسولہ بالهدی و دین الحق لیتطہر علی الدین کلہ۔ دیکھو صفحہ
 ۴۹۸ براہین احمدیہ اس میں صاف طور پر اس عاجز کو رسول کر کے پکارا گیا ہے۔ پھر اس کے بعد اسی
 کتاب میں میری نسبت یہ وحی اللہ ہے۔ جری اللہ فی حلال الانبیاء یعنی خدا کا رسول نبیوں کے
 حلول میں دیکھو۔ براہین احمدیہ صفحہ ۵۰۴۔ پھر اسی کتاب میں اس مکالمہ کے قریب ہی یہ وحی اللہ ہے
 محمد رسول اللہ والذین معہ اشداء علی الکفار رجما بینہم اس وحی الہی میں میرا نام محمد رکھا گیا اور
 رسول بھی۔ پھر یہ وحی اللہ ہے۔ جو صفحہ ۵۵ براہین میں درج ہے۔ دنیا میں ایک مذہب آیا۔ اسکی
 دوسری قرأت یہ ہے۔ کہ دنیا میں ایک نبی آیا۔ اسی طرح براہین احمدیہ میں اور کئی جگہ رسول کے لفظ
 سے اس عاجز کو یاد کیا گیا۔ سو اگر یہ کہا جائے۔ کہ آنحضرت صلی اللہ علیہ وسلم تو خاتم النبیین ہیں پھر آپ
 کے بعد اور نبی کس طرح آسکتا ہے۔ اس کا جواب یہی ہے کہ بیشک اس طرح سے تو کوئی نبی نیا ہو یا پرانا
 نہیں آسکتا جس طرح سے آپ لوگ حضرت عیسیٰ علیہ السلام کو آخری زمانہ میں اتارتے ہیں۔ اور پھر اس
 حالت میں ان کو نبی بھی مانتے ہیں۔ بلکہ چالیس برس تک سلسلہ وحی نبوت کا جاری رہنا اور زمانہ آنحضرت
 صلی اللہ علیہ وسلم سے بھی بڑھ جانا آپ لوگوں کا عقیدہ ہے۔ بے شک ایسا عقیدہ تو معصیت ہے۔
 آیات و دلائل رسول اللہ و خاتم النبیین اور حدیث لا نبی بعدی اس عقیدہ کے کذب صریح ہونے
 پر کامل شہادت ہے۔ لیکن ہم اس قسم کے عقائد کے سخت مخالف ہیں۔ اور ہم اس آیت پر سچا اور

کامل ایمان رکھتے ہیں۔ جو فرمایا کہ ولکن رسول اللہ وخاتم النبیین۔ اور اس آیت میں ایک پیشگوئی ہے جسکی ہمارے مخالفوں کو خبر نہیں۔ اور وہ یہ ہے کہ اس آیت میں اللہ تعالیٰ فرماتا ہے کہ آنحضرت صلی اللہ علیہ وسلم کے بعد پیشگوئیوں کے دروازے قیامت تک بند کر دیئے گئے۔ اور ممکن نہیں۔ کہ اب کوئی ہندو یا یہودی یا عیسائی یا کوئی رسمی مسلمان نبی کے لفظ کو اپنی نسبت ثابت کر سکے۔ نبوت کی تمام کھڑکیاں بند کی گئیں۔ مگر ایک کھڑکی سیرت صدیقی کی کھلی ہے۔ یعنی فنا فی الرسول کی پس جو شخص اس کھڑکی کی راہ سے خدا کے پاس آتا ہے۔ اس پر ظلی طور پر وہی نبوت کی چادر پہنائی جاتی ہے۔ جو نبوت محمدی کی چادر ہے۔ اسلئے اس کا نبی ہونا غیرت کی جگہ نہیں۔ کیونکہ وہ اپنی ذات سے نہیں۔ بلکہ اپنے نبی کے چشمہ سے لیتا ہے۔ اور نہ اپنے لئے بلکہ اسی کے جلال کے لئے۔ اسلئے اسکا نام آسمان پر محمد و احمد ہے۔ اس کے یہ معنی ہیں۔ کہ محمد کی نبوت آخر۔ ۔ محمد کو ہی ملی۔ گو پر وزی طور پر۔ مگر نہ کسی اور کو۔ پس یہ آیت کہ صا کان محمد ابا احد من رجا لکہ ولکن رسول اللہ وخاتم النبیین۔ اس کے معنی یہ ہیں کہ لیس محمد ابا احد من رجا لکہ ولکن رسول اللہ وخاتم النبیین ولا سبیل الی فیوض اللہ من غیر تو سطرہ غرض میری نبوت اور رسالت باعتبار محمد اور احمد ہونے کے ہے۔ نہ میرے نفس کے رو سے۔ اور یہ نام حیثیت فنا فی الرسول مجھے ملا۔ لہذا خاتم النبیین کے مفہوم میں فرق نہ آیا۔ لیکن عیسیٰ کے اترنے سے ضرور فرق آئیگا اور جس جس جگہ میں نے نبوت یا رسالت سے انکار کیا ہے۔ صرف ان معنوں سے کیا ہے کہ میں مستقل طور پر کوئی شریعت لانے والا نہیں ہوں۔ اور نہ میں مستقل طور پر نبی ہوں۔ مگر ان معنوں سے کہ میں نے اپنے رسول مقتدا سے باطنی فیوض حاصل کر کے اور اپنے لئے اس کا نام پا کر اس کے واسطہ سے خدا کی طرف سے علم غیب پایا ہے۔ رسول اور نبی ہوں۔ مگر بغیر کسی جدید شریعت کے۔ اس طور کا نبی کہلانے سے میں نے کبھی انکار نہیں کیا۔ بلکہ انہی معنوں سے خدا نے مجھے نبی اور رسول کر کے پکارا ہے۔ سواب میں ان معنوں سے نبی اور رسول ہونے سے انکار نہیں کرتا۔ اور خدا نے آج سے بیس برس پہلے براہین احمدیہ میں میرا نام محمد اور احمد رکھا ہے۔ اور

مجھے آنحضرت صلی اللہ علیہ وسلم کا ہی وجود قرار دیا ہے۔ پس اس طور سے آنحضرت صلی اللہ علیہ وسلم کے خاتم الانبیاء ہونے میں میری نبوت سے کوئی تزلزل نہیں آیا۔ کیونکہ ظل اپنے اثر سے علیحدہ نہیں ہوتا۔ اور چونکہ میں ظلی طور پر محمد ہوں۔ صلی اللہ علیہ وسلم۔ پس اس طور سے خاتم النبیین کی مہر نہیں ٹوٹی۔ کیونکہ محمد صلی اللہ علیہ وسلم کی نبوت محمد تک ہی محدود رہی۔ یعنی بہر حال محمد صلی اللہ علیہ وسلم ہی نبی رہا۔ نہ اور کوئی۔ یعنی جبکہ میں بروزی طور پر آنحضرت صلی اللہ علیہ وسلم ہوں۔ اور بروزی رنگ میں تمام کمالات محمدی مع نبوت محمدیہ کے میرے آئینہ ظلیت میں منعکس ہیں۔ تو پھر کونسا الگ انسان ہوا جس نے علیحدہ طور پر نبوت کا دعویٰ کیا غرض خاتم النبیین کا لفظ ایک الہی مہر ہے۔ جو آنحضرت صلی اللہ علیہ وسلم کی نبوت پر لگ گئی ہے۔ اب ممکن نہیں کہ کبھی یہ مہر ٹوٹ جائے۔ ہاں یہ ممکن ہے کہ آنحضرت صلی اللہ علیہ وسلم نہ ایک دفعہ بلکہ ہزار دفعہ دنیا میں بروزی رنگ میں آجائیں۔ اور بروزی رنگ میں اور کمالات کے ساتھ اپنی نبوت کا بھی اظہار کریں۔ اور یہ بروز خدا تعالیٰ کی طرف سے ایک قرار یافتہ عہد تھا۔ جیسا کہ اللہ تعالیٰ فرماتا ہے:۔ **وَالْآخِرِينَ مِنْهُمْ لَمَّا يَلْحَقُوا بِهِمْ**۔ اور انبیاء کو اپنے بروز پر غیرت نہیں ہوتی کیونکہ وہ انہی کی صورت اور انہی کا نقش ہے۔ لیکن دوسرے پر ضرور غیرت ہوتی ہے۔ پس جو شخص میرے پر شرارت سے یہ الزام لگاتا ہے۔ جو دعویٰ نبوت اور رسالت کا کرتے ہیں۔ وہ جھوٹا اور ناپاک خیال ہے۔ مجھے بروزی صورت نے نبی اور رسول بنایا ہے۔ اور اسی بنا پر خدا نے بار بار میرا نام نبی اللہ اور رسول اللہ رکھا۔ مگر بروزی صورت میں میرا نفس درمیان نہیں ہے۔ بلکہ محمد مصطفیٰ صلی اللہ علیہ وسلم ہے۔ اسی لحاظ سے میرا نام محمد اور احمد ہوا۔ پس نبوت اور رسالت کسی دوسرے کے پاس نہیں گئی۔ محمد کی چیز محمد کے پاس ہی رہی۔ **عليه الصلوة والسلام**۔

دخاکسار میرزا غلام احمد از قادیان۔ ۵ نومبر ۱۹۱۷ء

اس اشتہار میں مرزا صاحب نے نبوت کی دو قسمیں کی ہیں۔ ایک بلا واسطہ دوم بالواسطہ۔ اور اپنے لئے فرمایا۔ کہ میں بلا واسطہ نبوت محمدیہ نبی ہوں۔ مطلب یہ کہ میری نبوت کا ذریعہ پہلے پیوں کے

ذریعہ سے الگ ہے۔ مگر مقصود میں سب برابر ہیں۔ چنانچہ اسی مضمون کو دوسری جگہ یوں فرماتے ہیں:-
 "ایک اور نادانی یہ ہے۔ کہ میرے مخالف جابل لوگوں کو بھڑکانے کیلئے کہتے ہیں۔ کہ اس
 نے نبوت کا دعویٰ کیا ہے۔ حالانکہ یہ ان کا سراسر افترا ہے۔ بلکہ جس نبوت کا دعویٰ کرتا قرآن شریف
 کے روح سے منع معلوم ہوتا ہے۔ ایسا کوئی دعویٰ نہیں کیا گیا۔ صرف یہ دعویٰ ہے کہ ایک پہلو سے ہیں
 امتی ہوں۔ اور ایک پہلو سے ہیں آنحضرت صلی اللہ علیہ وسلم کے فیض نبوت کی وجہ سے نبی ہوں
 اور نبی سے مراد صرف اس قدر ہے۔ کہ خدا تعالیٰ سے بکثرت شرف مکالمہ و مخاطبہ پاتا ہوں۔"

(حقیقۃ الوحی صفحہ ۲۳۹)

اس قسم کے بہت سے حوالجات ہیں جن میں مرزا صاحب نے نبوت کا صاف صاف دعویٰ
 کیا ہے۔ مگر بواسطہ نبوت محمدیہ علی صاحبہا الصلوٰۃ والتحیۃ۔ لیکن آپ بوجہ نبوت دوسرے نبیوں
 سے کسی طرح کم نہیں رہے۔

قسط نمبر

غرض ناظرین کرام نے ملاحظہ فرمایا ہوگا۔ کہ مرزا صاحب نے بعض مقامات پر اپنی نبوت کا اعلان
 نہایت واضح غیر مشکوک اور پرزور الفاظ میں کیا ہے۔ لیکن دوسری تحریروں میں اس کو مشکوک بنا دیا
 ہے۔ واضح اور بھول بھلیاں اعلان نبوت ہر دو قسم کی مثالیں پیش کر چکا ہوں۔ لیکن اب مجھے یاد آوار
 فرض ادا کرنا ہے۔ کہ میں یہ بتاؤں کہ مرزا صاحب نے نبی ہونے سے بالکل انکار بھی کیا ہے چونکہ
 احمدی جماعت لاہوران کے ادعاے نبوت سے انکاری ہے۔ لہذا یہ فرض برادران قادیان پر
 عائد ہوتا ہے کہ وہ مرزا صاحب کے اقوال میں جو تضاد ہے۔ اسکی توضیح کریں۔ ورنہ یہ اقرار و
 انکار نبوت بجائے خود مرزا صاحب کے دعاوی کو باطل ٹھہراتا ہے۔ اور مرزا صاحب کے دعویٰ کو صحیح

تسلیم کرنے سے میرا انکار کی

تسلیم کرنے سے میرا انکار کی

یہ ہے کہ وہ نبوت کے مدعی بھی ہیں۔ اور اس سے انکار بھی کرتے ہیں۔ ادعاے نبوت سے

آپ کے انکار کا ثبوت ملاحظہ فرمائیے :-

۱۲ اکتوبر ۱۸۹۱ء کو مرزا صاحب نے ایک اعلان شائع کیا تھا جس میں آپ نے لکھا کہ :-

”اس عاجز نے سنا ہے کہ اس شہر کے بعض اکابر علماء میری نسبت یہ الزام مشہور کرتے

ہیں کہ یہ شخص نبوت کا مدعی۔ ملائکہ کا منکر بہشت و دوزخ کا انکاری۔ اور ایسا ہی وجود جبریل

لیلتہ القدر اور معجزات اور معراج نبوی سے بہ کلی منکر ہے لہذا میں لغرض اطہار الحق عام و خاص اور

تمام بزرگوں کی خدمت میں گذارش کرتا ہوں کہ یہ الزام سراسر افتراء ہے۔ میں نہ نبوت کا مدعی

ہوں اور نہ معجزات اور ملائکہ اور لیلۃ القدر سے منکر۔ بلکہ میں ان تمام امور کا قائل ہوں۔

جو اسلامی عقائد میں داخل ہیں۔ اور جیسا کہ سنت جماعت کا عقیدہ ہے۔ ان سب باتوں کو مانتا

ہوں جو قرآن اور حدیث کی رو سے مسلم الثبوت ہیں۔ اور سیدنا و مولانا حضرت محمد مصطفیٰ صلعم

ختم المرسلین کے بعد کسی دوسرے مدعی نبوت اور رسالت کو کاذب اور کافر جانتا ہوں۔

میرا یقین ہے کہ وحی رسالت حضرت آدم صلی اللہ علیہ وسلم سے شروع ہوئی۔ اور جناب رسول اللہ

صلعم پر ختم۔ اس میری تحریر پر ہر ایک شخص گواہ رہے۔ اور خداوند علیم و سمیع اول الشاہدین

ہے کہ میں ان تمام عقائد کو مانتا ہوں جن کے ماننے کے بعد ایک کافر بھی مسلمان تسلیم

کیا جاتا ہے۔ اور جن پر ایمان لانے سے ایک غیر مذہب کا آدمی بھی مسلمان کہلانے لگتا ہے۔“

ایسا ہی آپ نے اپنی تقریر مورخہ ۲۳ اکتوبر ۱۸۹۱ء میں جو جامع مسجد دہلی میں ہوئی اور جو تقریر

واجب الاعلان کے نام سے شائع ہوئی۔ فرمایا ملاحظہ ہو دین الحق صفحہ ۹

”دوسرے الزامات جو مجھ پر لگائے جاتے ہیں کہ یہ شخص لیلۃ القدر کا منکر ہے۔ اور معجزات

کا انکاری۔ اور معراج کا منکر۔ اور نیز نبوت کا مدعی اور ختم نبوت کا انکاری ہے۔ یہ سارے

الزامات دروغ اور باطل محض ہیں۔ ان تمام امور میں میرا وہی مذہب جو دیگر اہل سنت والجماعت

کا مذہب ہے۔ اور میری کتاب توضیح المرام اور الزالہ اوہام سے جو ایسے اعتراض نکالے

گئے ہیں۔ یہ نکتہ چینوں کی سراسر غلطی ہے۔ اب میں مفصلہ قریل امور کا مسلمانوں کے

سامنے صاف صاف اقرار اس خانہ خدا مسجد میں کرتا ہوں کہ میں جناب خاتم الانبیاء صلی اللہ علیہ وسلم کے ختم نبوت کا قائل ہوں۔ اور جو شخص ختم نبوت کا منکر ہو۔ اس کو بیدینہ روایت اسلام سے خارج سمجھتا ہوں۔ ایسا ہی میں ملائکہ اور معجزات اور لیلۃ القدر وغیرہ کا قائل ہوں۔“

پھر اپنی کتاب ازالہ اوہام کے صفحہ ۴۲۱ میں تحریر کیا کہ :-

سوال۔ رسالہ فتح اسلام میں نبوت کا دعویٰ کیا ہے۔

اما الجواب۔ نبوت کا دعویٰ نہیں بلکہ محدثیت کا دعویٰ ہے۔ جو خدائے تعالیٰ کے حکم سے کیا گیا ہے۔ اور اس میں کیا شک ہے کہ محدثیت بھی ایک شعبہ تو یہ نبوت کا اپنے اندر رکھتی ہے۔ جس حالت میں روایتے صالحہ نبوت کے چھیالیس حصوں میں سے ایک حصہ ہے۔ تو محدثیت جو قرآن شریف میں نبوت کے ساتھ اور رسالت کے ہم پہلو بیان کی گئی ہے۔ جس کیلئے صحیح بخاری میں حدیث موجود ہے۔ اس کو اگر ایک مجازی نبوت قرار دیا جائے یا ایک شعبہ تو یہ نبوت کا ٹھہرایا جائے۔ تو کیا اس سے نبوت کا دعویٰ لازم آگیا؟

پھر ۱۸۹۲ء میں آپ میں اور مولوی عبدالحکیم صاحب میں ایک مباحثہ بمقام لاہور ہوا۔ دوران مباحثہ میں جب مولوی عبدالحکیم نے یہ اعتراض کیا۔ کہ آپ دعویٰ نبوت کرتے ہیں۔ تو آپ نے ذیل کی تحریر دی جس پر ضروری ۱۸۹۲ء تاریخ ہے۔ اور آٹھ گواہوں کے دستخط ہیں اور اس تحریر کو آپ کی طرف سے ایک اقرار نامہ تسلیم کر کے بحث کا خاتمہ کر دیا گیا۔ میں اس کے صرف چند فقرات یہاں نقل کرتا ہوں۔ لکھتے ہیں۔ کہ

”جس حالت میں ابتداء سے میری نیت ہے۔ جس کو اللہ تعالیٰ جل شانہ خوب جانتا ہے اس لفظ نبی سے مراد نبوت حقیقی نہیں ہے۔ بلکہ صرف محدث مراد ہے۔ جس کے معنی آنحضرت صلعم نے مکلم مراد لئے ہیں۔ تو پھر مجھے اپنے مسلمان بھائیوں کی دلجوئی کے لئے اس لفظ کو دوسرے پیرایہ میں بیان کرنے میں کیا عذر ہو سکتا ہے۔ سو دوسرا پیرایہ یہ ہے کہ بجائے لفظ نبی کے محدث کا لفظ ہر ایک جگہ سمجھ لیں۔ اور اسکو یعنی لفظ نبی کو کاٹا ہوا خیال فرمائیں۔“

نہ صرف آپ نے بار بار دعویٰ نبوت سے انکار کیا۔ بلکہ صاف طور پر یہ بھی بتا دیا کہ آپ نے لفظ نبی کا استعمال محدث کیلئے جو آپ کا دعویٰ ہے صرف بطور مجاز کیا ہے۔ ایسے حوالہ جات سے آپ کی کتابیں بھری پڑی ہیں۔ میں صرف تین چار حوالہ جات پر اکتفاء کرتا ہوں۔

”آئیوالاتیج محدث ہوئی کی وجہ سے مجازاً نبی بھی ہے۔“ (ازالہ ادہام مطبوعہ ۱۸۹۱ء صفحہ ۲۷۹)

”محدثیت کو اگر ایک مجازی نبوت قرار دیا جائے۔ تو کیا اس سے دعویٰ نبوت لازم آگیا۔“

(ازالہ ادہام مطبوعہ ۱۸۹۱ء صفحہ ۲۷۲)

”مجازی معنوں کی رو سے خدا کا اختیار ہے۔ کہ کسی ملہم کو نبی کے لفظ سے یا مرسل کے لفظ

سے یاد کرے۔“ (سراج منیر مطبوعہ ۱۸۹۴ء صفحہ ۳)

”اُس عاجز نے کبھی اور کسی وقت حقیقی طور پر نبوت یا رسالت کا دعویٰ نہیں کیا۔ اور غیر حقیقی

طور پر کسی لفظ کو استعمال کرنا اور لغت کے عام معنوں کے لحاظ سے اسے بول چال میں لانا مستلزم

کفر نہیں۔“ (حاشیہ انجام اتہم مطبوعہ ۱۸۹۸ء صفحہ ۲۷)

”اور اس جگہ میری نسبت کلام الہی میں رسول اور نبی کا لفظ اختیار کیا گیا ہے۔ کہ یہ رسول اور

نبی اللہ ہے۔ یہ اطلاق مجاز اور استعارہ کے طور پر ہے۔“ (حاشیہ اربعین ۳ مطبوعہ ۱۸۹۹ء

صفحہ ۲۵ و ضمیمہ تحفہ گولڑویہ مطبوعہ ۱۹۰۲ء صفحہ ۲۲)

”اس پر رسول یا نبی کا لفظ بولنا غیر موزوں نہیں بلکہ فصیح استعارہ ہے۔“ (حاشیہ ضمیمہ گولڑویہ

مطبوعہ ۱۹۰۲ء صفحہ ۲۲)

”سمیت نبیاً من اللہ علی طریق المجاز لا علی وجہ الحقیقتہ“ (استفتاء ضمیمہ

حقیقتہ الوحی مطبوعہ ۱۹۰۶ء صفحہ ۶۵)

چند اور ثبوت ملاحظہ فرمائیے۔ آپ لکھتے ہیں:-

”ہم بھی مدعی نبوت پر لعنت بھیجتے ہیں۔“ (مجموعہ اشتہارات صفحہ ۲۲۲)

”میں سیدنا و مرادنا حضرت محمد مصطفیٰ صلعم ختم المرسلین کے بعد کسی دوسرے مدعی نبوت

اور رسالت کو کاذب اور کافر جانتا ہوں۔" (اشتبہار ۲، اکتوبر ۱۸۹۱ء)

"جو شخص ختم نبوت کا منکر ہو۔ اس کو بے دین اور دائرہ اسلام سے خارج سمجھتا

ہوں۔ (تقریر واجب اعلام بمقام دہلی)

"مجھے کب جائز ہے کہ میں نبوت کا دعویٰ کر کے اسلام سے خارج ہو جاؤں۔" (جماعتہ البشریٰ صفحہ ۷۷)

یہ کیا ایسا بد بخت مفتری جو خود رسالت اور نبوت کا دعویٰ کرتا ہے۔ قرآن شریف پر ایمان

رکھ سکتا ہے۔ اور کیا وہ شخص جو قرآن پر ایمان رکھتا ہے۔ کہہ سکتا ہے کہ میں بھی آنحضرت

صلعم کے بعد رسول اور نبی ہوں۔" (انجام آہم حاشیہ صفحہ ۲۷)

چند اور حوالے بھی دیکھ لیجئے۔ ارشاد ہوتا ہے :-

"نبوت کا دعویٰ نہیں بلکہ محدثیت کا دعویٰ ہے جو خدا تعالیٰ کے حکم سے کیا گیا ہے" (ازالہ اوہام صفحہ ۴۲)

"ابتداء سے میری نیت میں اس لفظ نبی سے مراد نبوت حقیقی نہیں۔ بلکہ صرف محدث مراد ہے

جس کے معنی آنحضرت صلعم نے مکلم مراد لئے ہیں۔" (مجموعہ اشتہارات حصاول صفحہ ۹۸)

"اس بات پر محکم ایمان رکھتا ہوں۔ کہ ہمارے نبی صلعم خاتم الانبیاء ہیں۔ اور آنجناب

کے بعد اس امت کیلئے کوئی نبی نہیں آئے گا۔ نیا ہو یا پرانا۔ ہاں محدث آئیں گے۔ جو اللہ

جل شانہ سے ہمکلام ہوتے ہیں۔" (ر نشان آسمانی صفحہ ۲۸)

۔ میں نبی نہیں ہوں بلکہ اللہ کی طرف سے محدث اور اللہ کا کلیم ہوں۔ تاکہ دین مصطفیٰ کی

تجدید کروں۔" (ر آئینہ کمالات اسلام صفحہ ۳۸۳)

"میں نے نبوت کا دعویٰ نہیں کیا۔ اور نہ میں نے انہیں کہا ہے کہ میں نبی ہوں۔ لیکن ان

لوگوں نے جلدی کی۔ اور میرے قول کے سمجھنے میں غلطی کی۔ میں نے لوگوں سے سوائے

اس کے جو میں نے اپنی کتابوں میں لکھا ہے۔ اور کچھ نہیں کہا۔ کہ میں محدث ہوں۔ اور

اللہ تعالیٰ مجھ سے اسی طرح کلام کرتا ہے جس طرح محدثین سے۔" (جماعتہ البشریٰ صفحہ ۷۹)

"ان لوگوں نے میرے قول کو نہیں سمجھا بلکہ یہی کہا کہ یہ شخص نبوت کا مدعی ہے۔ اور اللہ

جانتا ہے۔ کہ ان کا یہ قول صریح کذب ہے۔ ہاں یہ سچ ہے کہ میں نے یہ کہا ہے۔ کہ محدث میں تمام

اجزائے نبوت پائے جاتے ہیں۔ لیکن بالقوة نہ بالفعل پس محدث بالقوة نبی ہے۔ اور اگر نبوت

کا دروازہ بند نہ ہوتا تو وہ بھی بالفعل نبی ہوتا۔ (حماقت البشریٰ صفحہ ۸۱)

”میرا نبوت کا کوئی دعویٰ نہیں۔ یہ آپ کی غلطی ہے یا آپ کسی خیال سے کہہ رہے ہیں۔ کیا یہ

ضروری ہے کہ جو الہام کا دعویٰ کرے وہ نبی بھی ہو جاتا ہے؟“ (جنگ مقدس صفحہ ۶۶)

”ہاں سے سید رسول اللہ صلعم خاتم الانبیاء ہیں۔ اور بعد آنحضرت صلعم کوئی نبی نہیں آسکتا۔ اس

شریعت میں نبی کے قائم مقام محدث رکھے گئے ہیں۔“ (شہادت القرآن صفحہ ۲۴ دوسرا ایڈیشن)

قسط

القصد انکار و ادعائے نبوت کے متعلق مرزا صاحب کی تحریریں دیکھ کر انسان انگشت بیدان ہو کر

پکار اٹھتا ہے۔ کہ ع

بسوخت عقل ز حیرت کہ این چہ بوالعجبی ست

لیکن برادران قادیان لوگوں کو یہ کہہ کر بہلانے کی کوشش کرتے ہیں کہ مرزا صاحب شریعت کے بغیر

نبی مبعوث ہوئے۔ ایسا نبی ظلی اور بروزی نبی ہوتا ہے۔ اسی کو محدث کہتے ہیں۔ اور محدث اور

مجدذنبی ہوتے ہیں وغیرہ وغیرہ۔ تحریک قادیان کا یہ جزو وسیعی حضرات کے تین میں ایک اور ایک میں

تین خداؤں کے اصول سے کچھ کمتر معمر نہیں۔ جو لوگ صریح واضح اور پیچ و خم سے مبرا دین بین کی

موجودگی میں ایسے گورکھ دہندوں میں الجھنا پسند کرتے ہیں۔ ان کی جدت اور وقت پسندی انہیں

مبارک ہو۔ لیکن اس خیال سے کہ دنیا پر واضح ہو جائے۔ کہ مرزا صاحب کا بروزی یا ظلی نبی ہونے کا

دعویٰ ادعائے نبوت کی تلخ گولی پر شکر کا ایک پردہ تھا جس سے مدعا یہ تھا۔ کہ لوگ ادعائے نبوت

کی ناخوشگوار گولی کو نگل لیں۔ اور بس۔ میں مرزا صاحب کی تقریروں سے یہ واضح کرنے کی کوشش

کروں گا۔ کہ وہ اپنی شان ایسی بتا گئے ہیں۔ جو بروزی و ظلی نبی تو ایک طرف ہے انبیاء علیہم الصلوٰۃ والسلام

سے بھی بالاتر ہے۔ اور خود سرور ارحمی لقب صلوات اللہ تعالیٰ علیہ وسلم سے بھی کسی طرح کہتر نہیں۔
ملاحظہ فرمائیے اپنے فرزند ارجمند میرزا بشیر الدین محمود احمد صاحب کی شان میں مرزا صاحب کی تحریر
کتاب البشری جلد دوم صفحہ ۲۱ و ۲۲ پر عربی میں یہ لکھی ہے کہ :-

ترجمہ "سیرا پیدا ہونیوالا بیٹا گرامی وارجمند ہوگا۔ اول و آخر کا منظر ہوگا۔ اور وہ حق اور

غیبہ کا منظر ہوگا۔ گویا اللہ تعالیٰ خود آسمان سے اترے گا۔"

جب بیٹا خود اللہ ہو تو پھر تاہم پدر چہ رسد اس کے بعد مرزا صاحب کا اپنے اسی فرزند ارجمند کے
متعلق یہ کہنا موجب حیرت نہیں کہ مرزا صاحب کو الہام ہوا۔ اور اس الہام میں ان کے لڑکے کی
شان میں انہیں کسی کا یہ شعر سنایا گیا۔

اے ختم رسل قرب تو معلوم شد ؛ ویر آمدہ زراہ دور آمدہ

یہ شعر تریاق القلوب صفحہ ۲۲ پر درج ہے۔ مرزا بشیر الدین محمود احمد صاحب آج دنیا میں زندہ ہیں۔
محمد مصطفیٰ رفاہ ابی، ان سے پہلے دنیا میں تشریف لائے تھے۔ اگر آج یہ کہا جائے کہ مرزا بشیر الدین
محمود احمد صاحب فخر رسل ہیں۔ تو اس کے صاف معنی یہ ہوتے ہیں۔ کہ آپ احمد مجتبیٰ رفاہ روحی
سے بھی بڑھ کر ہیں۔ اور جب بیٹے کی یہ شان ہے۔ تو باپ کو صرف بروزی اور ظلی نبی ماننا کیسے ممکن ہے۔
لیکن مرزا صاحب کی شان خود ان کی زبان سے سنئے۔ صاحب البشری جلد دوم صفحہ ۶۱
پر لکھتے ہیں کہ اللہ تعالیٰ نے انہیں بذریعہ الہام خبر دی کہ :-

"اے مرزا تو میرا سب سے بڑا نام ہے"

پھر الہام ہوا :-

خدا عرش پر تیری حمد کرتا ہے۔ اور تیری طرف چل کر آتا ہے۔"

یہ الہام کتاب انجام آتہم کے صفحہ ۵۵ پر موجود ہے۔ کتاب البشری کی جلد دوم صفحہ ۸۹ پر لکھا ہے کہ :-

"میں خدا کی باڑ ہوں"

انجام آتہم کے صفحہ ۸ پر آپ لکھتے ہیں۔ کہ آئیہ

وما أرسلناك الا رحمة للعالمين ۛ

ان رمزا صاحب کی شان میں نازل ہوئی نہ کہ رسول امی لقب رفدہ ابی کی شان میں اسی طرح
اربعین کے صفحہ ۲۵ پر لکھا ہے۔ کہ رسول اللہ صلعم کو

داعی الی اللہ و سراج منیرا

کے خطاب دیئے گئے تھے۔ وہ مجھے رمزا صاحب کو بھی عطا ہوئے۔ پھر خطبہ الہامیہ کے صفحات

۸-۱۹-۳۰-۳۵-۱۵۸ اور ۱۶۱ پر لکھا ہے۔ کہ :-

رمزا صاحب اپنے رتبہ کا اظہار ان لفظوں میں کرتے ہیں :-

”میں نور ہوں۔ مجدد مامور ہوں۔ عہد منصور ہوں۔ عہد ہی معہود اور مسیح موعود ہوں۔ مجھے

کسی کے ساتھ قیاس مت کرو۔ اور نہ کسی دوسرے کو میرے ساتھ۔ میں مغز ہوں جس

کے ساتھ چھلکا نہیں۔ اور روح ہوں جس کے ساتھ جسم نہیں۔ اور سورج ہوں جس

کو دھواں چھپا نہیں سکتا۔ اور ایسا کوئی شخص تلاش کرو۔ جو میری مانند ہو۔ ہرگز نہیں

پاؤ گے۔ میرے بعد کوئی ولی نہیں۔ مگر وہ جو مجھ سے ہو۔ اور میرے عہد پر ہوگا۔

۔۔۔۔۔ اور میں اپنے خدا کی طرف سے تمام قوت اور برکت اور عزت کے

ساتھ بھیجا گیا ہوں۔ اور میرا قدم ایک ایسے ستارہ پر ہے جس پر ہر ایک بلندی ختم کی

گئی ہے۔ بس خدا سے ڈرو اور مجھے پہچانو۔ اور نافرمانی مت کرو۔ میرے سوا اور دوسرے

مسیح کے لئے میرے زمانہ کے بعد قدم رکھنے کی جگہ نہیں۔ پس جو میری جماعت میں داخل

ہوا۔ درحقیقت میرے سردار خیر المرسلین (محمد رسول اللہ) کے صحابہ میں داخل ہوا۔ یعنی

میرے مرید صحابہ کے برابر ہیں۔

درثمین فارسی صفحہ ۱۴۳ پر لکھتے ہیں :-

انچہ داداست ہرنہی راجہام * داداں جام رامرا بہ تمام

ایں گرچہ بخوردہ اندہ سے من بہ عرفاں نہ کترم ز کسے

ایک جگہ فرمایا:۔

”میں وہ تھیلہ ہوں۔ کہ جس میں تمام نبی بھرے پڑے ہیں (مظاہر ہے کہ تمام میں

محمد مسلم بھی شامل ہیں۔ مصنف)

براہین احمدیہ حصہ پنجم میں صفحہ ۹۰ پر ارشاد ہوتا ہے۔

”اس زمانہ میں خدا نے چاہا کہ جس قدر راستباز اور مقدس نبی گذر چکے ہیں۔ ایک ہی شخص کے

وجود میں ان کے نمونے ظاہر کئے جائیں۔ سو وہ میں ہوں۔“

معیار الانبیاء کے صفحہ ۱۱ پر لکھتے ہیں:۔

”میں وہی مہدی ہوں جس کی نسبت ابن شیریں سے سوال کیا گیا کہ وہ حضرت ابوبکر کے

درجہ پر ہے۔ تو انہوں نے جواب دیا کہ ابوبکر تو کیا۔ وہ تو بعض انبیاء سے بہتر ہے۔“

البشری جلد دوم صفحہ ۱۰۹ میں مرزا صاحب کا اپنی شان میں ایک الہامی شعر درج ہے۔ ملاحظہ ہو

مقام او میں از راہ تحقیق * بد درانش رسولان ناز کردند

دافع البلاء صفحہ ۲۰ پر شعر ہے۔

ابن مریم کے ذکر کو چھوڑو * اس سے بہتر غلام احمد ہے

اسی کتاب کے صفحہ ۱۳ پر لکھتے ہیں کہ:۔

”اے عیسائی مشنریو ابن المسیح مت کہو۔ دیکھو آج تم میں ایک ہے جو اس سچے بڑے حکم ہے“

ازالہ اوہام کے صفحہ ۱۵۸ پر لکھا ہے۔

اینک منم کہ حسب بشارات آدم * عیسیٰ کجاست تا بہ نہد پاپا بنبرم

حقیقت الوحی صفحہ ۱۸ پر لکھا ہے:۔

”مجھے قسم ہے اس ذات کی جس کے ہاتھ میں میری جان ہے کہ اگر مسیح ابن مریم میرے

زمانہ میں ہوتا۔ تو وہ کام جو میں کر سکتا ہوں۔ ہرگز نہ کر سکتا۔ اور وہ نشان جو مجھ سے

ظاہر ہو رہے ہیں۔ وہ ہرگز نہ دکھا سکتا۔“

اسی کتاب کے صفحہ ۱۵۵ پر لکھتے ہیں کہ :-

”یہ شیطانی دوسوہ ہے کہ یہ کہا جائے کہ کیوں تم مسیح ابن مریم سے اپنے میں افضل قرار دیتے ہو“

درتھین فارسی صفحہ ۱۶۳ پر لکھتے ہیں :-

گر بلائیت سیر ہر آنم صد حسین است در گریبانم

یعنی آپ کو سید الشہداء سے بھی افضل تر ہونے کا دعویٰ ہے۔ پھر بشریٰ کی جلد دوم صفحہ ۱۱۹ پر

آپ کی شان میں لکھا ہے کہ :-

”میں تو بس قرآن ہی کی طرح ہوں۔ اور قریب ہے کہ سیرا تھ سے یہ ظاہر ہوگا۔ جو کچھ کہ قرآن سے ظاہر ہوا۔“

آپ کے چند اشعار ملاحظہ فرمائیے۔ ارشاد ہوتا ہے :-

| | |
|---------------------------|---------------------------|
| آں چہ می شنوم ز وحی خدا | بمخدا پاک دامنش ز خطا |
| ہم چو شد آں منزہ اش دانم | از خطا ہا ہمیں ست ایمانم |
| آں یقینے کہ بود عیسیٰ را | ہر کلامے کہ شد بروا لقا |
| واں یقین کلیم بر تو رات | واں یقین بائے سید السادات |
| کم نیم زال ہمہ بروئے یقین | ہر کہ گوید دروغ ہست لعین |

خطبہ الہامیہ کے صفحہ ۲۳ پر مرزا صاحب لکھتے ہیں کہ :-

”مجھ کو فنا کرنے اور زندہ کرنے کی صفت دی گئی ہے۔“

لیکن مرزا صاحب کی تعلیٰ کی انتہا یہ ہے کہ آپ لکھتے ہیں کہ انہیں الہام ہوا تھا۔ کہ :-

عربی :- انما امرک اذا اردت شیئا ان تقول له کن فیکون۔

یہ الہام کتاب بشریٰ جلد دوم کے صفحہ ۹۴ پر درج ہے۔ اور اس کے معنی یہ ہیں کہ خداوند کریم

نے مرزا صاحب سے کہا۔ کہ

اے مرزا تحقیق تیرا ہی حکم ہے۔ جب تو کسی شے کا ارادہ کرے تو اس سے کہدیتا ہے

کہ ہو جائے وہ ہو جاتی ہے۔“

مجھ گناہ گار کا یہ عقیدہ ہے کہ کن فیکون کا دعویٰ خداوند تعالیٰ کے سوا کسی کے شایان
شان نہیں۔ اور سید ہاشمی نسب امی لقب رفدہ روحی نے بھی ایسا دعویٰ نہیں کیا۔ اگر یہ حال
بروزی نبی کا ہے۔ تو مستقل نبی کا کیا ہوگا۔

میری رائے یہ ہے کہ مرزا صاحب نے اپنی نبوت کے دارج اسلئے قائم کر دیئے۔ کہ ذرا سا
پھسلنے والا انسان بھی پھسل کر اس طرف آجائے۔ واللہ اعلم بالصواب۔

قسط یازدہم

مختصر یہ کہ مرزا صاحب ایک مقام پر دعویٰ کرتے ہیں کہ وہ خدا کے نبی اور رسول ہیں۔ اور تمام
انبیاء سے دشمنیں جناب محمد رسول اللہ صلعم شامل ہیں، افضل ہیں۔ اور اس دعویٰ پر خدا کی قسم
کھاتے ہیں۔ پھر فرماتے ہیں۔ کہ وہ بروزی اور ظلی نبی ہیں۔ جو بہ الفاظ دیگر محدث ہوتا ہے۔
لیکن اپنا مقام تمام انبیاء علیہم السلام سے ارفع و اعلیٰ ظاہر کرتے ہیں۔ اور اس کے بعد چنانکہ
ادعائے نبوت سے انکار کرتے ہوئے کہتے ہیں۔ کہ نبوت کا دعویٰ کرنے والا اسلام سے خارج
ہے وغیرہ وغیرہ۔ ادعائے نبوت کی بھول بھلیاں میں اضافہ ہو جاتا ہے۔ جب ہم دیکھتے ہیں
کہ مرزا صاحب کے بعض الہامات ایسے ہیں۔ جو خود ان کی سمجھ میں نہیں آئے۔ لہذا لازم ہے کہ
ایسے الہامات کی تفہیم کے واسطے خدا تعالیٰ مزید نبی مبعوث کرے۔ گویا مرزا صاحب نے احیائے
نبوت کا ایک سلسلہ جاری کر دیا ہے۔ اور یہ کہنا مشکل ہے کہ کتنے نبی آئیں گے۔ جو ان الہامات کے
معانی دنیا پر واضح کریں گے۔ پس

دسویں دلیل

جو مجھے مرزا صاحب کی تحریک کے قبول کرنے سے مانع ہے یہ ہے کہ مرزا صاحب پر ایسے الہامات
ہوئے جو خود ان کے فہم میں نہیں آئے حالانکہ میرے علم و یقین کے مطابق دنیا میں کوئی پیغمبر یا نبی

ایسا نہیں گذرا۔ جس پر خدانے اس قدر بے اعتمادی کی ہو۔ کہ اس کو پیام بھیجا ہو۔ اور پھر اس پیام کے معنی نہ سمجھائے ہوں۔ معاذ اللہ اس سے تو خدا پر نجل کا الزام ثابت ہوتا ہے۔ یا یہ معلوم ہوتا ہے کہ وہ پہلے کسی کو منتخب کر لیتا ہے۔ اور پھر اس پر اعتماد نہیں کرتا۔ اور یہ بات خدائے علیم و حکیم کی شان کے خلاف ہے۔ میں اپنی اس دلیل کو مرزا صاحب کے مقرر کردہ معیار پر جانچتا ہوں آپ کتاب چشمہ معرفت کے صفحہ ۲۰۹ پر لکھتے ہیں۔ کہ :-

”یہ تو بالکل غیر معقول اور بے ہودہ امر ہے۔ کہ انسان کی اصلی زبان تو کوئی ہو اور الہام اس کو کسی اور زبان میں ہو۔ جس کو وہ سمجھ بھی نہیں سکتا۔ کیونکہ اس میں تکلیف بالایطاق ہے اور ایسے الہام سے فائدہ کیا۔ جو انسانی سمجھ سے بالاتر ہو۔“

لیکن اس معیار کے قائم کرنے کے بعد آپ کتاب نزول المسیح کے صفحہ ۵۶ پر لکھتے ہیں کہ :-

”زیادہ تر تعجب کی بات یہ ہے کہ بعض الہامات مجھے ان زبانوں میں ہوئے ہیں جن سے مجھے کچھ بھی واقفیت نہیں۔ جیسے انگریزی یا سنسکرت یا عبرانی وغیرہ۔“

اس کے بعد کون ایسا صاحب عقل سلیم ہوگا۔ جو تسلیم نہ کرے گا۔ کہ مرزا صاحب نے خود جو معیار مقرر کیا تھا۔ وہ اس پر پورے نہیں اترے۔

آپ کو جو الہامات ایسے ہوئے جن کے معانی آپ پر واضح نہیں ہوئے انکے نمونے ملاحظہ فرمائیے۔

البشری جلد اول صفحہ ۲۶ پر ارشاد ہوتا ہے کہ مرزا صاحب کو الہام ہوا :-

ایلی ایلی لما سبقتنی ایلی اوس

مرزا صاحب اس کے متعلق خود لکھتے ہیں۔ کہ حصہ اول کے معنی یہ ہیں کہ :-

اے میرے خدا۔ اے میرے خدا تو نے مجھے کیوں چھوڑا لیکن (آخری فقرہ اس الہام کا یعنی

ایلی اوس اس وقت تک مشتبہ رہا ہے۔ اور اسکے کچھ معنی نہ کھلے۔ واللہ اعلم بالصواب۔

جیب عرض کرتا ہے۔ کہ پہلے فقرہ کے معنی مرزا صاحب کو اس لئے معلوم تھے۔ کہ یہ فقرہ انجیل میں

موجود ہے۔ اور کہا جاتا ہے کہ صلیب پر حضرت عیسیٰ نے یہ فقرہ استعمال کیا۔ مرزا صاحب نے جو اضافہ

کیا وہی ان کی سمجھ میں نہیں آیا۔

ایک اور مثال سنئے براہین احمدیہ کے صفحہ ۵۵۶ پر ارشاد ہوتا ہے۔

”غلطی فرمایا ہو شعنا لفساً۔ یہ دونوں فقرے شاید عبرانی ہیں۔ اور اس کے معنی ابھی تک

اس عاجز پر نہیں کھلے۔“

مکتوبات احمدیہ جلد ایک صفحہ ۶۸ پر مرزا صاحب ایک الہام لکھتے ہیں۔ کہ :-

”پریشن۔ عمر پر اطوس۔ یا پلا طوس“

نوٹ: آخری لفظ پر اطوس ہے۔ یا پلا طوس ہے۔ بہ باعث سرعت الہام دریافت نہیں

ہو سکا اور نمبر ۱۱۹ میں عربی لفظ ہے۔ اس جگہ پر اطوس اور پریشن کے معنی دریافت کرتے ہیں

کہ کیا ہیں اور کس زبان سے یہ الفاظ ہیں۔“

ایک اور الہام البشری جلد دوم صفحہ ۱۱۹ پر یوں بیان کرتے ہیں۔ ”پیٹ پھٹ گیا۔“ اور لکھتے ہیں کہ

یہ دن کے وقت کا الہام ہے۔ معلوم نہیں کہ یہ کس کے متعلق ہے۔

اسی کتاب البشری کی اسی جلد دوم کے اسی صفحہ ۱۱۹ پر ایک اور الہام لکھتے ہیں۔ کہ :-

”خدا اس کو بیخ بار ہلاکت سے بچائے گا“

اور خود ہی فرماتے ہیں کہ :-

”نہ معلوم کس کے حق میں یہ الہام ہے“

ایک اور پر لطف الہام اسی صفحہ پر درج کرتے ہیں۔ الہام کے الفاظ ملاحظہ ہوں :-

”۲۴ دسمبر ۱۹۰۶ء مطابق ۵ شعبان ۱۳۲۵ھ بروز پیر موت تیرو ماہ حال کو“

اس پر مرزا صاحب اپنے قلم سے نوٹ لکھتے ہیں۔ کہ :-

”تلفی طور پر معلوم نہیں کہ کس کے متعلق ہے“

اسی کتاب البشری کی جلد دوم کا صفحہ ۱۲۵ دیکھیں۔ تو وہاں تحریر موجود ہے :-

”بہتر ہوگا کہ اور شادی کر لیں“

مرزا صاحب تسلیم کرتے ہیں کہ

معلوم نہیں کہ کس کی نسبت یہ الہام ہے
اسی کتاب کی اسی جلد کا صفحہ ۶۵-۶۶ دیکھئے۔ ایک نہایت حیرتناک الہام ہے :-
بعد ۱۱۔ انشاء اللہ

خود مرزا صاحب فرماتے ہیں کہ :-

اس کی تفہیم نہیں ہوئی۔ کہ اسے کیا مراد ہے۔ گیارہ دن۔ گیارہ ہفتے یا کیا۔ یہی ہندسہ ۱۱۔
دکھایا گیا۔

اگر ہم کتاب البشریٰ کی دوسری جلد کا صفحہ ۵ نکال کر دیکھیں۔ تو الہام درج ہے :-
”غٹم غٹم غٹم“

مرزا صاحب لکھتے ہیں کہ :- اس کا مطلب واضح نہیں ہوا

اسی کتاب البشریٰ جلد دوم کے نیچے صفحہ ۱۱ پر مرزا صاحب کے الفاظ موجود ہیں کہ :-
”آج رات مجھے الہام ہوا کہ ”ایک دم میں رخصت ہوا“ اس کے پورے الفاظ یاد نہیں
ہے۔ اور جس قدر یاد رہا وہ یقینی ہے۔ مگر معلوم نہیں کہ کس کے حق میں ہے۔ لیکن خطرناک
ہے۔ یہ الہام ایک محذول عبارت میں ہے۔ مگر ایک لفظ درمیان میں سے بھول گیا۔“
کتاب البشریٰ جلد دوم کے صفحہ ۴۹ پر فرماتے ہیں :-

”ایک عربی الہام تھا۔ الفاظ مجھے یاد نہیں رہے۔ حاصل مطلب یہ ہے۔ کہ کذبوں کو نشان
دکھایا جائے گا۔“

البشریٰ جلد دوم کے صفحہ ۱۰۶ پر الہام درج ہے :-

”ایک دانہ کس کس نے کھایا“

اسی کتاب کے صفحہ ۱۲۶ پر الہام درج ہے :-

”تہور میں ایک بے شرم ہے“

ایک اور الہام البشری جلد اول کے صفحہ ۲۳ پر ہے۔

”بنا عا ج“

مرزا صاحب ان کے بھی کوئی معنی بیان نہیں فرما سکے۔

کیا ایسے الہامات جن کے الفاظ مبہم ہوں۔ اس نظر انداز کریم کی طرف سے ہو سکتے ہیں جس نے قرآن پاک ایسی کتاب نازل کی۔ محمد جیسا غہیم و حکیم رسول بھیجا۔ اور جو دنیا کو دعوت دیتا ہے کہ عقل سے کام لو۔ فہم سے کام لو۔ نہیں اور ہرگز نہیں۔

گیارہویں دلیل

پس تحریک قادیان کے خلاف میری گیارہویں دلیل یہ ہے۔ کہ مرزا صاحب کے ایسے الہامات کی وجہ سے مدعیان نبوت کے لئے ایک میدان وسیع پیدا ہو گیا ہے آئے دن ایک نبی علم نبوت بلند کرے گا اور کہے گا کہ مرزا صاحب کے فلاں الہام کی وضاحت کیلئے مجھے مبعوث کیا گیا ہے۔ سب میری

بارہویں دلیل

مئے مرزا صاحب کے ادعائے نبوت کے متعلق مجھے جو کچھ عرض کرنا تھا۔ وہ ختم ہوا۔ لیکن مرزا صاحب کی تحریک پر ایک اعتراض اور ایسا وارد ہوتا ہے جس کا تعلق اسی ادعائے نبوت سے ہے۔ لہذا وہ اسی وقت بیان کئے دیتا ہوں۔ کہا جاتا ہے کہ مرزا صاحب امتی نبی ہیں جس نبی صلعم کے یہ امتی ہیں اس پر جو کتاب نازل ہوئی اس میں متعدد انبیاء کے اسمائے گرامی موجود ہیں۔ لیکن مرزا صاحب پر جو الہام نازل ہوئے۔ ان میں کسی ایسے امتی نبی کا نام نہیں آیا جو حضور سرور کائنات کے بعد مبعوث ہوا ہو۔ نیز مرزا صاحب نہایت فصاحت سے کتاب حقیقۃ الوحی کے صفحہ ۹۱ پر لکھتے ہیں کہ:-

”تیرہ سو برس ہجری میں کسی شخص کو آج تک بجز میرے کہ یہ نعمت عطا نہیں کی گئی۔“

جس کے معنی یہ ہیں کہ مرزا صاحب واحد امتی نبی ہیں۔ جو تیرہ سو سال میں مبعوث ہوئے پھر ہجری

میں مجدد کا آنا کیسا اور مرزا صاحب کا مجدد الف ہونا کا یعنی یہ دونوں امور تو پیشرو کے طالب ہیں؛

قسط دوازدہم

مرزا صاحب کے ادعائے نبوت پر کافی بحث ہو چکی۔ لیکن بعض امور ہیں۔ جو اعلان نبوت کا جزو لاینفک ہیں۔ مثلاً الہام اور پیشین گوئی۔ اس کے علاوہ مسئلہ تکفیر اہل قبلہ اور تنسیخ جہاد کا معاملہ بھی دوایسے کو اٹف ہیں۔ جن کا مرزا صاحب کے ادعائے نبوت سے بہت بڑا تعلق ہے۔ نیز اگر کوئی شخص مدعی نبوت ہوتے ہوئے بعض ایسی باتیں لکھ جائے یا کہہ دے جو صحیح نہ ہوں تو وہ بھی اس کے ادعائے نبوت کے خلاف جاتی ہیں۔ اور اگر مدعی نبوت کی تحریر میں تقابہت ہو، تو اس سے بھی اسکے دعویٰ کی تردید لازم آتی ہے۔

جہاں تک الہامات کا تعلق ہے۔ میں عرض کر چکا ہوں۔ کہ مرزا صاحب کے بعض الہامات ایسے ہیں۔ جن کو وہ خود سمجھ نہیں سکے۔ وہ خود لکھ چکے تھے کہ الہام وہی ہے جو نبی کی زبان میں ہو۔ تاکہ وہ اس کو سمجھ سکے۔ جو الہام سمجھ میں نہ آئے اسکے نزول سے کوئی فائدہ نہیں۔ اسکے باوجود وہ تسلیم کرتے ہیں کہ انہیں ایسی غیر زبانوں میں بھی الہام ہوئے جن سے وہ نا آگاہ تھے اور جن کو وہ سمجھ نہیں سکے۔ بعض الہامات اردو میں ہوئے مگر وہ ایسے مبہم تھے۔ کہ مرزا صاحب خود تحریر چھوڑ گئے ہیں کہ وہ ان کے فہم میں نہیں آئے۔ اور بعض الہام ایسے بھی ہوئے جو دنیا کی کسی مروجہ زبان میں نہیں ہیں۔ اور جن کو آج تک مرزا صاحب یا کوئی اور سمجھ نہیں سکا۔ یہ تمام بحث قسط گذشتہ میں موجود ہے۔ لہذا میں اسکے تکرار کی ضرورت نہیں سمجھتا پس مرزا صاحب کی تحریک کے

خلاف میری

تیرہویں قسط

یہ ہے کہ وہ اپنے الہام خود سمجھنے سے قاصر ہے۔ جس کے معنی یہ ہیں۔ کہ انہیں قدرت کی طرف سے ایسا علم نہیں دیا گیا۔ جو ان کے مقصد بعثت کے لئے کافی ہوتا۔ پس وہ نبی مبعوث نہ تھے ورنہ

اللہ تعالیٰ جو الہام نازل فرماتا۔ اس کا فہم انہیں ضرور عطا کرتا۔

نیز مرزا صاحب کے الہامات میں ایک عجیب بات یہ ہے۔ کہ ان پر بعض اوقات قرآن شریف کی پوری آیات اور حدیث شریف کے پورے کے پورے فقرے بطور الہام نازل ہوئے۔ مثلاً
 اَوَّلُ مَا بَشَرَنِي جِلْدُ دَوْمِ صَفْحَةٍ ۱۱۰ پر آپ کا ایک الہام درج ہے:-

انت مدینة العلم

یعنی اللہ تعالیٰ نے فرمایا اے مرزا تو علم کا شہر ہے۔ اب دنیا جانتی ہے۔ کہ رسول اللہ صلعم کی حدیث پاک ہے۔ کہ:-

انا مدینة العلم وعلیٰ بابها

ترجمہ:- میں علم کا شہر ہوں اور علیٰ اس کا دروازہ ہے۔

مرزا صاحب کا الہام اس حدیث شریف کا مخلص ہے۔ اور بس۔

دوم۔ کتاب البشریٰ کی جلد دوم کے صفحہ ۱۰۴ پر مرزا صاحب کا الہام درج ہے کہ:-

انا اعطینک الکون

دنیا جانتی ہے کہ یہ قرآن شریف کی ایک مشہور آیت ہے جو رسول ہاشمی ونبی مطہی صلعم کے حق میں نازل ہوئی۔
 سوم۔ انجام آہم کے صفحہ ۸۶ پر الہام درج ہے:-

وما ارسلناک الا رحمتا للعالمین

اور سب کو معلوم ہے کہ یہ بھی قرآن کریم کی ایک مشہور آیت کریمہ ہے جو نور کائنات کی شان میں نازل ہوئی تھی۔
 چہارم۔ اربعین کے صفحہ ۵۲ پر مرزا صاحب نے دعویٰ کیا ہے کہ اللہ تعالیٰ نے انہیں

داعیا الی اللہ ورسرا جاسیرا

کے خطابات دیئے۔ حالانکہ یہی خطاب قرآن پاک میں رسول اللہ صلعم کو عطا ہو چکے تھے۔

پنجم۔ اسی کتاب اربعین کے صفحات ۳۶، ۳۷ پر آپ نے ایک اور الہام کے نزول کا دعویٰ کیا ہے۔ جس کے الفاظ درج ذیل ہیں:-

وما ينطق عن الصدوى - ان هو الا وحى يوحى دنى فذلى - فكان قاب قوسين او ادنى

یہ بھی قرآن شریف کی آیات بینات ہیں۔ جو پیغمبر آخرا الزمان کی شان کی منظر ہیں۔

اگر اس قسم کے الہامات کو صحیح مان لیا جائے تو یہ حسن عقیدت کی انتہا ہے۔ اس کے معنی تو یہ ہونگے

کہ جس کا جی چاہے وہ قرآن شریف کی چند آیات لیکر اعلان کرے کہ یہ اس کی شان میں بذریعہ وحی

نانزل ہوئی ہیں۔ لہذا وہ پیغمبر ہے۔ تعجب ہے کہ ایک انسان تو اپنے دس نوکروں کو دس اسناد ایسی دے

سکتا ہے جس میں حسن خدات کا ذکر ایک دوسرے سے مختلف ہو۔ لیکن رعاذ اللہ خداوند علیم و حکیم

یہ نہیں کر سکتا۔ کہ وہ اپنے ایک نئے نبی کو سند دیتے ہوئے نئے الفاظ استعمال کر سکے۔ پس مرزا صاحب

کے خلاف میری

چودہویں دلیل

یہ ہے کہ انہوں نے الہامات کے نام سے قرآن و حدیث کی بعض آیات پر تصرف کیا اور وہ

تصرف مجھ عاجز کی رائے ناقص میں صریحاً تصرف بے جا ہے۔

اب میں پیشین گوئیوں کی طرف رجوع کرتا ہوں۔ چونکہ یہ بحث طویل ہے۔ لہذا میں ابتدا

ہی میں لکھ دینا چاہتا ہوں کہ مرزا صاحب کے ادعا سے نبوت کے خلاف میری

پندرہویں دلیل

یہ ہے کہ ان کی اکثر پیشین گوئیاں غلط ثابت ہوئیں۔

قبل ازیں کہ میں مرزا صاحب کی پیشین گوئیوں کی طرف رجوع کروں۔ میں ان کے چند مقولے

نقل کرنا چاہتا ہوں۔ جو پیشین گوئیوں کی اہمیت سے تعلق رکھتے ہیں۔

۱۔ آپ کتاب آئینہ کمالات اسلام کے صفحہ ۲۸۸ پر لکھتے ہیں۔ کہ:-

ہمارا صدق یا کذب جانچنے کے لئے ہماری پیشین گوئی سے بڑھکر اور کوئی محکم استوفان

نہیں ہو سکتا۔

۲۔ شہادت القرآن کے صفحہ ۶۵ پر فرماتے ہیں :-

”سو پیش گوئیاں کوئی معمولی بات نہیں۔ کوئی ایسی بات نہیں جو انسان کے اختیار میں ہو بلکہ محض اللہ جل شانہ کے اختیار میں ہیں۔ سواگر کوئی طالب حق ہے تو ان پیش گوئیوں کے وقت کا انتظار کرے“

ایسے مقولے متعدد پیش کئے جاسکتے ہیں۔ مگر نمونہ یہی کافی ہیں۔ ورنہ متعدد پیش گوئیوں کو آپ نے اپنے صدق و کذب کا معیار ٹھہرایا۔ مثلاً اتہم کے صفحہ ۲۴۳ پر رقم فرمایا ہیں۔
”و سن این رویش گوئی، را برائے صدق و کذب خود معیار می گردانم“۔

اس کے علاوہ بعض پیش گوئیوں کے سلسلہ میں آپ نے اعلان کیا کہ اگر یہ درست ثابت نہ ہوں تو میں جھوٹا۔ مثلاً اتہم کی موت کے متعلق پیش گوئی کرتے ہوئے آپ نے ایک اشتہار انعامی چار ہزار بھرتیہ چہارم، ۲ اکتوبر ۱۸۹۷ء کو شائع کیا۔ اس اشتہار کے صفحہ ۱۶ پر آپ لکھتے ہیں کہ:-

”اے خداوند اگر یہ پیش گوئیاں تیری طرف سے نہیں ہیں۔ تو مجھے نامرادی اور ذلت کے ساتھ ہلاک کرا کر میں تیری نظر میں مردود اور ملعون اور دجال ہوں۔
تو مجھے فنا کر ڈال اور ذلتوں کے ساتھ مجھے ہلاک کرے۔ اور ہمیشہ کی لعنتوں کا نشانہ بنا۔“

اس سے مقصود صرف یہ ہے۔ کہ یہ واضح کیا جائے کہ مرزا صاحب پیش گوئی کو صداقت نبوت کی جانچ کے لئے ایک معیار سمجھتے تھے اور بس۔

اب دیکھنا یہ ہے کہ مرزا صاحب اس معیار پر پورے اترتے ہیں یا نہیں۔ مجھے ادب سے عرض کرنے کی اجازت دی جائے۔ کہ مرزا صاحب اپنے اس معیار پر پورے نہیں اترے ہیں طویل بحث کرنا نہیں چاہتا۔ لہذا صرف چند مثالیں پیش کر کے ثابت کروں گا۔ کہ مرزا صاحب کی اہم اور ایسی پیش گوئیاں جن کو انہوں نے خاص طور پر اس غرض سے منتخب کیا کہ ان کو مرزا صاحب کے صدق و کذب کا معیار سمجھا جائے غلط اور بالکل غلط ثابت ہوئیں۔ ملاحظہ فرمائیے:-

اول۔ ایک فرزند کی آمد اور موت۔ ۲۰ فروری ۱۸۷۶ء کو مرزا صاحب نے ایک
اشتہار دیا۔ کہ اس غرض سے انہیں ایک نشانی ملی ہے۔ اور انہیں خداوند قدوس نے بشارت دی
ہے۔ کہ ان کے ہاں ایک فرزند از جنم پیدا ہوگا۔ جو وجہیہ اور پاک اور نکی ہوگا۔ اس کا نام عنبر ایل
اور بشیر ہے۔ اسکو مقدس روح دیگئی ہے۔ وہ رحب سے پاک ہے۔ وہ نور اللہ ہے۔ مبارک ہے۔
وہ آسمان سے آتا ہے۔ اس کے ساتھ فضل ہے۔ وہ صاحب شکرہ و عظمت و دولت ہوگا وغیرہ
وغیرہ۔ اس قدر تعریفیں و سچ ہیں۔ کہ میں ان کے تکرار سے قاصر ہوں۔

اس اشتہار کے شائع ہونے پر بعض مخالفین نے لکھا۔ کہ مرزا صاحب کے ہاں لڑکا پیدا ہو چکا
ہے اور اشتہار اب دیا گیا ہے۔ اس اعتراض کے جواب میں مرزا صاحب نے ۲۲ مارچ ۱۸۸۶ء
کو ایک اور اشتہار دیا جس میں اعلان کیا۔ کہ ہمارے مرزا صاحب کے ہاں دو لڑکے ہیں اور بائیس
سال کی عمر کے ہیں۔ اور کوئی لڑکا موجود نہیں۔ لیکن لڑکا ضرور پیدا ہوگا۔ اشتہار بہت طویل ہے۔
لیکن محض اس کا یہی ہے۔

اس پر بھی لوگوں نے اعتراض کئے تو مرزا صاحب نے ۱۸ اپریل ۱۸۸۶ء کو ایک اور اشتہار
دیا۔ جس میں پھر اپنے دعویٰ کی تجدید کی۔

ان تمام اشتہارات میں مرزا صاحب نے یہ لکھ دیا تھا۔ کہ لڑکا نو سال کے اندر ہوگا۔ آخری اشتہار
میں یہ بھی لکھا کہ حمل تو ہو گیا ہے لیکن یہ نہیں کہہ سکتے کہ لڑکا جو آئین والا ہے وہ یہی ہوگا یا کبھی بعد
کو پیدا ہوگا۔

اگر مرزا صاحب اسی پر اکتفا کرتے تو اس پیش گوئی کے پورا نہ ہونے کے متعلق ہمارے احمدی
دوست جو توجیہات پیش کرتے ہیں۔ ان میں ضرور وزن ہوتا۔ مگر افسوس کہ مرزا صاحب نے اس پر
اکتفا نہیں کیا۔ بلکہ جب آپ کے ہاں ایک لڑکا پیدا ہوا۔ تو اگست ۱۸۸۶ء کو اعلان کر دیا کہ وہ
لڑکا پیدا ہو چکا۔ چنانچہ اس اشتہار کے الفاظ یہ ہیں :-

اے ناظرین میں آپ کو بشارت دیتا ہوں۔ کہ وہ لڑکا جس کے تولد کے لئے میں نے

اشتہارہ ۱۸ اپریل ۱۸۸۶ء میں پیش گوئی کی تھی۔ اور خدا تعالیٰ سے اطلاع پا کر اپنے کھلے
کھلے بیان میں لکھا تھا۔ کہ اگر وہ حمل موجودہ میں پیدا نہ ہوا۔ تو دوسرے حمل میں جو
اس کے قریب ہے۔ ضرور پیدا ہو جائیگا۔ آج ۱۶ ذیقعدہ ۱۳۰۷ھ مطابق ۱۶ اگست
۱۸۸۶ء میں بارہ بجے رات کے بعد ڈیڑھ بجے کے قریب وہ مولود مسخورد پیدا ہو گیا۔

الحمد لله على ذلك.....

مگر افسوس ہے کہ خداوند قدیر کی قدرت غالب آئی اور ولولہ کا ۴ نومبر ۱۸۸۶ء کو سولہ ماہ کی عمر کے
بعد فوت ہو گیا۔

اس پر جب ایک شور پیدا ہوا تو مرزا صاحب نے اشتہار دیکر توجیہات پیش کیں۔ مگر وہ معتقدین
کے لئے مفید ہوں تو ہوں۔ آپ کے محولہ بالا اشتہار کے بعد میرے لئے کوئی حقیقت نہیں رکھتیں
اس لئے کہ آپ نے خود اشتہار دیکر تسلیم کیا تھا۔ کہ یہی لڑکا وہ تھا۔ جس کی خدائے تعالیٰ نے نہیں
بشارت دی تھی۔

قسط سیزدہم

دوم۔ آتھم کا انجام۔ اس کے متعلق مرزا صاحب کی پیش گوئی خاص طور پر قابل
غور ہے۔ ماہ مئی۔ جون ۱۸۹۳ء میں مرزا صاحب کا ایک مناظرہ عیسائیوں کے ساتھ امرتسر
میں ہوا۔ جس میں مرزا صاحب کے مقابل ڈپٹی عبداللہ آتھم (پادری) تھے۔ پندرہ روز تک مباحثہ
ہوتا رہا۔ جس میں فریقین کے پچاس پچاس آدمی بذریعہ ٹکٹ داخل ہوتے رہے مباحثہ الوہیت
سیح پر تھا۔ مرزا صاحب نے ابطال الوہیت سیح پر بہت سی دلیلیں پیش کیں۔ یہ مباحثہ جنگ
مقدس کے نام سے چھپ چکا ہے۔ مگر چونکہ لفظی بحثیں علمائے طاہری کا حصہ ہوتی ہیں۔ اور
مرزا صاحب ایک روحانی درجہ کے کرائے تھے۔ لہذا آپ نے ان لفظی دلائل کو خود ہی ناکافی
جان کر آخر میں ایک روحانی حربہ سے کام لینا چاہا۔ چنانچہ آخری روز خاتمہ پر آپ کے جو الفاظ

تھے۔ وہ کتاب جنگ مقدس کے صفحہ ۱۸۸ پر ملاحظہ ہوں۔ فرماتے ہیں:-

”آج رات جو مجھ پر کھا وہ یہ ہے۔ کہ جبکہ میں نے بہت تضرع اور ابہمال سے جناب الہی میں دعا کی کہ تو اس امر کا فیصلہ کر اور ہم عاجز بندے ہیں۔ تیرے فیصلہ کے سوا کچھ نہیں کر سکتے۔ تو اس نے مجھے یہ نشان بشارت کے طور پر دیا ہے۔ کہ اس بحث میں دونوں فریقوں میں سے جو فریق عمدہ جھوٹ کو اختیار کر رہا ہے۔ اور سچے خدا کو چھوڑ رہا ہے۔ اور عاجز انسان کو خدا بنانا ہے۔ وہ انہی دونوں مباحثہ کے لحاظ سے یعنی فی دن ایک عہینہ لے کر یعنی پندرہ ماہ تک ہاویہ میں گرایا جاوے گا۔ اور اس کو سخت ذلت پہنچے گی۔ بشرطیکہ حق کی طرف رجوع نہ کرے اور جو شخص سچ پم ہے۔ اور سچے خدا کو مانتا ہے۔ اس کی اس سے عزت ظاہر ہوگی۔ اور اسی وقت جب یہ پیشگوئی ظہور میں آوے گی۔ بعض اندھے سو جا کھے ہو جائیں گے۔ اور بعض لنگڑے چلنے لگیں گے۔ اور بعض بہرے سننے لگیں گے۔ میں حیران تھا کہ اس بحث میں کیوں مجھے آنے کا اتفاق پڑا۔ معمولی بحثیں تو اور لوگ بھی کرتے ہیں۔ اب یہ حقیقت کھلی کہ اس نشان کے لئے تھا میں اس وقت اقرار کرتا ہوں۔ کہ اگر یہ پیشگوئی جھوٹی نکلی۔ یعنی وہ فریق جو اللہ تعالیٰ کے نزدیک جھوٹ پر ہے۔ وہ پندرہ ماہ کے عرصہ میں آج کی تاریخ سے پہنچنے سے موت ہاویہ میں نہ پڑے تو میں ہر ایک سزا کا ٹھکانے کیلئے تیار ہوں۔ مجھ کو ذلیل کیا جائے۔ روسیاہ کیا جاوے۔ میرے گلے میں رسہ ڈال دیا جاوے۔ مجھ کو پھانسی دیا جائے۔ ہر ایک بات کے لئے تیار ہوں۔ اور میں اللہ جل شانہ کی قسم کھا کر کہتا ہوں کہ کہ وہ ضرور ایسا ہی کرے گا۔ ضرور کریگا۔ زمین و آسمان مل جاویں پر اسکی باتیں نہ ٹکیں گی۔“

اس روحانی حربہ کا مطلب صاف ہے کہ عیسائی مناظر جو الوہیت مسیح کا قائل ہے، پندرہ ماہ کے عرصہ میں مر کر واصل جہنم ہوگا۔

لیکن ڈپٹی آٹھ بجائے ۵ ستمبر ۱۸۹۷ء کے ۲ جولائی ۱۸۹۷ء کو فوت ہوئے۔ چنانچہ مرزا صاحب نے ان کے مرنے پر سالہ انجام آٹھ لکھا جس کے شروع میں لکھا ہے۔

”مسٹر عبداللہ آتھم صاحب، ۲ جولائی ۱۸۹۶ء کو بمقام فیروز پور فوت ہو گئے۔“

اس حساب سے ڈپٹی آتھم اپنی مقررہ میعاد پندرہ ماہ سے متجاوز ہو کر ایک سال پونے گیارہ ماہ تک زیادہ زندہ رہے۔ اس پر اعتراض ہوئے تو مرزا صاحب نے اس کے جواب میں فرمایا۔ گو آتھم پندرہ ماہ میں نہیں مرا۔ لیکن مرا تو سہی۔ اس میں کیا حرج ہے۔ میعاد کو مست و کبھو کہ مر تو گیا۔ چنانچہ آپ کے اصلی الفاظ جو کتاب سراج منیر کے صفحہ ۶۲ پر ہیں۔ وہ قابل دید ہیں۔ فرماتے ہیں۔

”اگر کسی کی نسبت یہ پیشگوئی ہو۔ کہ وہ پندرہ مہینے تک مجذوم ہو جائیگا۔ اور اسکے ناکہ اور تمام اعضاء گر جائیں تو کیا وہ مجاز ہوگا کہ یہ کہے کہ پیشگوئی پوری نہیں ہوئی۔ نفس واقفہ پر نظر چاہئے“

حقیقت الوحی صفحہ ۱۸۵ حاشیہ، اس کی تائید میں دوسری جگہ لکھا ہے :-

”ہمارے مخالفوں کو اس میں تو شک نہیں کہ آتھم مر گیا ہے۔ جیسا کہ لیکچرار مر گیا۔ اور جیسا کہ احمد بیگ مر گیا۔ لیکن اپنی نابینائی سے کہتے ہیں۔ کہ آتھم میعاد کے اندر نہیں مرا۔ اسے نالائق قوم جو شخص خدا کی وعید کے بموجب مر چکا۔ اب اس کی میعاد غیر میعاد کی بحث کرنا کیا حاجت بھلا دکھاؤ کہ اب وہ کہاں اور کس شہر میں بیٹھا ہے۔“

عقیدت مند و مانع جو عذر چاہیں قبول کریں۔ اور مریدوں کے دل جہاں چاہیں تسلیم خم کر دیں۔ لیکن انصاف یہ ہے۔ کہ آتھم بے چارہ دوامی زندگی لے کر نہیں آیا تھا۔ مرنا تو اسے تھا ہی مرزا صاحب کی پیش گوئی تب پوری سمجھی جاتی۔ کہ وہ مرزا صاحب کی بتائی ہوئی میعاد کے اندر فوت ہوتا۔ یوں فوت تو مرزا صاحب بھی ہوئے۔ لہذا آتھم کے بعد از میعاد مر جانے کو اپنی پیش گوئی کی صداقت کی دلیل ٹھہرانا حسن عقیدت کا حد سے متجاوز امتحان لینے کی کوشش کرنا ہے۔ اور راقم الحروف بلا خوف و ہمتہ لائم اعلان کرنے پر تیار ہے۔ کہ اس عاجز کی رائے میں مرزا صاحب کی پیشگوئی پوری نہیں ہوئی۔

قسط چہارم

مرزا صاحب کی پیشین گوئیوں میں سے ایک پیشین گوئی مولانا ثناء اللہ صاحب امرتسری کے

متعلق تھی۔ اس کا حال مولانا ممدوح نے اپنے قلم سے بالتفصیل لکھا ہے۔ میں نے کئی اور کتابوں کا بھی مطالعہ کیا ہے۔ مجھے مولانا ثناء اللہ صاحب کے بیان میں کوئی مبالغہ یا غلط بیانی یا اخفا حق یا قلبیس حق و باطل کا نشان نہیں ملا۔ لہذا میں مولانا کی تحریر کو یہاں بجنسہ نقل کئے دیتا ہوں۔ میری نگاہ میں اس معاملہ کو خاص اہمیت حاصل ہے۔ لیکن اس پر میں مولانا کے بیان کے اختتام پر بحث کروں گا۔ اور اپنا نظریہ ناظرین کرام کی خدمت میں پیش کروں گا۔ وباللہ التوفیق سووم۔ مولانا ثناء اللہ کی موت۔ مولانا صاحب اپنی کتاب تاریخ مرزا میں لکھتے ہیں:-

جب میری عمر کوئی ۱۷-۱۸ سال کی تھی۔ میں بشتوق زیارت ہٹالہ سے پا پیادہ تنہا قادیان گیا۔ ان دنوں مرزا صاحب ایک معمولی حیثیت میں تھے۔ مگر باوجود شوق اور محبت کے میں نے جمعہ ہاں دیکھا۔ مجھے خوب یاد ہے۔ کہ میرے دل میں جو ان کی نسبت خیالات تھے۔ وہ پہلی ملاقات میں تبدیل ہو گئے۔ جس کی صورت یہ ہوئی کہ میں ان کے مکان پر دھوپ میں بیٹھا تھا۔ وہ آئے ہی بغیر اس کے کہ السلام علیکم کہیں یہ کہا کہ تم کہاں سے آئے ہو۔ کیا کام کرتے ہو۔ میں ایک طالب علم علماء کا صحبت یافتہ اتنا جانتا تھا۔ کہ آتے ہی السلام علیکم کہنا سنت ہے فوراً میرے دل میں آیا۔ کہ انہوں نے مسنون طریق کی پرواہ نہیں کی کیا وجہ ہے۔ مگر چونکہ حسن ظن غالب تھا۔ اسلئے یہ دوسوہ دب کر رہ گیا۔

جن دنوں آپ نے مسیحیت موعود کا دعویٰ کیا۔ میں ابھی تحصیل علم سے فارغ نہیں ہوا تھا۔ آخر بعد فراغت میں آیا۔ تو مرزا صاحب کی کتابوں کا مطالعہ شروع کیا۔ دل میں تڑپ تھی۔ استخارے کئے دعائیں مانگیں خواب دیکھے جن کا نتیجہ یہ ہوا۔ کہ مرزا صاحب نے مجھے اپنے مخالفوں میں سمجھ کر مچھکو قادیان میں پہنچ کر گفتگو کرنے کی دعوت دی۔ جس دعوت کے الفاظ یہ ہیں:-

مولوی ثناء اللہ اگر سچے ہیں۔ تو قادیان میں آکر کسی پیشگوئی کو جھوٹی تو ثابت کریں۔ اور

ہر ایک پیش کے لئے ایک سو روپیہ انعام دیا جائے گا۔ اور گرفت کا بیج اور کرایہ

علیحدہ۔ (اعجاز احمدی صفحہ ۱۱۱)

یہ بھی لکھا۔

یاد رہے کہ رسالہ نزول المسیح میں ڈیڑھ سو پیشگوئیوں میں نے لکھی ہے۔ تو گویا جھوٹ ہونے کی حالت میں پندرہ ہزار روپیہ مولوی شہداء اللہ صاحب لے جائیں گے۔ اور در بدر گدائی کرنے سے نجات ہوگی۔ بلکہ ہم اور پیشگوئیاں بھی سو ثبوت ان کے سامنے پیش کر دیں گے اور اسی وعدہ کے موافق فی پیشگوئی سو روپیہ دیتے جاویں گے۔ اس وقت لاکھ سے زیادہ مہیری جماعت ہے۔ پس اگر میں مولوی صاحب موصوف کے لئے ایک ایک روپیہ بھی اپنے مریدوں سے لوں گا۔ تب بھی ایک لاکھ ہو جائے گا۔ وہ سب ان کی نذر ہو گا جس حالت میں وہ دو آنے کے لئے در بدر خراب ہوتے پھرتے ہیں۔ اور خدا کا قہر نازل ہے۔ اور مردوں کے کفن اور وعظ کے پیسوں پر گزارہ ہے۔ ایک لاکھ روپیہ حاصل ہو جانا ان کے لئے ایک بہشت ہے۔ لیکن اگر میرے اس بیان کی طرف توجہ نہ کریں۔ اور اس تحقیق کے لئے پابندی شرائط مذکورہ جس میں بشرط ثبوت تصدیق و نہ تکذیب دونوں شرط ہیں۔ قادیان میں نہیں تو پھر لعنت ہے۔ اس لاف و گزاف پر جو انہوں نے موضع مدین میں مباحثہ کے وقت کی۔ اور سخت بے حیائی سے جھوٹ بولا۔ اللہ تعالیٰ فرماتا ہے۔ لا تقل مالیس لك بہ علم ثم گمراہوں نے بغیر علم اور پوری تحقیق کے عام لوگوں کے سامنے تکذیب کی کیا یہی ایمانداری ہے وہ انسان کتوں سے بہتر ہوتا ہے۔ جو بیوجہ سہو نکتا ہے۔ اور وہ زندگی لغتی ہے جو بے ثمری سے گذرتی ہے۔“ (اعجاز احمدی ص ۲۳)

پھر یہ لکھا۔

”واضح رہے کہ مولوی شہداء اللہ کے ذریعہ سے عنقریب تین نشان میرے ظاہر ہوں گے (۱) وہ قادیان میں تمام پیشگوئیوں کی پڑتال کے لئے میرے پاس ہرگز نہیں آئیں گے اور سچی پیشگوئیوں کی اپنی قلم سے تصدیق کرنا ان کے لئے موت ہوگی۔ (۲) اگر اس چیلنج پر وہ مستعد ہوئے۔ کہ کاذب مادق کے پہلے مرجائے تو ضرور وہ پہلے مرینگے اور سب سے

پہلے اس اردو مضمون اور عربی تصدیق کے مقابلہ سے عاجز رہ کر جلد تران کی رو سیاہی ثابت

ہو جائے گی۔ صفحہ ۳۷

انجام اس کا یہ ہوا کہ میں نے ۱۰ جنوری ۱۹۰۳ء سطاہن ۱۰۔ شوال ۱۳۲۰ھ کو قادیان پہنچ کر مرزا صاحب کو اطلاعی خط لکھا۔ جو درج ذیل ہے:-

بسم اللہ الرحمن الرحیم۔ بخدمت جناب مرزا غلام احمد صاحب میں قادیان خاکسار آپ کی

حسب دعوت مندرجہ اعجاز احمدی صفحہ ۱۱-۱۳ قادیان میں اس وقت حاضر ہے۔ جناب کی

دعوت قبول کرنے میں آج تک رمضان شریف مانع رہا۔ ورنہ آنا توقف نہ ہوتا۔ میں اللہ جل شانہ

کی قسم کھاتا ہوں کہ مجھے جناب سے کوئی ذاتی خصومت اور عناد نہیں۔ چونکہ آپ بقول

خود ایک ایسے عہدہ جلیلہ پر ممتاز و مامور ہیں۔ جو تمام بنی نوع کی ہدایت کیلئے عموماً اور

مجھ جیسے مخلصوں کے لئے خصوصاً ہے۔ اس لئے مجھے قوی امید ہے کہ آپ میری تفہیم

میں کوئی دقیقہ فرو گذاشت نہ کریں گے۔ اور حسب وعدہ خود مجھے اجازت بخشیں گے۔ کہ

میں مجمع میں آپ کی پیشگیوں کی نسبت اپنے خیالات ظاہر کروں۔ میں مکرر آپ کو اپنے

اخلاص اور صعوبت سفر کی طرف توجہ دلا کر اسی عہدہ جلیلہ کا واسطہ دیتا ہوں۔ کہ آپ

مجھے ضرور ہی موقع دیں۔ راقم ابوالوفاء شاہ القادسی۔ ۱۰ جنوری ۱۹۰۳ء

مرزا صاحب نے اس کا جواب دیا۔

بِسْمِ اللّٰهِ الرَّحْمٰنِ الرَّحِیْمِ۔ بخدمت مولیٰ شہداء اللہ صاحب۔ آپ کا رقم پہنچا۔ اگر آپ لوگوں

کی صدق دل سے یہ نیت ہو کہ اپنے شکوک و شبہات پیشگیوں کی نسبت یا ان کے

ساتھ اور امور کی نسبت بھی جو دعویٰ سے تعلق رکھتے ہیں۔ رفع کرا دیں۔ تو یہ آپ لوگوں

کی خوش قسمتی ہوگی۔ اور اگرچہ میں کئی سال ہو گئے۔ کہ اپنی کتاب انجام اتھم میں شائع

کر چکا ہوں کہ میں اس گروہ مخالف سے ہرگز مباحثات نہیں کروں گا۔ کیونکہ اس کا نتیجہ

بجز گندی گالیوں اور دبا شانہ کلمات سننے کے اور کچھ ظاہر نہیں ہوا۔ مگر میں ہمیشہ طالب حق کے شبہات دور کرنے کے لئے تیار ہوں۔ اگرچہ آپ نے اس رقعہ میں دعویٰ تو کر دیا کہ میں طالب حق ہوں۔ مگر مجھے تامل ہے کہ اس دعویٰ پر آپ قائم رہ سکیں۔ کیونکہ آپ لوگوں کی عادت ہے۔ کہ ہر ایک بات کو کتھاں کتھاں بہبودہ اور لغو مباحثات کی طرف لے آتے ہیں۔ اور میں خدا تعالیٰ کے سامنے وعدہ کر چکا ہوں۔ کہ ان لوگوں سے مباحثات ہرگز نہیں کروں گا۔ سو وہ طریق جو مباحثات سے بہت دور ہے۔ وہ یہ ہے۔ کہ آپ اس مرحلہ کو صاف کرنے کے لئے اول یہ اقرار کریں کہ آپ منہاج نبوت سے باہر نہیں جائیں گے۔ اور وہی اعتراض کریں گے۔ جو آنحضرت صلی اللہ علیہ وسلم پر یا حضرت علیؑ پر حضرت موسیٰؑ پر یا حضرت یونسؑ پر عائد نہ ہوتا ہو۔ اور حدیث اور قرآن کی پیشینگیوں پر زور نہ لئے دوسری یہ شرط ہوگی کہ آپ زبانی بولنے کے ہرگز مجاز نہیں ہونگے۔ صرف آپ مختصر ایک سطر یا دو سطر تحریر دیدیں۔ کہ میرا یہ اعتراض ہے۔ پھر آپ کو عین مجلس میں مفصل جواب سنا دیا جائے گا۔ اعتراض کیلئے لمبا لکھنے کی ضرورت نہیں۔ ایک سطر یا دو سطر کافی ہیں۔ تیسری یہ شرط ہوگی کہ ایک دن میں صرف ایک ہی اعتراض آپ کریں گے۔ کیونکہ آپ اطلاع دے کر نہیں آئے۔ چوروں کی طرح آگئے۔ اور ہم ان دنوں باعث کم فرصتی اور کام طبع کتاب کے تین گھنٹے سے زیادہ وقت خرچ نہیں کر سکتے۔ یاد رہے کہ یہ ہرگز نہیں ہو سکتا کہ عوام کا اذنیام لے دو۔ اور آپ وعظ کی طرح لمبی گفتگو شروع کر دیں۔ بلکہ آپ نے بالکل منہ بند رکھنا ہوگا۔ جیسے صم بکم اسئلہ کہ گفتگو مباحثہ کے رنگ میں نہ ہو جائے۔ اول صرف ایک پیشگوئی کی نسبت سوال کریں۔ تین گھنٹے تک میں اس کا جواب دے سکتا ہوں اور او سیک ایک گھنٹہ کے بعد آپ کو تائب کیا جاوے گا۔ کہ اگر ابھی تسلی نہیں ہوتی۔ تو اور لکھ کر پیش کر دے۔ آپ کا کام نہیں ہوگا۔ کہ اس کو سنا دیں۔ ہم خود پڑھ لیں گے۔ مگر چاہئے کہ دو تین سطر سے زیادہ نہ ہو۔ اس طرز میں آپ کا کوئی ہرج نہیں ہے۔ کیونکہ آپ تو شبہات

دور کرانے آئے ہیں۔ یہ طریق شبہات دور کرانے کا بہت عمدہ ہے۔ میں باواز بلند لوگوں کو سناؤں گا۔ کہ اس پیشگوئی کی نسبت مولوی شہداء اللہ صاحب کے دل میں یہ دوسو سہ ماہی ہوا ہے۔ اور اس کا جواب یہ ہے۔ اسی طرح تمام دوسواں دور کر دیئے جاویں گے۔ لیکن اگر یہ چاہو کہ بحث کے رنگ آپ کو بات کرنے کا موقع دیا جاوے تو یہ سہرگز نہیں ہوگا چودہویں جنوری ۱۹۰۳ء تک میں اس جگہ ہوں بعد میں ۱۵ جنوری کو ایک مقدمہ پر جہلم جاؤں گا۔ سو اگرچہ کم فرمندی ہے۔ مگر چودہ جنوری ۱۹۰۳ء تک ۳ گھنٹہ تک آپ کیلئے خرچ کر سکتا ہوں۔ اگر آپ لوگ کچھ نیک نیتی سے کام لیں۔ تو یہ ایک ایسا طریق ہے۔ کہ اس سے آپ کو فائدہ ہوگا۔ ورنہ ہمارا اور آپ لوگوں کا آسمان پر مقدمہ ہے۔ خود خدائے تعالیٰ فیصلہ کریگا۔

سوچ لو۔ دیکھ لو کہ یہ بہتر ہوگا کہ آپ بذریعہ تحریر جو سطر دو سطر سے زیادہ نہ ہو ایک ایک گھنٹہ کے بعد اپنا شبہ پیش کرتے جاویں گے۔ اور میں وہ دوسو دور کرتا جاؤں گا۔ ایسے صد آدمی آتے ہیں اور دوسو سے دور کر لیتے ہیں۔ ایک بھلا مانس شریف آدمی ضرور اس بات کو پسند کرے گا۔ اس کو اپنے دوسواں دور کرانے میں اور کچھ غرض نہیں۔ لیکن وہ لوگ جو خدا سے نہیں ڈرتے ان کی تو نیتیں ہی اور ہوتی ہیں۔

اب آپ اگر شرافت اور ایمان رکھتے ہیں۔ قادیان سے بغیر تصفیہ کے خالی نہ جائیں دو قسموں کا ذکر کرتا ہوں۔ اول چونکہ میں رسالہ "انجام آتم" میں خدا تعالیٰ سے قطعی عہد کر چکا ہوں۔ کہ ان لوگوں سے کوئی بحث نہیں کروں گا۔ اس وقت پھر اس عہد کے مطابق قسم کھاتا ہوں۔ کہ میں زبانی آپ کی کوئی بات نہیں سنوں گا۔ صرف آپ کو یہ موقع دیا جائیگا کہ آپ اول ایک اعتراض جو آپ کے نزدیک سب سے بڑا اعتراض کسی پیشگوئی پر ہو۔ ایک سطر یا دو سطر حد تک سطر لکھ کر پیش کریں۔ جس کا مطلب یہ ہو کہ یہ پیشگوئی پوری نہیں ہوئی اور منہاج نبوت کی رو سے قابل اعتراض ہے۔ اور پھر چپ رہیں۔ اور میں مجمع عام میں اس کا جواب دوں گا۔ جیسا کہ مفصل لکھ چکا ہوں۔ پھر دوسرے دن اسی طرح

دوسری لکھ کر پیش کریں۔ تو میری طرف سے خدا تعالیٰ کی قسم ہے۔ کہ میں اس سے باہر نہیں جاؤں گا۔ اور کوئی زبانی بات نہیں سنوں گا۔ اور آپ کی مجال نہیں ہوگی کہ ایک کلمہ بھی زبانی بول سکیں۔ اور آپ کو بھی خدا تعالیٰ کی قسم دیتا ہوں۔ کہ آپ اگر سچے دل سے آئے ہیں۔ تو اس کے پابند ہو جائیں۔ اور ناحق فتنہ و فساد میں عمر بسر نہ کریں۔ اب ہم دونوں میں سے ان دونوں قسموں سے جو شخص انحراف کرے گا۔ اس پر خدا کی لعنت ہے۔ اور خدا کرے کہ وہ اس لعنت کا پھل بھی اپنی زندگی میں دیکھ لے۔ آمین۔ سو میں اب دیکھوں گا۔ کہ آپ سنت نبوی کے موافق اس قسم کو پورا کرتے ہیں۔ یا قادیان سے نکلتے ہوئے اس لعنت کو ساتھ لے جاتے ہیں۔ اور چاہئے کہ اول آپ مطابق اس عہد ہو کہ تقسیم کے آج ہی ایک اعتراض دو تین سطر لکھ کر بھیج دیں۔ اور پھر وقت مقرر کر کے مسجد میں جمع کیا جائے گا۔ اور آپ کو بلایا جائے گا۔ اور عام مجمع میں آپ کے شیطانی وسوسوں کو رد کر دیئے جائیں گے۔

(مرزا غلام احمد بقلم خود)

قسط پانزدہم

مولانا شفاء اللہ صاحب لکھتے ہیں۔ کہ اس خط کو دیکھ کر چاہئے تھا۔ کہ میں مایوس ہو جاتا۔ مگر ارادہ کے مستقل آدمی سے یہ امید غلط ہے کہ وہ ایک آدھ مانع پیش آنے سے مایوس ہو جائے اس لئے میں نے پھر ایک خط لکھا جو درج ذیل ہے۔

الحمد لله والسلام على عبادة الذين اصطفى۔ انا بعد۔ از خاکسار شفاء اللہ۔

بخدمت مرزا غلام احمد صاحب! آپ کا طولانی رقعہ مجھے پہنچا۔ افسوس کہ جو کچھ تمام ملک کو

گمان تھا۔ وہی ظاہر ہوا۔ جناب والا جبکہ میں آپ کی حسب دعوت مندرجہ اعجاز احمدی

صالحہ حاضر ہوا ہوں اور صاف لفظوں میں رقعہ اولیٰ میں انہی صفحوں کا حوالہ دے چکا ہوں

تو پھر اتنی طول کلامی جو آپ نے کی ہے۔ بجز العادة طبیعة ثانیة کے اور کیا معنی کہتی

ہے۔ جناب من کس قدر افسوس کی بات ہے۔ کہ آپ اعجاز احمدی کے صفحات مذکورہ پر تو اس
 نیاز مند کو تحقیق کے لئے ہلاتے ہیں اور لکھتے ہیں۔ کہ میں رخصت اور آپ کی پیشگوئیوں کو جھوٹی
 ثابت کروں تو فی پیشگوئی مبلغ سو روپیہ انعام لوں۔ اور اس رقم میں آپ مجھ کو ایک دوسٹریں
 لکھنے کا پابند کرتے ہیں۔ اور اپنے لئے تین گھنٹے تجویز کرتے ہیں۔ ملک اذا قسمہ ضیضی
 بھلا یہ تحقیق کا طریق ہے۔ میں ایک دوسٹریں لکھوں اور آپ تین گھنٹے تک فرماتے
 جائیں۔ اس سے صاف سمجھ میں آتا ہے۔ کہ آپ مجھے دعوت دیکر پھرتا رہے ہیں اور
 اپنی دعوت سے انکاری ہیں۔ اور تحقیق سے اعراض کرتے ہیں۔ جس کی بابت آپ نے
 مجھے در دولت پر حاضر ہونے کی دعوت دی تھی۔ جس سے عمدہ میں امرتسر میں ہی بیٹھا
 ہوا کر سکتا تھا اور کر چکا ہوں۔ مگر میں چونکہ اپنے سفر کی صعوبت کو یاد کر کے بلانیل مرام
 واپس جانا کسی طرح مناسب نہیں جانتا۔ اس لئے میں آپ کی بے انصافی کو بھی قبول کرتا ہوں
 کہ میں دو تین سطریں ہی لکھوں گا۔ اور آپ بلا شک تین گھنٹے تک تقریر کریں۔ مگر اتنی
 اصلاح ہوگی۔ کہ میں اپنی دو تین سطریں مجمع میں کھڑا ہو کر سناؤں گا۔ اور ہر ایک گھنٹے کے
 بعد پانچ منٹ نہایت دس منٹ تک آپ کے جواب کی نسبت رائے ظاہر کروں گا۔ اور چونکہ
 آپ مجمع عام پسند نہیں کرتے۔ اس لئے فریقین کے آدمی محدود ہوں گے۔ جو چھپیں چھپیں
 سے زائد نہ ہوں گے۔ آپ میرا بلا اطلاع آنا چوروں کی طرح فرماتے ہیں۔ کیا مہمانوں کی
 خاطر اسی کو کہتے ہیں۔ اطلاع دینا آپ نے شرط نہیں کیا تھا۔ علاوہ اس کے آپ کو
 آسانی اطلاع ہوگئی ہوگی۔ آپ جو مضمون سنائیں گے۔ وہ اسی وقت مجھ کو دے دیجئے گا
 کارروائی آج ہی شروع ہو جاوے۔ آپ کے جواب آنے پر میں اپنا مختصر سا سوال بھیج
 دوں گا۔ باقی لعنتوں کی بابت وہی عرض ہے جو حدیث میں موجود ہے۔ (۱۱ جنوری ۱۹۰۳ء)

اس کا جواب جناب مرزا صاحب نے خود نہیں لکھا بلکہ آپ کی طرف سے مولوی محمد احسن صاحب
 امر وہی نے لکھا جو درج ذیل ہے :-

بِسْمِ اللّٰهِ الرَّحْمٰنِ الرَّحِیْمِ - حَامِدًا وَّصَلِیًّا - مولوی ثناء اللہ صاحب - آپ کا قصہ
 حضرت اقدس امام الزمان سیح سعید و مہدی معہود علیہ السلوٰۃ والسلام کی خدمت مبارک
 میں سنا دیا گیا۔ چونکہ مضامین اس کے محض عناد اور تعصب آمیز تھے۔ جو طلب حق سے
 بعد المشرقیین کی دوری اس سے صاف ظاہر ہوتی تھی۔ لہذا حضرت اقدس کی طرف سے
 آپ کو یہی جواب کافی ہے۔ کہ آپ کو تحقیق حق منظور نہیں ہے۔ اور حضرت انجام آسم میں
 اور نیز اپنے خط مرقومہ جو اب رقعہ سامی میں قسم کھا چکے ہیں۔ اور اللہ تعالیٰ سے عہد کر چکے
 ہیں۔ کہ مباحثہ کی شان سے مخالفین سے کوئی تقریر نہ کریں گے۔ خلاف معاہدہ الہی کے
 کوئی مامورین اللہ کیونکر کسی فعل کا ارتکاب کر سکتا ہے۔ طلب حق کے لئے جو طریق حضرت
 اقدس نے تحریر فرمایا ہے۔ کیا وہ کافی نہیں۔ لہذا آپ کی اصلاح جو بطر شان مناظرہ
 آپ نے لکھی ہے۔ وہ ہرگز منظور نہیں ہے۔ اور یہ بھی منظور نہیں فرماتے ہیں کہ جلسہ
 محدود ہو۔ بلکہ فرماتے ہیں کہ کل قادیان وغیرہ کے اہل الرائے مجتمع ہوں تاکہ حق و باطل
 سب پر واضح ہو جائے۔ والسلام علی من اتبع الهدی الحدیثی ۱۹۰۳ء

گواہ شہد محمد سرور و ابو سعید غنی عنہ۔ خاکسار محمد حسن حکیم حضرت امام الزمان۔

بس اب نا امید ہو گئی تو میں اپنے مصاحبوں سے یہ کہتا ہوا چلا آیا۔ ع
 ہمہ شوق آمدہ بودم ہمہ حرمان رفتم

مولانا صاحب آگے چل کر رقم فرماتے ہیں

بلا میں زلف جاناں کی اگر لیتے تو ہم لیتے بد بلا یہ کون لیتا جان پر لیتے تو ہم لیتے

میرا روئے سخن مرزا صاحب کے ساتھ اور بزرگان علمائے کرام کے بعد شروع ہوا۔ مگر کیفیت

میں ان سے بڑھ گیا تھا۔ اس لئے مرزا صاحب نے آخری نظر عنایت جو مجھ پر کی۔ خود انہی کے

لفظوں میں درج ذیل ہے فرماتے ہیں:-

مولوی ثناء اللہ صاحب کے ساتھ آخری فیصلہ۔ بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علی رسولہ الکریم۔ یتنبؤنک الحق هو قل ای و ربانی انہ الحق۔

بخدمت مولوی ثناء اللہ صاحب السلام علی من اتبع الهدی مدت سے آپ کے پرچہ المحدث میں میری تکذیب اور تفسیق کا سلسلہ جاری ہے۔ ہمیشہ مجھے آپ اپنے اس پرچہ میں مردود کذاب۔ دجال۔ مفسد کے نام سے منسوب کرتے ہیں۔ اور دنیا میں میری نسبت شہرت دیتے ہیں۔ کہ یہ شخص مفتری اور کذاب اور دجال ہے۔ اور اس شخص کا دعویٰ مسیح موعود ہونے کا سراسر افتراء ہے۔ میں نے آپ سے بہت دکھ اٹھایا اور صبر کرتا رہا۔ مگر چونکہ میں دیکھتا ہوں۔ کہ میں حق کے پھیلانے کے لئے مامور ہوں۔ اور بہت گہرے پر حملے کر کے دنیا کو میری طرف آنے سے روکتے ہیں۔ اور مجھے ان گالیوں اور تہمتوں اور ان الفاظ سے یاد کرتے ہیں۔ کہ جن سے بڑھ کر کوئی لفظ محنت نہیں ہو سکتا۔ اگر میں ایسا ہی کذاب اور مفتری ہوں۔ جیسا کہ اکثر اوقات آپ اپنے ہر پرچہ میں مجھے یاد کرتے ہیں۔ تو میں آپ کی زندگی میں ہی ہلاک ہو جاؤں گا۔ کیونکہ میں جانتا ہوں کہ مفسد اور کذاب کی عمر نہیں ہوتی اور آخر وہ ذلت اور حسرت کے ساتھ اپنے اشد دشمنوں کی زندگی میں ہی ناکام ہلاک ہو جاتا ہے۔ اور اس کا ہلاک ہونا ہی بہتر ہے۔ تاکہ خدا کے بندوں کو تباہ نہ کرے۔ اور اگر میں کذاب اور مفتری نہیں ہوں۔ اور خدا کے مکالمہ اور مخاطبہ سے مشرف ہوں اور مسیح موعود ہوں۔ تو میں خدا کے فضل سے امید رکھتا ہوں۔ کہ آپ سنت اللہ کے موافق مکذبین کی سزا سے نہیں بچیں گے۔ پس اگر وہ سزا جو انسان کے ہاتھوں سے نہیں۔ بلکہ محض خدا کے ہاتھوں سے ہے۔ جیسے طاعون۔ ہیضہ وغیرہ مہلک بیماریوں آپ پر میری زندگی میں ہی وارد نہ ہوں تو میں خدا کی طرف سے نہیں یہ کسی الہام یا وحی کی بنا پر پیشگوئی نہیں۔ بلکہ محض دعا کے طور پر میں نے خدا سے فیصلہ چاہا ہے۔ اور میں خدا سے دعا کرتا ہوں۔ کہ اے میرے مالک البیرو قدیر جو علیم وخبیر ہے۔ جو میرے دل کے حالات سے واقف ہے۔ اگر یہ دعویٰ مسیح موعود ہونے کا محض میرے نفس کا افتراء ہے۔ اور میں تیری نظر میں مفسد اور کذاب

ہوں۔ اور دن رات افترا کرنا میرا کام ہے۔ تو اے میرے پیارے مالک میں عاجزی سے تیری جناب میں دعا کرتا ہوں۔ کہ مولوی ثناء اللہ صاحب کی زندگی میں مجھے ہلاک کر اور میری موت سے ان کو اور ان کی جماعت کو خوش کر دے آمین؛ مگر اے میرے کامل و صادق خدا۔ اگر مولوی ثناء اللہ ان تہمتوں میں جو مجھ پر لگاتا ہے۔ حق پر نہیں تو میں عاجزی سے تیری جناب میں دعا کرتا ہوں۔ کہ میری زندگی میں ہی ان کو نابود کر۔ مگر نہ انسانی لاتھیل سے بلکہ طاعون موہینہ وغیرہ امراض مہلکہ سے بجز اس صورت کے کہ وہ کھلے طور پر میرے رد ہوا اور میری جماعت کے سامنے ان تمام گالیوں اور بدزبانوں سے توبہ کرے۔ جن کو وہ فرض منصبی سمجھ کر ہمیشہ مجھے دکھ دیتا ہے۔ آمین۔ یارب العالمین۔ میں ان کے ہاتھ سے بہت ستایا گیا۔ اور صبر کرتا رہا۔ مگر اب میں دیکھتا ہوں۔ کہ ان کی بدزبانی حد سے گذر گئی۔ وہ مجھے اُن چھروں اور ڈاکوؤں سے بھی بدتر جانتے ہیں۔ جن کا وجود دنیا کے لئے سخت نقصان رساں ہوتا ہے۔ اور انہوں نے ان تہمتوں اور بدزبانوں میں آیت لا تَقْلُ مَالِيسَ لَكَ بِهِ عِلْمٌ پر بھی عمل نہیں کیا۔ اور تمام دنیا سے مجھے بدتر سمجھ لیا۔ اور دُور دُور ملکوں تک میری نسبت یہ پھیلا دیا۔ کہ یہ شخص درحقیقت مفسد اور ٹھگ اور دوکاندار اور کذاب اور مفتری اور نہایت وجہ کا بد آدمی ہے۔ سو اگر ایسے کلمات حق کے طالبوں پر بد اثر نہ ڈالتے تو میں ان تہمتوں پر صبر کرتا۔ میں دیکھتا ہوں کہ مولوی ثناء اللہ انہی تہمتوں کے ذریعہ سے میرے سلسلہ کو نابود کرنا چاہتا ہے۔ اور اس عمارت کو منہدم کرنا چاہتا ہے۔ جو تو نے اے میرے آقا میرے بھینے والے اپنے ہاتھ سے بنائی ہے اس لئے اب میں تیرے ہی تقدس اور رحمت کا دامن پکڑ کر تیری جناب میں ملتی ہوں۔ کہ مجھ میں اور ثناء اللہ میں سچا فیصلہ فرما اور وہ جو تیری نگاہ میں حقیقت میں مفسد اور کذاب ہے۔ اس کو صادق کی زندگی میں ہی دنیا سے اٹھالے یا کسی اور نہایت سخت آفت میں جو موت کے برابر ہو بتلا کر اے میرے پیارے مالک تو ایسا ہی کر آمین۔ ثم آمین۔

ربنا فتح بینا و بین قومنا بالحق و انت خیر الفاتحین - آمین - بالآخر مولوی صاحب سے

التماس ہے کہ میرے اس مضمون کو اپنے پرچہ میں چھاپ دیں۔ اور جو چاہیں اس کے نیچے لکھ

دیں۔ اب فیصلہ خدا کے ہاتھ میں ہے۔ دارالرقم عبداللہ الصمد مرزا غلام احمد مسیح موعود و عاقبات اللہ و اید

مرقومہ حکیم مارچ ۱۹۰۸ء - ۱۵ اپریل ۱۹۰۸ء

اجبار بدرقاویان میں مرزا صاحب کی روزانہ ڈائری یوں چھپی

ثناء اللہ کے متعلق جو کچھ لکھا ہے۔ یہ دراصل ہماری طرف سے نہیں۔ بلکہ مذاہب کی طرف

سے ہے۔ اس کی بنیاد رکھی گئی ہے۔ ایک دفعہ ہماری توجہ اس کی طرف ہوئی اور رات کو

توجہ اس طرف تھی۔ اور رات کو الہام ہوا کہ اجیب دعا دعوت اللہ عمر۔ صوفیا کے نزدیک بڑی

کرامت استجابت دعا ہی ہے۔ باقی سب اس کی شاخیں ہیں۔ (مرزا) اجبار بدرقاویان

۲۵ اپریل ۱۹۰۸ء صفحہ ۷، کالم ۲۔

نتیجہ یہ ہوا کہ جناب مرزا صاحب ۲۶ مئی ۱۹۰۸ء مطابق ۲۴ ربیع الثانی ۱۳۲۷ھ کو انتقال کر گئے اور

مولانا ثناء اللہ صاحب بفضل تعالیٰ اب تک زندہ موجود ہیں۔

قسط شانزدہم

چہارم۔ مرزا صاحب نے دعویٰ کیا تھا کہ مرزا سلطان احمد صاحب ۲۱ اگست ۱۸۹۴ء تک ضرور

فوت ہو جائیں گے۔ اور یہ تاریخ ہرگز نہیں ٹل سکتی۔ ملاحظہ ہو شہادت القرآن صفحہ ۸۰۔ مرزا صاحب نے

اس پیشگوئی کو بہت ہی اہم اور عظیم الشان قرار دیا ہے۔ لیکن جن صاحب کے متعلق یہ پیشگوئی تھی وہ

تاریخ مقررہ سے ۲۹ سال بعد تک تو میرے علم کے مطابق زندہ تھے۔ ان کی تاریخ وفات مجھے مٹھوٹا

نہیں۔ لیکن اسکی ضرورت بھی نہیں۔ کہا جاتا ہے کہ وہ تائب ہو کر مرے۔ اور مرزائی ہو چکے تھے۔

لیکن ایک نہایت ہی عزیز اور شریف سید دوست نے مجھے یقین دلایا ہے کہ وہ مرزائی نہیں ہوئے

تھے۔ لہذا یہ ایک اور پیشگوئی ہے۔ جو غلط ثابت ہوئی و

کا جناب اب بھی زندہ ہیں مجھے ان کے ایک اور ہمنام کی وجہ سے مخالف لگا جس کا مجھے افسوس ہے (مصنف)

پانچم۔ ڈاکٹر عبدالحکیم صاحب عرصہ بیس سال تک مرزا صاحب کے مرید رہے۔ آخر ان سے علیحدہ ہوئے۔ اور مرزا صاحب کے برخلاف قلم اٹھایا۔ بلکہ دعویٰ الہام سے بھی مقابلہ کی شہری۔ چنانچہ ڈاکٹر صاحب نے اپنا آخری الہام مرزا صاحب کی موت کے متعلق شائع کیا جس کا ذکر مرزا صاحب نے مع جواب خود کیا ہے۔ جو مرزا صاحب کی کتاب چشمہ معرفت کے صفحہ ۲۲۱ سے لیکر میں درج ذیل کرتا ہوں:-

”ایسا ہی کئی اور دشمن مسلمانوں میں سے میرے مقابل پر کھڑے ہو کر ہلاک ہوئے اور ان کا نام و نشان نہ رہا۔ ہاں آخری دشمن اب ایک اور پیدا ہوا ہے۔ جس کا نام عبدالحکیم خاں ہے۔ اور وہ ڈاکٹر ہے۔ اور ریاست پٹیالہ کا رہنے والا ہے۔ جس کا دعویٰ ہے کہ میں اسکی زندگی میں ہی ۲۴ اگست ۱۹۰۵ء تک ہلاک ہو جاؤں گا۔ اور یہ اس کی سچائی کے لئے ایک نشان ہوگا۔ یہ شخص الہام کا دعویٰ کرتا ہے۔ اور مجھے وصال اور کافراؤں کا کذاب قرار دیتا ہے۔ پہلے اس نے بیعت کی اور برابر ۲۰ برس تک میرے مریدوں اور میری جماعت میں داخل رہا۔ پھر ایک نصیحت کی وجہ سے جو میں نے محض لہذا اس کو کی تھی۔ مرتد ہو گیا۔ نصیحت یہ تھی کہ اس نے یہ مذہب اختیار کیا تھا۔ کہ بغیر قبول اسلام اور پیروی آنحضرت صلی اللہ علیہ وسلم کے نجات ہو سکتی ہے۔ کہ کوئی شخص آنحضرت صلی اللہ علیہ وسلم کے وجود کی خبر بھی رکھتا ہو۔ چونکہ یہ دعویٰ باطل تھا۔ اور عقیدہ جہود کے بھی برخلاف۔ اس لئے میں نے منع کیا۔ مگر وہ باز نہ آیا۔ آخر میں نے اس کو اپنی جماعت سے خارج کر دیا تب اس نے ہیشگوئی کی۔ کہ میں اسکی زندگی میں ہی ۲۴ اگست ۱۹۰۵ء تک اس کے سامنے ہلاک ہو جاؤں گا۔ مگر خدا نے اسکی ہیشگوئی کے مقابل پر مجھے خبر دی۔ کہ وہ خود عذاب میں مبتلا کیا جائے گا۔ اور خدا اس کو ہلاک کرے گا۔ اور میں اس کے شر سے محفوظ رہوں گا۔ سو یہ وہ مقدمہ ہے جس کا فیصلہ خدا کے ہاتھ میں ہے۔ بلاشبہ یہ سچ بات ہے۔ کہ جو شخص خدائے تعالیٰ کی نظر میں صادق ہے۔ خدا اسکی مدد کرے گا۔“

اس مقابلہ کا نتیجہ یہ ہوا کہ مرزا صاحب ڈاکٹر صاحب کی بتائی ہوئی مدت کے اندر اندر ہی (۲۶ مئی ۱۹۰۸ء) کو فوت ہو گئے۔ اور ڈاکٹر صاحب میرے علم کے مطابق ۱۹۱۹ء تک زندہ و سلامت رہے۔ مجھے ان کی تاریخ وفات محفوظ نہیں۔ لیکن اس کا علم غیر ضروری ہے۔ اور اس بحث سے کوئی تعلق نہیں رکھتا۔

ششم۔ مرزا صاحب کی زندگی میں پنجاب میں مرض طاعون نے وبا کی صورت اختیار کر لی اس پر مرزا صاحب نے اپنی کتاب حقیقت الوحی کے تتمہ میں صفحہ ۲۵ پر لکھا کہ:-

”خدا نے اپنی سنت کے مطابق ایک نبی کے مبعوث ہونے تک وہ عذاب ملتوی رکھا اور جب وہ نبی مبعوث ہو گیا۔ اور اس کی قوم کو ہزار ہا اشتہاروں اور رسالوں سے دعوت کی گئی۔ تب وہ وقت آ گیا۔ کہ ان کو اپنے جرائم کی سزا دی جاوے۔“

جس کے صاف معنی یہ ہیں۔ کہ مرزا صاحب کی نبوت کا انکار کر کے لوگ جیسے عذاب ہوئے تھے۔ جس نے طاعون کی شکل اختیار کر لی تھی۔ لہذا لازم تھا۔ کہ مرزا صاحب پر ایمان لانے والے لوگ اس وبا سے محفوظ رہتے۔ لیکن شاید کوئی صاحب اس بات میں شک کریں۔ کہ مرزا صاحب نے جس عذاب کا ذکر کیا ہے وہ طاعون ہی ہے۔ لہذا میں انکی تحریر کا ایک اور حوالہ پیش کئے دیتا ہوں۔

مرزا صاحب اپنی کتاب دافع البلاء کے صفحہ ۱۰ پر رقم لکھا ہے:-

”تیسری بات جو اس وحی سے ثابت ہوئی ہے۔ وہ یہ ہے۔ کہ خدا تعالیٰ بہر حال جب تک طاعون دنیا میں رہے۔ گو ستر برس تک رہے۔ قادیان کو اس خوفناک تباہی سے محفوظ رکھے گا۔ کیونکہ یہ اس کے رسول کا تخت گاہ ہے۔“

”رسول کا تخت گاہ“ تو مرزا صاحب کی اردو ہے۔ لیکن اس سے اس وقت عرض نہیں۔ مرزا صاحب کی اس تحریر سے ثابت ہوتا ہے۔ کہ چونکہ وہ نبی اللہ تھے۔ اور چونکہ وہ قادیان میں مبعوث ہوئے تھے۔ لہذا مرزا صاحب نے پیش گوئی کی۔ کہ قادیان طاعون سے محفوظ رہے گا۔ لیکن ع

اسے بسا آرزو کہ خاک شدہ

مرزا صاحب کی زندگی میں طاعون قادیان میں پھیلا۔ اور مرزا صاحب کے متعدد مرید اسکی نذر ہوئے

مردیوں کے متعلق تو مرزا صاحب کے حامی آسانی سے کہہ سکتے ہیں۔ کہ ان کا ایمان مضبوط نہ تھا یا وہ دل میں مرتد ہو چکے تھے۔ لہذا عذاب الہی میں مبتلا ہوئے۔ لیکن نبی اللہ کی تخت گاہ میں طاعون کا نبی موصوف کی پیش گوئی کے خلاف پھیل جانا ایک ایسا واقعہ ہے۔ جسکی حقیقت سے انکار نہیں ہو سکتا۔ اور یہی حقیقت جناب مرزا صاحب کی پیشگوئی کی تغلیط کے لئے کفایت کرتی ہے مزید بحث کی ضرورت ہی باقی نہیں رہتی۔

اب تک مرزا صاحب کی جن پیشگوئیوں پر میں نے اظہار خیال کیا ہے۔ وہ سب موت سے تعلق رکھتی ہیں۔ طاعون کے متعلق آپ کی پیشگوئی مرگ انہوہ سے تعلق رکھتی ہے۔ اور باقی تمام پیشگوئیوں میں غیر مشکوک و صریح الفاظ میں کسی شخص کے کسی مقررہ میعاد کے اندر فوت ہونے کی پیشگوئی موجود ہے۔ میں ثابت کر چکا ہوں کہ یہ تمام پیشگوئیاں غلط ثابت ہوئیں۔

قسط ہفتم

لیکن لوگوں کی موت کے متعلق مرزا صاحب کی پیش گوئیاں اگر غلط ثابت ہوئیں تو مقام تعجب نہیں اس لئے کہ قرآن پاک پر ایمان رکھنے والا مسلمان ایمان رکھتا ہے۔ کہ

۱۔ ہر شخص کی میعاد حیات مقرر ہے۔ یعنی اس کی موت کا وقت معین ہے۔

۲۔ لیکن اس میعاد کی وسعت سے خدائے علام الغیوب کے سوا کوئی آگاہ نہیں ہو سکتا۔

۳۔ یہ میعاد جب پوری ہو جاتی ہے تو قرآن پاک کے الفاظ میں لا یتاخر دن ساعتہ ولا یتقدمون۔ (ترجمہ) نہ ایک پل پر پیچھے ہی ہٹا سکتے ہیں۔ اور نہ آگے ہی بڑھا سکتے ہیں۔

گویا میعاد حیات کم و بیش نہیں ہو سکتی۔

۴۔ خداوند برتر قادر مطلق ہے۔ وہ جو چاہے کر سکتا ہے۔ اور کسی کی عمر کو گھٹا بھی سکتا ہے اور بڑھا بھی سکتا ہے۔ لیکن اس کی مشیت یہ ہے۔ کہ اس کو نہ گھٹائے نہ بڑھائے۔ لہذا یہ

سنت اللہ ہے اور سنت اللہ میں تبدیلی ممکن نہیں اور نہ تحویل ہی ممکن ہے۔

۵۔ اللہ تعالیٰ کے سوا کسی کو علم نہیں کہ کوئی انسان خود یا اس کا یا کوئی اور دشمن یا دوست کب اور کہاں فوت ہوگا۔

۶۔ سبب موت۔ سے بھی کوئی شخص واقف نہیں ہوتا۔

ان حالات میں سوائے اس شخص کے جو مامور من اللہ ہو۔ اور اللہ تعالیٰ اپنے فضل و کرم سے اسے خود آگاہ کرے۔ کہ فلاں شخص کی میعاد حیات فلاں وقت فلاں مقام اور فلاں طریق پر ختم ہوگی۔ کوئی شخص کسی دوسرے انسان کے متعلق یا اپنے متعلق یہ پیش گوئی نہیں کر سکتا۔ کہ وہ کس طرح اور کب فوت ہوگا۔

اور اگر اللہ جل جلالہ خود کسی شخص کو ایسا علم دے۔ تو وہ غلط نہیں ہو سکتا۔ اس لئے کہ اللہ کے پاس ام الكتاب ہے۔ اور اس کے علم سے کوئی چیز خارج نہیں۔ لیکن خداوند کریم کے بتانے کے بغیر اگر کوئی شخص کسی کی یا اپنی موت کے متعلق مقام وقت یا سبب موت کی پیش گوئی کرے تو اس کا غلط ثابت ہونا یقینی ہے۔

مرزا صاحب نے مختلف آدمیوں کے انتقال کے متعلق جو پیش گوئیاں کیں چونکہ وہ سب غلط ثابت ہوئیں۔ لہذا اس سے صاف ظاہر ہے۔ کہ انہیں اللہ تعالیٰ کی طرف سے الہام نہیں ہوا۔ اگر وہ ایسی پیش گوئیاں الہام کی بنا پر کرتے یا وہ مستجاب الدعوات ہوتے تو ان کی پیش گوئیاں پوری ہوتیں۔ اس لئے کہ اللہ تعالیٰ ان کی دعا کو سن کر ان پر افراد متعلقہ کی میعاد حیات کا راز ظاہر کر دیتا۔

میں سمجھتا ہوں کہ مرزا صاحب کے دعاوی کے خلاف یہی ایک دلیل کافی ہے۔

ہفتم۔ اس معاملہ میں مرزا صاحب اس قدر معذور ثابت ہوئے۔ کہ وہ خود اپنی موت کے مقام کے متعلق سچی پیش گوئی نہ کر سکے۔ میں بات کو طول دینا نہیں چاہتا۔ ورنہ میں مرزا صاحب کی تحریریں سے ثابت کر سکتا ہوں۔ کہ وہ ابھی عموماً شباب کی امیدیں لگائے بیٹھے تھے۔ کہ پیک اجل نے

نہیں آلیا۔ اور وہ اس دارفانی سے انتقال فرمانے پر مجبور ہو گئے۔

لیکن انہوں نے اپنی موت کے متعلق صریح پیش گوئی کی تھی۔ یعنی یہ کہ

ہم مکہ میں مریں گے یا مدینہ میں

ملاحظہ ہو۔ سیکرین ۱۷ جنوری ۱۹۰۶ء البشیری جلد دوم صفحہ ۱۰۵۔ ان کے مقابلہ میں قاضی محمد سلیمان

صاحب مصنف کتاب رحمتہ العالمین نے پیش گوئی کی تھی کہ مرزا صاحب کو مکہ یا مدینہ کی زیارت ہرگز

نصیب نہ ہوگی۔ واقعات اس امر کے شاہد ہیں۔ کہ قاضی صاحب کی پیش گوئی صحیح نکلی۔ اور

مرزا صاحب لاہور میں فوت ہوئے۔ آپ کو عمر بھر میں حجاز کی زیارت کا موقعہ نہیں ملا۔

اجازت حکیم قادیان سے ایک اقتباس آپ کی موت کے متعلق نقل کرتا ہوں۔ ملاحظہ ہو اخبار طوکو

اپنے غیر معمولی ضمیمہ مورخہ ۲۸ مئی ۱۹۰۶ء میں رقم طراز ہے :-

وفات مسیح

برادران! جیسا کہ آپ سب صاحبان کو معلوم ہے۔ حضرت امامنا مولانا حضرت مسیح موعود عہدی مہرور

مرزا صاحب قادیانی علیہ الصلوٰۃ والسلام کو اسپتال کی بیماری بہت دیر سے تھی۔ اور جب

آپ کوئی دماغی کام زور سے کرتے تھے۔ تو بڑھ جاتی تھی حضور کو یہ بیماری بسبب کھانا

نہ ہضم ہونے کے تھی۔ اور چونکہ دل سخت کمزور تھا۔ اور نبض ساقط ہو جایا کرتی تھی۔ اور

عموماً مشک وغیرہ کے استعمال سے واپس آ جایا کرتی تھی۔ اس دفعہ لاہور کے قیام میں

بھی حضور کو دو تین دفعہ پہلے یہ حالت ہوئی۔ لیکن ۲۵ تاریخ مئی کی شام کو جب کہ آپ سارا

دن پیغام صلح کا مضمون لکھنے کے بعد سیر کو تشریف لے گئے۔ تو واپسی پر حضور کو پھر

اس بیماری کا دورہ شروع ہو گیا۔ اور وہی دوائی جو کہ پہلے سفوی معدہ استعمال فرماتے تھے

مجھے حکم بھیجا تو بنا کر بھیج دی گئی۔ مگر اس سے کوئی فائدہ نہ ہوا۔ اور قریباً گیارہ بجے اور ایک

دست آنے پر طبیعت از حد کمزور ہو گئی۔ اور مجھے اور حضرت خلیفہ نور الدین صاحب کو طلب

فرمایا۔ سفوی ادویہ دی گئیں اور اس خیال سے کہ دماغی کام کی وجہ سے یہ مرض شروع ہوئی

نہیں کہنے سے آرام آجائے گا۔ ہم واپس اپنی جگہ پر چلے گئے مگر تقریباً دو اور تین بچے کے درمیان ایک اور بڑا دست آگیا جس سے نبض بالکل بند ہو گئی۔ اور مجھے خلیفہ المسیح مولوی نور الدین صاحب اور خواجہ کمال الدین صاحب کو بلوایا اور برادر مڈاکٹر مرزا یعقوب بیگ صاحب کو بھی گھر سے طلب کیا۔ اور جب وہ تشریف لائے تو مرزا یعقوب بیگ صاحب کو اپنے پاس بلا کر کہا کہ مجھے سخت اسپتال کا دورہ ہو گیا ہے۔ آپ کوئی دوا تجویز کریں۔ علاج شروع کیا گیا چونکہ حالت نازک ہو گئی تھی۔ اس لئے ہم پاس ہی ٹھہرے رہے اور علاج باقاعدہ ہوتا رہا۔ مگر پھر نبض واپس نہ آئی۔ یہاں تک کہ ۱۰ بجے صبح ۱۹۰۸ء کو حضرت اقدس کی روح اپنے محبوب حقیقی سے جا ملی۔ انا للہ وانا الیہ راجعون۔

یہ اقتباس تو مقام و سبب موت کے متعلق تھا۔ اب میعاد حیات کو لیجئے۔ مرزا صاحب نے اپنی عمر کے متعلق متعدد پیشین گوئیاں کی تھیں۔ جو سب غلط ثابت ہوئیں۔ آپ کی ان پیش گوئیوں میں دو چار بطور نمونہ پیش کرتا ہوں۔

۱۔ کتاب ازالہ اوبام کے صفحہ ۳۱۸ پر لکھتے ہیں۔ کہ آپ کو عربی میں الہام ہوا۔ کہ اے مرزا ہم تجھ کو انسی سال کی عمر میں لے گئے۔ یا اس کے قریب۔

۲۔ اشہار الانصار مجلہ ۲۷ اکتوبر ۱۸۹۶ء مطبوعہ ضیاء الاسلام پریس قادیان کتاب تریاق القلوب عاشیہ صفحہ ۳۱ پر لکھتے ہیں۔ کہ خدا نے مجھے مخاطب کر کے فرمایا۔ کہ میں ان کاموں کیلئے تجھے ۸۰ برس یا کچھ تھوڑا کم یا چند سال اتنی برس سے زیادہ عمر دوں گا۔

۳۔ براہین احمدیہ حصہ پنجم کے ضمیمہ کے صفحہ ۹ پر لکھتے ہیں۔ کہ خدا نے صریح لفظوں میں مجھے اطلاع دی۔ کہ تیری عمر اسی برس کی ہوگی۔ اور یہاں یہ پانچ چھ سال زیادہ یا پانچ چھ سال کم۔

۴۔ حقیقۃ الوحی کے صفحہ ۹۶ پر لکھتے ہیں۔ کہ میری عمر اسی برس یا اس پر پانچ چار کم یا زیادہ ہوگی۔ لیکن مرزا صاحب ۶۵ سال کی عمر میں فوت ہوئے۔ لہذا یہ سب الہام غلط ثابت ہوئے آپ کے خلیفہ اول اور اخیر بد نے یقیناً سہی کی ہے۔ کہ آپ کی عمر کو ۴۴ سال تک بڑھا دیں۔ مگر وہ

کا بیاب نہیں ہوئے۔ اس لئے کہ اس امر کا فیصلہ بھی مرزا صاحب خود کر گئے ہیں۔ آپ کتاب
تزیان القلوب کے صفحہ ۶۸ پر لکھ گئے۔ کہ

جب میری عمر ۲۷ برس تک پہنچی۔ تو خدا تعالیٰ نے اپنے الہام اور کلام سے مجھے مشرف

کیا۔ اور یہ عجیب اتفاق ہوا۔ کہ میری عمر کے چالیس سال پورے ہونے پر صدی کا سر بھی

آپہنچا۔ تب خدا تعالیٰ نے الہام کے ذریعہ سے مجھ پر ظاہر کیا۔ کہ تو اس صدی کا مجدد ہے۔

اس کے معنی ہیں۔ کہ ۱۳۰۱ھ میں مرزا صاحب کی عمر چالیس سال تھی۔ اگر کم ہو تو ہو۔ زیادہ نہیں

ہو سکتی۔ اس لئے کہ مرزا صاحب کے الفاظ "میری عمر چالیس برس تک پہنچی"۔ کے یہی معنی ہو سکتے

ہیں اور آپ فوت ہوئے ۱۳۲۶ھ میں لہذا آپ کی عمر ۶۵-۶۶ برس سے کسی طرح زیادہ نہیں ہو سکتی۔

پس ثابت ہوا کہ اپنے انجام کے مقام اور وقت سے مرزا صاحب بالکل ناآگاہ تھے اسکے

متعلق آپ کے تمام الہامات سچے نہ تھے۔ لہذا ان کا یہ دعویٰ کہ وہ نبی تھے درست نہیں ہو سکتا۔

قسط ہر دم

مرزا صاحب کی پیشگوئیوں کے متعلق کوئی بحث مکمل نہیں ہو سکتی۔ جب تک ان کی ایک

اور اہم اور ایسی پیش گوئی کا ذکر نہ کیا جائے۔ جو شاید مرزا صاحب کے تمام دوسرے کارناموں

کی نسبت زیادہ زیر بحث آچکی ہے۔ میری مراد محترمہ محمدی بیگم صاحبہ سے مرزا صاحب کے نکاح

کے متعلق مرزا صاحب کی پیشگوئی سے ہے۔ یہ پیشگوئی بے شمار مرتبہ باحثہ و مجادلہ کا اساس بن چکی ہے اور بعض اوقات

اس کی وجہ سے جانین سے فلاطت بھی پھینکی گئی۔ لہذا میں چاہتا تھا۔ کہ اس پیشگوئی پر بحث نہ

کروں۔ لیکن اس کو قلم زد کرنے میں ایک اندیشہ کا مکان ہے۔ یعنی یہ کہ بعض مرزائی دوست میری

نظر سے ایسے گزرے ہیں۔ جو کسی دلیل کو حصول مقاصد کے لئے کہتے یا نامناسب نہیں جانتے

اسکان ہے۔ کہ وہ لوگوں سے یہی کہنا شروع کر دیں۔ کہ رسید حبیب نے مرزا صاحب کے خلاف

قلم اٹھایا۔ اور سب کچھ لکھا۔ لیکن محمدی بیگم کے نکاح کے مسئلہ پر اس نے خامہ فرسائی نہیں کی

اس لئے کہ وہ اس میں احمدی نقطہ نگاہ کا موید تھا یا کم از کم قاریوں کے دلائل کا لوہا مانتا تھا۔

اندریں حالات میں نے فیصلہ کیا ہے۔ کہ اس مسئلہ کے متعلق بھی میں اپنے استدلال کو سپرد قلم کروں۔ لیکن جو لوگ اس بحث میں سو قیامہ انداز گفتگو یا بازاری طرز تحریر کے متوقع رستے ہیں۔ وہ اس قسط کے مطالبہ کی تکلیف گوارا نہ فرمائیں۔۔۔۔۔۔۔۔۔ کہ نہیں مایوسی ہوگی۔

ہشتم۔ قبل ازیں کہ میں اس مسئلہ کے متعلق مرزا صاحب کی پیش گوئیوں کا ذکر کروں۔ میں یہ بتا دینا چاہتا ہوں۔ کہ محترمہ محمدی بیگم صاحبہ اب تک بقید حیات ہیں عیالدار ہیں اور ان کے شوہر بھی زندہ اور سلامت مقام پٹی نسلع لاہور میں موجود ہیں۔ اس موضوع پر تجدید بحث کا انہیں ناگوار گذرنا یقینی ہے۔ لہذا میں ان سے بہ ادب عذر خواہ ہوتا ہوں۔

محمدی بیگم صاحبہ اور مرزا صاحب کا وہ تعلق جو مرزا صاحب چاہتے تھے پیدا نہیں ہو سکا یعنی محترمہ موصوفہ مرزا صاحب کے نکاح میں نہیں آئیں۔ لیکن ویسے وہ مرزا صاحب کی قریبی رشتہ دار تھیں۔ اور رشتہ بھی کئی طرح کا تھا۔ چنانچہ معلوم ہوتا ہے۔

۱۔ محمدی بیگم صاحبہ مرزا صاحب کی بھانجی یعنی ہمیشہ زادی تھیں۔ یہ صحیح ہے کہ محمدی بیگم صاحبہ کی والدہ مرزا صاحب کی سگی ہمیشہ زادی تھیں۔ بلکہ وہ مرزا صاحب کی چچا زاد بہن تھیں۔ تاہم چچا زاد بہن کی اولاد ہونے کی وجہ سے محمدی بیگم ان کی بھانجی ضرور تھیں۔

۲۔ مرزا صاحب کی چچی زاد بہن جو محمدی بیگم صاحبہ کی والدہ تھیں۔ مرزا صاحب کے حقیقی ماموں کے لڑکے سے بیاہی ہوئی تھیں۔ گویا وہ مرزا صاحب کی بھانجی بھی تھیں۔ اور محمدی بیگم صاحبہ اس لحاظ سے مرزا صاحب کی بھتیجی بھی ہوتی تھیں۔

رشتے اور بھی تھے۔ لیکن یہ دورشتے قریب ترین تھے یعنی یہ کہ محترمہ محمدی بیگم صاحبہ مرزا صاحب کی ہمیشہ زادی یعنی بھانجی اور برادرزادی یعنی بھتیجی بھی تھیں۔ لیکن تقاضائے انصاف یہ ہے۔ کہ میں تسلیم کروں کہ شرف مرزا صاحب ان سے نکاح کر سکتے تھے۔ لہذا بروئے دستور و عرف عام خواہ

بھانجی اور بھتیجی سے مطالبہ نکاح حیوب کیوں نہ ہو شرعاً جو بات جائز ہے۔ اس پر رشتہ داری کے نام سے انگشت اٹھانا خارج از بحث ہے۔

محمدی بیگم صاحبہ سے نکاح کا خیال مرزا صاحب کو جس طرح سے پیدا ہوا۔ وہ بھی قابل ذکر ہے۔ سنئے۔ محمدی بیگم صاحبہ کے والد مرحوم کا اسم گرامی احمد بیگ صاحب تھا۔ ان کی ایک بہن تھیں جو محمدی بیگم کی چھوٹی بہن تھیں۔ اس خاتون کا شوہر عرصہ سے مفقود الخیر تھا۔ احمد بیگ صاحب نے چاہا کہ بہن کی جائداد انہیں بذریعہ ہبہ مل جائے۔ اور ان کی بہن کی مرضی بھی یہی تھی۔ لیکن مرزا صاحب کے منشا اور ان کی رضا مندی کے سوا قانوناً ایسا ہو نہیں سکتا تھا۔ لہذا ان کو رضا مندی کرنے کیلئے احمد بیگ کی بیوی صاحبہ یعنی محمدی بیگم کی والدہ محترمہ مرزا صاحب کی خدمت میں حاضر ہوئیں۔ اور اس ہبہ نامہ کے متعلق آپ کی رضا مندی چاہی۔ مرزا صاحب نے جواب میں فرمایا کہ ہم استخارہ کرنے کے بعد اس کا فیصلہ کریں گے۔

کچھ عرصہ تک جواب کا انتظار کرنے کے بعد محمدی بیگم کے والد صاحب خود مرزا صاحب کی خدمت میں حاضر ہوئے اور ہبہ نامہ کا ذکر چھیڑا۔ مرزا صاحب نے پھر استخارہ کرنے کا وعدہ کیا۔ لیکن ان کے اصرار پر اسی وقت حجرہ میں تشریف لے گئے۔ اور استخارہ کیا۔ مگر جواب میں جو وحی نازل ہوئی۔ اس میں آپ کو ہدایت کی گئی۔ کہ آپ محمدی بیگم کا رشتہ طلب کریں اور اگر یہ رشتہ مل جائے تو سائل کی امداد کریں۔ ورنہ ہرگز اس کی امداد نہ کریں۔ اس خیال سے کہ لوگ اس ہبہ کے مسئلہ کو محمدی بیگم سے مرزا صاحب کے مطالبہ نکاح کا محرک ماننے میں شائد تامل کریں لہذا میں مرزا صاحب کی ایک تحریر بطور ثبوت پیش کرتا ہوں۔ یہ تحریر عربی میں ہے۔ لیکن اس کا ترجمہ درج ذیل ہے۔ یہ تحریر کتاب آئینہ کمالات اسلام کے صفحات ۲، ۳، ۴، ۵ پر موجود ہے۔ وہو ایذا:-

”اللہ تعالیٰ نے مجھ پر وحی نازل کی۔ کہ اس شخص (احمد بیگ) کی بڑی لڑکی کے نکاح کیلئے

درخواست کر اور اس سے کہہ دے کہ پہلے وہ تمہیں دامادی میں قبول کرے اور پھر تمہارا

نور سے روشنی حاصل کرے اور کہدے کہ مجھے اس زمین کے ہبہ کرنے کا حکم مل گیا ہے جس کے تم خواہشمند ہو۔ بلکہ اس کے علاوہ اور زمین بھی دی جائے گی۔ اور دیگر مزید احسانات تم پر کئے جائیں گے۔ بشرطیکہ تم اپنی بڑی لڑکی کا مجھ سے نکاح کر دو۔ میرے اور تمہارے درمیان یہی عہد ہے تم مان لو گے تو میں بھی تسلیم کر لوں گا۔ اگر تم قبول نہ کرو گے تو خبردار ہو مجھے خدا نے یہ بتلایا ہے۔ کہ اگر کسی اور شخص سے اس لڑکی کا نکاح ہوگا تو نہ اس لڑکی کے لئے یہ نکاح مبارک ہوگا۔ اور نہ تمہارے لئے اس صورت میں تم پر مصائب نازل ہونگے۔ جن کا نتیجہ موت ہوگا۔ پس تم نکاح کے بعد تین سال کے اندر مر جاؤ گے۔ بلکہ تمہاری موت قریب ہے۔ اور ایسا ہی اس لڑکی کا شوہر بھی اڑھائی سال کے اندر مر جائے گا۔ یہ اللہ کا حکم ہے۔ پس جو کرنا ہے کر لو۔ میں نے تم کو نصیحت کر دی ہے۔ پس وہ تیوڑی چڑھا کر چلا گیا۔“

الہام کے الفاظ سے صاف ظاہر ہے۔ کہ مرزا صاحب نکاح کی صورت میں ہبہ کی اجازت دینے پر تیار تھے۔ اس کے علاوہ اس میں محمدی بیگم کے والد صاحب کے لئے اقرار کی صورت میں انعام و اکرام کا لالچ بھی موجود تھا۔ اور انکار کی صورت میں دھمکی بھی موجود تھی۔ لیکن تعجب ہے کہ احمد بیگ صاحب پر نہ لالچ کا اثر ہوا۔ اور نہ تخویف کا اور اس نے رشتہ دینے سے صاف انکار کر دیا۔ مجھے معلوم نہیں کہ اس انکار کی وجوہات کیا تھیں۔ لیکن ممکن ہے۔ کہ محمدی بیگم چونکہ مرزا صاحب کی بھانجی اور بھینچی تھیں لہذا احمد بیگ صاحب کو اس میں تکلیف محسوس ہوئی۔ علاوہ ازیں محمدی بیگم صاحبہ مرزا صاحب کے سگے فرزند فضل احمد صاحب کی بیوی یعنی مرزا صاحب کی بہو کی رہا موں نام بہن بھی تھیں۔ لہذا بہو کی بہن کا بہو کے خسر کے ساتھ نکاح شاید کسی کو بھایا نہ ہوگا۔

علاوہ ازیں مرزا صاحب اور محمدی بیگم صاحبہ کی عمروں میں بھی بہت تفاوت تھا۔ اور اگرچہ شرفاً یہ کوئی عیب نہیں کہ میاں بیوی کی عمروں میں تفاوت ہو۔ اور آٹے دن تفاوت عمر کے بہت زیادہ ہونے کے باوجود لوگوں میں نکاح ہوتے رہتے ہیں۔ تاہم لوگ بالعموم اپنی بیٹی کسی معمر

شخص کو دنیا پسند نہیں کرتے خصوصاً اس صورت میں کہ شخص مذکور صاحب عیال ہو۔ بیوی زندہ موجود رکھتا ہو۔ اور اس کی اولاد جوان برسرکار اور عیالدار ہو۔ میں احمد بیگ کے انکار کو طبعی سمجھتا ہوں اور ان کو مجرم نہیں سمجھتا۔ مجھے تعجب ہے کہ خداوند کریم نے ایک شخص کو محض اس لئے (بقول مرزا صاحب) قہر کیلئے چن لیا کہ اس نے اپنی لڑکی کو خدا کے نبی کے حوالے کرنے سے انکار کر دیا تھا۔ شاہد انبیاء علیہ السلام کی تاریخ میں ایسی کوئی مثال موجود نہیں۔ کہ انہوں نے کسی سے نکاح کرنا چاہا ہو اور عورت کا ولی محض انکار کی وجہ سے قہر الہی کا مستوجب بن گیا ہو۔

مرزا صاحب اور محمدی بیگم صاحبہ کی عمروں میں جو فرق تھا۔ اس کا ثبوت بھی مرزا صاحب ہی کی تحریر میں موجود ہے۔ چنانچہ کتاب آئینہ کمالات اسلام کے صفحہ ۴۷، ۴۸ پر عربی زبان میں ایک فقرہ موجود ہے۔ جس کا ترجمہ یہ ہے کہ

”یہ میری مخطوبہ (مطلوبہ) ابھی چھوڑ کر ہے اور میری عمر اس وقت پچاس سال کے لگ بھگ ہے“

قسط نواز دم

ہر انسان حصول مقصد کے لئے تحریریں تخلیف اور خوشامد کے تمام ذرائع استعمال کرتا ہے...

محمدی بیگم کے حصول کے لئے مرزا صاحب نے بھی ان تمام ذرائع کو استعمال کیا۔ ان میں اور عام انسان میں فرق تھا تو صرف یہ کہ ان کی طرف سے تخلیف و تحریریں کے جو ذرائع استعمال میں آئے تھے۔ ان کو الہام الہی کی منظوری بھی حاصل تھی۔ (معاذ اللہ)

مرزا صاحب کے یہ جتا دینے کے باوجود کہ اگر محمدی بیگم کو کسی اور جگہ بیابا۔ تو اس کا خاندان مصائب میں مبتلا ہو گا۔ محترمہ موصوفہ کے والد ماجد نے اسکی شادی دوسری جگہ کر دی۔ اس کے بعد بھی مرزا صاحب اس خیال سے باز نہ آئے۔ اور وہ محمدی بیگم کے حصول کے لئے ہر ممکن ذریعہ استعمال کرتے رہے۔ ان کو الہام ہوا۔ کہ خداوند تعالیٰ تمام موانع کو دور کرنے کے بعد انجام کار محمدی بیگم ان کو دلوادے گا۔ ملاحظہ ہو۔ مرزا صاحب کا اشتہار مورخہ۔ ۱۵ جولائی ۱۸۸۸ء۔ مگر یہ خیال یا یہ الہام

بھی غلط نکلا۔ اور مرزا صاحب کو تادم مرگ محمدی بیگم سے ملاقات تک نصیب نہیں ہوئی۔
مرزا صاحب نے محمدی بیگم کے متعلق جو الہامات شائع کئے۔ وہ قابل ملاحظہ ہیں۔ اور میں ان
میں سے بعض کو درج ذیل کرتا ہوں۔

سب سے پہلے مرزا صاحب نے ایک اشتہار شائع کیا۔ اس اشتہار کی تاریخ دس جولائی ۱۸۸۸ء
ہے۔ آپ لکھتے ہیں:-

را، اس خدائے قادر مطلق نے مجھے دیا ہے کہ اس شخص (احمد بیگ) کی دختر کلاں کے نکاح کے
لئے مسئلہ جنبانی کر اور ان کو کہہ دے۔ کہ تمام سلوک و مروت تم سے اسی شرط پر کیا جائیگا
اور یہ نکاح تمہارے لئے موجب برکت اور رحمت کا نشان ہوگا۔ اور ان تمام برکتوں
اور رحمتوں سے حصہ پاؤ گے۔ جو اشتہار ۲۰ فروری ۱۸۸۸ء میں درج ہیں۔ لیکن اگر نکاح سے
انحراف کیا تو اس لڑکی کا انجام نہایت ہی برا ہوگا۔ اور جس کسی دوسرے شخص سے بیہی
جائے گی۔ وہ روز نکاح سے اڑھائی سال تک اور ایسا ہی والد اس دختر کا تین سال تک
فوت ہو جائے گا۔ اور ان کے گھر پر فقرہ اور تنگی اور مصیبت پڑے گی۔ اور درمیانی
زمانہ میں بھی اس دختر کیلئے کئی کراہت اور غم کے امر پیش آئیں گے۔

پھر ان دنوں میں جو زیادہ تصریح اور تفصیل کے لئے بار بار توجہ کی گئی۔ تو معلوم ہوا۔ کہ
خدائے تعالیٰ نے مقرر کر رکھا ہے۔ کہ وہ مکتوب الیہ کی دختر کلاں کو جسکی نسبت درخواست کی
گئی تھی۔ ہر ایک مانع دور کرنے کے بعد انجام کار اس عاجز کے نکاح میں لائے گا۔ اور
بے دنیوں کو مسلمان بنائے گا۔ اور گمراہوں میں ہدایت پھیلانے گا۔ چنانچہ عربی الہام اس
بارہ میں ہے۔ کذٰلٰکَ لَیْبٰی اٰیْتِنَا وَاکَا فُوْہَا یٰسْتَحْفِزُوْنَ فِیْکُمْ اللّٰہُ وِیْرُوْہَا
اَلِیْکَ لَا تَمْدِیْلُ لَکُمَا تِ اللّٰہُ اِنْ سِرْبُکَ فَعَالٌ لَّمَّا یْرِیْدُ اٰنْتِ مَعٰی وَاِذَا مَعٰکَ
عَلٰی اِنْ یَبِیْعُکَ سِرْبُکَ مَقَامًا حَمُوْدًا۔ (ترجمہ) انہوں نے ہمارے نشانوں کو
جھٹلایا۔ اور وہ پہلے سے ہنسی کر رہے تھے۔ سو خدائے تعالیٰ ان سب کے تدارک کیلئے جو اس

کام کو سوک رہے ہیں۔ تمہارا مددگار ہوگا۔ اور انجام کار اس لڑکی کو تمہاری طرف واپس لائے گا۔ کوئی نہیں جو خدا کی باتوں کو ٹال سکے۔ تیرا رب وہ قادر ہے۔ کہ جو کچھ چاہے وہ ہو جاتا ہے۔ تو میرے ساتھ اور میں تیرے ساتھ ہوں اور عنقریب وہ مقام تجھے ملے گا جس میں تیری تعریف کی جائے گی۔ یعنی گواہوں میں احمق اور نادان لوگ بد باطنی اور بدظنی کی رائے سے بد گوئی کرتے ہیں۔ اور نالائق باتیں منہ پر لاتے ہیں۔ لیکن آخر کار خدا تعالیٰ کی مدد دیکھ کر شرمندہ ہونگے۔ اور سچائی کھلنے سے چاروں طرف تعریف ہوگی۔

(۲) عرصہ تقریباً تین برس کا ہوا۔ کہ بعض تحریکات کی وجہ سے جن کا مفصل ذکر اشتہار وہم جولائی ۱۸۸۸ء میں مندرج ہے۔ خدا تعالیٰ نے پیشگوئی کے طور پر ظاہر فرمایا۔ کہ مرزا احمد بیگ ولد مرزا گاماں بیگ ہوشیار پوری کی دختر کلاں انجام کار تمہارے نکاح میں آئے گی۔ اور وہ لوگ بہت عداوت کریں گے۔ اور بہت بائع آئیں گے۔ اور کوشش کریں گے کہ ایسا نہ ہو۔ لیکن آخر کار ایسا ہی ہوگا۔ اور فرمایا کہ خدا تعالیٰ ہر طرح سے اسکو تمہاری طرف لائے گا۔ باکرہ ہونے کی حالت میں یا بیوہ کر کے اور ہر ایک کو درمیان سے اٹھائے گا۔ اور اس کام کو ضرور پورا کرے گا۔ کوئی نہیں جو اس کو روک سکے۔ چنانچہ اس پیشگوئی کا مفصل بیان مع اس کے ان تمام لوازم کے جنہوں نے انسان کی طاقت سے اس کو باہر کر دیا۔ اشتہار وہم جولائی ۱۸۸۸ء میں مندرج ہے۔ اور وہ اشتہار عام طبع ہو کر شائع ہو چکا ہے۔ جس کی نسبت آریوں کے بعض منصف مزاج لوگوں نے بھی شہادت دی۔ اگر یہ پیشگوئی پوری ہو جائے۔ تو بلاشبہ یہ خدا تعالیٰ کا فعل ہے۔ اور یہ پیشگوئی سخت مخالف قوم کے مقابل پر ہے۔ جنہوں نے گویا دشمنی اور عناد کی تلواریں کھینچی ہوئی ہیں۔ اور ہر ایک کو جسے ان کے حال سے خبر ہوگی۔ وہ اس پیشگوئی کی عظمت خوب سمجھتا ہوگا۔ ہم نے اس پیشگوئی کو اس جگہ مفصل نہیں لکھا تا بار بار کسی متعلق پیشگوئی کی دل شکنی نہ ہو۔ لیکن جو شخص اشتہار پڑھے گا۔ وہ گو ایسا ہی متعصب ہوگا۔ اس کو اقرار کرنا پڑے گا کہ مضمون

اس پیشگوئی کا انسان کی قدرت سے بالاتر ہے۔ اور اس بات کا جواب بھی کامل اور مسکت طور پر اسی اشتہار سے ملے گا۔ کہ خداوند تعالیٰ نے کیوں یہ پیشگوئی بیان فرمائی۔ اور اس میں کیا مصالح ہیں۔ اور کیوں اور کس دلیل سے یہ انسانی طاقتوں سے بلند تر ہے۔

اب اس جگہ مطلب یہ ہے۔ کہ جب یہ پیشگوئی معلوم ہوئی اور ابھی پوری نہیں ہوئی تھی (جیسا کہ اب تک بھی جو ۱۶ اپریل ۱۸۹۱ء ہے پوری نہیں ہوئی) تو اس کے بعد اس عاجز کو ایک سخت بیماری آئی۔ یہاں تک کہ قریب موت کے ذہن پہنچ گئی۔ بلکہ موت کو سامنے دیکھ کر وصیت بھی کر دی گئی اس وقت گویا پیشگوئی آنکھوں کے سامنے آگئی اور یہ معلوم ہو رہا تھا۔ کہ اب آخری دم ہے۔ اور کل جنازہ نکلنے والا ہے۔ تب میں نے اس پیشگوئی کی نسبت خیال کیا کہ شاید اس کے اور معنی ہونگے۔ جو میں سمجھ نہیں سکا۔ تب اسی حالت قریب الموت میں مجھے الہام ہوا۔ الحق من ربك فلا تكونن من الممتدرین۔ یعنی بات تیرے رب کی طرف سے سچ ہے۔ تو کیوں شک کرتا ہے۔ (ازالہ اوہام ص ۳۹۶ تا ص ۳۹۸)

(۳) اس عاجز نے ایک دینی خصوصیت پیش آنے سے پہلے اپنے ایک قریبی مرزا احمد بیگ ولد گاماں بیگ ہوشیار پوری کی دختر نکلاں کی نسبت بحکم الہام الہی یہ اشتہار دیا تھا کہ خدا تعالیٰ کی طرف سے یہی مقدر اور قرار یافتہ ہے کہ وہ لڑکی اس عاجز کے نکاح میں آئیگی خواہ پہلے ہی باکرہ ہونے کی حالت میں آجائے یا خدا تعالیٰ بیوہ کر کے اس کو میری طرف لے آئے۔ (انتہی لمخصاً)

(۴) میری اس پیشگوئی میں نہ ایک بلکہ چھ دعویٰ ہیں۔ اول نکاح کے وقت میرا زندہ رہنا۔ دوم۔ نکاح کے وقت تک اس لڑکی کے باپ کا یقیناً زندہ رہنا۔ سوم۔ پھر نکاح کے بعد اس لڑکی کے باپ کا جلدی سے مرنا جو تین برس تک نہیں پہنچے گا۔ چہارم۔ اسکے خاوند کا اڑھائی برس کے عرصہ تک مرجانا۔ پنجم۔ اس وقت تک کہ میں اس سے نکاح کروں اس لڑکی کا زندہ رہنا۔ ششم۔ پھر آخر یہ کہ بیوہ ہونے کی تمام رسموں کو توڑ کر باوجود سخت

مخالفت اُس کے اقارب کے میر سے نکاح میں آجانا۔ اب آپ ایمان سے کہیں کہ یہ باتیں انسان کے اختیار میں ہیں۔ اور وہ اپنے دل کو تھام کر سوچ لیں۔ کہ کیا ایسی پیشگوئی سچے ہو جانے کی حالت میں انسان کا فعل ہو سکتی ہے۔ (دائینہ کمالات اسلام صفحہ ۳۲۵)

(۵) وہ پیشگوئی جو مسلمان قوم سے تعلق رکھتی ہے۔ بہت ہی عظیم الشان ہے۔ کیونکہ

اس کے اجزایہ ہیں (۱) کہ مرزا احمد بیگ ہوشیار پوری تین سال کی میعاد کے اندر فوت ہو

(۲) اور پھر داد اُس کا جو اس کی دختر کھلاں کا شوہر ہے۔ اڑھائی سال کے اندر فوت ہو

(۳) اور پھر یہ کہ مرزا احمد بیگ تاروز شادی دختر کھلاں فوت نہ ہو (۴) اور پھر یہ کہ وہ دختر

بھی تا نکاح اور تا ایام بیوہ ہونے اور نکاح ثانی کے فوت نہ ہو۔ (۵) اور پھر یہ کہ یہ عاجز

بھی ان تمام واقعات کے پورے ہونے تک فوت نہ ہو۔ (۶) اور پھر یہ کہ اس عاجز سے نکاح

ہو جاوے۔ اور ظاہر ہے کہ یہ تمام واقعات انسان کے اختیار میں نہیں (شہادت القرآن ص ۶۵)

(۶) میں بالآخر دعا کرتا ہوں۔ کہ اے خدائے قادر علیم اگر آتھم کا عذاب مہلک میں گرفتار

ہونا اور احمد بیگ کی دختر کھلاں کا آخر اس عاجز کے نکاح میں آنا یہ پیشگوئیاں تیری طرف

سے نہیں ہیں تو مجھے نامرادی اور ذلت کے ساتھ ہلاک کر (اشہار العامی چار ہزار و پچیس)

قسط ۲۰

محترمہ محمدی بیگم صاحبہ سے زوجیت کا تعلق پیدا کرنے کے لئے مرزا صاحب نے جو الہامات

شائع کئے ان میں سے بعض میں قسط گذشتہ میں بطور نمونہ پیش کر چکا ہوں۔ چند اور الہامات

جو اسی قبیل کے ہیں۔ ملاحظہ فرمائیے :-

(۱) افس پیشگوئی سے اس عورت محمدی بیگم کا اس عاجز کے نکاح میں آنا تقدیر مہرم

ہے۔ کہ تبدیل کلمات اللہ یعنی میری بات یہ نہیں ٹلے گی۔ پس اگر ٹل جائے تو خدا کا

کلام باطل ہوتا ہے۔ (اشہار ۴ اکتوبر ۱۸۹۷ء مندرجہ تبلیغ رسالت جلد ۳ صفحہ ۱۱۵)

۸۱ میں امرزائے بڑی عاجزی سے خدا سے دعا کی تو اس نے مجھے الہام کیا کہ میں ان تیرے خاندان کے لوگوں کو ان میں سے ایک نشانی دکھاؤں گا۔ خدا تعالیٰ نے ایک لڑکی محمدی بیگم کا نام لے کر فرمایا کہ وہ بیوہ کی جائے گی۔ اور اس کا خاندان اور باپ یوم نکاح سے تین سال تک فوت ہو جائیں گے۔ پھر ہم اس لڑکی کو تیری طرف لائیں گے۔ اور کوئی اس کو روک نہ سکے گا۔ اور فرمایا میں اسے تیری طرف واپس لاؤں گا۔ خدا کے کلام میں تبدیلی نہیں ہو سکتی۔ اور تیرا خدا جو چاہتا ہے کر دیتا ہے۔

۹۱) کذٰلٰکَ یُؤٰیٰتِیْ وَکَافٍ لِّیٰ تَکْهِنُوْنَ فِیْ کَفٰیٰکُمْ اللّٰهُ وِیَدِہَا الْمِیْکَ اَمْرٌ مِّنْ لَّدُنَّا فَاکُنَّا عَلٰیہِمْ رُوْحًا کَیْھَا الْحَقُّ مِّنْ رَبِّکَ فَاکُوْنُوْنَ مِنَ الْمُتَّقِیْنَ لَا تَبْدِیْلُ لِكَلِمٰتِ اللّٰہِ اِنَّ رَبَّکَ فَعٰلٌ لِّمَا یُرِیْدُ اِنَّا یُرِیْدُ هٰذَا لَیْلَیْکَ۔ (قرجہ) انہوں نے میرے نشانوں کی تکذیب کی اور ٹھٹھا کیا۔ سو خدا ان کے لئے تجھے کفایت کرے گا۔ اور عورت کو واپس تیری طرف لائے گا۔ ہماری طرف سے ہے۔ اور ہم ہی کرنیوالے ہیں بعد واپسی کے ہم نے نکاح کر دیا۔ تیرے رب کی طرف سے سچ ہے۔ پس تو شک کرنیوالوں سے مت ہو۔ خدا کے کلمے بدل نہیں کرتے۔ تیرا رب جس بات کو چاہتا ہے۔ وہ بالضرور اس بات کو کر دیتا ہے۔ کوئی نہیں جو اس کو روک سکے ہم اسکو واپس لائیں گے ہیں (انجام تم ص ۶۰ و ۶۱)

۹۰) غلٹے فرمایا کہ یہ لوگ میری نشانیوں کو جھٹلاتے ہیں۔ اور ان سے ٹھٹھا کرتے ہیں پس میں ان کو نشان دوں گا۔ اور تیرے لئے ان سب کو کافی ہوں گا۔ اور اس عورت کو جو احمد بیگ کی عورت کی بیٹی ہے۔ پھر تیری طرف واپس لاؤں گا۔ یعنی چونکہ وہ ایک اجنبی کے ساتھ نکاح ہو جانے کے سبب سے قبیلہ سے باہر نکل گئی ہے۔ پھر تیرے نکاح کے ذریعہ سے داخل کی جائے گی۔ خدا کی باتوں اور اس کے وعدوں کو کوئی بدل نہیں سکتا۔ اور تیرا خدا جو کچھ چاہتا ہے۔ وہ کام ہر حالت میں ہو جاتا ہے۔ ممکن نہیں کہ معرض التوا میں ہے۔ پس اللہ تعالیٰ نے لفظ فسیکفیکم اللہ کے ساتھ اس بات کی طرف اشارہ کیا کہ وہ احمد بیگ

کی لڑکی کو روکنے والوں کو جان سے مار ڈالنے کے بعد میری طرف واپس لائے گا۔ اور اصل مقصود جان سے مار ڈالنا تھا۔

(۱۱) براہین احمدیہ میں بھی اس وقت سے سترہ برس پہلے اس پیشگوئی کی طرف اشارہ فرمایا گیا ہے۔ جو اس وقت میرے پرکھو لا گیا ہے۔ اور وہ الہام ہے۔ جو براہین کے صفحہ ۲۹۶ میں مذکور ہے۔

یا ادم اسکن انت وزوجک الجنۃ — یا صریح اسکن انت وزوجک الجنۃ
یا احمد اسکن انت وزوجک الجنۃ

اس جگہ تین جگہ زوج کا لفظ آیا اور تین نام اس عاجز کے رکھے گئے۔ پہلا نام آدم یہ وہ ابتدائی نام ہے۔ جبکہ خدا تعالیٰ نے اپنے ہاتھ سے اس عاجز کو روحانی وجود بخشا۔ اس وقت پہلی زوجہ کا ذکر فرمایا۔ پھر دوسری زوجہ کے وقت میں مریم نام رکھا۔ کیونکہ اس وقت مبارک اللہ کا دی گئی۔ جسکو مسیح سے مشابہت ملی۔ اور نیز اس وقت مریم کی طرح کئی ابتلا پیش آئے جیسا کہ مریم کو حضرت عیسیٰ علیہ السلام کی پیدائش کے وقت یہودیوں کی بدباظنیوں کا ابتلا پیش آیا۔ اور تیسری زوجہ جس کی انتظار ہے۔ اس کے ساتھ احمد کا لفظ شامل کیا گیا اور یہ لفظ احمد اس بات کی طرف اشارہ ہے۔ کہ اس وقت خداوند تعریف ہوگی۔ یہ ایک چھپی ہوئی پیشگوئی ہے۔ جس کا سر اس وقت خدا تعالیٰ نے مجھ پر کھول دیا۔ غرض یہ تین مرتبہ زوج کا لفظ تین مختلف نام کے ساتھ جو بیان کیا گیا ہے۔ وہ اسی پیشگوئی کی طرف اشارہ تھا۔ ضمیمہ انجام آتم ۵۲۔

(۱۲) اس پیشگوئی کی تصدیق کے لئے جناب رسول اللہ صلی اللہ علیہ وسلم نے بھی پہلے سے ایک پیشگوئی فرمائی ہے۔ کہ میتزوج دیولد ل یعنی وہ مسیح موعود بیوی کرے گا۔ اور نیز وہ صاحب اولاد ہوگا۔ اب ظاہر ہے کہ تنزوج اور اولاد کا ذکر کرنا عام طور پر مقصود نہیں کیونکہ عام طور پر ہر ایک شادی کرتا ہے۔ اور اولاد بھی ہوتی ہے۔ اس میں کچھ خوبی نہیں بلکہ تنزوج سے مراد وہ خاص تنزوج ہے۔ جو بطور نشان ہوگا۔ اور اولاد سے مراد وہ

خاص اولاد ہے جس کی نسبت اس عاجز کی پیشگوئی موجود ہے۔ گویا اس جگہ رسول اللہ صلی اللہ علیہ وسلم ان سید دل منکروں کو ان کے شہادت کا جواب دے رہے ہیں۔ اور فرما رہے ہیں کہ یہ باتیں ضرور پوری ہونگی۔ (ضمیمہ انجام آتھم ص ۵۳)

(۱۳) احمد بیگ کی دختر کی نسبت جو پیشگوئی ہے۔ وہ اشتہار میں درج ہے۔ اور ایک مشہور امر ہے۔ وہ امام الدین کی ہمیشہ زاد سی ہے جو خط بنام مرزا احمد بیگ کلمہ فضل رحمانی میں درج ہے۔ وہ میرا ہے۔ اور سچ ہے۔ وہ عورت میرے ساتھ بیاہی نہیں گئی۔ مگر میرے ساتھ اس کا بیاہ ضرور ہوگا۔ جیسا کہ پیشگوئی میں درج ہے۔ وہ سلطان محمد سے بیاہی گئی۔ میں سچ کہتا ہوں۔ کہ اس عدالت میں جہاں ان باتوں پر جو میری طرف سے نہیں ہیں بلکہ خدا کی طرف سے ہیں۔ بہنسی کی گئی ہے ایک وقت آتا ہے کہ عجیب اثر پڑے گا۔ اور سب کے ندامت سے سر نیچے ہونگے پیشگوئی کے الفاظ سے معلوم ہوتا ہے۔ کہ یہ پیشگوئی شرطی تھی۔ اور شرط تو یہ اور جمع الی اللہ کی تھی۔ لڑکی کے باپ نے تو بہ نہ کی۔ اس لئے وہ بیاہ کے بعد چھ مہینوں کے اندر مر گیا۔ اور پیشگوئی کی دوسری جز پوری ہو گئی۔ اس کا خون اس کے خاندان پر پڑا۔ اور خصوصاً شوہر پر پڑا۔ جو پیشگوئی کا ایک جز تھا۔ انہوں نے تو بہ کی۔ چنانچہ اس کے رشتہ داروں اور عزیزوں کے خط بھی آئے۔ اس لئے خدا نے اس کو مہلت دی۔ عورت اب تک زندہ ہے میرے نکاح میں وہ عورت ضرور آجائے گی۔ امید کیسی یقین کامل ہے۔ یہ خدا کی باتیں ہیں ملتی نہیں۔ ہو کر رہیں گی۔ (راخبار الحکم، اگست ۱۹۰۱ء مرزا صاحب کا حلیہ بیان عدالت صلح گورداسپور میں)

مرزا صاحب کے وہ اکثر الہامات ختم ہو چکے۔ جن کا تعلق محمدی بیگم صاحبہ سے مرزا صاحب کے تعلقات زن و شوہر پیدا کرنے سے تھا۔ ان الہامات سے یہ ثابت ہوتا ہے۔ کہ بقول مرزا صاحب ۱۔ اللہ تعالیٰ نے مرزا صاحب سے وعدہ کیا کہ محمدی بیگم باکرہ حالت میں ان کے قبضہ میں آئے گی۔ مگر ایسا نہ ہوا۔

۲۔ محمدی بیگم کا نکاح ہو چکا تو بھی اللہ تعالیٰ نے مرزا صاحب کو تسلی دی۔ کہ تمام موانع دور

کر دیئے جائیں گے۔ اور محمدی بیگم آپ کے نکاح میں آئے گی۔ مگر ایسا بھی نہ ہوا۔

۳۶۔ مرزا صاحب سے اللہ تعالیٰ نے صاف کہہ دیا۔ کہ محمدی بیگم سے تمہارا نکاح کر دیا۔ مگر یہ الہام صحیح ثابت نہ ہوا۔

۳۷۔ اللہ تعالیٰ نے مرزا صاحب سے محمدی بیگم کے نکاح کو تقدیر مبرم یا اٹل قرار دیا۔ مگر یہ الہام صحیح ثابت نہ ہوا۔

۳۸۔ محمدی بیگم کے والدین کو بذریعہ الہام یقین دلایا گیا کہ اگر وہ اپنی لڑکی مرزا صاحب کو دیدیں گے تو ان پر انعام و اکرام خداوندی کی بارش ہوگی۔ مگر انہوں نے اس کی پروا نہیں کی۔ گویا الہامی تحریریں کا انجام نہایت اندوہناک ہوا۔

۳۹۔ الہامات کے ذریعہ سے محمدی بیگم کے ورثا کو نکاح نہ کرنے کی صورت میں بدترین عقوبت و تکلیف سے ڈرایا گیا۔ مگر انہوں نے اس تحذیف کی پروا نہ کی۔ اور واقعات اس بات کے شاہد ہیں کہ اس دارالمحن میں ہر شخص بن تکلیف کا نشانہ بنتا ہے۔ اور جن سے مرزا صاحب کے مرید خود ان کا خاندان۔ ان کے ورثا اور خود مرزا صاحب بری نہ تھے۔ ان کے علاوہ محمدی بیگم صاحبہ پر یا ان کے شوہر پر یا ان کے والد ماجد پر کوئی عذاب نازل نہیں ہوا۔

۴۰۔ مرزا صاحب نے پیشگوئی کی تھی۔ کہ محمدی بیگم کا والد فلاں میعاد کے اندر فوت ہوگا۔ اور ایسا ہوا۔ لیکن یہ ایک اتفاقی امر ہے جس کی وقعت کسی صاحب دانش و بینش کی نظروں میں ایک پرکاش کے برابر بھی نہیں ہو سکتی۔

۴۱۔ مرزا صاحب نے پیش گوئی کی تھی۔ کہ محمدی بیگم صاحبہ کا شوہر فلاں تاریخ تک فوت ہو جائیگا۔ لیکن وہ شخص میرے علم کے مطابق ۲۱ اپریل ۱۹۳۲ء تک یعنی تاریخ مقررہ سے کامل تین سال بعد تک زندہ تھا۔ لہذا مرزا صاحب کی یہ پیشگوئی بھی پوری نہیں ہوئی۔

۴۲۔ خود محمدی بیگم صاحبہ گھر میں چین سے زندہ ہیں۔ ان کی زندگی ایسے آرام سے گذری جیسی کہ بالاد وسط پنجاب کی ایسی عورتوں کو نصیب ہوتی ہے۔ وہ سہاگن بانصیب صاحبہ ہیں اور اولاد ہوتی۔

۴۳۔ مجھے معلوم ہوا ہے۔ کہ وہ اب تک زندہ ہے۔ مصنف

اس مسئلہ پر ابھی بہت کچھ لکھا جاسکتا ہے۔ مگر وہ غیر ضروری ہے۔ اس لئے کہ اب تک جو کچھ لکھا گیا ہے۔ وہ بہت واضح ہے۔ مرزا صاحب کو جب مخالفین نے تنگ کیا۔ کہ یہ سب الہامات ناکارہ ثابت ہوئے تو انہوں نے اپنی کتاب حقیقۃ الوحی کے صفحات ۱۳۲ اور ۱۳۳ پر لکھا کہ

”یہ امر کہ الہام میں یہ بھی تھا۔ کہ اس عورت کا نکاح آسمان پر میرے ساتھ پڑھا گیا ہے۔ یہ درست ہے۔ مگر جیسا کہ ہم بیان کر چکے ہیں۔ اس نکاح کے ظہور کے لئے جو آسمان پر پڑھا گیا خدا کی طرف سے ایک شرط بھی تھی جو اسی وقت شائع کی گئی تھی۔ اور وہ یہ کہ یا ایہذا المرأۃ لابی توبی فان البلاء علی عقبک پس جب ان لوگوں نے اس شرط کو پورا کر دیا تو نکاح نسخ ہو گیا۔ یا تاخیر میں پڑ گیا۔“

اس الہام کے الفاظ عجیب ہیں۔ نکاح نسخ ہو گیا یا ملتوی ہو گیا۔ ایک ایسا فقرہ ہے جس کی واو دینا آسان نہیں تعجب ہے۔ کہ اللہ تعالیٰ نے اپنے نبی کو یہ اطلاع مرتے دم تک نہ دی کہ اب یہ خاتون تمہارے قبضہ میں نہیں آسکتی۔ رہا یہ مسئلہ کہ محمدی بیگم سے مطالبہ کیا گیا تھا۔ کہ وہ توبہ کرے۔ ایک جہت ہے جس کا اس تحریر سے پہلے کہیں پتہ نہیں چلتا۔ محمدی بیگم آزاد نہ تھی۔ وہ رسم کی وجہ سے والدین کے قبضہ میں تھی۔ والدین نے اسے جس کے سپرد کیا۔ وہ ایک سعادت مند بیٹی کی طرح اپنے شوہر کے پاس گئی۔ اور اس نے ایک شریف زادی کی طرح اس کے قدموں میں زندگی گزار دی۔ لہذا اس سے توبہ کا مطالبہ بے حد عجیب اور رسوم پنجاب سے خدائے تعالیٰ کی ناواقفی (معاذ اللہ) کا ایک بدیہی ثبوت ہے۔ اور بس۔

قسط ہست ویم

اس بحث کی ابتدا میں میں نے لکھا تھا۔ کہ مرزا صاحب نے محمدی بیگم صاحبہ کے حصول کیلئے تحریریں و تحویف کے طریق کار کو اختیار کیا۔ الہامات نے اس پر وپا عندہ میں مرزا صاحب کی جو مدد کی۔ وہ ان الہامات سے ظاہر ہے۔ جو اوپر درج ہو چکے ہیں۔ اور ان کا جو نتیجہ نکلا۔ وہ بھی

ناظرین کرام ملاحظہ فرما چکے ہیں۔ لیکن خاص طور پر قابل لحاظ یہ حقیقت ہے۔ کہ خود مرزا صاحب کو ان الہامات کے مؤثر ہونے پر اعتماد نہ تھا۔ اس لئے کہ اگر وہ ان الہامات پر اعتماد کلی رکھتے تو ان کی اشاعت پر قناعت کرتے۔ اور حصول مقصد کیلئے دوسرے ذرائع استعمال میں نہ لاتے۔ مگر انہوں نے ایسا نہیں کیا۔ اور غیر الہامی تحریریں و تحویف کے آلات کو بھی خوب استعمال کیا۔

غیر الہامی تحویف و تحریریں کی داستان بھی دلچسپ ہے۔ ذرا اس کا نمونہ بھی ملاحظہ فرمائیے۔
آپ نے اپنی سمدہن یعنی اپنے لڑکے فضل احمد کی ساس کو جو محمدی بیگم کی پھوپھی ہوتی تھیں ذیل کا خط لکھا:-

بسم اللہ الرحمن الرحیم۔ نجرہ و نصلی۔ والدہ عزت بی بی کو معلوم ہو۔ کہ مجھ کو خبر پہنچی ہے کہ چند روز تک محمدی بیگم مرزا احمد بیگ کی لڑکی کا نکاح ہو گیا ہے۔ اور میں خدا کی قسم کھا چکا ہوں کہ اس نکاح سے سارے رشتے ناطے توڑ دوں گا۔ اور کوئی تعلق نہیں رہے گا۔ اس لئے نصیحت کی راہ سے لکھتا ہوں۔ کہ اپنے بھائی مرزا احمد بیگ کو سمجھا کر یہ ارادہ موقوف کرادو اور جس طرح سمجھا سکتی ہو۔ سمجھاؤ۔ اور اگر ایسا نہیں ہوگا۔ تو آج میں نے مولوی نور الدین اور فضل احمد کو خط لکھ دیا ہے۔ اور اگر تم اس ارادہ سے باز نہ آؤ۔ تو فضل احمد۔ عزت بی بی کے لئے طلاق نامہ ہم کو بھیج دے۔ اور اگر فضل احمد طلاق نامہ لکھنے میں عذر کرے۔ تو اس کو عاق کیا جائے۔ اور اپنا اس کو وارث نہ سمجھا جائے۔ اور ایک پیسہ وراثت کا اس کو نہ ملے سو امید رکھتا ہوں۔ کہ شرعی طور پر اس کی طرف سے طلاق نامہ لکھا جائے گا۔ جس کا مضمون یہ ہوگا۔ کہ اگر مرزا احمد بیگ محمدی بیگم کا غیر کے ساتھ نکاح کرنے سے باز نہ آئے۔ تو پھر اس روز سے جو محمدی بیگم کا کسی دوسرے سے نکاح ہوگا۔ اس طرف پر عزت بی بی پر فضل احمد کی طلاق پڑ جائے گی۔ تو یہ شرطی طلاق ہے۔ اور مجھے اللہ تعالیٰ کی قسم ہے۔ کہ اب بجز قبول کرنے کے کوئی راہ نہیں۔ اور اگر فضل احمد نے نہ مانا تو میں فی الفور اس کو عاق کر دوں گا۔ پھر وہ میری وراثت سے ایک ذرہ نہیں پاسکتا۔ اور اگر آپ اس وقت اپنے بھائی کو سمجھا لو

تو آپ کے لئے بہتر ہوگا۔ مجھے افسوس ہے کہ میں نے عزت بی بی کی بہتری کے لئے ہر طرح کوشش کرنا چاہی اور میری کوشش سے سب نیک بات ہو جاتی۔ مگر تقدیر غالب ہے۔ یاد رہے کہ میں نے کوئی کچی بات نہیں لکھی۔ مجھے قسم ہے اللہ تعالیٰ کی کہ میں ایسا ہی کروں گا۔ اور خدا تعالیٰ میرے ساتھ ہے۔ جس دن نکاح ہوگا۔ اس دن عزت بی بی کا کچھ باقی نہیں رہے گا۔ راقم مرزا غلام احمد از لدھیانہ اقبال گنج ۲۷ مئی ۱۸۹۱ء

ایک خط محمدی بیگم کے باپ مرزا احمد بیگ کو لکھا جس کا خلاصہ یہ ہے:-

”آپ کی لڑکی محمدی بیگم سے میرا آسمان پر نکاح ہو چکا ہے۔ اور مجھ کو الہام پر ایسا ایمان ہے جیسے لا الہ الا اللہ محمد الرسول اللہ پر۔ مجھے خدائے تعالیٰ قادر مطلق کی قسم ہے کہ یہ بات اٹل ہے۔ یعنی خدا کا کیا ہوا ضرور ہوگا۔ محمدی بیگم میرے نکاح میں آئے گی۔ اگر آپ کسی اور جگہ نکاح کریں گے۔ تو اسلام کی بڑی ہتک ہوگی۔ کیونکہ میں دس لاکھ آدمی میں اس پیشگوئی کو مستہر کر چکا ہوں۔ اگر آپ ناطہ نہ کریں گے۔ تو میرا الہام جھوٹا ہوگا۔ اور جگت ہنسائی ہوگی۔ جہاں آسمان پر ٹھہر چکا ہے۔ زمین پر وہ ہرگز بدل نہیں سکتا۔ آپ اپنے ہاتھ سے اس پیشگوئی کو پورا کرنے کے معاہدین بنیں۔ دوسری جگہ رشتہ نامبارک ہوگا۔ نہایت عاجزی سے اور ادب سے التماس کرتا ہوں۔ کہ اس رشتہ سے انحراف نہ کریں۔ جو آپ کی لڑکی کیلئے گونا گوں برکتوں کا باعث ہوگا۔ وغیرہ وغیرہ“

ایک ایسا ہی خط اپنے سمدھی مرزا علی شیر بیگ (والد عزت بی بی) کے نام بھی لکھا۔ اور اس میں اپنی بیگمسی۔ بے بسی ظاہر کر کے خواہش کی۔ کہ اپنی بیوی (والدہ عزت بی بی) کو سمجھا دیں کہ اپنے بھائی مرزا احمد بیگ (والد محمدی بیگم) سے لڑ جھگڑ کر اسے اس ارادہ سے باز رکھیں۔ ورنہ میں تمہاری لڑکی کو اپنے بیٹے فضل احمد سے طلاق دوں گا۔ آپ اس وقت کو سنبھال لیں۔ اور احمد بیگ کو اس ارادہ سے منع کر دیں۔ ورنہ مجھے خدا کی قسم۔ کہ یہ سب رشتہ ناطہ توڑ دوں گا۔ اور اگر میں خدا کا ہوں۔ تو وہ مجھے بچائے گا۔

باوجود ان خطوط کے بھی مرزا صاحب کا نکاح محمدی بیگم سے نہ ہوا۔ اور ادھر فضل احمد نے

بھی اپنی بیوی کو طلاق نہ دی۔ اور اپنے والد صاحب کے گھر کو روشن تر کرنے کی سطلق پرواہ نہ کی جس پر سنیقہ یہ ہوا کہ اپنی قسموں کے مطابق مرزا صاحب نے اپنی زوجہ اول۔ اور دو لڑکوں مرزا سلطان احمد بیگ و فضل احمد بیگ سے قطع تعلق کر لیا۔ اور کچھوا شہار نصرت دین و قطع تعلق از اقارب مخالف دین (

محمدی بیگم صاحبہ کے حصول کے لئے مرزا صاحب کی الہامی اور غیر الہامی مساعی کے متعلق جو کچھ مجھے عرض کرنا تھا۔ وہ اعتنا م کو پہنچا۔ والحمد للہ علی ذالک، لیکن قبل ازیں کہ میں اس قصہ کو ختم کروں۔ میں اتنا عرض کرنا ضروری سمجھتا ہوں۔ کہ میری ناقص رائے میں یہ قضیہ دو لحاظ سے مرزا صاحب کے خلاف جاتا ہے۔ اول تو یوں کہ مرزا صاحب نے اس معاملہ کے متعلق جس قدر پیشگوئیاں بھی کیں وہ د احمد بیگ مرحوم کے سوا، سب کی سب غلط ثابت ہوئیں۔ اور دوسرے یوں کہ مرزا صاحب نے ناکامی سے غصہ کھا کر اپنی پہلی بیگم صاحبہ محترمہ سے قطع تعلق کر لیا۔ انہوں نے اپنی سمدہن کو یہ دھکی دی کہ اگر وہ اپنے بھائی محمدی بیگم کے والد کو باؤ ڈال کر رشتہ دینے پر راضی نہ کرے گی۔ تو اس کی لڑکی کو طلاق دلوادھی جائے گی۔ ناکامی کی صورت میں مرزا صاحب نے اپنے لڑکے فضل احمد بیگ کو چھوڑ کیا۔ کہ وہ اپنی بیوی کو طلاق دیدے۔ حالانکہ اس عقیفہ کا کوئی قصور نہ تھا۔ اور وہ اپنی عمر اور حالت کے لحاظ سے محمدی بیگم صاحبہ کا رشتہ دلوالنے میں کوئی با اثر دخلت نہیں کر سکتی تھیں۔

انتہا یہ ہے۔ کہ جب فضل احمد بیگ صاحب نے اپنے والد ماجد یعنی مرزا صاحب کے شانے پر تاپنے سے انکار کر دیا۔ اور بیگناہ بیوی کو طلاق نہ دی۔ تو مرزا صاحب اس سے ناراض ہو گئے اور اسے عاق اور محروم الارث کر دیا۔ حالانکہ عاق بیٹے کو بھی محروم الارث کرنا شریعت کے خلاف ہے۔ میں جب اس واقعہ پر غور کرتا ہوں۔ تو فضل احمد بیگ صاحب کی عزت میرے دل میں اٹھنا ہو جاتی ہے۔ اس لئے کہ خدائے قدوس نے جہاں یہ حکم دیا ہے۔ کہ کوئی فرزند و ولدین کے سامنے رجب وہ بہت بوڑھے ہو جائیں تو ان بھی نہ کرے۔ وہاں یہ بھی حکم دیا ہے کہ شریعت کی خلاف

والدین کے احکام کی پابندی نہ کی جائے۔ اور کسی گروہ، قوم یا خاندان کی عداوت کی وجہ سے مسلمان کو جاوہ عدل و انصاف سے کبھی منحرف نہیں ہونا چاہئے۔

مرزا صاحب نے اپنے بیٹے مرزا سلطان احمد بیگ سے بھی قطع تعلق کر لیا۔ ان دونوں بھائیوں نے حفظ حدود و شریعت کیلئے مالی لحاظ سے بہت بڑا نقصان اٹھایا۔ اگر وہ شریعت کو چھوڑ کر مرزا صاحب کو راضی رکھتے تو آج قادیان کی لاتعداد دولت کے مالک ہوتے مگر انہوں نے ایسا نہیں کیا۔ جزا ہم اللہ تعالیٰ۔
مرزا صاحب نے خفا ہو کر جو کچھ کیا۔ وہ ان کے ایسے بلند پایہ انسان کی شان کے لائق نہ تھا۔
مرزا صاحب کی اردو کمزور اور پھس پھسی تھی۔ تو کیا وہ ہی مشہور عالم تو تھے۔ لہذا یہ سب افعال انکی شان سے بطور عالم و انسان بعید تھے تاہم نبی اللہ چہ رسد۔

قسط بہت دوم

مرزا صاحب کے ایسے افعال و اقوال جو ایک عام انسان کی شان شایاں بھی نہیں ہیں۔ اسی ایک مثال تک محدود نہیں ہیں۔ کہ انہوں نے ایک عورت کے حصول میں ناکام ہو کر اپنی رفیقہ حیات اور اپنی اولاد پر سختی روا رکھی۔ بلکہ اس کی کئی مثالیں آسانی سے پیش کی جاسکتی ہیں۔ لہذا مرزا صاحب کی تحریک قبول نہ کرنے کے لئے میرے پاس

سولہویں دلیل

یہ ہے کہ مرزا صاحب کے بعض افعال و اقوال پیغمبر تو کجا عام انسان کی شان کے شایاں بھی نہ تھے۔ اس کی مثالیں گنونا ہوں تو عرض کرنا پڑے گا۔ کہ

۱۔ آپ نے محمدی بیگم کے حصول میں ناکام ہونے پر اپنی پہلی بیگم جو بیگناہ تھیں قطع تعلق کر لیا۔

۲۔ بیٹوں کو بلا وجہ عاق کر دیا۔

۳۔ محمدی بیگم کے والد اور محمدی بیگم کی چھوٹی بیٹی میں نفاق ڈالنے کی سعی کی۔

۴۔ اپنی بے گناہ و بے بس بہو کو طلاق دلوانے کی کوشش کی۔

۵۔ آپ نے حضرت عیسیٰ اور ان کی والدہ محترمہ کے خلاف ایسے الفاظ استعمال کئے جو نہایت ہی ثقیل و نامناسب تھے۔ حضرت خاتم النبیین رحمۃ اللعالمین کے زمانہ میں بھی عیسائی اور موسائی لوگ حضرت عیسیٰ کے مصلوب ہونے پر ایمان رکھتے تھے۔ لیکن صاحبِ کتاب قوسین او اونے نے ان کے معتقدات کی تردید نہایت مہذب الفاظ میں کی۔ جس کا شاہد قرآن ہے۔ حضور مقرر کائنات نے حضرت عیسیٰ کی شان کو نہایت اعلیٰ الفاظ میں بیان کیا۔ اور انکی مادر محترمہ کی عصمت کی شہادت دی۔ قرآن پاک میں بھی ان کا ذکر فخر و مبالغات سے موجود ہے۔ لیکن مرزا صاحب نے موصوفہ قرآن و حدیث کی شان میں رکیک الفاظ استعمال کئے۔ مجھے حضرت عیسیٰ علیہ السلام کا ادب مانع ہے کہ میں ان کے متعلق دلیل پیش کرنے کے خیال سے لفظاً بھی ایسے الفاظ استعمال کروں جو تہذیب سے گرسے ہوئے ہیں۔ اور ان کی والدہ محترمہ کے متعلق تو میں ہرگز کوئی برا لفظ بطور مثال بھی استعمال نہیں کر سکتا۔ لہذا میں مرزا صاحب کی دو تحریریں بطور مثال پیش کرتا ہوں جس میں انہوں نے نبی حضرت عیسیٰ علیہ السلام کی ہتک کی ہے۔ اور اسی پر اپنی اس تحریر کے اس حصہ کو ختم کرتا ہوں۔

مرزا صاحب اپنی کتاب کشتی نوح کے صفحہ ۶۵ کے حاشیہ پر لکھتے ہیں۔ کہ یورپ کے لوگوں کو جس قدر شراب نے نقصان پہنچا یا ہے۔ اس کا سبب تو یہ تھا۔ عیسیٰ علیہ السلام شراب پیا کرتے تھے۔ شاید کسی بیماری کی وجہ سے یا پرانی عادت کی وجہ سے۔ (معاذ اللہ۔ جدید)

پھر آپ اپنی کتاب مکتوبات احمدیہ کی جلد ۳ کے صفحہ ۴۳ و ۴۴ پر رقم فرما ہیں کہ :-

مسج کا چال چلن کیا تھا۔ ایک کھاڈ پو۔ شرابی۔ نہ زاہد نہ عابد نہ حق کا پرستار متکبر خود بین

خدائی کا دعویٰ کرنے والا۔

یاد رہے کہ آخری الزام کی تردید خود خداوند تعالیٰ نے قرآن پاک میں کی ہے۔ یعنی کہ حضرت عیسیٰ نے خدا ہونے کا دعویٰ نہیں کیا۔

۶۔ مرزا صاحب نے اپنے منکروں کو ایسی گالیاں دی ہیں۔ جو انہیں دل آزار ہیں حالانکہ آپ

خود اس عادت کی مذمت کرتے ہوئے اپنی کتاب کشتی نوح کے صفحہ ۱۱ پر لکھتے ہیں کہ :-

”کسی کو گالی مت دو۔ گو وہ گالی دیتا ہو“

پھر اپنی کتاب ضرورت الامام کے صفحہ ۸ پر خود ہی فرماتے ہیں کہ :-

”چونکہ اماموں کو طرح طرح کے اوباشوں۔ سفلوں اور بد زبان لوگوں سے واسطہ پڑتا ہے اس لئے ان میں اعلیٰ درجہ کی اخلاقی قوت کا ہونا ضروری ہے۔ تا ان میں طیش نفس اور مجنونانہ جوش پیدا نہ ہو۔ اور لوگ ان کے فیصلہ سے محروم نہ رہیں۔ یہ نہایت قابل شرم بات ہے کہ ایک شخص خدا کا دست کہلا کر پھر اخلاقی رذیلہ میں گرفتار ہو اور درشت بات کا ذرا بھی متحمل نہ ہو سکے۔“

مرزا صاحب کے اس کلام کا تقاضا تو یہ تھا۔ کہ وہ اپنے مخالفین کی بدگوئی کے مقابلہ میں کلام نرم سے کام لیتے۔ لیکن حقیقت یہ ہے کہ مخالفین کو انہوں نے بے نقط گالیاں دی ہیں۔ پھر اگر ایسا کرنے کے لئے ان کے پاس کوئی عذر تھا بھی۔ تو ان لوگوں کو کوسنے کے لئے ان کی طرف سے کیا عذر پیش کیا جاسکتا ہے۔ جنہوں نے مرزا صاحب کو برا بھلا نہیں کہا۔ بلکہ ان کے دعاوی کو تسلیم کرنے سے انکار کر دیا۔ ایسے لوگوں کے متعلق کتاب انوار اسلام کے صفحہ ۳۰ پر فرماتے ہیں :-

جو شخص اپنی شرارت سے بار بار کہے گا کہ فلاں کے متعلق مرزا صاحب کی پیشگوئی غلط نکلی اور کچھ شرم و جیا کو کام نہیں لائے گا۔ اور بغیر اس کے جو ہمارے اس فیصلہ کا انصاف کی رو سے جواب دے سکے انکار اور زبان درازی سے باز نہیں رہے گا۔ اور ہماری فتح کا قائل نہیں ہوگا۔ تو صاف سمجھا جائے گا۔ کہ اس کو دلدل الحرام بننے کا شوق ہے۔ اور وہ حلال زادہ نہیں۔“

۷۔ لیکن مرزا صاحب کی شان کے خلاف ان کی سب سے دل آزار تحریر وہ ہے۔ جو خود ان کے قلم سے نکلی۔ تفصیل اس اجمال کی یہ ہے۔ کہ آپ نے ادعائے نبوت سے پہلے اعلان کیا۔ کہ آپ کو براہین احمدیہ کے نام سے ایک کتاب شائع کرنا ہے۔ لیکن روپیہ موجود نہیں۔ لہذا مسلمان

قیمت پیشگی روانہ کر دیں۔ اس لئے کہ اس کتاب میں حقانیت اسلام پر تین سو دلائل ہوں گے۔ لوگوں نے لاکھوں روپے روانہ کئے۔ جس کا مرزا صاحب نے خود اعتراف کیا۔ آپ نے تین جلدیں لکھنے کے بعد اعلان کیا۔ کہ کتاب ایک سو جزو تک پہنچ گئی ہے۔ اور قیمت بڑھا کر پہلے دس اور پھر پچیس روپے کر دی۔ لیکن چوتھی جلد کے خاتمہ پر آپ نے اعلان کر دیا۔ کہ اب اس کتاب کی تکمیل اللہ تعالیٰ نے اپنے ذمہ لے لی ہے۔ اور اس کے بعد آپ نے کتاب کی اشاعت بند کر دی۔ قطع نظر اس کے کہ بقول مرزا صاحب اللہ تعالیٰ نے جو وعدہ تکمیل کتاب کے متعلق کیا تھا۔ وہ اب تک پورا نہیں ہوا۔ حالانکہ اللہ تعالیٰ قرآن پاک میں اپنی شان یوں بیان کرتا ہے۔ کہ ہمارا وعدہ ہمیشہ پورا ہو کر رہتا ہے۔ مرزا صاحب نے خود اس کتاب کے متعلق اپنے مواعید کو پس پشت ڈال دیا۔ لیکن جب لوگوں نے تقاضے کئے تو آپ نے ایک اشتہار شائع کیا۔ جو اخبار بدرقاویان مجریہ ۹ اگست ۱۹۰۶ء میں درج ہوا۔ اس کا مضمون درج ذیل ہے:-

اس توقف کو بطور اعتراض پیش کرنا محض لغو ہے۔ قرآن کریم بھی باوجود کلام الہی ہونے کے ۳۰ برس میں نازل ہوا۔ پھر اگر خدائے تعالیٰ کی حکمت نے بعض مصالح کی غرض سے براہین کی تکمیل میں توقف ڈال دی۔ تو اس میں کونسا ہرج تھا۔ اگر یہ خیال کیا جائے کہ بطور پیشگی خریداروں سے روپیہ لیا ہے۔ تو ایسا خیال کرنا بھی حمق اور ناواقف ہے کیونکہ اکثر براہین احمدیہ کا حصہ مفت تقسیم ہوا ہے۔ اور بعض سے پانچ روپیہ اور بعض سے آٹھ آنہ تک قیمت لے لی گئی ہے۔ اور ایسے بہت کم لوگ ہیں جن سے دس روپیہ لئے گئے۔ اور جن سے پچیس روپیہ لئے گئے ہوں۔ وہ تو صرف چند ہی انسان ہیں۔ اور پھر باوجود اس قیمت کے جو ان حصص براہین احمدیہ کے مقابل جو منطبع ہو کر خریداروں کو دیئے گئے کچھ عجب نہیں۔ بلکہ عین موزوں ہے۔ اعتراض کرنا مسرہ کمینگی اور سقاہت ہے۔ پھر بھی ہم نے بعض جاہلوں کے ناحق شور و غوغا کا خیال کر کے دو مرتبہ اشتہار دیدیا۔ کہ جو شخص براہین احمدیہ کی قیمت واپس لینا چاہے۔ وہ ہماری کتاب ہمارے پاس روانہ

کر دے۔ اور اپنی قیمت واپس لے لے۔ چنانچہ وہ تمام لوگ جو اس قسم کی چہرہ حالت اپنے اندر رکھتے تھے۔ انہوں نے کتابیں واپس کر دیں۔ اور قیمت لے لی۔ اور بعض نے کتابوں کو بہت خراب کر کے بھیجا۔ مگر ہم نے قیمت دیدی۔ کئی دفعہ ہم لکھ چکے ہیں کہ ہم ایسے کمینہ طبعوں کی ناز برداری نہیں کرنا چاہتے۔ اور ہر ایک وقت قیمت واپس دینے کو تیار ہیں چنانچہ اللہ تعالیٰ کا حکم ہے کہ ایسے ذنی الطبع لوگوں سے خدا نے ہم کو فراغت بخشی۔

ناظرین کرام اس اشتہار کو بار بار پڑھیں۔ اور فیصلہ کریں۔ کہ یہ تحریر ایک نبی تو کیا معمولی انسان کے شایان شان بھی ہے؟

قسط بستان سوم

مرزا صاحب کے مندرجہ بالا الفاظ ایسے ہیں جن کے خلاف نرم ترین الفاظ میں صدائے احتجاج بلند کرنے والا بھی اس کے سوا اور کچھ کہہ نہیں سکتا۔ کہ مرزا صاحب کے یہ الفاظ ایک معمولی آدمی کے شایان شان بھی نہیں۔ تاہم نبی اللہ چہ رسد۔ اس خیال سے کہ ناظرین کرام ان افعال و اقوال کا موازنہ کرتے ہوئے کہیں۔ اس معیار کو نظر انداز نہ کر دیں۔ جو مرزا صاحب نے خود مقرر کیا ہے میں مکرر عرض کئے دیتا ہوں۔ کہ مرزا صاحب کتاب ضرورت الامام کے صفحہ ۸ پر ارشاد فرماتے ہیں کہ :-
یہ نہایت قابل شرم بات ہے۔ کہ ایک شخص خدا کا دوست کہلا کر پھر اخلاق رذیلہ میں گرفتار ہو اور درشت بات کا ذرا بھی تحمل نہ ہو سکے۔

مگر اپنے اس قول کے باوجود آپ نے اپنے وقت کے مولویوں کو بعض اوقات اشتعال کے بعد اور اکثر اوقات بلا اشتعال ایسی گالیاں دی ہیں۔ کہ العظمتہ للہ۔ اس سلسلہ تحریر کو ادب و تہذیب سے بناہنے کے بعد میں کوئی ایسی بات لکھنا پسند نہیں کرتا جو برادران قادیان پر گراں گذرے۔ لہذا ناظرین کرام کو ان الفاظ سے آگاہ کرنے پر اکتفا کرتا ہوں۔ جو مرزا صاحب نے اپنے وقت کے علماء کے خلاف نام لے لے کر استعمال کئے۔ علماء کے نام لکھنا بے سود ہیں۔ طویل حوالے دینا غیر ضروری

ہیں۔ صرف مرزا صاحب کے الفاظ نقل کر دینا کافی ہے۔ جس کسی کو شبہ ہو۔ وہ مرزا صاحب کی کتابیں نکال کر ان کو تلاش کر لے۔ ناکام رہے تو مجھ سے مدد حاصل کرے۔ میں خدمت کیلئے حاضر ہوں لیکن اس کے بعد مرزا صاحب کے متعلق اپنی رائے خود قائم کر لے۔ مجھے اس میں مدد دینے سے معذرت سمجھے۔
مرزا صاحب کی گالیوں کی فہرست کے لئے میں مولوی محمد یعقوب صاحب کا مرہون مہنت ہوں اب آپ ان کی فہرست ملاحظہ فرمائیے۔ وہاں ہذا۔

الف۔ بد ذات فرقہ مولویان۔ تم نے جس بے ایمانی کا پیالہ پیا۔ وہی عوام کا لانعام کو بھی پلایا۔ اندھیرے کے کپڑے۔ ایمان و انصاف سے دور بھاگنے والا۔ اندھے نیم دہریہ۔ ابولہب اسلام کے دشمن۔ اسلام کے عار مولویو۔ اے جنگل کے وحشی۔ اے نابکار۔ ایمانی روشنی سے مسلوب۔ احمق مخالف اے پلید جال۔ اسلام کے بدنام کرنے والے اے بد بخت مفتریو۔ اعمی۔ اشرار۔ اول الکافرین اوباش۔ اے بد ذات خبیث دشمن اللہ اور رسول۔ ان بیوقوفوں کو بھاگنے کی جگہ نہ رہے گی۔ اور صفائی سے ناک کٹ جائیگی۔
ب۔ بے ایمان اندھے مولوی۔ پاگل بد ذات بد گوہری ظاہر نہ کرتے۔ بے حیالی سے بات بڑھانا۔ بد دیانت بے حیا انسان۔ بد ذات فتنہ انگیز۔ بد قسمت منکر۔ بد چلن خبیث۔ بد اندیش بد چلن بد بخت قوم۔ بد گفتار۔ بد علماء۔ باطنی جذام۔ بخل کی مرثیہ والے۔ بیوقوف جاہل بیہودہ۔ بد علماء۔ بے بصر۔

پ۔ پلید طبع۔

ت۔ تمام دنیا سے بدتر۔ تنگ طرف۔ ترک حیا۔ تقویٰ دیانت کے طریق کو کبھی چھوڑ دیا۔ ترک تقویٰ کی شامت سے ذلت پہنچ گئی۔ تکفیر و لعنت کی جھاگ منہ سے نکالنے کیلئے۔

ث۔ ثعلب رومی، ثمر علماء یحیا الشیخ الفناں والذوالالبطال۔

ج۔ جھوٹ کی نجاست کھائی۔ جھوٹ کا گو کھایا۔ جاہل وحشی۔ جادہ صدق و ثواب سے

منحرف و دور۔ جعل ساز۔ جیتے ہی جی مرجانا۔

حج - چوہترے چسار۔

ح - حمار، حقا - حق و راستی سے منحرف - حامد - حق پوش۔

خ - خبیث، لمیع، مولوی، جہیدیت کا ضمیر اپنے اندر رکھتے ہیں - خنزیر سے زیادہ پلید۔

خطا کی ذلت انہی کے منہ میں - خالی گدھے - خائن - خیانت پیشہ خاسرین - خالیہ من نور الرحمن - خام خیال خفاش۔

و - دل سے محروم - دھوکا دہ - دیانت ایمانداری راستی سے خالی - دجال - دروغ گو - دشمن سچائی - دشمن قرآن - دلی تارکی - ذلت کی موت - ذلت کے ساتھ پردہ داری نیت کے سیاہ داغ ان کے منہس چہرہ دل کو سودوں اور ہندوں کی طرح کر دیں گے۔

ڈ - ڈوسوں کی طرح مسخرہ۔

ر - رئیس الدجال - ریش سفید کو منافقانہ سیاہی کے ساتھ قبر میں لے جائیں گے - روباہ باز - رئیس المنافقین - راس المعتدین - راس الغاوین۔

ز - زہر تاک مارنے والے - زینب زور رکھ لیشوالی موحی الفردوس۔

س - سچائی چھوڑنے کی لعنت انہی پر برسی - سفلی - سیاہ دل منکر - سخت بے حیا - سیاہ دل فرقہ کس قدر شیطانی افتراؤں سے کام لے رہا ہے - سادہ لوح سانسی - سفہا - سفلہ سلطان التکبرین الذی اصنع وینب اکبر والتوہین - سنگ چچکان۔

ش - شرم و حیا سے دور - شرارت خباثت و شیطانی کارروائی والے - شریف از سفہ نئے ترسہ - جلا از سفلی - او میرسہ - شریر مکار - شیخی سے بھرا ہوا - شیخ نجدی۔

ص - صدرة الفتاة نیروش - صدک مزہب دیربک ربانی بکار روماد۔

ض - ضال - ضرر ہم اکثر من ابلیس لعین۔

ط - طالع منہوس - طہتم نفاہا العاء الحق والدین۔

ظ - ظلماتی حالت

ع۔ علماء السواد۔ عداوت اسلام۔ عجب و پندار والے۔ عدو الغفل۔ عقارب۔ عقب الکلب۔ عذرا۔

غ۔ غفل الانحوی۔ غدار سرشت۔ غالی۔ غافل۔

ف۔ قیمت یا عہد الشیطان۔ فریبی۔ فن عربی سے بے بہرہ۔ فرعونی رنگ۔

ق۔ قبر میں پاؤں لٹکائے ہوئے۔ قسمت قلوب لہجہ قد سبق اکل فی الکذب۔

ک۔ کینڈور۔ کہار زادے۔ کوتاہ لطفہ۔ کھوپری میں کپڑا۔ کپڑوں کی طرح خود

ہی مرجائیں گے۔

گ۔ گدھا۔ گندے اور پلید فتویٰ والے۔ کبیئہ گندی کارروائی والے گندی

عادت۔ گندے اخلاق۔ گندہ دہانی۔ گندے اخلاق والے ذلت سے غرق ہو جا۔

کچھ دل قوم۔ گندی روح۔

ل۔ لائ و گزاف والے۔ لعنت کی سوت۔

م۔ مولویت کو بدنام کرنے والو۔ مولویوں کا منہ کالا کرنے کیلئے۔ منافق۔ مغتری

مورد غضب مفسد۔ مرے ہوئے کپڑے۔ مخدول۔ مہجور۔ مجنون۔ مغرور۔ منکر۔ محبوب

مولوی۔ گس طینت۔ مولوی کی بک بک۔ مردار خوار مولوی۔

ن۔ نجاست نہ کھاؤ۔ نااہل مولوی۔ ناک کٹ جائے گی۔ ناپاک طبع لوگوں نے نابینا

علماء۔ نمک حرام۔ نفسانی ناپاک نفس۔ نابکار قوم۔ نفری ناپاک شیوہ۔ نادان متعصب

نالائق۔ نفس انارہ کے قبضہ میں نااہل حریف۔ نجاست سے بھرے ہوئے۔ نادانی میں

ڈوبے ہوئے۔ نجاست خواری کا شوق۔

و۔ وحشی طبع۔ وحشیانہ عقائد والے۔

ہ۔ ہالکین۔ ہندو زادہ۔

ی۔ یک چشم مولوی۔ یہودیانہ تحریف۔ یہودی سیرت۔ یا ایہا الشیخ الصمتال والمفتزی البطلال

یہود کے علماء۔ یہودی صفت۔

قسط لبت و ہمارم

نثر میں آپ مرزا صاحب کی تحریر کا وہ نمونہ ملاحظہ فرما چکے۔ جو بطور انسان ان کی شان کے شایان
 نہ تھا۔ اب ذرا نظم میں ان کے غیض و غضب کا نمونہ ملاحظہ فرمائیے۔ ایسی نظمیں متعدد ہیں۔ مگر میں صرف
 چند اشعار پیش کرنے پر اکتفا کرتا ہوں۔

نظم میں گالیٹاں

آج کل وہ خر شرخسانہ میں ہے
 اس کی نظم و نثر و ابیات سے
 ہے نجاست خوار وہ مثل گس
 منہ پر آنکھیں ہیں گرداں کو رہے
 آدمی کا ہے کو ہے شیطان ہے
 بھونکتا ہے مثل سگ وہ بار بار
 بکتے بکتے ہو گیا ہے باؤلا
 اس کا اک استاد ہے سو بد گہر
 اس کی صحبت کی یہ سب تاثیر ہے
 بولہب کے گھر کا بر خور دار ہے
 جانور ہے یا کہ آدم زاد ہے
 مسخرا ہے منہ پھٹا او باش ہے
 پھر محدث بنتے ہیں دو نو شریر
 پھیرتا ہے اس سے منہ اب نابکار
 جس طرح کہ زہر مار و سگ میں ہے

اک سگ دیوانہ لودیانہ میں ہے
 بدزباں بدگوہر و بد ذات ہے
 آدمیت سے نہیں ہے اس کو مس
 سخت بد تہذیب اور منہ زور ہے
 حق تعالیٰ کا وہ نافرمان ہے
 چیتا ہے بیہودہ مثل حمار
 مغز لونڈوں نے لیا ہے اس کا کھا
 کچھ نہیں تحقیق پر اس کی نظر
 دو غلا استاد اس کا پیڑ ہے
 جہل میں بوجہ سہل کا سرور ہے
 سخت دل نمرود یا شدا ہے
 ہے وہ نابینا دیا خفاش ہے
 وہ مقلدا اور تقلد اس کا پیر
 اس کو چڑھتا ہے بخار می سے بخار
 شورہ پستی ان کی ہر گ رگ میں ہے

ع قادیانی دوست کہتے ہیں کہ یہ نظم مرزا صاحب کی نہیں۔ خواہ مخواہ ان سے منسوب کی جاتی ہے۔ واللہ اعلم بالصواب

لاکھ لعنت اسکے قیل و قال پر
مل گیا کفار سے وہ بے دلیل

ہائے صد افسوس اس کے حال پر
آوی ہے یا کہ ہے بند ذلیل

وہ یہودی ہے نصاریٰ کا معین

پادری مردود کا ہے خوشہ چین

اس سلسلہ کو قلم بند کرتے ہوئے مجھے کسی موقع پر ایسی تکلیف نہیں ہوئی۔ جیسی کہ
مرزا صاحب کی محولہ بالا تحریروں کا نمونہ پیش کرتے ہوئے محسوس ہوئی..... میں چاہتا
ہوں کہ اس باب کو جلد سے جلد ختم کروں۔ لیکن دیانت صحیفہ نگار ہی مجبور کر رہی ہے۔ کہ ایک اور
بات بھی جو اس ضمن میں داخل ہے عرض کروں۔

ہر صاحب قلم کا فرض ہے۔ کہ وہ حوالہ دیتے ہوئے انتہا کی احتیاط سے کام لے۔ اپنے خیالات
کے اظہار میں انسان کی آزادی اس کا پیدائشی حق ہے۔ وہ چاہے تو اللہ تعالیٰ کے جوہر وجود
سے انکار کر کے دلائل پیش کرے۔ مگر اخلاق تہذیب و دیانت تحریر اور شرافت نے اس کو پابند
کر دیا ہے۔ کہ یہ کسی کی تحریر میں تخریب نہ کرے۔ اور اس کا حوالہ دیتے ہوئے اس میں کوئی
تبدیلی نہ کرے۔ خدائے تعالیٰ کو خود گوارا نہیں کہ اس کے نام سے کوئی ایسی کتاب تحریر
منسوب کی جائے۔ جو اس کی بارگاہ سے نازل نہ ہوئی ہو۔ اس کو خدائے قدوس نے افسر علی اللہ
کا نام دیا ہے۔ اور اسکی وعید بہت سخت بیان فرمائی ہے۔

اس سے مستنبط ہوتا ہے۔ کہ انسان اگر کسی دوسرے انسان سے کوئی ایسی تحریر یا بات
منسوب کرے۔ جو اس کی نہ ہو تو یہ جائز نہ ہوگا مجھے افسوس ہے کہ جناب مرزا صاحب کی تحریر میں
بعض ایسے حوالے موجود ہیں۔ جن کا وجود اس خاکسار کو نہیں ملا۔ اگر یہ میری غلطی ہے تو میں ان
حوالوں کا پتہ ملنے پر ادب سے مرزا صاحب کی روح اور ان کے پیروکار حضرات سے معافی مانگ
لوں گا اور اظہار ندامت کروں گا۔

میں ایسے حوالوں میں سے صرف تین بطور نمونہ پیش کرنے کی جرأت کرتا ہوں۔

اول۔ اپنی کتاب حقیقۃ الوحی کے صفحہ ۹۰ پر اور اپنی کتاب ازالہ اوہام کے صفحہ ۹۱۵ پر اور
اپنی کتاب تحفہ بغداد کے صفحہ ۲۰ و ۲۱ کے حاشیہ پر مرزا صاحب لکھتے ہیں :-

بات یہ ہے۔ کہ جب مجدد صاحب سرہندی نے اپنے مکتوبات میں لکھا ہے۔ کہ اگرچہ اس
امت کے بعض افراد مکالمہ و مخاطبہ اللہ سے مخصوص ہیں۔ اور قیامت تک مخصوص رہیں گے
لیکن جس شخص کو بکثرت اس مکالمہ و مخاطبہ سے مشرف کیا جائے۔ اور بکثرت امور غیبیہ
اس پر ظاہر کئے جائیں۔ وہ نبی کہلاتا ہے۔

میں بہ ادب عرض کروں گا۔ کہ حضرت مجدد صاحب سرہندی رحمۃ اللہ تعالیٰ نے ایسے اشخاص
کے لئے اس طرح کبھی لفظ نبی استعمال نہیں کیا۔ بلکہ انہوں نے لفظ محدث لکھا ہے۔ مرزا صاحب نے
خود دعویٰ کیا۔ کہ ایسے محدث نبی ہوتے ہیں۔ اور اس عرض سے حضرت سرہندی کی تحریر کو بدل دیا
اور یہ بات نہ صرف ایک نبی کی شان کے خلاف ہے۔ بلکہ کسی صاحب دیانت انسان کی شان کے
شایان بھی نہیں۔

دوہم۔ مرزا صاحب اپنی کتاب کشتی نوح کے صفحہ پانچ پر لکھتے ہیں۔ کہ :-

” اور یہ بھی یاد رہے۔ کہ قرآن شریف میں بلکہ جب کہ تورات کے بعض صحیفوں میں بھی یہ خبر موجود
ہے۔ کہ مسیح موعود کے وقت طاعون پڑے گی۔“

مجھے یہ فخر حاصل ہے۔ کہ اپنے عہد طفلی سے قرآن پاک کا مطالعہ کرتا رہا ہوں۔ گھا ہے ماہے غنلت۔ سے
یہ سلسلہ منقطع بھی ہوا۔ مگر بحمد اللہ کہ پھر جلد شروع ہو گیا۔ کئی ترجمے بھی میری نظر سے گزرے ہیں
لیکن کوئی آیت کریمہ میری نظر سے ایسی نہیں گذری۔ جس سے مرزا صاحب کے قولہ بالا قول کی
تائید ہو۔ اور غضب یہ کہ مرزا صاحب کا یہ مقولہ قرآن پاک اور دوسری کتب سماوی کے متعلق ہے
جن کے بارے میں ایسی بات کہنا آسان نہیں۔ یہ لکھنا غیر ضروری معلوم ہوتا ہے۔ کہ نبی تو درکنار
یہ بات ایک عام انسان کی شان کے شایان بھی نہیں ہے۔

سوم۔ مرزا صاحب کی کتاب ازالہ اوہام کے صفحہ ۱۰ پر نگاہ ڈالئے اور کتاب البشریٰ کی

جلد اول کے حصہ دوم کا صفحہ ۱۹۔ اٹھا کر دیکھئے تو آپ کو معلوم ہوگا کہ مرزا صاحب لکھتے ہیں کہ:-

”اور میں نے کہا۔ کہ تین شہروں کا نام اعزاز کے ساتھ قرآن شریف میں درج ہے۔ مکہ اور

مدینہ اور ستادیان۔

مجھے پھر ندامت سے مرزا صاحب کے قول کی تردید کرنا پڑتی ہے۔ مکہ مکرمہ اور مدینہ منورہ کے نام تو قرآن پاک میں بالصرحت موجود ہیں۔ لیکن قادیان کا نام میری نگاہ سے نہیں گذرا۔ اگر ایسا ہو تو یہ میری معلومات میں ایک گراں قدر اضافہ ہوگا۔ فی الحال میں یہ لکھنے پر مجبور ہوں۔ کہ مرزا صاحب نے قرآن پاک کے متعلق وہ حوالہ دیا ہے۔ جو اس میں موجود نہیں۔ اور یہ بات ان کی اور ہر انسان کی شان سے بہت ہی بعید ہے۔

قسط بسبب پونہم

میں نے اول اول مرزا صاحب کے دعادی بیان کئے۔ پھر ان دعادی کو میں نے بینس حصوں میں تقسیم کیا۔ ان میں سے جو دعادی الوہیت یا ابن اللہ ہونے سے تعلق رکھتے تھے ان پر میں نے پہلے بحث کی۔ اوتار ہونے کے دعادی کو میں نے پیچھے ڈال دیا۔ اور ان پر مجھے ابھی اظہار خیال کرنا ہے۔

الوہیت کے بعد میں نے مرزا صاحب کے دعویٰ نبوت کو لیا۔ اور ثابت کیا۔ کہ حضور سرور کائنات فخر موجودات صلعم کے بعد کسی نبی کی ضرورت ہی نہیں۔ پھر مرزا صاحب کے الہامات کو لیا۔ اور ان کا پول ظاہر کر کے ثابت کیا کہ اگر بغرض محال یہ مان بھی لیا جائے۔ کہ ختم رسل صلعم کے بعد کوئی نبی آ سکتا ہے۔ تو بھی مرزا صاحب نبی نہ تھے۔ اس لئے کہ ان کے الہام غلط۔ بے معنی اور خود ان کے فہم سے بالاتر تھے۔ اس کے بعد میں نے مرزا صاحب کی پیش گوئیاں لیں۔ اور مرزا صاحب کی تحریر سے یہ ثابت کرنے کے بعد کہ یہ میاں نبوت ہیں۔ میں نے یہ دلائل قاطع ثابت کر دیا ہے کہ مرزا صاحب کی پیشگوئیاں سچی ثابت نہیں ہوئیں۔ لہذا وہ نبی نہ تھے۔

ان دو امور پر اظہار خیال کرنیکے بعد میں نے ثابت کیا ہے۔ کہ مرزا صاحب کے بعض افعال و اقوال نبی کی شان سے گرے ہوئے ہیں۔ لہذا ان کو نبوت کا درجہ دینا صحیح نہیں ہو سکتا۔
لیکن نرض کر لیجئے کہ (معاذ اللہ) وہ نبی تھے۔ پھر سوال پیدا ہوتا ہے۔ کہ وہ مبعوث ہوئے تو انہوں نے اسلام کے لئے کیا کیا۔

اس کے جواب میں اگر یہ کہا جائے۔ کہ وہ ایک ایسی جماعت پیدا کر گئے ہیں۔ جو منظم ہے نماز گزار ہے زکوٰۃ باقاعدہ دیتی ہے۔ اور صالح ہے۔ تو میں عرض کروں گا۔ کہ یہ کام اتنا بڑا نہیں۔ جس کے لئے نبی کے مبعوث ہونے کی ضرورت ہو۔ زکوٰۃ تو مسلمانان عالم میں سے سب سے زیادہ احتیاط اور باقاعدگی کے ساتھ آغاخان کے مرید دیتے ہیں۔ نماز گزار ہونے میں بوہرہ جماعت کے شیعہ شاید ہر گروہ کے مسلمانوں سے بڑھے ہوئے ہیں۔ منظم بھی ہیں اور جماعت احناف کے اکثر پیروں کے مریدوں میں بھی یہ خوبیاں موجود ہیں۔

رہا جماعت کا صالح ہونا سو اس میں مجھے ذاتی تجربہ کی بنا پر کلام ہے۔ میرے احمدی بھائیوں میں سے جو بدترین ہے۔ شاید وہ میری ذات سے بہت بہتر ہو۔ لیکن میرا تجربہ شاید ہے۔ کہ عام مسلمان بلکہ عام انسان جن کمزوریوں میں مبتلا ہیں۔ احمدی بھائی ان سے بالاتر نہیں ہیں۔ ان میں اچھے بھی ہیں اور برے بھی۔ بدچلن بھی ہیں اور نیکو کار بھی۔ ویسا نتدار بھی ہیں بددیانت بھی۔ اس سے زیادہ مجھے نہ کچھ کہنا چاہئے۔ اور نہ کہنے کی ضرورت ہے۔ یہ کام ہر شریف صوفی کر رہا ہے۔ اور اکثر ان میں سے کامیاب ہیں۔ اور انہیں مرزا صاحب پر یہ تفوق حاصل ہے۔ کہ وہ عقائد میں ترمیم کئے بغیر مسلمانوں کو صالح بنا رہے ہیں۔

اگر یہ کہا جائے کہ مرزا صاحب نے حیات مسیح کے مسئلہ کو واضح کر دیا۔ تو میں عرض کروں گا کہ یہ مسئلہ مرزا صاحب سے پہلے بھی زیر بحث تھا۔ اور جس طرح مسلمانوں میں متعدد اور مسائل کے متعلق بھی اختلاف رائے جس کو ضمنی و فروعی اختلاف کہنا چاہئے۔ موجود ہے۔ اسی طرح اس مسئلہ کے متعلق بھی اختلاف رائے عرصہ سے موجود ہے۔ یہ مسئلہ اتنی بڑی اہمیت نہیں رکھتا۔ کہ اس کیلئے

نبی مبعوث ہوتا۔

مسلمانوں میں جن مسائل کے متعلق اختلافات اجتہاد ہے۔ وہ متعدد ہیں۔ مگر میں ان کی تین مثالیں پیش کرنے پر اکتفا کرتا ہوں۔

۱۔ دعو میں پاؤں دہونا لازمی ہے یا نہیں ایک مختلف فیہ مسئلہ ہے۔

۲۔ طلاق کا لفظ ایک خفگی کی وجہ سے اگر تین بار یا اس سے زیادہ مرتبہ دہرایا جائے تو ایک

طلاق ہوتی ہے۔ یا تین ایک اہم مسئلہ ہے۔ جو مختلف فیہ ہے۔

۳۔ معراج نبوی کا مسئلہ بھی ایسا ہی ہے۔ بعض علماء کا خیال ہے۔ کہ معراج روحانی ہوا۔ اور

دوسرے ہیں کہ وہ معراج جسمانی کے قائل ہیں۔

اللہ تعالیٰ نے قرآن پاک میں خود فرمایا ہے۔ کہ مسائل قرآن دو قسم کے ہیں محکمات و

مشابہات یہاں مشابہات سے مراد شبہ پیدا کرنے والے مسائل نہیں ہیں۔ بلکہ میری دانست میں

مشابہات سے مراد وہ مسائل ہیں۔ جن میں دلیل باذی کا امکان ہوا اور بس۔

اللہ تعالیٰ نے اس بات کو ناپسند کیا ہے۔ کہ دلیل باذی کے قابل مسائل کو لے کر دین فطرت

میں اختلاف پیدا کیا جائے۔ بلکہ اس کو نہایت مقہور و مغضوب فعل ظاہر فرمایا۔

پس مناسب یہ ہے۔ کہ انسان یہ سمجھے کہ معراج جسمانی ہوا ہو یا روحانی۔ عیسیٰ بغیر باپ کے پیدا

ہوئے ہوں یا باپ سے پیدا ہوئے ہوں۔ وہ زندہ آسمان پر موجود ہوں یا فوت ہو چکے ہوں۔ ان

حالات سے خدا کی قدرت کاملہ میں کوئی فرق واقع نہیں ہوتا۔ لہذا یہ مسائل جزو ایمان نہیں ہیں۔ یا تندرستی

سے ایک رائے قائم کر لینا کافی ہے اور بس۔

اور یہ اصول بھی مسلمہ ہے۔ کہ فروعی اختلاف سے ایمان کو کوئی تعلق نہیں۔ حیات مسیح کا مسئلہ

بھی ابتداء سے مختلف ذیہ چلا آتا ہے۔ یہ بھی جزو ایمان نہیں جو لوگ اس بات کے قائل ہیں۔ کہ خدا

قادر مطلق ہے۔ وہ جو چاہے سو کر سکتا ہے۔ وہ سمجھتے ہیں۔ کہ اگر مسیح جن کو کروڑوں آدمی خدا کا بیٹا مانتے

ہیں مر گئے تو ان کی سرت خداوند کریم کی لازوال قدرت کا ایک ثبوت ہے۔ اور اگر وہ آسمان پر زندہ

ہیں۔ تو یہ بھی خدا کے عزوجل کی قدرت کا ایک بدیہی نشان ہے۔

واضح رہے کہ یہود ایک سے زیادہ پیغمبروں کے متعلق یہ عقیدہ رکھتے ہیں۔ کہ وہ آسمان پر زندہ موجود ہیں۔ مسیح کی موت کے ثبوت میں ایسے سوال کرنا کہ وہ کھاتے کیا ہیں۔ پانچا نہ کہاں پھرتے ہیں۔ جہالت کی علامت ہے۔ اللہ تعالیٰ یہ کر سکتا ہے۔ کہ وہ انہیں زندہ رکھے۔ اور خوراک یا حوائج ضروری سے مستغنی کر کے زندہ رکھے۔

یہ کہنا کہ ہر شخص کے لئے موت کا مزہ چکھنا لازم ہے۔ لہذا مسیح مر گئے۔ ایک بودی دلیل ہے اس لئے کہ ہر ایک کی میعاد حیات مقرر ہے۔ اور یہ کوئی نہیں کہتا۔ کہ مسیح کبھی بھی فوت نہیں ہونگے۔ عرض حیات مسیح ابتداء سے مختلف فیہ مسئلہ رہا ہے۔ اور ایسے لوگ مرزا صاحب سے بہت پہلے موجود تھے۔ جو مسیح کی موت کے قائل تھے۔ اور جن میں سرسید کا نام بطور مثال پیش کیا جاسکتا ہے۔ لیکن جیسے کہ میں عرض کر چکا ہوں۔ حیات و ممات مسیح کے متعلق ہر مسلمان مطالعہ کے بعد اپنی دیا متدارانہ رائے قائم کرنے میں آزاد ہے۔ اسکی یہ رائے نہ اس کو کا فر بنا سکتی ہے نہ مؤمن لہذا ایسے مسئلہ کے تصفیہ کیلئے ایک نبی کی بعثت قطعاً غیر ضروری تھی۔

یاد رہے کہ خود قادیانی حضرات تسلیم کرتے ہیں۔ کہ حیات مسیح کا مسئلہ جزو ایمان نہیں۔ ان حالات میں مرزا صاحب کا صرف اس مسئلہ کو واضح کرنے کیلئے مبعوث ہونا خارج از بحث ہے۔ اور اسکے علاوہ مرزا صاحب نے کوئی ایسا کام نہیں کیا۔ جو ان کی بعثت کا مقصد قرار دیا جائے۔ اگر کوئی ہے تو مجھے اس کے سننے سے مسرت حاصل ہوگی۔

قسط لہبت و ششم

سیری رائے یہ ہے۔ کہ مرزا صاحب نے ان مسائل میں پڑ کر اسلام کی کوئی خدمت نہیں کی اور نہ انہوں نے کوئی نئی بات ہی پیدا کی۔ البتہ ایسے مسائل کو مرزا صاحب کے وقت سے پہلے یہ بہت حاصل نہ تھی۔ کہ لوگ ان کی وجہ سے آپس میں لڑتے جھگڑتے اور ایک دوسرے کے خلاف

فتاویٰ شائع کرتے۔ مرزا صاحب نے ان فروعی مسائل کو غیر معمولی اہمیت دیکر ملت مرحومہ میں افتراق پیدا کیا۔ اور فتنہ و فساد کے دروازے کھول دیئے۔

اور فرض کر لیجے کہ مسیح زندہ ہیں۔ ان حالات میں اس مسئلہ پر اعتراض کیا وارد ہو سکتا ہے کوئی نہیں۔ اصل میں معراج جسمانی و روحانی۔ ولادت مسیح اور وفات عیسیٰ علیہ السلام میں اختلاف خدائے قدوس کی قدرت کے محدود و غیر محدود ہونے کا اختلاف ہے۔ اور یہ بحث معجزہ کے امکان اور عدم امکان سے تعلق رکھتی ہے۔

انسان دنیا میں دو سو کروڑ کے قریب آباد ہیں۔ ایک انسان کی عقل نوع انسانی کے مقابلہ میں ہوئی۔ اور اگر ابتدائے آفرینش سے لے کر اب تک کی کل انسانی آبادی سے ہر انسان اپنے دماغ کو نسبت دے۔ تو اسے معلوم ہو سکتا ہے کہ وہ کس قدر معمولی عقل کا مالک ہے۔ کسی نے سچ کہا ہے کہ عالم و جاہل میں فرق صرف یہ ہے کہ عالم اپنی جہالت کی وسعت سے آگاہ ہوتا ہے اور جاہل اس سے واقف نہیں ہوتا۔

مثلاً میں جانتا ہوں کہ دنیا میں ہزار ہا زبانیں استعمال ہوتی ہیں۔ میں صرف سات یا آٹھ زبانوں میں گفتگو کر سکتا ہوں۔ اور وہ بھی نامکمل۔ اس سے مجھے علم ہے کہ اس ذمہ عالم کے لحاظ سے میری جہالت کی وسعت کیا ہے۔ لیکن جو بد بخت یہ سمجھتا ہے۔ کہ اردو کے سوا دنیا میں کوئی زبان ہی نہیں اسے اپنی جہالت کی وسعت کا علم کیسے ہو سکتا ہے۔

پس جو لوگ یہ خیال نہیں کرتے کہ وہ دو سو کروڑ افسانوں میں سے ایک فرد کی عقل کے مالک ہیں اور عقل کل کروڑوں سے زیادہ انسان پیدا کر چکی ہے۔ اور کہ وحوش و طیور بھی دماغ اور شعور رکھتے ہیں۔ وہ ہر بات میں مین میکھ نکالتے ہیں۔ اگر وہ ان تمام باتوں پر غور کرنے کے بعد عقل کل سے اپنی دانست کا تناسب مقرر کریں۔ تو شاید انہیں یہ کہنے کی جرأت نہ ہو کہ فلاں کام ناممکن ہے۔ اس لئے کہ حد عقل سے خارج ہے۔ اللہ تعالیٰ نے ایسے ہی لوگوں کیلئے قرآن پاک میں فرمایا ہے:

”یہ ہر اس بات کو جو ان کے فہم میں نہیں آتی جھٹلا دیتے ہیں۔“

کل تک انسان کا زمین سے بلند ہونا خارج از عقل تھا۔ آج وہ ۳۵ ہزار فٹ کی بلندی پر اڑتا پھرتا ہے۔ کل تک انسان کی آواز کا ایک میل کے فاصلہ تک پہنچنا خارج از امکان تھا۔ آج لندن اور ورسلی میں روز بائیس ہوتی ہیں۔ اور درمیان کے سمندر۔ دریا۔ پہاڑ۔ جنگل اور بن کوئی رکاوٹ پیدا نہیں کر سکتے۔ کل تک انسان کی حد نظر محدود تھی۔ آج جاپان میں بھی کڑوا اس انسان کو دیکھا جاسکتا ہے جو امریکہ میں بیٹھا ہو۔ اور اس پر بھی ہم انسان چھوٹا منہ بڑی بات کے مصداق بن کر یہ کہہ دیتے ہیں۔ کہ فلاں کام خداوند تعالیٰ کیلئے ممکن نہیں ہے۔

ہر عقل و دانش بیاہد گر لیت

خلافت فطرت کا لفظ ہم نے سن لیا ہے۔ لیکن فطرت کیا ہے؟ وہ جو ہم ہر روز مشاہدہ کرتے ہیں؟ اور بس؟ لیکن کیا ہمیں احساس ہے کہ خداوند تعالیٰ کا ایک روز ہمارے ہزار سال کے برابر ہے اور اگر اس نے فطرت یہ بنائی ہو کہ فلاں ستارہ تیس سال تک یوں چلے گا۔ اور پھر تیس سال تک اُٹا چلتا رہے گا۔ تو یہ دو روز ہمارے حساب کے مطابق تیس تیس ہزار سال کے ہوئے۔ اور تیس ہزار سال میں انسان کی کم از کم تین لاکھ نسلیں ختم ہوتی ہیں۔ لہذا تین لاکھ آدمیوں کے تجربہ کے بعد جو اصول فطرت مقرر ہو گا وہ بدلے گا۔ اور انسان اس کو دیکھیں گے۔ تو کیا وہ اس کو خلافت فطرت کہنے میں حق بجانب ہوں گے۔ نہیں اور ہرگز نہیں۔

معجزہ سے انکار کی وجہ صرف یہ ہے۔ کہ ہم ہر چیز کو عقل انسانی کے مطابق ثابت کرنے کی کوشش کرتے ہیں۔ اور عقل انسانی اس قدر محدود ہے۔ جس قدر کہ میں بیان کر چکا۔ ایمان بالغیب کے معنی یہی ہیں کہ انسان قرآن کی مسلمات کو تسلیم کرنے کے بعد مشاہدات کو بلا چون و چرا مان لے اور عقل انسانی کو محدود و ناچار سمجھتے ہوئے ہر بات کو اس کی کسوٹی پر نہ پرکھے۔ تاہم یہ سچ ہے کہ ہر معاملہ کو خواہ مخواہ معجزہ بنا نا بھی صحیح نہیں۔

غور کریں تو معلوم ہوتا ہے کہ انسان کی اپنی پیدائش سب سے بڑا معجزہ ہے۔ لیکن فلاں تعالیٰ نے اسکی تخلیق کو افلاک کی ساخت کے سامنے ہیج قرار دیا ہے۔ ہم گلاب کا پھول دیکھتے ہیں۔ اور

اس کو عین فطرت سمجھ کر معجزہ نہیں سمجھتے۔ حالانکہ اس علم کے باوجود کہ اس پھول کے اجزا کیا کیا ہیں اور ان اجزا کے موجود ہوتے ہوئے بھی ہم ویسا پھول نہیں بنا سکتے۔ پھر فرمائیے اس کے باوجود پھول کے وجود کو معجزہ نہ سمجھنا حماقت ہے یا اعجاز ماننا غلطی ہے۔

فاعتبروا یا ادلی الا بصائر

شیطان اور فرشتے دونوں ابتداء سے زندہ ہیں۔ اور جب تک خدا چاہے گا زندہ رہیں گے۔ ان کے ساتھ اگر ایک انسان (حضرت عیسیٰ) کو بھی خدا زندہ رکھے تو یہ خلاف فطرت کیسے ہوا؟

ہزاروں حشرات الارض ایسے ہیں کہ نر و مادہ کے اجتماع کے بغیر پیدا ہوتے ہیں۔ ایسی مرغیاں دنیا میں لاکھوں کی تعداد میں موجود ہیں۔ کہ نر کے بغیر دوامی طور پر انڈے دیتی ہیں۔ اگر یہ فطرت ہے تو ایک عورت کے ہاں باپ کے بغیر بچہ کا پیدا ہونا کیوں خلاف فطرت ہے۔ اور اب تو علم طب کی رو سے اس کا امکان ناقابل انکار طریق پر ثابت ہو چکا ہے۔

سچ یہ ہے کہ ہم فطرت کے اصول اپنی رائے سے مقرر کرتے ہیں۔ اور پھر ان اصولوں پر اگر کوئی چیز لوپی نہیں اترتی۔ تو اس کو خلاف عقل قرار دیتے ہیں۔ کیا پدی اور کیا پدی کا شوربا۔ کہاں عقل کل۔ اور کہاں انسان ضعیف البنیان کا شعور۔ چہ نسبت خاک را با عالم پاک۔ میرے ایک نکرہ مولوی صاحب جو میدان صحیفہ نگاری کے شاہ سوار سمجھے جاتے ہیں جب اول اول لاہور میں آئے تو آپ نے معراج نبوی پر تقریر کی اور فرمایا کہ معراج روحانی تھا نہ کہ جسمانی کیسے ممکن ہے کہ انسان کا جسم آسمان پر موجود رہے۔ اس پر طبقہ جہلم میں سے ایک شخص کھڑا ہوا اور اس نے کہا۔

”سن او مولوی۔ سن۔ خدا تاد مطلق ہے“

میں سمجھتا ہوں کہ اس جہالت پر ہمارا علم کروڑوں مرتبہ قربان کر دیا جائے تو بھی ایسی جہالت کی قیمت ادا نہیں ہوتی۔ ظالم نے کوزے میں دریا بند کر دیا۔

انکار معجزہ کی ایک مثال سنئے۔ قرآن شریف میں آتا ہے۔ کہ حضرت ابراہیم کو لوگوں نے آگ

میں پھینک دیا۔ اللہ تعالیٰ نے فرمایا :-

اسے آگ تو ابراہیم کے لئے ٹھنڈی ہو جا۔ اور سلامتی کا سبب بن جا۔ (قرآن حکیم)

ہمارے فطرت نواز دوست اسکی تاویلیں کرتے اور کہتے ہیں۔ کہ قانون فطرت یہ ہے کہ آگ انسان کو جلا دیتی ہے۔ لہذا یہ ناممکن ہے کہ ابراہیم اس میں گرتے اور جل نہ جاتے۔ پس آگ سے مراد فتنہ اور تکلیف ہے۔ وغیرہ وغیرہ

لیکن ان بھلے مانسوں سے پوچھئے کہ کیا یہ واقعہ نہیں کہ یورپ کے پہاڑ الپس کی بلندی پر آگ میں اتنی قوت نہیں رہتی کہ وہ انڈے کو اُبال سکے۔ ہم اگر انڈے کو آئینچ زیادہ دیں۔ تو وہ جل کر راکھ ہو جاتا ہے۔ لیکن الپس کی بلندی پر اگر سو سال تک بھی آگ جلاتے رہیں۔ تو بھی انڈا اُبلتا نہیں۔ اس کا جلنا تو بڑی سی بات ہے۔ بتائیے وہاں آگ کی فطرت کیوں بدل جاتی ہے۔

اس کے جواب میں ہمارے فطرتی دوست کہیں گے کہ وہاں فطرت نے ایسے سامان پیدا کر دیئے ہیں۔ کہ آگ کا زور کم ہو جاتا ہے۔ خوب۔ تو معلوم ہوا۔ کہ بعض اسباب ایسے بھی ہیں جو آگ کو بیضر کر سکتے ہیں۔ الپس دنیا کا بلند ترین پہاڑ نہیں۔ ممکن ہے کہ اس سے زیادہ بلند پہاڑ پر آگ کسی چیز کو بھی جلا سکے۔ آخر یہ اسباب کس نے پیدا کئے۔ خدا نے۔ تو کیا ابراہیم علیہ السلام کے معاملہ میں آگ کو بے بس کرنے کے متعلق خداوند تعالیٰ کو جو قدرت حاصل ہے وہ زائل ہو چکی تھی رمعاذ اللہ، اور اگر زائل نہ ہوئی تھی۔ تو پھر آپ کو اس پر ایمان لانے میں کیا مذر ہے؟ اور آپ اسکی تاویلیں کیوں تلاش کرتے پھرتے ہیں؟ کیا خدا زمین پر وہ سامان پیدا نہ کر سکتا تھا جو بلند پہاڑ پر اس نے پیدا کر رکھے ہیں؟

عرض مرزا صاحب نے ان فروعی مسائل کو چھیڑ کر دین فطرت کو نقصان پہنچایا ہے۔ میں اس بحث کو اب ختم کرتا ہوں۔ اس لئے کہ اس سے زیادہ لکھنے کی حاجت ہی نہیں کیونکہ کج بحث کو کوئی قائل نہیں کہہ سکتا۔ اور حسب شعور کے لئے جو کچھ تحریر ہوا۔ وہ کافی ہے۔

قسط البست و مفتاح

یہ سوال کہ آخر مرزا صاحب نبی مبعوث ہوئے تو کس غرض سے تشنہ جواب رہا جاتا ہے مرزا صاحب کے مریدان کے اس فعل کو اسلام کی خدمت سمجھتے ہیں۔ کہ انہوں نے سیالکوٹ میں اپنا مشہور لیکچر دیتے ہوئے اعلان کیا۔ کہ اللہ تعالیٰ نے ان کے وسیلہ سے قرآن کی آیات جہاد کی تسبیح کا حکم بھیجا۔ لیکن میں ثابت کروں گا۔ کہ مرزا صاحب نے یہ اعلان کر کے اسلام اور مسلمانوں کی خدمت نہیں کی۔ بلکہ اُلٹا انہیں نقصان پہنچایا۔ اس لئے کہ میری ناقص رائے میں مرزا صاحب نے آیات جہاد کا کافی غور و تعمق سے مطالعہ ہی نہیں فرمایا۔ وگرنہ وہ کبھی تسبیح جہاد کا اعلان کرنے کی ضرورت محسوس نہ کرتے۔

جہاد کیا ہے؟ کیا تیغ و تبر لیکر ایک غیر مسلم شخص یا اشخاص کے گرد ہوجانا جہاد ہے۔ نہیں اور ہرگز نہیں۔ جہاد اس کا نام نہیں اور نہ خدا تعالیٰ نے ایسے جہاد کی اجازت ہی دی ہے بلکہ ایسے جہاد کے علم سے خدا کی وہ کتاب جو ہر طب و یا بس پر حاوی ہے۔ بالکل خالی ہے نہیں نہیں میں نے غلطی کی۔ وہ اس سے مسلمانوں کو سختی کے ساتھ روکتی اور ٹوکتی ہے۔

اسلام کا جہاد کیا ہے؟ شاید اس پر کسی قدر وضاحت سے اظہار خیال بے جا نہ ہوگا۔ اسلئے کہ مرزا صاحب کے اعلان تسبیح جہاد کا بہترین جواب یہ ہے۔ کہ جہاد کو اسکی حقیقی صورت میں بیان کر دیا جائے۔ اسلئے کہ اسکے بعد اہل الرائے حضرات اندازہ لگا سکیں گے۔ کہ ایسے جہاد کی تسبیح کی صورت بھی کبھی پیدا ہو سکتی ہے یا نہیں۔

میں اپنے ناقص علم کے مطابق جہاں تک احکام جہاد کو سمجھ سکا ہوں۔ ان کا ملخص پیش کرتا ہوں :-

۱۔ مسلمان مذہباً نہ کسی کا دوست اور نہ کسی کا دشمن بننے پر مجبور ہے۔

۲۔ مسلمان کا فرض یہ ہے۔ کہ وہ شرافت سے اپنے مذہب کو دنیا کے روبرو پیش کرے اور

اس کی تائید میں دلائل پیش کرے۔

۳۔ اگر کوئی غیر مسلم کسی مسلمان سے بحث کرے۔ تو مسلمان کا فرض ہے کہ اس سے نہایت ہی عمدہ طریق پر بحث مباحثہ کرے۔

۴۔ جو لوگ مسلمان بننا گوارا نہ کریں۔ مسلمان صاحب ہمت و قوت ہوتے ہوئے بھی مجبور ہے کہ ان پر جبر نہ کرے۔ بلکہ انہیں ان کے دین پر رہنے دے۔

۵۔ اگر غیر مسلم کسی مجلس میں یا کسی موقع پر شعار اسلام کا مضحکہ اُڑا رہے ہوں تو مسلمان کا فرض ہے کہ وہ ان سے ہرگز نہ اُلجھے۔ بلکہ وقار و تمکنت کے ساتھ انکے پاس سے گذر جائے۔

۶۔ مسلمان کو ہرگز اجازت نہیں کہ وہ کسی کے معبودوں کو بُرا کہے۔ اور یوں انہیں اپنے شعار دین کے خلاف غیر مؤدبانہ الفاظ کے استعمال کا موقعہ دے۔

۷۔ لیکن اس کے باوجود اگر غیر مسلم فرد یا قوم یا حکومت مسلمانوں کے حق تبلیغ کو چھینے اور ان پر ظلم کرے تو مسلمان کو اجازت ہے۔ کہ وہ اس کے مقابلہ میں ذیل کے وسائل اختیار کرے۔

الف۔ استطاعت ہو تو جہاد بالسیف کرے۔

ب۔ یہ ممکن نہ ہو تو ہجرت کر جائے۔

ج۔ یہ بھی ممکن نہ ہو تو عدم تعاون کرے۔

۸۔ اگر کوئی مسلمان ہجرت یا جہاد کی استطاعت نہ رکھتا ہو۔ اور دشمن اسلام سے عدم تعاون

بھی نہ کرے۔ تو گناہ کبیرہ ہے۔ وہ قرآن الحکیم کے الفاظ میں دشمنوں میں سے سمجھا جائے گا۔

۹۔ اگر واقعی عدم تعاون کی استطاعت بھی نہ ہو تو خدا اس کو معاف کرنے والا ہے۔

۱۰۔ اگر جہاد کرے تو مسلمان کا فرض ہے۔ کہ وہ دشمن پر اس سے زیادہ سختی نہ کرے جتنی کہ

اس سے کی گئی ہو۔

۱۱۔ اگر جنگ شروع ہو جائے۔ تو فتنہ کے بیٹھے تک مسلمان لڑنے پر مجبور ہے۔

۱۲۔ دوران جنگ میں بڑھوں۔ بیماریوں۔ عورتوں بچوں اور غیر مصافی لوگوں پر ہاتھ اٹھانا

منع ہے۔ درخت تڑکاریاں کھیتیاں اور گھر برباد کرنے کی بھی اجازت نہیں۔

۱۳۔ انتہا یہ ہے کہ جس وقت بھی دشمن امن کے لئے درخواست کرے۔ مسلمان جنگ ترک کر دینے پر مجبور ہے۔ مسلمان کو قرآن شریف حکم دیتا ہے۔ کہ اگر یہ صلح جوئی فریب پر مبنی ہو۔ تو بھی خدا اور رسول کے نام پر جو فریب دیا جائے۔ اس کو قبول کرو۔ اور فریب کو عذر قرار دیکر دشمن کی تجویز مصلحت کو مسترد نہ کرو۔ بلکہ اس کے فریب کو اللہ تعالیٰ پر چھوڑ دو۔ یہ حکم سورہ انفال میں فصاحت سے مرقوم ہے۔

قسط بہشت و جہنم

جہاد اسلامی کا مرقعہ پیش کر چکا ہوں۔ اس پر غور کیجئے۔ اور پھر فرمائیے کہ ان حالات میں مرزا صاحب کا فرمانا کہ اب تلوار کا زمانہ نہیں رہا۔ بلکہ دلیل کا زمانہ ہے۔ کیا معنی رکھتا ہے یہ اور صرف یہ کہ اس مسئلہ کے متعلق موصوف نے کافی غور و فکر سے کام نہیں لیا۔ دلیل تو اسلام کا سب سے بڑا سہارا ہے۔ اور مسلمان دلیل کے مقابلہ میں تلوار کو کبھی اٹھا سکتا ہی نہیں۔

اسلام خون ریزی کو اس قدر معیوب بتاتا ہے۔ کہ اس نے ایک انسان کے قتل کو جمیع نوع بشر کے قتل کے برابر ٹھہرایا ہے۔ لیکن اس کے باوجود فتنہ کو قتل سے بھی بدتر ظاہر کیا ہے۔ ان حالات میں تشیخ جہاد کیلئے کسی نبی کی بعثت کی ضرورت ہی کیا تھی۔

اور اگر خدا نخواستہ اس کی ضرورت تھی۔ تو معاذ اللہ کیا خداوند تعالیٰ کو یاد نہیں رہا تھا۔ کہ ہجرت اور ترک تعاون جہاد کے دو لازمی جزو ہیں؟ اگر یاد تھا تو کیوں مرزا صاحب کی وساطت سے ہجرت کے متعلق کوئی حکم نازل نہیں ہوا۔ اور نہ عدم تعاون کے متعلق ہی کوئی حکم آیا۔

ایک اور اصولی بات ہے جو قابل غور ہے۔ انسان کے ساختہ پر داختم اور خدا کے فرستادہ قانون میں فرق یہ ہے۔ کہ ایک بدلتا ہے اور دوسرا نہیں بدلتا۔ انسان آج ایک قانون بناتا ہے۔ کل اسکی تصحیح کے پرچے جاری کرتا ہے۔ کہیں اضافہ کا اعلان کرتا ہے۔ کہیں تشیخ کا اور پھر اس قانون کو

دوبارہ شائع کرتا ہے۔ تو وہ بعض اوقات اس قدر متغیر ہو چکا ہوتا ہے۔ کہ اصل سے اس کا لگاؤ نام ہی کا رہ جاتا ہے۔

اللہ تعالیٰ نے صحائف آسمانی میں رد و بدل یوں نہیں کیا۔ کہ ایک کتاب کے بعض حصص کی تفسیح یا ترمیم کے لئے نبی مبعوث کیا ہو۔ بلکہ جب ضرورت محسوس ہوئی نئی کتاب نازل فرمائی۔ کیا برادران قادیان ہمیں بتا سکتے ہیں۔ کہ کوئی ایسا نبی آیا ہو۔ جس نے کسی موجودہ الوقت صحیفہ آسمانی کی ضمنی ترمیم کا محض زبانی اعلان کیا ہو۔

یہ اصول مسلمہ ہے کہ قرآن پاک کے بعد کسی صحیفہ آسمانی کے نزول کا امکان باقی نہیں رہا۔ ان حالات میں اگر یہ اصول تسلیم کر لیا جائے کہ مختلف اوقات میں نبی مبعوث ہو کریں گے۔ وہ ظلی نبی ہونگے اور قرآن پاک کے بعض احکام کی تفسیح یا ترمیم کے پیام لایا کریں گے۔ تو کیا اس سے یہ لازم نہیں آتا کہ ایک روز قرآن مجید کے بعض جزو بالکل تبدیل ہو جائیں گے۔

اور اگر ایسا ہو تو اللہ تعالیٰ نے قرآن مجید کے بجنسہ محفوظ رکھنے کا جو وعدہ کیا ہے۔ اس کا (معاذ اللہ) کیا حشر ہوگا؟

پھر تفسیح آیات جہاد سے مرزا صاحب کی مراد کیا تھی؟ یہ کہ اللہ تعالیٰ ان احکام کو واپس لینا ہے۔ یا ایک عرصہ کے لئے معطل فرماتا ہے۔ اگر یہ معطل ہوئے تو ان کے جہاد کی ترکیب کیا ہوگی کیا نیا نبی مبعوث ہوگا۔ جو اعلان کرے گا کہ آیات جہاد پھر نافذ ہوتی ہیں؟ اور اگر یہ دوامی طور پر منسوخ ہو چکیں۔ تو کل حالات زمانہ بدلنے پر مسلمان کیونکر جہاد کر سکیں گے یا کیا مرزا صاحب کا خیال یہ تھا کہ دنیا بھر میں جنگ پر درمیان مسلمان اور صرف مسلمان جنگ کی ضرورت سے مستغنی ہے۔ اگر ان کا خیال فی الحقیقت یہی تھا۔ تو ان کی سیاسی دوراندیشی کا فقدان قابل رحم ہے۔

لیکن ایک اور زبردست دلیل ایسی موجود ہے۔ جس سے ثابت ہوتا ہے۔ کہ تفسیح جہاد کے لئے کسی نبی کی بعثت ضروری نہ تھی۔ تعجب ہے کہ اس کی طرف توجہ نہیں کی گئی۔

قرآن شریف کا دعویٰ ہے۔ کہ اس کے احکام قیامت تک تبدیل نہ ہوں گے۔ اس بات

پرایمان رکھنے والا انسان جب دوسری طرف اس حقیقت پر غور کرتا ہے۔ کہ ممالک عالم کے حالات مختلف ہیں۔ اور زمانہ ہے کہ ہر روز رنگ بدلتا رہتا ہے۔ تو مسلمان اگر شک نہ بھی کرے۔ تو بھی اطمینان قلب کے لئے اس امر پر ضرور راہنمائی کا طالب ہوتا ہے۔ کہ یہ کیسے ممکن ہے۔ کہ ہر قوم ہر ملک اور ہر زمانہ کیلئے چوہہ سوسال کا پرانا آئین قابل پذیرائی ہو۔

وہ دیکھتا ہے۔ کہ کل مسلمان دنیا بھر کے حاکم تھے۔ آج محکوم ہیں۔ وہ جانتا ہے کہ حاکم و محکوم کی حالت میں زمین و آسمان کا فرق ہوتا ہے۔ لہذا وہ خوب سمجھتا ہے۔ کہ حاکم قوم کے لئے جو کچھ ممکن ہے۔ وہ محکوم کے لئے ہرگز ممکن نہیں۔ لہذا وہ تعجب کرتا ہے۔ اور پوچھتا ہے۔ کہ قرآن پاک کے وہ احکام جن کی تعمیل ایک حاکم قوم ہی کر سکتی ہے۔ محکوم کیلئے کس طرح واجب العمل ہو سکتے ہیں۔ یہ طرز استدلال غیر طبعی نہیں۔ لیکن جن قوانین کا بنانے والا خود لازوال ہو۔ ان قوانین کا لازوال ہونا موجب تعجب نہیں ہونا چاہئے۔ ہاں وہ خود ان قوانین کو بدلنا چاہے تو دوسری بات ہے۔ وہ قادر مطلق ہے۔ اور جو چاہے کر سکتا ہے۔

جہاد کے احکام ہی کو لیجئے۔ مرزا صاحب ایک انسان تھے۔ ان کی عقل نے گرد و پیش کے حالات کو دیکھ کر یہ فیصلہ کیا۔ کہ آج کل جہاد ممکن نہیں۔ لہذا انہوں نے اس کی تسبیح کا اعلان کر دیا۔ لیکن اگر وہ سوچتے کہ خدائے تعالیٰ کا وعدہ ہے۔ کہ قرآن پاک کے قوانین اٹل ہیں۔ اور پھر سوچتے کہ اگر قوانین جہاد کی بظاہر اس وقت ضرورت نہیں اور تلاش کرتے کہ ان بظاہر متضاد صورتوں کا حل قرآن شریف میں موجود ہے یا نہیں اور ایمان لاتے کہ حل موجودہ ضرور ہوگا۔ خواہ کسی خاص انسان کی عقل وہاں تک پہنچ سکی ہو یا نہ تو مجھے یقین ہے نہیں نہیں میرا ایمان ہے کہ اللہ تعالیٰ ضرور ان راہنمائی کرتا اور ان پر بات واضح ہو جاتی۔

جو بات میں عرض کرنے والا ہوں یہ کوئی بہت بڑی بات نہیں ایک معمولی نکتہ ہے۔ لیکن معمولی نکات ہی بعض اوقات مسائل مہمہ کے حل کا باعث بن جاتے ہیں اور اکثر ایسا ہوتا ہے کہ قابل ترین انسان کی نگاہ اس نکتہ کو شناخت نہیں کر سکتی مگر عام آدمی اسکو فضل ایزدی سے پالیتا ہے۔

سُنُّهُ قُرْآنَ الْحَكِيمِ فِي اللَّهِ تَعَالَى سِرَاتًا هِيَ :-

(ترجمہ) اللہ تعالیٰ کسی انسان کو اس کی وسعت سے زیادہ تکلیف نہیں دیتا۔
اس کے معنی کیا ہیں یہ کہ جس شخص میں وسعت نہ ہو اس پر جہاد یا دوسرے احکام قرآنی
کا بجالانا فرض نہیں۔

ملت افراد کے اجتماع کا نام ہے اگر کسی ملت کے تمام افراد بہ حیثیت مجموعی جہاد کی وسعت
نہ رکھتے ہوں۔ تو ظاہر ہے کہ اس قوم پر جہاد فرض نہیں ہوتا۔ اور جہاد کا فیصلہ کون کر سکتا ہے ملت
چنانچہ قرآن پاک میں ارشاد ہوتا ہے۔

وَأَمْرُهُمْ شُورَىٰ بَيْنَهُمْ

(ترجمہ) اور ان کی حکومت کا طرز یہ ہے کہ وہ آپس میں مشورہ کر لیتے ہیں۔

پس اگر ملت کے افراد باہمی مشورہ سے طے کریں کہ ملت میں جہاد کی وسعت نہیں تو جہاد کا
فرض اس ملت پر عائد ہی نہیں ہوتا۔ یوں ثابت ہوا کہ ان احکام کی موجودگی میں تسبیح جہاد کیلئے
کسی نبی کی بعثت کی ہرگز ضرورت نہیں ہو سکتی۔ لہذا مرزا صاحب کا یہ اعلان کرنا کہ وہ نبی تھے
اور ان کی وساطت سے ہدایات جہاد منسوخ قرار دی گئیں۔ ایک ایسا اعلان ہے جو کسی صورت میں
بھی کسی مسلمان کیلئے قابل قبول نہیں ہو سکتا۔

لہذا مرزا صاحب کی تحریک کے خلاف میری

ستربویں دلیل

یہ ہے کہ انہوں نے کوئی کام ایسا نہیں کیا جو ان کے ادعائے نبوت کو ضروری یا مسلمانوں کیلئے

مغیث ثابت کرنے میں وجہ انکی تحریک ہم مسلمانوں کے لئے قابل قبول نہیں ہے

قسط بسبب و ہم

ہر انسان اجتہاد میں غلطی کر سکتا ہے۔ لیکن نبی اس سے بری ہوتا ہے۔ اس لئے کہ وہ خدا کا

رسول ہوتا ہے۔ اور اس کی ہدایت کرنے والا غلطی سے بالاتر ہے۔ اور پھر غلطی بھی وہ جو اصول دین سے تعلق رکھتی ہو۔ نبی اللہ سے کیسے سرزد ہو سکتی ہے مگر مرزا صاحب کے اقوال و افعال کو دیکھا جائے تو ان میں رخنے ہی رخنے نظر آتے ہیں۔ میں جہاد کے متعلق ان کے غلط استدلال پر بحث کر چکا ہوں۔ اب مناسب تفصیل کے ساتھ یہ عرض کرنا چاہتا ہوں۔ کہ تحریک قادیان کے اجرا سے مرزا صاحب ملت مرحومہ کے ناقابل تلافی نقصان کا باعث ہوئے۔ اور ممدوح کی تحریک ہیرے لئے قابل قبول نہیں۔ جس کی

اٹھارہویں دلیل

یہی ہے کہ مرزا صاحب نے اسلام اور مسلمانوں کو سخت نقصان پہنچایا۔ آپ کی وجہ سے امت مرحومہ کو جو عظیم الشان نقصانات ہوئے ان کی تفصیل ملاحظہ ہو:۔

اڈل۔ اہلی کے قائد اعظم مسولینی نے پچھلے نوں اپنی حکومت کی پالیسی کی تشریح کرتے ہوئے فرمایا تھا کہ ”ہم چاہتے ہیں کہ امن عالم کی حیات کا رشتہ زیادہ سے زیادہ طول پذیر ہو۔ لیکن ہم اس بات کے قائل نہیں ہیں۔ کہ دنیا سے جنگ مٹ سکتی ہے اسلئے دوامی امن موت کا مرادف ہے“

ناظرین کرام آخری فقرہ پر غور کریں۔

”دوامی امن موت کا مرادف ہے“

یعنی وہی قوم دوامی امن کی طالب ہو سکتی ہے۔ جو تقریباً مرچکی ہو۔ مسولینی نے کوئی نئی بات نہیں کہی۔ اسی مقصد کو خداوند تعالیٰ نے قرآن حکیم میں یوں بیان فرمایا کہ مسلمانوں کو قیام امن کی تلقین کرنے کے باوجود اور یہ حکم دینے کے با وصف کہ اصلاح کے بعد ملک میں فساد پیدا نہ کرو۔ یہ بھی حکم دیا۔ کہ وہ سامان حرب و ضرب سے ہمیشہ لیس رہیں۔ تاکہ دشمن ان میں کراہین محسوس کریں۔ اور ان کو عواقب جنگ سے بے خبر سمجھ کر ان پر حملہ نہ کر دیں۔

اس دنیا میں زندگی اور عزت کی زندگی وہی گزار سکتا ہے۔ جس کو اسکے گرد پیش کے رہنے

و اے لقمہ تر نہ سمجھ سکیں۔ یہی حال قوموں کا ہے۔ دنیا میں امن کی حامی سب سے زیادہ وہی قوم نظر آتی ہیں۔ جن کی جنگی تیاریوں کے باعث ایک عالم ان کا حلقہ بگوش بن چکا ہے۔

ابھی حالات و حقائق سے آگاہ خدائے بزرگ و برتر نے مسلمانوں کو مضبوط و توانا بن کر آادہ کار رہنے کا مشورہ دیا۔ لیکن اگر جہاد ہی بقول مرزا صاحب اللہ تعالیٰ نے منسوخ فرما دیا ہے۔ تو پھر تیار بر تیار رہنے کی آیات کی ضرورت کیا باقی رہی؟ کچھ بھی نہیں۔

دنیا کی دول عطیے روزِ اسلمہ کی تخفیف کے راگ الاپتی ہیں۔ لیکن واقعہ یہ ہے کہ اپنی جنگی قوتوں کو برابر بڑھا رہی ہیں۔ ان حالات میں ایک قوم جس کو خدا کے نام پر کمزور بن جانے غیر مسلح ہو جانے اور جنگ کو حرام سمجھنے کی تلقین کی گئی ہے۔ وہ مسلمان ہیں۔

واضح رہے کہ مرزا صاحب کا ادعا ہے نبوت مقامی نہ تھا۔ یعنی وہ محض مسلمانان ہندوستان کے لئے مبعوث ہونے کے مدعی نہ تھے۔ بلکہ ان کا تقرر عالمگیر تھا۔ لہذا ان کا الہام تنسیخ جہاد ترکی ایران۔ مصر۔ حجاز۔ نجد۔ افغانستان۔ یمن وغیرہ کے لئے یکساں نازل ہوا۔ لیکن کون نہیں جانتا کہ اگر آج مرزا صاحب پر ایمان لا کر ترکی ایران اور افغانستان وغیرہم ایسے اسلامی ممالک جہاد کو منسوخ سمجھ کر نہتے ہو بیٹھیں تو ان کا کیا حشر ہو۔

فرانس سے جرمنی نے ایک مرتبہ جنگ کر کے الساس اور لورین کے علاقے چھین لئے تھے۔ فرانس کے بچوں کو بیس سال تک نقشوں پر جداگانہ رنگ لگا کر یہ تعلیم دی جاتی رہی کہ یہ علاقے تمہارے تھے آج دشمن کے قبضہ میں ہیں۔ اس سے ان کے سمند غیرت پر تازیا نہ لگتا رہا۔ آخر بیس سال کے بعد فرانس کے سپوتوں نے وہ علاقے جرمنی سے واپس لے لئے۔

یہ واقعہ بتاتا ہے کہ زندہ قومیں کمزور ہو جاتی ہیں تو نقصان ضرور اٹھاتی ہیں۔ لیکن اس نقصان کے احساس کو مٹنے نہیں دیتیں۔ اور یوں ایک روز اپنی عظمت گذشتہ کو دوبارہ حاصل کرنے میں کامیاب ہو جاتی ہیں۔

مرزا صاحب نے تنسیخ جہاد کا اعلان کر کے مسلمانوں کی خودداری کو برباد کرنے کی کوشش کی۔

ان کی روایات کو تباہ کرنے کی سعی کی اور ان کی ہمت کی رگ جان بچکے مسل دیا۔ لہذا انہوں نے
تنبیح جہاد کا اعلان کر کے ملت مرحومہ کو ناقابل تلافی نقصان پہنچایا۔

دوم۔ مرزا صاحب نے حیات و ممات مسیح کے ایسے فروعی مسائل کی بحث کو زندہ کیا۔ اور ان
کو خاص اہمیت دی جس کی وجہ سے مسلمان ام الکتاب کو چھوڑ کر مشابہات کی بھول بھلیاں میں ٹپکے
اور ان میں انتشار پیدا ہوا۔ میں اس موضوع پر کافی بحث کر چکا ہوں۔ لہذا اس وقت اس پر زیادہ
اظہار خیال نہیں کروں گا۔

سوم۔ مرزا صاحب نے اہل قبلہ کی تکفیر کی اور یوں ملت مرحومہ میں بے حد اختلاف و انتشار پیدا کیا
جس سے مسلمانوں کو شدید صدمہ اور بدترین نقصان پہنچا۔

یہ موضوع ذرا تفصیلی اور واضح بحث کا طالب ہے۔ لہذا میں اس پر قدرے تفصیل کے ساتھ اظہار
خیالات کرنا چاہتا ہوں۔

اسلام کا اصول یہ ہے۔ کہ اگر کوئی مسلمان بلا وجہ کسی دوسرے مسلمان کو کافر کہے تو وہ خود کافر
ہو جاتا ہے۔ یہ بات اسلام سے مخصوص نہیں بلکہ جملہ مذاہب عالم کا قانون یہی ہے۔ کافر کیا ہے
خدا کا مجرم۔ لہذا کسی بے گناہ کو مجرم قرار دینا جرم قرار دیا گیا ہے۔ آئین دنیا بھی یہی ہے۔ اگر
کوئی شخص کسی دوسرے شخص پر زنا یا چوری یا کسی اور قسم کے جرم کے ارتکاب کا جھوٹا الزام
لگائے تو وہ خود مجرم قرار دیا جاتا ہے۔ اور سزا پاتا ہے۔

مرزا صاحب نے نہ صرف اپنے مخالفین کو بلکہ تمام عالم اسلام کو کافر قرار دیا۔ چنانچہ غیاثیانی
مسلمانوں کے متعلق برادران قادیان کے عقیدہ کو بیان فرماتے ہوئے مولانا محمد علی صاحب ایم۔ اے۔ امیر
جماعت احمدیہ لاہور اپنی کتاب تحریک احمدیت کے صفحہ ۲۹ پر لکھتے ہیں۔ کہ فریق قادیان کا

عقیدہ یہ رہا۔ کہ جن لوگوں نے حضرت مرزا صاحب کی بیعت نہیں کی خواہ وہ انہیں

مسلمان ہی نہیں مجدد اور مسیح موعود بھی مانتے ہوں۔ اور خواہ وہ ان کے نام سے بھی

بے خبر ہوں وہ کافر و دائرہ اسلام سے خارج ہیں۔

خود مرزا صاحب اپنی کتاب معیار الایضار میں کے صفحہ ۸ پر لکھتے ہیں کہ :-

”مجھے الہام ہوا۔ جو شخص تیری پیروی نہ کرے گا۔ اور تیری بیعت میں داخل نہ ہوگا۔ وہ

خدا اور رسول کی نافرمانی کرنے والا جہنمی ہے۔“

نیز آپ نے ڈاکٹر عبدالحکیم خان صاحب مرحوم کے نام ایک خط لکھا جس میں آپ نے تحریر کیا کہ :-

”ہر وہ شخص جس کو میری دعوت پہنچی ہے اور اس نے قبول نہیں کی وہ مسلمان نہیں۔“

انجام آتھم نامی کتاب کے صفحہ ۶۲ پر مرزا صاحب رقمطراز ہیں کہ :-

”اب ظاہر ہے کہ ان الہامات میں میری نسبت بار بار بیان کیا گیا ہے کہ یہ خدا کا فرستادہ

خدا کا مامور۔ خدا کا امین اور خدا کی طرف سے آیا ہے۔ جو کچھ کہتا ہے۔ اس پر ایمان لاؤ۔

اور اس کا دشمن جہنمی ہے۔“

مولوی نور الدین صاحب نے جو مرزا صاحب کے خلیفہ اول تھے۔ اس مسئلہ کو زیادہ صاف کر دیا ہے۔

وہ اخبار الحکم مجریہ ہمارے اگست ۱۹۰۸ء میں لکھتے ہیں کہ :-

اسم او اسم مبارک ابن مریم می نہہند ؛ آں غلام احمد است و میرزائے قادیاں

گر کے آرد شکے در شان او آں کافر است ؛ جائے او باشد جہنم بے شک و ریب و گماں

کہا جائے گا کہ مرزا صاحب نے اس لئے مسلمانوں کو کافر بنایا کہ خود علمائے اسلام نے ان کے خلاف کفر کا فتویٰ دیا تھا۔

لیکن یہ استدلال صحیح نہیں۔ مرزا صاحب بقول خود مامور من اللہ تھے اور نہ صرف دنیا بھر کے

مسلمانوں کے لئے بلکہ دنیا بھر کے انسانوں کے لئے خدا کا پیام لے کر آئے تھے۔ ان کے مقابلہ

میں جو لوگ اٹھے وہ کسی کے نمائندہ نہ تھے۔ انہوں نے اگر مرزا صاحب کو کافر کہا تو وہ ان کا ذاتی فعل

تھا۔ زیادہ سے زیادہ یہ کہئے کہ وہ ان کا اور ان کے عقیدتمندوں کا فعل تھا۔ لہذا ان کی وجہ سے تمام

عالم اسلام کو کافر قرار دینا کہاں کی دانشمندی تھی۔

علماء کے اعلان تکفیر کے جواب میں مرزا صاحب زیادہ سے زیادہ یہ کر سکتے تھے کہ وہ کفر علماء

کا نام لے کر ان کے خلاف خود کفر کا فتویٰ لگا دیتے یا تمام مسلمانوں کو مخاطب کر کے کہتے کہ میں مسلمان ہوں۔ اور شرع مطہرہ کی رو سے مسلمان کو کافر کہنا کفر ہے۔ اور بس۔ لیکن انہوں نے ایسا نہیں کیا۔ اور پنجاب یا ہندوستان تک جو بگٹ محدود تھی۔ اس کی وجہ سے چین اور امریکہ میں بسنے والے مسلمانوں کو بھی کافر قرار دیا۔

مرزا صاحب کے فتویٰ تکفیر میں بھی تضاد ہے۔ جو حوالجات میں نے اوپر نقل کئے۔ ان میں مرزا صاحب نے منکروں کو جہنمی قرار دیا ہے۔ لیکن اپنی کتاب تو صیح مرام کے صفحہ ۱۷-۱۹ پر ایک طویل تحریر کے ضمن میں مرزا صاحب لکھتے ہیں کہ جزوی نبی بھی

”انبیاء کی طرح مامور ہو کر آتا ہے۔ اور انبیاء کی طرح اس پر فرض ہوتا ہے۔ کہ اپنے تمیں بہ آواز بلند ظاہر کرے۔ اور اس سے انکار کرنے والا ایک حد تک مستوجب مرزا ٹھہرتا ہے۔“

ایک حد تک مستوجب مرزا ٹھہرنے میں اور جہنمی ہونے میں تو بہت بڑا فرق ہے۔ لہذا امیر احمدی بھائی اگر اس تفریق کی توضیح فرما سکیں تو باعث ممنونیت ہوگا۔

لیکن اس پر اکتفا نہیں آپ اپنی کتاب تریاق القلوب میں لکھتے ہیں۔ کہ:-

”اپنے دعویٰ کا انکار کرنے والوں کو کافر کہنا صرف ان نبیوں کی شان ہے جو خدا تعالیٰ

کی طرف سے شریعت اور احکام جدیدہ لاتے ہیں۔ لیکن صاحب شریعت کے مساوی جس

قدر ملہم اور محدث ہیں۔ گودہ کیسی ہی جناب الہی میں اعلیٰ شان رکھتے ہوں۔ اور

خلعت مکالمہ الہیہ سے سرفراز ہوں ان کے انکار سے کوئی کافر نہیں بن جاتا۔“

مجھے یہ لکھنے کی ضرورت نہیں کہ مرزا صاحب صاحب شریعت نہیں ہیں۔ ان حالات

میں ان کا اپنے قول کے خلاف منکر خود کو کافر بنا دینا کہاں تک جائز ہے۔ اس

کا فیصلہ خود مسلمان کر سکتے ہیں۔

وَمَا عَلَيْنَا إِلَّا الْبَلَاغُ -

قسط سوم

اپنے اس قول کے باوجود تکفیر اہل قبلہ میں مرزا صاحب نے اس قدر مبالغہ سے کام لیا کہ انہوں نے اپنے معتقدین کو مسلمانوں کے ساتھ نماز تک پڑھنے سے روک دیا۔ چنانچہ آپ اپنی کتاب اربعین کے صفحہ ۳۰ اور اسی کتاب کے صفحہ ۲۸ کے حاشیہ پر لکھتے ہیں :-

”اس کلام الہی سے ظاہر ہے کہ تکفیر کرنے والے اور تکذیب کی راہ اختیار کرنیوالے ہلاک شدہ قوم ہیں۔ اس لئے کہ وہ اس لائق نہیں ہیں کہ میری جماعت میں سے کوئی شخص ان کے پیچھے نماز پڑھے۔ کیا زندہ مردہ کے پیچھے نماز پڑھ سکتا ہے۔ پس یاد رکھو کہ جیسا کہ خدا نے مجھے اطلاع دی ہے تمہارے پر حرام اور قطعی حرام ہے کہ کسی کفر اور مکذب یا مسترد کے پیچھے نماز پڑھو۔ بلکہ چاہئے کہ تمہارا وہی امام ہو جو تم میں سے ہو۔ اسی کی طرف حدیث بخاری کے ایک پہلو میں اشارہ ہے کہ اما مکم منکم یعنی جب مسیح نازل ہوگا۔ تو تمہیں دوسرے فرقوں کا جو دعویٰ اسلام کرتے ہیں بکلی ترک کرنا پڑے گا۔ اور تمہارا امام تم میں سے ہوگا۔ پس تم ایسا ہی کرو۔ کیا تم چاہتے ہو کہ خدا کا الزام تمہارے سر پر ہو۔ اور تمہارے عمل ضبط ہو جائیں۔ اور تمہیں کچھ خبر نہ ہو۔ جو شخص مجھے دل سے قبول کرتا ہے۔ وہ دل سے اطاعت بھی کرتا ہے۔ اور ہر حال میں مجھے حکم ٹھہراتا ہے۔ اور ہر ایک تنازع کا فیصلہ مجھ سے چاہتا ہے۔ مگر جو شخص مجھے دل سے قبول نہیں کرتا۔ اس میں تم نخوت اور خود پسندی اور خود اختیاری پاؤ گے۔ پس جانو کہ وہ مجھ سے نہیں۔ کیونکہ وہ میری باتوں کو جو مجھے خدا سے ملی ہیں عزت سے نہیں دیکھتا۔ اس لئے آسمان پر اس کی عزت نہیں۔“

اب حالت یہ ہے کہ ماں مرجائے تو بیٹا احمدی ہونے کی صورت میں جنازہ میں شامل نہیں ہوتا۔ گویا نماز میں شمول سے انکار کر کے احمدی بھائیوں نے ہم مسلمانوں کے کفر پر یہ تصدیق ثبت کر دی ہے

لیکن تقاضائے انصاف یہ ہے کہ میں تسلیم کروں کہ شیعہ اور سنی مسلمان بھی ایک دوسرے کے پیچھے نماز نہیں پڑھتے۔ یہ شرف اہل حدیث گروہ ہی کو حاصل ہے۔ کہ اس نے شمول... نماز سے انکار نہیں کیا۔ لیکن شیعہ سنی اختلاف عوام کا اختلاف ہے۔ اس کو نبوت کی تصدیق حاصل نہیں۔ شیعہ اور سنی دلائل سے ایک دوسرے کو کا فر ٹھہراتے ہیں۔ اور ان کا استدلال غلط ہو سکتا ہے۔ اس لئے کہ اس کو خدائے تعالیٰ کی تصدیق حاصل نہیں۔ برعکس ازیں مرزا صاحب مدعی نبوت ہیں اور ان کا اعلان تکفیر گویا خدا کی طرف سے تمام غیر مرزائی مسلمانوں کے لئے اعلان تکفیر ہے اور ظاہر ہے کہ ان دو صورتوں میں بعد المشرقین ہے۔

نیز مرزا صاحب نے ایک قدم اور آگے بڑھایا ہے۔ جو از بس اندوہناک ہے۔ مرزا صاحب کی آمد تک غیر معروف اور تعداد کے لحاظ سے قابل تغافل فرقوں کے علاوہ صرف شیعہ سنی جماعت ہی میں اختلاف نماز پیدا ہوا۔ اور یہ اختلاف صرف ایک دوسرے کے پیچھے نماز پڑھنے تک محدود رہا۔ اس کے علاوہ تمام ارکان اسلام پر ان کا اجتماع رہا۔ خصوصاً حج پر لیکن مرزا صاحب کے مریدوں نے اگر اصولاً نہیں تو عملاً قادیان کو اپنا مرکز حج بنا لیا ہے۔ اور یہ بات نہایت ہی اندوہناک ہے۔ ان کا یہ فعل بھی مرزا صاحب کے ایک قول پر مبنی ہے۔ وہ اپنی کتاب در شہین جلد دوم کے صفحہ ۵۲ پر لکھتے ہیں کہ

زمین قادیان اب محترم ہے ہجوم خلق سے ارض حرم ہے

مجھے معلوم نہیں کہ کسی احمدی دوست نے حج کے لئے ارض مقدسہ حجاز کو جانے کی تکلیف گوارا کی ہو لیکن یہ بات میں وثوق سے نہیں کہہ سکتا۔ اگر اس میں لاعلمی کی وجہ سے مجھ سے کوئی غلطی ہوئی تو خدا مجھے معاف کرے۔ مجھے اتنا لکھنے کے بعد معلوم ہوا۔ کہ جماعت قادیان کے خلیفہ ثانی اور بعض اور قادیانی اصحاب حج کر آئے ہیں۔ الحمد للہ علی ذالک مگر عام رجحان یہی ہے کہ حج پر سفر قادیان کو ترجیح دی جاتی ہے۔ اور یہ رجحان رو بہ ترقی ہے۔ حقیقتاً

اسی موقعہ پر میں اس امر کے خلاف بھی احتجاج کرنا بطور مسلمان اپنا فرض سمجھتا ہوں کہ جس قدر

اسلامی الفاظ مشہور مسرور کائنات فداہ روحی اور ان کے آل کے ساتھ مخصوص ہیں۔ برادران قادیان ان کو نہایت بے باکی سے اپنے امام ادراس کی اولاد کے لئے استعمال کر رہے ہیں۔ ہم رسالت کے خادم اس کو بے ادبی و گستاخی قرار دیتے ہیں۔ دنیا میں عزت افزا الفاظ کی کمی نہیں۔ یہ صحیح ہے کہ الفاظ مذکورہ ہمارے پیغمبر صلعم کے لئے کہیں باضابطہ طور پر حبشہ نہیں ہوئے۔ لیکن احترام خاندان محمد صلعم کی وجہ سے برادران قادیان ان کا حد سے زیادہ آزادانہ استعمال ترک کر دیں۔ تو ان کی عنایت ہوگی مثلاً مرزا صاحب کی بیگیاں کو امہات المؤمنین لکھا جاتا ہے۔ اور ان کے جانشین وقت کے ہر حرم محترم کو سیدہ کا لقب دیا جاتا ہے۔ وغیرہ وغیرہ۔

میرے ان فقرات کو بحث عقائد سے تعلق نہیں۔ یہ محض ایک درد منداناہ اپیل ہے اور بس۔

قسط سی و یکم

مرزا صاحب نے کرشن ہونے کا دعویٰ سب سے پہلے اپنے سیالکوٹ کے لیکچر میں کیا۔ یہ لیکچر قادیانی جماعت سیالکوٹ کی طرف سے بصورت کتاب شائع ہو چکا ہے۔ مولانا محمد علی صاحب امیر جماعت احمدیہ لاہور نے یہ کتاب مجھے عاریتہ مطالعہ کے لئے دی تھی۔ جو میں نے واپس کر دی۔ اس کتاب کے صفحہ ۱۲ پر یہ دعویٰ موجود ہے۔ صفحات ۳۳، ۳۴، ۳۵ پر اس دعویٰ کو اعلیٰ مسیحیت سے منعم کر کے ایک ہی دکھایا گیا ہے۔ کرشن مہاراج کو نبی بتایا گیا ہے۔ مسیح موعود مرزا صاحب ہیں وہ کرشن بھی ہیں۔ لہذا کرشن اور مسیح موعود ایک ہی ہیں۔

میں نے ابتدائی اقساط میں جہاں مرزا صاحب کے دعویٰ گنوئے ہیں۔ وہاں جناب مرزا صاحب موصوف کی کتابوں کے حوالے دیکر ان کے کرشن ہونے کے ادعا کو پائیدار ثبوت تک پہنچایا ہے۔ لیکن اس خیال سے کہ ناظرین کرام کو گذشتہ اقساط نکالی کر ثبوت کے ملاحظہ فرماتے ہیں تکلیف نہ ہو۔ میں یہ لکھ دینا مناسب سمجھتا ہوں۔ کہ آپ کے لیکچر سیالکوٹ کے علاوہ راج کا خوالہ اور درج ہو چکا ہے، کتاب بشری کی جلد اول کے صفحہ ۵۶ پر آپ کے متعلق ”ہے کرشن جی لاو دور گوپال“ کے الفاظ لکھے ہوئے

ہیں۔ اسی کتاب کے اسی صفحہ پر ان کو

”آریوں کا بادشاہ“

لکھا ہے۔ اور اسی کتاب کی دوسری جلد کے صفحہ ۱۱۸ پر ان کا نام

”امین الملک جے سنگھ بہادر“

قرار دیا گیا ہے۔ ایک اور مقام پر آپ نے خود کو

”کلنی والے“

کا خطاب بھی دیا ہے۔ جس سے مراد سکھوں کے دسویں گرو لئے جاتے ہیں۔

حوالے تو اور بھی متعدد دیئے جاسکتے ہیں۔ لیکن زیر نگاہ مقصد کے لئے اتنا ہی کافی ہے۔

مرزا صاحب کے کرشن ہونے کے دعویٰ پر متعدد پہلوؤں سے بحث ہو سکتی ہے۔ سب سے

پہلا سوال یہ پیدا ہوتا ہے۔ کہ کرشن جی کا اپنا دعویٰ کیا تھا۔ کیا وہ مدعی نبوت تھے۔ کہ مرزا صاحب

کرشن ہونے کا دعویٰ کر رہے ہیں۔ یا وہ کچھ اور دعویٰ رکھتے تھے۔ اگر ان کا دعویٰ نبوت سے

بالا تر تھا۔ تو لازم ہوگا کہ مرزا صاحب کو بھی نبی سے زیادہ درجہ دیا جائے۔

جب ہم ہندوؤں کی کتابوں کی ورق گردانی کرتے ہیں۔ تو ہم دیکھتے ہیں۔ کہ کرشن جی خدا کا

اوتار ہونے کے دعویٰ کرتے تھے۔ یعنی وہ کہتے تھے۔ کہ وہ انسان نہیں ہیں۔ بلکہ انسان کے جسم میں

خود خدا ہیں۔ میں مرزا صاحب کے ادعائے الوہیت پر بحث کرتے ہوئے لکھ چکا ہوں۔ کہ اسلام

کی تعلیم یہ ہے۔ کہ انسان یا کسی دوسری مخلوق کو ہم استعارۃً بھی خدا سے تشبیہ نہیں دے سکتے

لہذا کرشن جی کے متعلق یہ عقیدہ رکھنا۔ کہ وہ خدا کا اوتار تھے یا خود خدا تھے۔ صریح کفر ہے۔ شرک ہے

اور اس عقیدہ کے لئے کسی نبی سے بھی شریعت اسلام میں قبولیت کی کوئی گنجائش نہیں۔ اوتار

کہتا پیتا ہے۔ حوائج ضروری امراض جسمانی اور خواہشات نفسانی کا رخواہ وہ منکوحہ ہی کے متعلق

کہیں نہ ہوں، شکار ہوتا ہے۔ اور خداوند کریم کی شان اس سے ارفع و اعلیٰ ہے۔ اوتار ایک

جگہ تک محدود ہوتا ہے۔ سوتا اور جاگتا ہے۔ اور یہ سب کچھ اللہ تعالیٰ کی ذات سے بعید ہے۔

پنجیبر اوداوتار کے مفہوم میں بعد المشرقین ہے۔ تمام پنجیبر انسان تھے۔ اور خدا کے بندے تھے۔ وہ یہی کہتے رہے کہ ہم خدا نہیں ہیں۔ خدا محدود نہیں ہو سکتا۔ اوتار اس امر کے مدعی تھے کہ وہ خود خدا ہیں۔ اسلام نیابت و رسالت اللہ کا قائل ہے۔ اور فلسفہ اوتار کو قبول کرنے سے انکار کرتا ہے۔ اوتار کی بحث بہت طویل ہے اور ع

صد سال می تو اں سخن از زلف یار گفت

کی مصداق ہے۔ لیکن میں اس کو یہیں ختم کرتا ہوں۔ اس کے جواب میں قادیانی بھائی صرف یہی کہہ سکتے ہیں۔ کہ کرشن جی کا اپنا دعویٰ یہ نہ تھا۔ کہ وہ خدا کا اوتار ہیں۔ وہ نبوت کے مدعی تھے ان کی تعلیم کو ہندو اسی طرح غلط پیش کر رہے ہیں۔ جس طرح مسیحی دوست حضرت عیسیٰ علیہ السلام کے ادعاے نبوت کو دعویٰ الوہیت و ابن اللہ کہہ کر ظاہر کرتے ہیں۔ خوب

لیکن اس کے جواب میں دو باتیں عرض کرتا ہوں۔ اول یہ کہ ہندوؤں کی تمام تاریخ میں نبوت کا نشان نہیں ملتا۔ ان کے ہاں جو بھی آیا۔ وہ اوتار ہی بن کر آیا۔ عیسائی اس کے برعکس تمام مرسلین سن اللہ کو صرف نبی مانتے ہیں۔ اور صرف ایک کو خدا کا بیٹا یا خدا کہتے ہیں۔ ہندوؤں میں ایک بھی ایسا آدمی نہیں ملتا جس کا دعویٰ صرف نبوت تک محدود ہوتا۔ اور جس کو ہندو بھی نبی مانتے۔

اس سے ظاہر ہے کہ نبوت کا مفہوم ہی ہندو قوم کی ذہنیت سے خارج رہا ہے۔ لہذا یہ کہنا کہ کرشن جی خود تو مدعی نبوت تھے۔ ان کے مریدوں نے انہیں اوتار بنا دیا۔ بڑی دور کی کوڑی لانے کے مصداق ہے۔

لیکن میں برادران قادیان کے اس جواب کو تسلیم کر لیتا بشرطیکہ مرزا صاحب خود اوتار ہونے کے مدعی نہ ہوتے۔ مگر جس حالت میں وہ خود اوتار ہونے کے دعویدار ہیں۔ اس صورت میں یہ کہنا کہ وہ کرشن کو اوتار نہیں بلکہ نبی مانتے تھے۔ ایک عجیب معمرہ بن جاتا ہے جس کا سمجھنا ایک عام آدمی کے لئے مشکل ہو جاتا ہے۔

مرزا صاحب کے اوتار ہونے کا دعویٰ کتاب البشریٰ کی جلد دوم کے صفحہ ۱۱۶ پر ملاحظہ

فرمائیے۔ جہاں ہندوؤں کو مخاطب کیے لکھا ہے۔ کہ

”برہمن اوتار سے متاثر نہ اچھا نہیں“

یہاں مرزا صاحب نے خود کو برہمن اوتار لکھ کر ایک اور بحث کو زندہ کر دیا ہے۔ جو فلسفہ اسلام و فلسفہ ہندو میں ہمیشہ سے موجود چلی آتی ہے۔ مسلمان یہ یقین رکھتے ہیں کہ اس زندگی کے بعد انسان بربخ میں رہے گا۔ اور پھر قیامت کے روز زندہ ہو کر اپنا حساب دینے کے بعد بہشت یا دوزخ میں چلا جائے گا۔ ازاں بعد کیا ہوگا۔ ایک ایسی بحث ہے جس کو موجودہ مضمون سے کوئی تعلق نہیں۔ لہذا میں اسے قلم انداز کرتا ہوں۔

برعکس اس کے ہندو فلسفہ یہ ہے۔ کہ انسان مرکز کئی کروڑ جو بدلتا ہے۔ جس کو چون کی تبدیلی کہتے ہیں۔ اور بالآخر یہ خدا بن جاتا ہے۔ یعنی نروان حاصل کر لیتا ہے۔ ہندو عقیدہ اسلام کے خلاف ہے۔ کبھی فرصت ملی تو انشاء اللہ ان دونوں متضاد خیالات پر تبصرہ کر کے ثابت کرونگا کہ اسلامی عقیدہ بہتر۔ صحیح اور عقل کے مطابق ہے۔ اس وقت اتنا لکھنے پر اکتفا کرتا ہوں۔ کہ مرزا صاحب کا برہمن اوتار ہونے کا دعویٰ اسلام کی تعلیم کے بالکل خلاف ہے۔

لیکن میں اپنے موضوع سے دور چلا گیا۔ میں ثابت کر رہا تھا۔ کہ مرزا صاحب نے یہ جانتے ہوئے کہ کرشن جی مہاراج نبوت کے دعویدار نہ تھے۔ بلکہ خدا ہونے کے مدعی تھے۔ خود کو کرشن قرار دیا۔ اور یوں وہ بات کی جو اسلام کی شریعت کی پابندی کرنیوالے کیلئے ہرگز ہرگز موزوں نہ تھی۔ مگر بالفرض بحث کے لئے مان لیجئے کہ کرشن نبوت کے دعویدار تھے۔ اور مرزا صاحب نے ان کو نبی مان کر کرشن ہونے کا دعویٰ کیا۔ تو پھر کلنی والے کے دعویٰ کے متعلق کیا کہیں گے جو ہرگز نبوت کے مدعی نہ تھے۔ اور اسلام سے جنکی عداوت اظہر من الشمس ہے۔

کرشن جی مہاراج کو گڈ سے مدتیں بیت گئیں لیکن کلنی والے گرو تو کل زندہ تھے۔ اور انکے صحیح و مستند حالات کتابوں میں محفوظ ہیں۔ کیا وہ اسلام کی شریعت کی رو سے عقائد باطلہ نہ رکھتے تھے۔ پھر مرزا صاحب نے کلنی والے کا اوتار ہونے کا دعویٰ کیا تو کیوں۔

حقیقت یہ ہے کہ مرزا صاحب تمام مسلمانوں کے لئے مطلق نبی بنے۔ مذہب سے آگاہ مسلمانوں کے واسطے ناطق نبی ہوتے۔ عیسائیوں کے لئے مسیح ہندوؤں کے لئے کرشن اور سکھوں کے لئے کلہنی والے بن گئے۔ لیکن افسوس ہے کہ یہ نہ سمجھے کہ ان تمام دعویٰ میں بعد المشرقین پیدا ہو جائے گا۔ آؤ ذرا ان کے کرشن ہونے کے دعویٰ پر مزید غور کریں۔ کرشن جی کے مخالفوں کو ان کے چلن پر اعتراض ہے۔ احمدی بھائی کہتے ہیں کہ کرشن جی کے متعلق ایسے تمام حصے بن میں گوپیوں کا ذکر ہے۔ صحیح نہیں ہیں اور اگر صحیح ہیں تو کیا حضرت سلیمان کی بیویاں صد ہا سے متجاور نہ تھیں۔ اول تو کرشن جی مہاراج اور ان کی گوپیوں کے قصے ہندوؤں کی مستند کتابوں میں مذکور ہیں اور ہمیں کوئی حق نہیں کہ ہم ان کو جھوٹا یا محرف قرار دیں خصوصاً اس صورت میں کہ لالہ لاجپت رائے اور دوسرے مستند ہندو مورخین نے ۸ سے لیکر ۸۰ گوپیوں تک کا وجود صحیح مان لیا ہے یہ تو وہی مثل ہوئی کہ

مدعی سست و گواہ چست

اگر کرشن جی اور ان کی گوپیوں کے واقعات سچے ہیں۔ تو ان کو حضرت سلیمان علیہ السلام سے تشبہ دینا انتہائی گستاخی ہے۔ حضرت سلیمان نے وہ کیا جو ان کی شریعت کی رو سے جائز تھا۔ ان کی تمام بیویاں ان کی منکوہہ عورتیں تھیں۔ اور منکوہہ اور غیر منکوہہ سے تعلق رکھنے میں زمین و آسمان کا فرق ہے۔ میں اس بات کو فوراً واضح کئے دیتا ہوں۔ حضرت موسیٰ کے زمانہ میں اجتماع بن ااختین یعنی دو سگی بہنوں سے نکاح جائز تھا۔ اور کہا جاتا ہے۔ کہ حضرت موسیٰ کے حرم میں دو سگی بہنیں موجود تھیں۔ آج یہ حرام کر دیا گیا ہے۔ پس اگر کوئی شخص آج دو بہنوں سے نکاح کر کے یہ کہے کہ کیا حضرت موسیٰ نے ایسا نہیں کیا تھا۔ تو سوائے ازیں کہ اس کی عقل پر آنسو بہائے جائیں۔ اور کیا کہا جاسکتا ہے ہاں اگر مرزا صاحب یا ان کے مرید یہ کہیں کہ اسلام کے خدائے جو نبی بھیجے۔ ان میں سے کسی کو کسی وقت غیر منکوہہ عورتیں بھی داخل حرم کرنے کی اجازت تھی تو اور بات ہے۔

جس طرح میں نے بحث کی خاطر سے مان لیا ہے کہ مرزا صاحب نے کرشن جی کو خدا یا خدا کا اوتار نہیں بلکہ نبی مان کر کرشن ہونے کا دعویٰ کیا ہے۔ اسی طرح میں محض بحث کی غرض سے یہ بھی تسلیم

کئے لیتا ہوں۔ کہ کرشن جی مہاراج کے چلن کے متعلق جو کچھ بھی ہندوں کی مسلمہ و مستند کتابوں میں درج ہے۔ وہ غلط ہے اور کرشن جی مہاراج کا چلن ہر قسم کے شبہ سے بالاتر ہے۔

قسط سی و دوم

اس کے بعد کرشن جی کی تعلیم کا سوال پیدا ہوتا ہے۔ یعنی یہ دیکھنا لازمی ہے۔ کہ ان کی تعلیم اسلام کے موافق تھی یا متضاد۔ اس کا جائزہ لینا اس لئے ضروری ہے۔ کہ ہم فیصلہ کر سکیں کہ وہ نبی تھے یا نہ تھے۔

میں نے ان کی گیتا کو سنسکرت میں نہیں دیکھا۔ اس لئے کہ میں سنسکرت سے نا آشنا ہوں۔ لیکن میں نے جیل میں ہندی اور گورکھی کو درسا پڑھ کر گیتا کا ہندی میں مطالعہ کیا۔ اس سے قبل میں اردو میں گیتا جی کا ترجمہ پڑھ چکا تھا۔ اور فیضی خلد اشیاں کا فارسی ترجمہ بھی بہت تعمق و غور کے ساتھ دیکھ چکا تھا۔ میں نے گیتا بعض پنڈت صاحبان سے درسا پڑھی ہے جن میں سے سب سے پہلے مشہور قومی کارکن پنڈت نیکی رام صاحب شرما تھے۔

ان پنڈت صاحب سے میا نوالی جیل میں خوب لطف صحبت رہا۔ بہت شریف اور مخلص انسان ہیں۔ کئی ہندو سیاسی قیدی ان سے گیتا پڑھا کرتے تھے۔ سب سے دور ایک مسلمان بھی اپنی فارسی اور اردو اور ہندی کے گیتا کے نسخے لئے ہوئے مؤدب بیٹھا کرتا تھا۔ اور توجہ سے انکی باتیں سنا کرتا تھا۔ ظن بلکہ سوئے ظن بد نصیبی سے ہم مسلمانوں کی طبیعت ثانیہ بن گیا ہے مسلمان سیاسی قیدی اپنے اس گیتا خواں بھائی کے متعلق عجیب و غریب خیالات کا اظہار کیا کرتے تھے لیکن یہ ان سب کی طرف سے بے پروا ہو کر علم کے موتی جمع کرنے میں مصروف رہتا تھا۔ یہ طالب علم یہی خاکسار حبیب تھا۔ جسکی یہ تحریر ناظرین کرام ملاحظہ فرما رہے ہیں۔

گیتا کے سب سے بڑے مؤید زمانہ حال میں مہاتما گاندھی جی مہاراج ہیں۔ اس کی وجہ غالباً یہ ہے۔ کہ وہ ایک جنگ میں مصروف ہیں۔ اور گیتا بھی میدان جنگ میں لکھی گئی۔ یہ کوئی شریعت

کی کتاب نہیں۔ کہ اس کو کسی نبی کا کلام یا الہامی کتاب سمجھا جائے۔ بلکہ یہ فلسفہ جنگ ہے اور بس۔
واقعہ یہ ہے۔ کہ کوروا اور پانڈو بھائی بھائی تھے۔ ان میں جنگ ہو گئی۔ ایک فریق کا سب سے
بڑا بہادر اپنے بھائیوں کا خون گرتے ہوئے گھبراتا تھا۔ وہ موت کو جنگ پر ترجیح دیتا تھا۔ کرشن جی
نے اسے جنگ پر اکسایا۔ اور جن الفاظ میں اکسایا۔ یا جن دلائل سے اسے قائل کیا وہ گیتا کی پونجی ہیں۔
اپنے مقاصد کے لحاظ سے یہ کتاب بہت اعلیٰ ہے۔ مگر چونکہ الہامی کتاب نہیں۔ اس لئے
اس میں خوبیاں بھی ہیں اور خامیاں بھی۔ اس کی خوبیوں کی دو مثالیں ملاحظہ فرمائیے۔ کرشن جی
ایک جگہ ارجن کو مخاطب کر کے کہتے ہیں۔ کہ تو جنگ کر اس لئے کہ سے

شہادت کہ نہو دازاں برتری ۽ نصیبے کسے نیست جز چھتری
اگر مردہ گردی بہ خلد است جا ۽ اگر فتح یابی شوی پادشاہ

دوسری جگہ جب ارجن بہرہیت کا خدشہ ظاہر کرتا ہے اور نتیجہ کی بحث چھیڑتا ہے۔ تو کرشن کہتے ہیں
کہ تو جنگ کر اس لئے کہ نتائج خدا کے ہاتھ میں ہیں۔ انسان کا کام یہ ہے۔ کہ پوری توجہ سے کام کرے
اور نتیجہ کو خدا پر چھوڑ دے۔

ظاہر ہے کہ یہ دونوں خیالات سوتیلوں میں تو لے کے قابل ہیں۔ لیکن اگر تحریر و خیالات
کی جنوسی خوبی کے باعث کتابوں کو الہامی قرار دیا جائے تو شائد ان کی کوئی انتہا نہ رہے۔
اب میں کرشن جی کے اس فلسفہ کو لیتا ہوں۔ جو اسلام کے خلاف ہے۔ اور عقل عامہ بھی
جس کو قبول نہیں کر سکتی۔ ملاحظہ ہو وہ ایک فرماتے ہیں سے

من از ہر سہ عالم جدا گشتہ ام ۽ تہی گشتہ از خود خدا گشتہ ام

یہ خیال اسلام کے خلاف ہے۔ اس کے علاوہ کرشن جی نے ایک اور خیال گیتا میں یہ ظاہر
کیا ہے۔ کہ انسان مرتا نہیں۔ بلکہ جون بدلتا ہے۔ لہذا ارجن کو جنگ کرنے میں عذر نہیں مانا جائے
ظاہر ہے کہ جون بدلنے کا فلسفہ اسلام اور عقل عامہ کے خلاف ہے۔

جس روز کرشن جی کا یہ فلسفہ زیر غور آیا۔ اس روز میں نے پنڈت نیکی رام صاحب سے پوچھا۔

کہ اگر انسان اور دوسرے حیوانات جو آج دنیا میں زندہ موجود ہیں۔ اس دور حیات میں سے بطور
 سزا گزار رہے ہیں۔ تو پھر جو ہتیلہ اور انسان کا قتل جرم کیوں ہے (اس تحریر کے بعد مجھے ایک
 معزز ہندو دوست نے بتایا۔ کہ اس کا جواب آسان ہے۔ یعنی یہ کہ انسان قانون کو اپنے ہاتھ میں
 نہیں لے سکتا۔ اگر کسی شخص کو پھانسی کی سزا مل چکی ہو۔ اور تمام مراحل متعلقہ اپیل و درخواست رحم
 ختم ہو چکے ہوں اور صرف مرگ مفاعیات باقی ہو تو بھی کوئی شخص اس کو قتل کرنے کا مجاز نہیں ہو
 سکتا۔ یہ جواب معقول ہے۔ حبیب)

ان کے ارشاد پر میں نے اپنے مطلب کو یہ کہہ کر واضح کیا کہ ایک گائے یا ایک گھوڑا کسی
 گناہ کی وجہ سے قید حیات میں مبتلا ہیں۔ پھر ان کا قتل جرم کیوں ہے۔ اس لئے کہ ان کا قتل تو
 انہیں قید سے چھڑا دیتا ہے۔ اور اگر انہیں ایک مخصوص تعداد میں جون کی قید بھگتنا ہے۔ تو اس
 تعداد میں سے ایک کی میعاد کم ہو جاتی ہے۔

دوسری مثال میں نے یہ عرض کی تھی۔ کہ فرض کیجئے ایک شخص کا نام دین محمد ہے۔ وہ
 اس لئے انسان بنا۔ اور گھوڑا نہیں بنا۔ کہ اس کے گناہ ایسے سخت نہ تھے۔ کہ اسے حیوان
 بنایا جاتا۔ لیکن وہ لمبھ مسلمان کے ہاں پیدا ہوا۔ اس لئے کہ اسکے گناہ بہت تھے۔ اور وہ ہندو
 گھرانے میں پیدا ہونیکے قابل نہ تھا۔

اسی طرح ایک ہندو رام لال ہے۔ وہ اپنے گناہوں کے حساب سے اچھوت یا کھتری یا برہمن
 پیدا ہوتا ہے۔ بہترین انسان وہ ہے۔ جو برہمن اور اس پر بھی ہمارا راجہ ادھی راج پیدا ہو۔ لیکن ایسا
 انسان بھی اس زندگی کو ایک قیدی کی حیثیت سے گزارتا ہے۔ اگر اس کو قتل کر کے اس کی میعاد قید
 کو کم کر دیا جائے۔ تو یہ اسکے لئے مفید ہے۔ نہ کہ مضر۔ پھر قتل یا جو ہتیا جرم کیوں ہیں۔

پنڈت جی نے کچھ عرصہ تک سکوت کرنے کے بعد فرمایا کہ مقتول کو اس قتل کی وجہ سے کئی
 لاکھ جونوں میں سے گذرنا پڑتا ہے۔ میں نے عرض کیا کہ گناہ تو کیا قاتل نے یہ مقتول کو الٹی سزا
 ملتی ہے تو کیوں۔ پنڈت جی خاموش ہو گئے اور دوسرے روز سے گیتا کا درس بند ہو گیا اور اس نکتہ

کا جواب میرے محولہ بالا معزز ہندو دوست صرف یہ دے سکے۔ کہ پنڈت جی کا استدلال غلط تھا۔ مگر وہ خود بھی اسکی تردید نہیں کر سکے۔ - حبیبت -

عقل عامر بھی کرشن جی کے جون کے فلسفہ کے خلاف ہے۔ منرادہ جس کا احساس ہوا اور جس کی لم واضح ہو۔ جب پرتاپ کے ایڈیٹر مہاشہ کرشن کو یہ معلوم ہی نہیں کہ وہ کس جرم کی وجہ سے انسان بنایا گیا۔ اور معمولی ہندو پیدا ہوا۔ تو وہ اس جرم سے آئندہ اجتناب کیسے کر سکتا ہے۔ اور اسے جب احساس جرم ہی نہیں تو یہ سزا کیسے ہوئی۔ اس کا جواب بھی میرے موصوف بالادوست نہیں دے سکے۔ - حبیبت -

ایک وفد ہی اعتراض کلکتہ میں پنڈت دینا ناتھ صاحب متوفی مدیر بحلی لہر کے روبرو پیش کیا گیا تھا۔ انہوں نے میرے اس سوال پر کہ گدھے کو جب احساس منرا ہی نہیں تو نو سزا کیسے ہوئی سکوت فرما کر جواب دیا کہ اعتراض وزنی ہے۔ اور میں اس کا جواب دینے سے قاصر ہوں۔

میرا ارادہ ہے کہ تحریک قادیان کے اختتام کے بعد اسی طرز و طریق پر مسیحیت۔ آریادہرم۔ ہندو مت۔ اور سکھوں کے پتھ پر ناقذانہ سلسلہ لکھوں۔ - وباللہ التوفیق - اس وقت ان مسائل پر زیادہ وضاحت سے بحث کروں گا۔ فی الحال اسی قدر اظہار خیال کافی ہے۔

کرشن جی کے کلام سے اور متعدد مثالیں ایسی پیش کی جاسکتی ہیں۔ جن سے ظاہر ہوتا ہے کہ ان کے خیالات اسلام کے خلاف تھے۔ اور ان کی کتاب الہامی کتاب نہیں۔ لیکن موجودہ مقاصد کے لئے محولہ بالا اشلہ کافی ہیں۔

پھر ایک اور بات بھی قابل غور ہے۔ اگر دنیا میں تمام حیوانات انسان گناہ کیوجہ سے آئے ہوئے ہیں۔ تو ان کی نسل کا جاری رکھنا کیوں ثواب ہے۔ کیا کوئی پسند کرتا ہے کہ جیل خانے بھرے جائیں نہیں پھر اگر یہ فلسفہ درست ہے تو کیوں حیوانات سے بچہ کشی کرائی جاتی ہے۔ کیوں ہر انسان کیلئے لازمی ہے۔ کہ اولاد پیدا کرے۔ کیوں اس کی موت کے بعد اس کا سرھوڑنے کے لئے اس کے لڑکے کا وجود رحمت مانا جاتا ہے۔ کیوں انسان کی زندگی کو مقصد مانا جاتا ہے۔ اس کا جواب بھی میرے

متذکرہ بالا ہندو دوست نہیں دے سکے۔ جبیت م

لیکن ہمارے اس استدلال کے جواب میں ہمارے قادیانی دوست کہہ سکتے ہیں۔ کہ جس طرح کرشن جی کے ادعائے نبوت کو ہندوؤں نے اوتار کا دعویٰ بنا دیا۔ اسی طرح انہوں نے ان کی تعلیم کو بھی بدل دیا۔

خوب۔ لیکن اس خیال پر کئی اعتراضات وارد ہوتے ہیں۔ اول یہ کہ خود ہندو تسلیم کرتے ہیں۔ کہ اس کتاب میں تحریف نہیں ہوئی۔ دوسرے ہم تاریخ مذاہب حقہ پر نظر ڈالتے ہیں۔ تو ہمیں صاف نظر آتا ہے۔ کہ جب بھی کسی آسمانی کتاب میں تحریف ہوئی۔ دوسری آسمانی کتاب میں جو اس کے بعد نازل ہوئی۔ اس کی تحریف کا ذکر آیا۔ چنانچہ توریت میں جب تحریف ہوئی تو حضرت عیسیٰ نے انجیل لاکر دنیا کو دہی میں تحریف تو رات کی مثالیں بیان کی گئی تھیں۔ اور اب تک موجود ہیں۔ جب انجیل میں بھی تحریف ہوئی۔ تو قرآن پاک نازل ہوا اور اس میں صاف لکھا ہے۔ کہ

۱۔ توریت اور انجیل کے علماء و خدا کے کلام میں تحریف کرتے ہیں۔

۲۔ یہ بعض وہ کلمات جو کتاب میں موجود ہیں۔ نہیں پڑھتے اور

۳۔ جو کلمات کتاب میں موجود نہیں تھے وہ اپنی طرف سے انہیں ملا کر پڑھتے ہیں۔

۴۔ کلام غیر اللہ کو یوں پڑھتے ہیں کہ گویا وہ خدا کا کلام ہے۔

۵۔ خدائے ہرگز نہیں لکھا تھا۔ کہ خداتین میں سے ایک ہے۔ لیکن انہوں نے کتاب میں یہ بات

لکھ دی۔ وغیرہ وغیرہ۔

اگر لیتا الہامی کتاب ہے۔ تو اس میں جو تحریف ہوئی۔ اس کے متعلق مرزا صاحب پر الہام

کیوں نہ ہوا۔ کہ اس کی فلاں فلاں باتیں محرف ہیں۔

ایک اور اعتراض یہ ہو سکتا ہے۔ کہ ہر آسمانی کتاب شریعت کی حاملہ تھی۔ مگر گیتاجی کے

سبترین حصے بھی شریعت بننے کی اہلیت نہیں رکھتے۔ نیز اگر گیتا کے ان تمام حصص کو جو اسلام کے

خلاف میں نکال دیا جائے تو باقی جو کچھ رہ جاتا ہے۔ وہ بہت قلیل ہے۔ اور اسکو خوبی خیال کے لحاظ سے خواہ کتنا ہی بلند مرتبہ کیوں نہ دیا جائے۔ تو بھی وہ خدا کا کلام ظاہر نہیں ہوتا۔ مگر بحث کی خاطر سے یہ بھی تسلیم کر لیجئے کہ کرشن جی کے کلام میں تحریف ہوئی۔ اس صورت میں گویا اب تک بحث کی غرض سے ہر قسم تین باتیں تسلیم کر چکے ہیں:-

اول۔ یہ کہ کرشن جی مہاراج خدا کا اوتار ہونے کے مدعی نہ تھے۔ بلکہ محض نبوت کے عویدار تھے

دوم۔ یہ کہ ان کے چلن پر جو حملے کئے جاتے ہیں۔ یہ حقیقت پر مبنی نہیں ہیں بلکہ محض افسانے ہیں اور

سوم۔ یہ کہ ان کی کتاب ان کی تعلیم کا صحیح مرقع پیش نہیں کرتی۔ بلکہ اس میں تحریف کی گئی ہے

اور اس وجہ سے مرزا صاحب نے ان کو نبی قرار دیکر کرشن ہونے کا دعویٰ کیا۔

بہت اچھا اگر صورت معاملہ یہ ہے۔ تو پھر بحث کا اصول یہ ہوگا۔ کہ ہم قرآن الحکیم کو کسوٹی بنا کر اس

پر مرزا صاحب کے اس دعویٰ کو پرکھیں۔ کہ انہیں خدا کی طرف سے علم دیا گیا تھا۔ کہ کرشن جی نبی تھے۔

قسط سی و سوم

مجھے معلوم نہیں کہ مرزا صاحب نے کرشن جی مہاراج کے سر پر نبوت کا جو تاج رکھا ہے

اس میں غیر قادیانی مسلمانوں میں سے کتنے ان سے متفق ہیں۔ البتہ ایک صاحب کا مرزا صاحب سے

اس معاملہ میں اتفاق اظہر من الشمس ہے۔ اور وہ مولوی ظفر علی صاحب مالک و مدیر جریڈ میڈار

لاہور ہیں۔ جن کا اخبار آئے دن بر محل و بے محل یہ اعلان کرتا رہتا ہے۔ کہ کرشن جی پیغمبر تھے

باقی مسلمانوں میں سے بعض تعلیم یافتہ مسلمان یہ کہتے ہوئے سنائی دیتے ہیں۔ کہ ہندوستان

ایسے وسیع ملک اور ہندوؤں ایسی بڑی قوم کا پیغمبر سے خالی ہونا خارج از امکان ہے۔ لہذا

اگر کرشن جی کو پیغمبران لیا جائے تو اس میں حرج کیا ہے۔ اور ساتھ ہی یہ بھی کہتے ہیں۔ کہ قرآن

پاک میں خدائے قدوس نے خود فرمایا ہے۔ کہ ہر قوم کے لئے ہم نے ہادی بھیجا۔ اور کوئی گاؤں

ایسا نہیں۔ جس میں ہمارا پیام نہیں پہنچا۔

میں عرض کروں گا۔ کہ میرا بھی یہ ایمان ہے۔ کہ ہندوستان چھوڑ پنجاب میں بھی پیغمبر آئے اور پنجاب یا تبت یا چین کا ایک قریہ بھی ایسا نہیں جس میں خدا کا پیام نہ پہنچا ہو۔ مجھے یہ تسلیم کرنے میں بھی عذر نہیں۔ کہ ہر گاؤں میں کوئی ڈرانے اور بشارت دینے والا آیا۔ لیکن شرط یہ ہے کہ وہ رسول اللہ صلی اللہ تعالیٰ علیہ وسلم کے زمانہ سے پہلے مبعوث ہوا ہو۔ اس لئے کہ خاتم النبیین کے بعد بعثت انبیاء بند ہو چکی۔ اس پر مرزا صاحب کے ادعا سے ثبوت کی ذیل میں کافی بحث کر چکا ہوں۔ اور اس موضوع پر اس وقت کچھ لکھنا غیر ضروری ہے۔ نیز کرشن جی چونکہ حضرت خاتم الانبیاء سے پہلے پیدا ہوئے تھے لہذا ان کی نبوت کے مسئلہ پر بحث کرتے ہوئے بعثت احمد مجتبیٰ محمد مصطفیٰ کے بعد کسی کا مبعوث ہونا خارج از بحث ہے۔

بہر کیف مجھے یہ تسلیم ہے کہ ہندوستان میں ایک چھوڑ متحدہ نہیں پیدا ہو سکے اور مجھے یہ بھی تسلیم ہے کہ قرآن پاک کے چوبیسویں پارہ کے راجع ثالث یعنی سورۃ المؤمن میں اللہ تعالیٰ امی لقب زفناہ روحی کو مخاطب کر کے فرماتا ہے کہ اے پیغمبر۔

تحقیق ہم نے آپ سے پہلے رسول بھیجے۔ جن میں سے بعض ہیں۔ کہ ان کا ذکر ہم نے آپ سے کر دیا ہے۔ اور بعض ہیں کہ ان کا ذکر ہم نے آپ سے نہیں کیا۔

کرشن جی کی نبوت کے حامی کہتے ہیں۔ کہ جب ہندوستان میں نبیوں کی بعثت مسلم ہے اور اس سے بھی انکار نہیں ہو سکتا۔ کہ بعض انبیاء کا ذکر قرآن مقدس میں موجود ہی نہیں۔ تو پھر کرشن جی کو نبی مان لینے میں حرج کیا ہے خصوصاً اس صورت میں کہ ان کی کتاب گیتا ایک بینظیر کتاب ہے۔ ان میں سے اکثر اصحاب وہ ہوتے ہیں جنہوں نے گیتا کی تعریف ادبار بی ہوتی ہے۔ یعنی انہوں نے خود کبھی گیتا کا مطالعہ نہیں کیا ہوتا۔ اور اس کے باوجود وہ اسکی خوبی کے قائل ہوتے ہیں۔ اگر خوبی تحریر کو معیار نبوت سمجھا جائے تو پھر مجھے یاد ہے کہ ایک انگریز نے آکسفورڈ سے شکسپیر کے کلام کا جو مجموعہ شائع ہوا ہے۔ اس کی تہید میں لکھا ہے کہ

انہوں میں سے وہ بدترین احمق ہی جس کے سر پر حماقت کا تاج راس آئے اس

حقیقت سے انکار کر سکتا ہے۔ کہ یہ کتاب رشکسپیر کی تصانیف، دنیا کی بہترین کتاب ہے۔
قرآن پاک سے تو اس شخص کو دور کی نسبت بھی نہ تھی۔ لیکن انجیل یا کتاب مقدس پر ایمان رکھتے
ہوئے اس نے رشکسپیر کی تصنیف کو دنیا کی بہترین کتاب قرار دیا۔ کیا اس میں حرج کی کوئی بات
لازم نہیں آتی۔ اگر نہیں تو آؤ رشکسپیر کو بھی پیغمبران لیں۔

آج ممنوعات شرعی کو عقلی دلائل کی وجہ سے حلال قرار دیا جا رہا ہے۔ سود کا جواز زیر بحث ہے۔
اس لئے کہ لینے میں حرج نہیں اور نہ لینے میں نقصان ہے۔ ہجاری تجارت کی کساد بازاری کو حرمت
سود پر محمول کیا جاتا ہے۔ گویا محاذ اللہ اصول قرآنی کو ہجاری تزیل کا باعث ثابت کیا جاتا ہے
حالانکہ حقیقت یہ ہے کہ آج سود ہی نے دنیا کو پریشان کر رکھا ہے۔ اور جس معرب کی تقلید میں ہم سود
کو حلال ثابت کرنے کی کوشش کر رہے ہیں۔ وہ معرب حرمت سود کی حکمت کا قائل ہونا چاہا جا رہا ہے۔
کجا بود مرکب کجا تاہم۔ آدم بر مر مطلب۔ سوال یہ نہیں کہ کرشن جی کو پیغمبران لینے میں کوئی
حرج ہے یا نہیں۔ سوال یہ ہے۔ کہ کیا اسلام اس بات کی اجازت دیتا ہے کہ ہم کسی خاص شخص
کو جس کا قرآن میں بالصرحت ذکر نہیں ہی مان لیں۔

میری گزارش ہے کہ جن انبیاء علیہم السلام کا قرآن پاک میں نام بہ نام ذکر موجود ہے۔ جس
طرح ان میں سے کسی کا انکار کفر ہے۔ اسی طرح ان میں کسی کا نام لے کر اضافہ کرنا بھی اسلام کی
تعلیم کے خلاف ہے۔ اور ان دونوں اصولوں کی لم منجملہ دلائل متعددہ یہ بھی ہے۔ کہ ایک ایسے
نبی کا انکار جس کا ذکر قرآن شریف میں موجود ہے۔ تحریف فی القرآن ہے۔ اور اسی طرح کسی ایک
کا اضافہ بھی تحریف فی القرآن ہوگا۔

میں ناسخ و منسوخ کی بحث میں پڑنا نہیں چاہتا۔ لیکن اتنا عرض کروں گا۔ کہ اب تک بعض
لوگوں نے یہ تو لکھا ہے۔ کہ فلاں آیت کو فلاں آیت نے منسوخ کر دیا۔ مگر یہ کسی نے نہیں کہا۔
کہ نزول قرآن پاک کے بعد کوئی آیت منسوخ ہوئی ہے۔ یہ کام بن پڑا تو مرزا صاحب ہی سے
جنہوں نے آیات جہاد کی تسبیح کا اعلان کیا۔ اور اس اعلان کو الہام پر مبنی قرار دیا۔

اسی طرح تکمیل قرآن الحکیم کے بعد کسی نے آج تک یہ نہیں کہا۔ کہ اس میں بذریعہ الہام اضافہ ہوا ہے۔ لیکن اگر یہ مان لیا جائے کہ مرزا صاحب نبی تھے۔ اور انہیں بذریعہ الہام کرشن بنایا گیا اور بتایا گیا کہ کرشن نبی تھے۔ تو اس کے معنی یہ ہوئے۔ جہاں حضرات ابراہیم۔ اسماعیل۔ اسحاق یعقوب وغیرہم علیہم السلام کا ذکر آتا ہے۔ وہاں قرآن پاک میں ایک نبی کے نام کا اضافہ کرنا پڑے گا۔ اور یہ تسلیم کر لیں تحریف یا تکمیل قرآن کو صحیح ماننا پڑتا ہے۔ جو کفر ہے۔

محولہ بالا آیتہ کریمہ سے یہ تو ثابت ہے۔ کہ خود خدائے تعالیٰ نے بعض انبیاء کے نام نہیں لئے اور کرشن جی کا نام بھی نہیں لیا۔ پھر سوال پیدا ہوتا ہے کہ خداوند کریم نے جس کا نام نہیں لیا۔ اس کا نام لینے کا حق کس کو ہے۔ کیا محمد صلعم نے ایسا کیا۔ نہیں اور ہرگز نہیں۔ ورنہ حدیث موجود ہوتی۔ کہ فلاں۔ یا فلاں فلاں رسول یا رسولوں کے نام خدا نے تو نہیں لئے۔ لیکن رسول اللہ نے ان کی تخصیص نام بہ نام فرمائی۔

اور جب خدا اور اس کے رسول صلعم دونوں نے ایسا نہیں کیا۔ تو کیا خلفائے راشدین نے ایسا کیا۔ نہیں اور ہرگز نہیں۔ کیا کسی مدعی نبوت نے محدث نے مجدد نے یا کسی اور مسلمان نے کسی کا نام لیکر اس کو نبوت کا درجہ دیا۔ نہیں اور ہرگز نہیں۔ بالکل نہیں۔

تو یہ سوال حل طلب ہوا کہ جس کی تخصیص خدا اور رسول صلعم نے نہیں کی۔ اس کی تخصیص کون کر سکتا ہے۔ کیا ہر مسلمان ایسا کر سکتا ہے۔ اگر ہر مسلمان کو اس کی اجازت ہے۔ تو پھر انبیاء کی ایک لائن ہی فہرست تیار ہو سکتی ہے۔ کیا اجماع امت کو اس کا حق دیا گیا ہے۔ اگر ایسا ہے۔ تو لازم ہے کہ دوڑوں کے ذریعہ سے گذشتہ انبیاء کی فہرست تیار کی جائے۔ جن کا ذکر قرآن شریف میں موجود نہیں۔ اور اگر افراد ملت کو مجموعی طور پر یہ حق حاصل نہیں۔ کہ کسی کا نام لے کر اس کی نبوت کی تصدیق کریں تو پھر سوال پیدا ہوتا کہ آخر یہ حق کس کو حاصل ہے۔

جواب ملے گا کہ خدا اور صرف خدا کو اور وہ الہام یا وحی کے ذریعہ ہی سے کسی کا نام اپنے کسی فرستادہ کو بتائے گا۔ اس لئے کہ سنت اللہ یہی ہے۔ کہ انسان سے کلام بذریعہ الہام یا وحی ہو۔ اور

اگر یہ صورت صحیح مان لی جائے اور تسلیم کیا جائے کہ اس نے مرزا صاحب کو منتخب کر کے ایک نام بتایا تو تسلیم کرنا پڑے گا کہ محمد رذیہ روحی، پر قرآن نامکمل نازل ہوا۔ اس میں نیک نام نہ تھا اور وہ نام مرزا صاحب پر ظاہر کر کے قرآن کی تکمیل کی گئی۔ اور یہ عقیدہ خلاف اسلام ہے۔ اس لئے قرآن مکمل ہے۔ اور اس میں کسی ترمیم یا اضافہ کی گنجائش نہیں۔

پس میرا استدلال یہ ہے۔ کہ

۱۔ جن پیغمبروں کا ذکر خدا نے خود نہیں کیا۔ ان کا نام کوئی شخص بتا نہیں سکتا۔ موائے ازیں کہ خود خدا اس پر کوئی نام ظاہر کرے۔

۲۔ اگر خدا کی مرضی اور خدا کے بتانے کے بغیر نام لے کر کسی رسول کی تخصیص کی اجازت ہوتی تو حضور سرور کائنات ایسا کرتے۔ مگر ان کا ایسا نہ کرنا بتا رہا ہے کہ خدا جس کو ظاہر نہ کرے۔ بندہ اس میں دخل نہیں دے سکتا۔

۳۔ خدا قادر مطلق ہے اور وہ چاہے تو ہزاروں قرآن نازل کر سکتا ہے۔ مگر قدرت اور مشیت میں فرق ہے۔ مشیت ایزدی یہ ہے کہ قرآن شریف مکمل ہے۔ اور یہ اسی صورت میں محفوظ رہیگا۔ اس میں تبدیلی ممکن نہیں۔ نہ اس میں اضافہ ہی ممکن ہے۔

۴۔ اگر اللہ تعالیٰ بذریعہ الہام کسی ایسے نبی کی بعثت کی تصدیق کرے۔ جس کا ذکر قرآن مجید میں موجود نہیں تو وہ تکمیل قرآن الکریم کے مرادف ہوگی۔ اور یہ بات بھی تعلیم قرآن پاک کے خلاف ہے پس اصولاً یہ ایمان رکھنا۔ کہ دنیا بھر میں متعدد پیغمبر مبعوث ہوئے جن سے ہندوستان بھی خالی نہیں رہا۔ لیکن کسی کا نام لے کر اس کو مخصوص بہ نبوت کرنا اسلام کی تعلیم کے خلاف ہے اس لئے کہ اگر یہ حق عام افراد کو دیا جائے۔ تو فتنہ کا ایک دروازہ کھل جاتا ہے۔ اور انبیاء کی فہرست لامتناہی ہو جاتی ہے۔ اور اگر اجماع ملت کو یہ حق دیا جائے تو اس کے لئے دوٹوں کی ضرورت لاحق ہوتی ہے۔ اور انبیاء کا نام بھی کونسل کا ایک انتخاب بن جاتا ہے۔ یہ علم صرف خدا کو ہے۔ اور رب العزت جن ناموں کو ظاہر کرنا چاہتا تھا۔ ان کو ظاہر کر چکا۔ اور اگرچہ فریڈناموں

کا اظہار اس کی قدرت سے خارج نہیں۔ تاہم اس کی مشیت اور سنت یہ ہے۔ کہ مزید نام ظاہر نہ
کئے جائیں۔ لہذا کسی کا یہ کہنا کہ فلاں شخص بھی نبی تھا بروئے قرآن الحکیم جائز نہیں پس مزیداً
کی تحریک کے خلاف میری

انیسویں درس

یہ ہے کہ انہوں نے کرشن جی مہاراج کو نبی ظاہر کر کے خود ان کے اوتار ہونے کا دعویٰ
کیا اور یہ دونوں باتیں تعلیم قرآن الحکیم کے خلاف ہیں۔

المحمد للہ والمنة کہ تحریک قادیان پر میرا مضمون انتہا کو پہنچا۔ میں نے کوشش کی ہے کہ
میں کوئی ایسی بات نہ لکھوں۔ جو کسی کے لئے دل آزار ثابت ہو۔ میرے اجاب نے مجھے اس مقصد
میں کامیاب ہونے پر مبارک بادیں دی ہیں۔ لیکن میں اب پھر اعلان کرتا ہوں کہ اگر میرے قلم
سے کوئی ایسا فقرہ نکل گیا ہو۔ جو کسی صاحب کے قلب پر گراں گذرا ہو تو اس کو نادانستہ فطری
سمجھ کر معاف کر دیا جائے۔



رَبَّنَا افْتَحْ بَيْنَنَا وَبَيْنَ قَوْمِنَا بِالْحَقِّ وَأَنْتَ خَيْرُ الْفَاتِحِينَ - الْح
 اعُوذُ بِاللَّهِ مِنَ الشَّيْطَانِ الرَّجِيمِ

بِسْمِ اللّٰهِ الرَّحْمٰنِ الرَّحِیْمِ

تمتہ اول

تحریکِ قادیان

اس کی کامیابی کی ظاہری جہ

میں جن دنوں سیاست میں تحریکِ قادیان کے حسن و قبح پر اظہارِ خیال کر رہا تھا۔ تو اس کے دوران میں بعض اجباب نے سوال کیا تھا۔ کہ تحریکِ قادیان ترقی پذیر کیوں ہے۔ بعض حضرات ایسے ہیں۔ کہ وہ قادیان کی دولت و ثروت سے اور بعض اسکے محققین کی تعداد سے بعض ان کے مریدوں میں اعلیٰ تعلیم یافتہ اصحاب کی شمول سے مرعوب ہیں۔ اور وہ اس کو تحریکِ قادیان کی صداقت کی دلیل سمجھے بیٹھے ہیں۔ اسی خیالِ باطل کے ازالہ کے واسطے میں نے ابتدائے مضمون میں بعض ایسے مدعیانِ نبوت کے حالات درج کئے۔ جنہوں نے مہدی یا مسیح موعود یا ظلی و بروزی نبی یا پیغمبر ہونے کا دعویٰ کیا۔ اور وہ اس قدر ترقی پذیر ہوئے کہ ان کی سلطنتیں قائم ہو گئیں۔ اور تین تین نسل تک ان کی اولاد صاحبِ سریر و تاج و علم ہوئی۔ ایک عام خیال یہ ہے۔ کہ مسیح موعود یا حضرت مہدی جب تشریف لائیں گے۔ تو وہ مسلمانوں کی حکومت قائم کریں گے۔ جناب مرزا صاحبِ قادیان کی تحریک پر عوام کی طرف سے یہ اعتراض بھی وارد ہوتا ہے۔ کہ وہ ایسا نہیں کر سکے۔ لیکن جنہوں نے واقعی سلطنتیں قائم کیں۔

اور اپنے نام کا سکہ چلایا۔ وہ وجاہت دنیوی اور تعداد معتقدین کے لحاظ سے مرزا صاحب اور ان کے
خلفار سے بہت زیادہ کامیاب تھے۔ پر آخر وہ مٹ گئے۔ اور اسلام اپنی اصلی شان اور حقیقی صورت میں باقی
رہ گیا۔ والحمد للہ علی ذالک۔

اللہ تعالیٰ خود قرآن پاک میں فرماتا ہے۔ کہ یہ لوگ جو بازاروں میں شان سے پھرتے ہیں۔
ان کی شوکت سے اے مسلمان تو گمراہ نہ ہونا۔ اس لئے کہ ان کی پونجی بہت تھوڑی ہے۔ اور ان کا
آخری ٹھکانا دوزخ ہے۔ جو بہت ہی بُری قیام گاہ ہے۔

اگر وجاہت دنیوی۔ حکومت مادی۔ تعداد معتقدین یا علم و فضل مریدین ہی معیار صداقت ہو۔
تو آج دنیا میں مسیحیت سے زیادہ کوئی مذہب سچا قرار نہیں پاسکتا جس کے بادشاہوں کی شان کو س
من ملکہ بجا رہی ہے۔ جن کے معتقدین کی دولت کا کوئی اندازہ ہی نہیں جن کی سلطنتیں بے شمار ہیں
اور جس کے مرید سائنس کے میدان میں ایسے شہسوار ثابت ہو رہے ہیں۔ کہ کوہ ہمالیہ کی بلندی ان کی
پانگاہ بن چکی ہے۔ پاتاں کے رازان کی کھن دست کا سرا یہ بن چکے ہیں۔ ہوا۔ پانی اور خاک پر ان
کا قبضہ ہے۔ دنیا کی بربادی ان کیلئے ایک لمحہ کا کھیل ہے۔ انسان کی آواز کو ہزاروں میل پر پہنچاتے
ہیں۔ اور دشت و دہانوں کو وہ و بیابان دریا اور سمندر ان کے سامنے کوئی حقیقت نہیں رکھتے۔ لیکن
بجز اللہ کہ یہ سب کچھ معیار صداقت نہیں ہے۔

پس وجاہت دنیوی شوکت ظاہری اور تعداد و قسم معتقدین تحریک قادیان کے لئے وجہ تفاخر
نہیں بن سکتیں۔

بعض لوگ یہ بھی پوچھتے ہیں۔ کہ تحریک قادیان کے خلاف ایسے واضح دلائل موجود ہیں جیسے
کہ میں نے قلم بند کئے۔ اور جس کے مطالعہ کے بعد انسان اس نتیجہ پر پہنچنے پر مجبور ہو جاتا ہے کہ
کوئی سلیم العقل انسان اس مذہب کا معتقد نہیں ہو سکتا۔ پھر کیا وجہ ہے کہ اعلیٰ تعلیم یافتہ انگریزی
دان مسلمان اس مذہب کی طرف رجوع کر رہے ہیں۔

اس کے جواب میں یہ عرض کرنا کافی ہے کہ تحریک قادیان کی نسبت بہت زیادہ زبردست دلائل

شُرک اور بت پرستی کے حامی مذاہب کے خلاف موجود اور بے شمار مرتبہ اصرار کے ساتھ پیش ہو چکے ہیں۔ پھر بھی گناہی جی اور ہرنارڈ شاہ جیسے لوگ کیوں اپنے اپنے دین اور مذاہب کی کفریات سے باز نہیں آتے۔

اس کا جواب خود اللہ تعالیٰ نے قرآن شریف میں دیا ہے۔ وہ فرماتا ہے۔ کہ ابتداء میں دین ایک تھا۔ یعنی دین فطرت اسی دین پر اب تک اللہ تعالیٰ لوگوں کو پیدا کرتا ہے۔ دین میں اختلاف لوگوں نے بعد میں پیدا کیا۔ اور لوگ ہی ہر سلیم الفطرت مولود کو بتدیج عقائد باطلہ کی طرف لے جاتے ہیں۔ اللہ تعالیٰ نے لوگوں کی راہ نمائی اور ہدایت کیلئے رسول بھیجے۔ لیکن لوگوں نے ان کو جھٹلایا اور یوں تفریق باقی ہے۔ اور قیامت تک باقی رہے گی۔

خدا قادر مطلق ہے وہ چاہے تو ایک لمحہ میں ان اختلافات کو مٹا کر دین فطرت کا ڈنڈہ بجا دے لیکن میں پہلے بھی لکھ چکا ہوں۔ اور اب پھر عرض کرتا ہوں کہ قدرت ایزد متعال اور مشیت خدائے لایزال میں فرق ہے۔ قدرت یہ ہے کہ جب اور جو چاہے کرے۔ مگر مشیت یہ ہے۔ کہ یہ اختلافات تبلیغ کے ذریعہ رفع ہوں۔ اور اگر نہ ہوں تو ان کا فیصلہ اللہ تعالیٰ خود قیامت کے دن کر دے گا۔ قرآن پاک میں بارہا حق تعالیٰ نے فرمایا کہ اگر ہم یہ نیت نہ کر چکے ہوتے۔ کہ ہم ان اختلافات کا قضیہ قیامت کے روز چکائیں گے۔ تو ہم کبھی کا ان کفار کا قصہ ہی پاک کر دیتے۔

مگر ایسا کیوں ہے؟ یہ ایک راز قدرت ہے۔ جس پر انسان عادی نہیں۔ روحانی امور میں بھی جسمانی امور کی طرح بعض جگہ انسان معذور ہے۔ اور اس معذوری کے باوجود اس پر ایمان لانا ایمان بالغیب ہے۔ انسان سورج سے روشنی اور گرمی پاتا ہے۔ اور اس روشنی اور گرمی سے فائدہ بھی اٹھاتا ہے۔ لیکن وہ اس روشنی اور گرمی کی مقدار یا اسکے مہیار کو گھٹانے یا بڑھانے سے معذور ہے۔ اسی طرح روحانیات میں انسان جانتا ہے۔ کہ یہ اختلافات برے ہیں۔ خون ریزی اور فتنہ و فساد کا سبب ہیں۔ وہ براہین قاطعہ پیش کرتا ہے۔ لیکن پھر بھی اس کے مخالف اس کی بات پر کان نہیں دہرتے۔ وہ گھبراتا ہے لیکن خود کو بے بس پاتا ہے۔ اس لئے کہ مشیت ایزدی یہی ہے۔

اس کی ایک مثال پیش کرتا ہوں حضرت ابراہیم کو نارنرود میں ڈالا گیا حکم ہوا کہ آگ ابراہیم کے لئے سرد ہو جا۔ اور سلامتی کا سبب بن جا۔ اور ایسا ہی ہوا۔ لیکن سوال پیدا ہوتا ہے کہ جس خدا میں یہ قوت تھی۔ کہ وہ آگ کو سرد کر دے اور آزار کی بجائے سلامتی کا سبب بنا دے کیا وہ یہ قدرت نہیں رکھتا تھا۔ کہ اس آگ کے جلانے والوں کو آگ جلانے کا موقعہ ہی نہ دیتا یا ان کے دل ہی پیغام ابراہیم کی طرف پھیر دیتا۔

یقیناً اس میں یہ قدرت تھی۔ لیکن مشیت ایزدی یہی تھی کہ ایسا نہ کیا جائے۔ اور غور کرو تو ابراہیم علیہ السلام کے جوہر کھلے تو اس طرح کہ آگ ان کے سامنے جلی۔ اس کا اعلان ان کے روبرو ہوا۔ ان کو وہاں تک پہنچایا گیا۔ موت اور بدترین عقوبت کی موت سامنے نظر آئی۔ انہیں اٹھا کر اس میں پھینکا گیا۔ انہیں علم نہ تھا۔ کہ آگ ان کے لئے سرد ہو کر سلامتی کا سبب بن جائے گی۔ یہ تسلیم و رضا کے آخری امتحان میں کامیاب ہوئے۔ اور پھر انعام و اکرام الہی سے فائز المرام ہوئے۔ اگر جبراً کفار کے دل پھیر دیئے جاتے۔ تو دین کا خزانہ آج رضائے الہی کے روبرو انتہائی تسلیم کے ان موتیوں سے خالی ہوتا۔ جن کا وجود ابراہیم کے پسینے اور سید الشہداء علیہ السلام کے پاک خون سے پیدا ہوا۔

پس یہ مشیت ہے کہ دین فطرت کے خلاف اویان و عقائد باطلہ پیدا ہوں۔ ترقی کریں اور موجود رہیں۔ لیکن یہ سب پیدا ہوتے اور ٹٹتے رہتے ہیں۔ دین فطرت البتہ ازل سے موجود ہے اور ابد تک قائم رہے گا۔ مبارک ہے وہ جو عقائد باطلہ کی موقت ترقی اور چمک دمک سے فریب نہ کھائے۔ دعا ہے کہ اللہ تعالیٰ ہر مسلمان کو اس دہوکے سے محفوظ رکھے۔ آمین۔

اب تک جو کچھ عرض ہوا۔ وہ ایک اصولی اعتقاد تھا۔ کہ عقائد باطلہ اور ادیان کا ذبح کیوں قائم رہتے اور بہ ظاہر ترقی کرتے ہیں۔ لیکن میں جانتا ہوں۔ کہ یہ نکتہ بہت باریک ہے۔ اس کے اظہار کے لئے مجھ سے زیادہ صاحب استطاعت و علم انسان اور مجھ سے کہیں زیادہ صاحب قوت اہل قلم کی ضرورت ہے۔ تاہم ممکن ہے کہ مسلمانوں کا ایک حصہ اس دلیل سے مطمئن ہو جائے مگر حصہ کثیر ایسا ہے۔ کہ اس کے فہم ہی سے یہ دلیل بالاتر ہے۔ اور اس کے سمجھانے کے لئے زیادہ واضح

اظہار خیال کی ضرورت ہے۔



تحریک قادیان کی ظاہری ترقی کے ذمیوی اسباب کے متعلق کچھ عرض کرنے کے لئے مجھے
ہندوستان میں اسلامی سلطنت کی تاریخ کے ابواب کی طرف رجوع کرنا ہوگا۔
جو لوگ موجود الوقت دول یورپ کی تبلیغی جدوجہد سے آگاہ ہیں۔ وہ جانتے ہیں کہ مرکز
مسیحیت کا ہر بادشاہ یا صدر جمہوریہ

”بیمین الدین“

کے لقب سے ملقب ہے۔ اور تبلیغ مسیحیت ان کی حکومت کا جزو لاینفک ہے۔ چنانچہ دور کیوں
جاؤ۔ برطانیہ ہی کے نظام حکومت پر نگاہ ڈالو تو معلوم ہوگا۔ کہ محکمہ جات دفاع۔ مالیات اور
خارجہ کی طرح محکمہ دینیات بھی نظام سلطنت کا ایک جزو لاینفک ہے۔

لیکن ہندوستان میں مسلمانوں نے جو سلطنت قائم کی۔ اس میں دینیات کو یہ مرتبہ کبھی حاصل
نہیں ہوا۔ البتہ اتنا ضرور تسلیم کرنا پڑے گا۔ کہ اس ملک میں جو مسلمان بادشاہ ہوئے۔ وہ درس و
تدریس کے لئے کافی جاگیریں دیا کرتے تھے۔ جن کی وجہ سے ہر مسجد در سگاہ بن گئی تھی۔ جو تعلیم دین
کے لئے ایک مرکز کا کام دیتی تھی۔ لیکن اس کرم زمانی سے مندرجہ بھی مستثنیٰ نہ تھے۔ تاہم مجھے چونکہ
اس وقت مسجدوں ہی سے تعلق ہے۔ لہذا میں انہی کا ذکر کروں گا۔ ان کے متعلقین یعنی علماء اور
صوفیاء بھی عوام و حکام دونوں کی عقیدت اور خدمت کے باعث قوت لایوت سے بے پروا ہو کر تبلیغ
دین کے کام میں مصروف رہتے تھے۔

عرض یہ کہ تبلیغ اسلام کا کام حکومت کی بجائے غیر سرکاری ذرائع کا شکر گزار تھا۔ یہی وجہ
ہے کہ حکومت کا مرکز تو تھا اگرہ اور مسلمان زیادہ ہوئے بنگالہ میں۔ جہاں صوفیاء کا گزر زیادہ تھا۔
اس صورت حالات نے بھی اکبر اعظم کے وقت میں پٹاکھایا سان کے زمانہ میں ہندو مسلم اتحاد
کی سیاسی ضرورت کے باعث قومیت ہند کے باپ جلال الدین اکبر نے شعار اسلام کو بالکل پس پشت

ڈال دیا۔ اور انہوں نے اور ان کے درباریوں نے اپنی عملی مثال سے تبلیغ دین کو نقصان پہنچایا اس وقت اگر شریعت حقہ کا علم بلند رہا۔ تو وہ اپنی سرفرازی کے لئے مخصوص صوفیائے کرام و علمائے دین کا ممنون احسان تھا۔ جہانگیر اور شاہ جہان کے زمانہ میں اکبر کے جاری کردہ دین الہی کے چمچے تو باقی نہ رہے۔ مگر تبلیغ کے کام کی طرف کوئی خاص توجہ نہیں ہوئی۔

اورنگ زیب عالمگیر رحمۃ اللہ تعالیٰ علیہ اس کلیہ کی واحد استثنا ثابت ہوئے۔ معرکہ

کفر دین میں اقبال نے انہیں حج

ترک کر مارا خدنگ آفریں

لکھ کر اظہار حق کیا ہے۔ لیکن اس کے بعد حالت بد سے بدتر ہو گئی۔ اور نہ صرف بادشاہ اور امراء داعیان و اکا بر سلطنت شعار دین سے بے پروا ہو گئے۔ بلکہ اکبر جہانگیر اور شاہ جہان کے زمانہ میں ساجد و مقابر و مسکاتب کو جو گراں قدر امداد ملتی تھی۔ وہ بھی طوائف الملوک کی وجہ سے بند ہو گئی۔

سلطنت مغلیہ کے انحطاط کے ساتھ زراعت و صنعت کی وجہ سے اور ہرزور اور کے بادشاہ

بن کر اپنے علاقہ کو لوٹنے کی وجہ سے مدرسے خالق ہیں اور مسجد بند ہو گئیں۔ علما اور صوفیا کو بدرجہ مجبوری سلسلہ درس و تدریس بند کرنا پڑا۔ اور ملک میں تعلیم کا نام تک باقی نہ رہا۔ نہ دین کی تعلیم باقی رہی نہ دنیا کی۔

عالمگیر کے وصال اور ۱۸۵۷ء کے غارتگ کا زمانہ پنجابی میں ”بڑھا گروسی“ کا زمانہ کہلاتا ہے۔ نہ

کوئی نظام حکومت تھا اور نہ امن و امان ہی موجود تھا۔ کسی کی زندگی دولت و عزت و عھمت محفوظ نہ تھی۔

ان حالات میں نہ صرف مسلمانان ہند کیلئے بلکہ عام ہندوستانیوں کیلئے علم کا چراغ گل ہو گیا۔

انگریز اکثر یہ دعویٰ کرتے ہیں کہ انہوں نے ہندوستان سے جہالت دور کی۔ یہ صحیح ہے لیکن یہ بھی

امرو واقعہ ہے کہ مقررہ و ما اور یونان کے میدان تہذیب و تمدن میں کوس لمن الملک بجانے سے بہت پہلے

ہندوستان آسمان علم پر ماہ عالم تاب بن کر چمک چکا تھا۔ پھر انقلاب کی وجہ سے قعر جہالت میں گرا۔ جس

سے مسلمانوں نے آکر اسے نکالا۔ مگر سلطنت مغلیہ کے انحطاط کے ساتھ یہ پھر جہالت کے گڑھے

میں گر پڑا۔ عالم و فاضل لوگ طبعاً میعاد حیات پوری کر کے اٹھ گئے۔ علم کے مرکز مٹ چکے۔
لہذا ملک جاہل رہ گیا۔

غدر ۱۸۵۷ء کی تمام ذمہ داری بے جا طور پر مسلمانوں کے سر منڈھ دی گئی جس کا نتیجہ یہ ہوا کہ
ارباب حکومت کے دلوں میں مسلمانوں کی طرف سے بغض پیدا ہو گیا۔ ادھر مسلمانوں کے علماء نے
حکومت انگلشیہ سے ہر قسم کے تعاون کو گناہ قرار دے کر اعلان کر دیا کہ ہندوستان دارالحرب ہے
نیز بین الاقوام معاملات نے بھی ایسی صورت اختیار کر لی۔ کہ مسلمانوں اور انگریزوں کے تعلقات
اچھے نہ رہے۔ مسلمانوں نے علما کے فتاویٰ کے باعث انگریزی مدارس سے جو تعلیم کی روشنی کو
واپس لانے والے تھے اجتناب کیا۔ مساجد اجڑی پڑی تھیں۔ سکاٹب کا نشان تک مٹ چکا تھا۔
صوفیا کے تکتے حدیث شریف و قرآن مجید کے مسائل کی جگہ بھنگ نوازد و ستوں کی گپ بازی کا
کا مرکز بن چکے تھے۔

غرض حالت یہ تھی۔ کہ مسلمان حکام وقت کا چور بنا ہوا تھا۔ حکومت اس کے ہاتھ سے چھین
چکی تھی۔ تجارت سے اس کو دور کا بھی واسطہ نہ تھا۔ تعلیم اس کے ہاں سے غائب ہو چکی تھی اور
جاہل ماں باپ جاہل ترا و لاد پیدا کر رہے تھے۔ بیکاری مفلسی اور حکومت کے عتاب نے مسلمانوں
کو ایک قابل نفرت چیز بنا دیا تھا۔

مسیحی پادری ہمیشہ تسلیم کرتے رہے ہیں۔ کہ دنیا میں ان کے عقائد کے لئے اگر کوئی خطرہ
موجود ہے۔ تو اس کا نام اسلام ہے۔ وہ اسلام کو مٹانے اور مسلمانوں کو بہکانے میں کوئی کسر
اٹھا نہیں رکھتے۔ انہوں نے اس وقت کو غنیمت اور اس موقع کو بے حد مناسب جان کر مسلمانوں
کو بہکانے کیلئے ایک عالمگیر جدوجہد شروع کی جس کا سلسلہ ۱۸۶۰ء سے لے کر ۱۹۰۳ء کے
بعد تک بڑے زور شور سے قائم رہا۔

بیکار مسلمان مسیحی ہو کر روزگار حاصل کر لیتے تھے۔ تلاش مسلمان مالی لحاظ سے بہتر حالت
میں ہو جاتے تھے۔ اور غداری کا داغ جو ان کے لئے بید پریشان کن تھا۔ وہ ہتھمہ کے پانی کے

ساتھ ان کی پیشانی سے دہل جاتا تھا۔ یہ ترغیبات کچھ معمولی نہ تھیں۔ زر حکومت اور ثروت کی ترغیب سے اگر کسی اور دین کا واسطہ پڑتا تو مٹ جاتا۔ یہ اسلام ہی کا کام تھا۔ کہ وہ اس بے پناہ حملہ سے محفوظ رہا۔ والحمد للہ علی ذالک۔

عیسائیوں کے ان حملوں سے ہندو بھی محفوظ نہ تھے۔ لیکن اول تو وہ جدید تعلیم چل کر کے پرانی جہالت کے ازالہ میں مصروف ہو گئے تھے۔ دوسرے ان کے پاس تجارت اور دولت موجود تھی۔ لہذا یہ نہ قلاش و مفلس تھے نہ بے روزگار تیسرے یہ حکومت کے عتاب سے محفوظ تھے بلکہ یوں کہتے کہ اس کے لطف کا نشانہ بنے ہوئے تھے۔ لہذا انہیں وہ خطرات درپیش نہ تھے جو مسلمانوں کے لئے مخصوص ہو چکے تھے۔

مسلمانوں کو بہکانے کیلئے عیسائیوں نے دین حقہ اسلام اور اس کے بانی صلعم پر بے پناہ حملے شروع کر دیے۔ جن کا جواب دینے والا کوئی نہ تھا۔ آخر زمانہ نے تین آدمی ان کے مقابلہ کیلئے پیدا کئے۔ ہندوؤں میں سوامی شری مہا نند جی مہاراج نے جنم لے کر آریادہرم کی بنیاد ڈالی اور عیسائی حملہ آوروں کا مقابلہ شروع کیا۔ مسلمانوں میں سر سید علیہ الرحمۃ نے سپرنبھالی۔ اور ان کے بعد مرزا غلام احمد صاحب اس میدان میں اترے۔

سر سید علیہ الرحمۃ نے مسلمانوں کے سر سے غداری کا الزام دور کرنے کی کوشش کی اور انہیں تعلیم جدید کی طرف متوجہ کیا۔ اور ساتھ ہی مسیحیوں کے حملوں کا جواب دیکر شریعت حقہ کی حمایت کرنے لگے۔ غدر کا الزام آج تک مسلمانوں کے سر پر موجود ہے۔ البتہ جدید تعلیم کی ترویج میں سر سید کو غیر معمولی کامیابی ہوئی۔ ان کی سیاسی رہنمائی بھی صحیح ثابت ہوئی۔ اور مسلمان ایک عرصہ تک اس رہنمائی سے روگردانی کرنے کے بعد آج پھر لاچار ہو کر انہی کے اصولوں کو اختیار کر کے کامیاب ہو رہے ہیں۔

مذہبی حملوں کا جواب دینے میں البتہ سر سید کامیاب نہیں ہوئے۔ اس لئے کہ انہوں نے ہر معجزے سے انکار کیا۔ اور ہر مسئلہ کو بزعم خود عقل انسانی کے مطابق ثابت کر لیا۔ کوشش کی نتیجہ

یہ ہوا کہ ہندوستان میں بچے کھچے جو علماء بھی موجود تھے۔ ان میں اور سرسید میں ٹھن گئی۔ کفر کے فتوے شائع ہوئے۔ اور بہت غلاطت اچھلی۔ نتیجہ یہ نکلا کہ مسیحی پروپاغندہ زور پکڑ گیا اور علی گڑھ کالج مسلمانوں کی بجائے ایک قسم کے طوطے پیدا کرنے لگا۔ یہ لوگ محض اتفاق پیدائش کی وجہ سے مسلمان ہوتے تھے۔ ورنہ انہیں اسلام پر کوئی اعتقاد نہ ہوتا تھا۔ بحمد اللہ کہ یہ صورت حالات عارضی ثابت ہوئی۔ اور اب خدا کے فضل و کرم سے مسلم یونیورسٹی باعمل اور سچے مسلمان پیدا کر رہی ہے۔

اس وقت کہ آریا اور مسیحی مبلغ اسلام پر بے پناہ حملے کر رہے تھے۔ اگے کے عہد عالم دین بھی کہیں موجود تھے وہ ناموں شریعت حقہ کے تحفظ میں مصروف ہو گئے مگر کوئی زیادہ کامیاب نہ ہوا۔ اس وقت مرزا غلام احمد صاحب میدان میں اترے اور انہوں نے مسیحی پادریوں اور آریا اپدیشکوں کے مقابلہ میں اسلام کی طرف سے سینہ سپر ہو سکا تہمتہ کر لیا۔ میں مرزا صاحب کے ادعائے نبوت وغیرہ کی قلعی کھول چکا ہوں۔ لیکن بقولیکہ ع
عیب مے جملہ بگفتی ہنزشش نیز بگو

مجھے یہ کہنے میں ذرا باک نہیں۔ کہ مرزا صاحب نے اس فرض کو نہایت خوبی و خوش اسلوبی سے ادا کیا۔ اور مخالفین اسلام کے دانت کھٹے کر دیئے۔ اسلام کے متعلق ان کے بعض مضامین لاجواب ہیں۔ اور میں کہہ سکتا ہوں۔ کہ اگر مرزا صاحب اپنی کامیابی سے متاثر ہو کر نبوت کا دعویٰ نہ کرتے تو ہم نہیں زمانہ حال میں مسلمانوں کا سب سے بڑا خادم مانتے۔ لیکن افسوس ہے کہ جس کی ابتداء اچھی تھی۔ اسکی انتہا وہ نہ رہی جو ہونا چاہئے تھی۔

مسلمان ایک ایسی قوم ہے جو اپنے خدام کی قدر کرتی ہے۔ عیسائیوں اور آریاؤں کے مقابلہ میں مرزا صاحب کی خدمات کی وجہ سے مسلمانوں نے انہیں سر پر بٹھایا۔ اور دلوں میں جگہ دی۔ مولانا محمد حسین ثالوسی مرحوم اور مولانا شاد اللہ امرتسری جیسے بزرگ ان کے حامی اور معترف تھے۔ اور ان ہی کے نام کا ڈنکہ بجاتے تھے۔

غرض مرزا صاحب کی کامیابی کی پہلی وجہ یہ ہے کہ یہ ایسے زمانہ میں پیدا ہوئے۔ جبکہ جہالت مسلمانوں پر قابض تھی۔ اور اسلام مسیحی اور آریا مبلغین کے طعن و تشنیع کا مور و بنا ہوا تھا۔ مرزا صاحب

نے اس حالت سے فائدہ اٹھایا۔ اور مسلمانوں کی طرف سے سینہ سپر ہو کر اختیار کا مقابلہ کیا۔ اور یوں مسلمانوں کے دلوں میں جگہ پیدا کر لی۔ یہ ہر دلعزیزی آگے چل کر ان کے بہت کام آئی۔ اسی کی وجہ سے یہ صاحب زرہ ہو گئے۔ اور اسی کو ان کی خدمت اسلام کا نام دیکر آج بھی ان کے مرید سادہ لوح مسلمانوں کو پھسلا لیتے ہیں۔

۳

مخالفین اسلام سے مقابلہ کرنے میں مرزا صاحب نے چونکہ صرف مذہبی رنگ لیا۔ لہذا ایسی تحریروں کی وجہ سے جن کی خوبی کا مجھے اعتراف ہے۔ یہ محبوب نام ہو چکے تھے۔ اب انہوں نے اس کامیابی کو اجتماع زرہ کا ذریعہ بنانے کا فیصلہ کیا۔ اس لئے کہ دنیا میں زرہ کے بغیر کوئی تحریک کامیاب نہیں ہوتی۔ اور مرزا صاحب اگرچہ ایک پرانے بارسوخ اور حاکم خاندان کے وارث تھے۔ تاہم مالی لحاظ سے انکی حالت کچھ اچھی نہ تھی۔ کسی انگریز کا مقولہ ہے۔

کامیابی سے بڑھ کر کوئی چیز کامیاب نہیں ہوتی۔

مرزا صاحب ایک کامیاب مبلغ تھے۔ مسلمان اس لئے ان کے شیدا ہو رہے تھے۔ کہ یہ محمد مصحفی کے روحی، کے دین کی حمایت میں جان لڑا رہے تھے۔ لہذا جب انہوں نے دین حقہ کی صداقت کے ثبوت میں دلائل جمع کرنے کے لئے ایک کتاب برابر اپن احمدیہ کی اشاعت کا اعلان کیا۔ اور پیشگی قیمت مانگی۔ تو محمد کے نام پر مرٹنے والی قوم نے ان پر سیم وزرہ کا سینہ برسا دیا۔

شہرت اور زرہ حاصل کر کے انہوں نے نبوت کا اعلان کیا۔ اب لوگ بد کے۔ لیکن جو شخص دلوں میں گھر پیدا کر چکا تھا۔ کروڑوں میں سے چند سو کو اپنے ساتھ لے جانے میں کامیاب ہو گیا۔ اور یہ کوئی تعجب کی بات نہیں۔

اس کے بعد مرزا صاحب کو جو کامیابی ہوئی۔ اس کی وجہ یہ ہیں کہ ہر جدید عقیدہ کے رکھنے والے زیادہ مخلص اور جوشیلے ہوتے ہیں۔ یہ دونوں خواص جو کامیابی کی کلید ہیں۔ اب تک ان کی جماعت میں موجود ہیں۔ جہاں کسی مرزائی کو پاؤ گے اپنے سلسلہ سے اس کا اخلاص قابل تعریف

دیکھو گے۔ ہر مرزائی ایک مبلغ ہے۔ جس کا جوش ہر وقت اُبلتا رہتا ہے۔ اور کبھی ٹھنڈا نہیں ہوتا۔
 میں دہرم سالہ گیا۔ وہاں مسلمان صفر کے برابر ہیں۔ ان میں سیاسی۔ مذہبی۔ اخلاقی جوش نام تک
 کو موجود نہ تھا۔ مگر کو تو والی بازار کے ایک کونے میں ایک قادیانی دوست کی دوکان تھی۔ وہ
 درزی کا کام کرتے ہیں۔ ان کی دوکان ہر اسلامی تحریک کا مرکز بنی ہوئی ہے۔ اور وہاں مذہبی
 مباحث ہر وقت تازہ رہتے ہیں حنفی۔ سنی۔ شیعہ جو موجود ہیں۔ وہ عہدوں پر سرفراز ہیں تعلیم یافتہ
 ہیں۔ ان میں سے بعض متقی بھی ہیں۔ لیکن ان کے ہاں مذہبی اخلاقی تعلیمی یا تمدنی امور کا ذکر تک
 نہیں آتا۔ یہ اذکار زندہ ہیں۔ تو ایک قادیانی درزی کے دم سے۔ پھر اگر جہلا اور نوجوان مسلمان اس سے
 متاثر ہوں۔ تو تعجب کیا۔

اس جماعت کی تنظیم بہت ہی تعریف کی مستحق ہے۔ ہر شخص خیرات زکوٰۃ اور چندہ کا روپیہ
 قادیان کو روانہ کرتا ہے۔ اور وہاں سے تبلیغ عقائد کیلئے مبلغ ہر حصہ تک کو روانہ کئے جاتے ہیں
 کتابیں شائع کی جاتی ہیں۔ رسالے شائع ہوتے ہیں اور اخبار نکالے جاتے ہیں۔ اس کے برعکس
 قادیانی عقائد کی اصلاح یا عقائد صحیحہ کی تبلیغ کے لئے عام مسلمان جو کچھ کر رہے ہیں۔ وہ ناقابل ذکر
 ہے۔ یہ صحیح ہے کہ علماء اور صوفیاء عقائد قادیان کی تردید کرتے رہتے ہیں۔ مگر افسوس کہ اکثر حضرات
 کا طرز بیان و استدلال ایک مسلمان مبلغ کی شان کے شایان نہیں ہوتا۔ نیز ان لوگوں کا دائرہ تبلیغ
 بالعموم ان کی جماعت تک محدود ہوتا ہے۔ جو لوگ ان کی باتیں سنتے ہیں۔ ان کے مہکنے کا کوئی امکان
 ہی نہیں ہوتا۔ لہذا ان کی تقریریں ضائع جاتی ہیں۔ ضرورت تو یہ ہے کہ ان لوگوں تک صحیح خیالات
 کو پہنچایا جائے۔ جن کا متاثر ہونا زیادہ ممکن ہو۔

تحریر کے ذریعہ سے تحریک قادیان کے خلاف جو پروپاغندہ ہوتا ہے۔ وہ قلت زر کی وجہ
 سے نہایت غلیظ اور گھٹیا کاغذ پر اس طرح چھپتا ہے کہ کوئی اس کو ہاتھ لگانا بھی پسند نہیں کرتا۔ ایسی
 تحریریں عموماً ایک گروہ کے باہر پہنچنے تک نہیں پاتیں۔ غرض قادیان کا پروپاغندہ منظم اور وسیع
 ہے۔ اور مخالفت غیر منظم کمزور اور مفلس ہے۔

تحریک قادیان کی کامیابی کا سب سے بڑا سبب مسلمانوں کی جہالت ہے۔ جہالت سے میری مراد اصول دین سے مسلمانوں کی نا آگاہی ہے۔ جو لوگ بی۔ اے۔ ایم اے اور بیرسٹر ہو جاتے ہیں۔ وہ انگریزی زبان اور دوسری چیزوں کے ماہر ہوں تو کیا وہ دین حق سے بالکل نا آگاہ ہوتے ہیں۔ ان کے دل تعلیم دین کے پیاسے ہوتے ہیں۔ حنفی۔ سنی۔ شیعہ اور اہل حدیث وغیرہ جماعتوں کے عقائد کو ان تک پہنچانے کا کوئی بندوبست ہی نہیں۔ ان تک اگر کوئی عقیدہ پہنچتا ہے۔ تو وہ یہی قادیان کا عقیدہ ہوتا ہے۔ لہذا وہ اس کو اختیار کر لیتے ہیں۔

مرزا صاحب کی تحریک میں ایک لچک بھی ہے۔ جو کسی اور عقیدہ میں موجود نہیں۔ یعنی ماننے والے کا اختیار ہے۔ کہ وہ ان کو صرف محدث ماننے یا مجدد۔ نبی بروزی و ظلی ماننے مستقل نبی تسلیم کرنے مسیح موعود ماننے یا مہدی آخر الزمان۔ جو لوگ مذہب اور اس کے فلسفہ سے آگاہ ہیں۔ ان کے لئے یہی لچک تحریک قادیان کی سب سے بڑی کمزوری ہے۔ مگر ایک ایسے شخص کو جو اصول دین سے بے بہرہ ہو۔ ایسی باریکیوں کا علم بھی نہیں ہوتا۔ اور وہ اسکی بھی پرواہ نہیں کرتا۔

ایک اور سبب یہ ہے۔ کہ قادیان کے ماننے والے عام مسلمانوں سے بحث کرتے بہتے ہیں وہ خود بعض مسائل کی باریکیوں کو اپنی کتابوں سے ازبر کر لیتے ہیں۔ ان کے مد مقابل زیر بحث معاملات سے بالکل نا آگاہ اور کوئے ہوتے ہیں۔ اولیوں وہ پریشان ہو کر علما کے پاس جاتے ہیں چند معزز و قابل قدر ہستیوں کے سوا ہمارا موجودہ طبقہ علما جو کچھ ہے۔ وہ ظاہر ہے۔ لہذا وہ گالی اور کفر کے فتویٰ سے کام لیتے ہیں۔ نتیجہ یہ ہوتا ہے کہ پریشان مسلمان ان سے بیزار ہو کر دوسرے گروہ سے جا ملتا ہے۔

ایسے لوگوں کا علاج ایک اور صورت ایک ہے۔ یعنی یہ کہ ان کی طرف زیادہ توجہ نہ کی جائے جس قدر مہدی پیدا ہوئے۔ وہ سب ناکام رہے۔ سوائے ان کے جن کی مخالفت ہوئی۔ مقدار مخالفت کے تناسب سے انہیں کامیابی ہوئی۔ اور مخالفت کے ثمتے ہی ان کا بازار سرد پڑ گیا۔ ضرورت ہے۔ کہ علمائے اسلام اول تو تحریک قادیان سے بے پرواہ ہو جائیں میں دعویٰ

سے کہہ سکتا ہوں۔ کہ بحث میں پڑ کر سا وہ لوح مسلمان آسانی سے گمراہ ہو جاتے ہیں۔ اگر انہیں بحث میں نہ ڈالا جائے۔ تو ان کے عقیدہ راسخ میں غیر مانوس عقائد کی تبلیغ کوئی تبدیلی پیدا نہیں کر سکتی۔ قادیان سے اُلجھنے والے ان کے دل میں شوق بحث پیدا کرتے ہیں۔ لیکن چونکہ ان کے ہاتھ میں سالہ نہیں ہوتا۔ اور جو ہوتا ہے۔ اس کو وہ استعمال نہیں کر سکتے۔ لہذا گمراہ ہو کر ہٹک جاتے ہیں۔ لیکن اگر مقابلہ کرنا ہے۔ تو پھر قادیان کی طرح ایک منظم جماعت بناؤ۔ اور مسلسل پروپاگنڈہ کرو۔ صحیح عقائد کی تبلیغ ہی عقائد باطلہ کی تردید ہے۔ اور یہ بات ہر بحث سے مستغنی ہے۔ عقائد صحیحہ کی تبلیغ کرو۔ اور اشد ضرورت کے سوا کسی کی تردید نہ کرو۔ وما علینا الا البلاغ۔

قادیانی دوستوں کی عادت ہے۔ کہ وہ کبھی اس سوال پر بحث نہیں کرتے۔ کہ مرزا صاحب نبی تھے یا نہیں۔ بلکہ وہ ہمیشہ دجال۔ مسیح موعود۔ وفات مسیح۔ حیات عیسیٰ۔ اور دوسرے ایسے مسائل پر بحث کرتے ہیں۔ جن میں اختلاف موجود ہے اور غلط بحث پیدا کر کے مسلمانوں کو پھسلانے میں کامیاب ہو جاتے ہیں۔ اس کا بہترین ثبوت یہ ہے۔ کہ میں نے تحریک قادیان کے خلاف جو کچھ لکھا ہے۔ اس کا جواب دینے کی بجائے جماعت احمدیہ لاہور کو اصرار ہے۔ کہ میں یہ بتاؤں۔ کہ مرزا صاحب کافر تھے یا نہیں۔ انکے پیروکار مذہب اسلام سے خارج ہیں یا نہیں۔ اس صدی کا مجدد کون ہے۔ اور دجال آئیگا یا نہیں۔

مگر یہ بحث ہی غلط ہے۔ اصل سوال یہ اور صرف یہ ہے کہ مرزا صاحب نبی تھے یا نہیں۔ اور انہوں نے خود جو معیار قائم کیا۔ کیا وہ اسی معیار کے مطابق ایک غلط دعویٰ کے مدعی ثابت ہو چکے ہیں یا نہیں۔ لیکن مرزا صاحب کی جماعت کی کامیابی کا ایک اور راز بھی ہے۔ جو میں اپنی ذمہ داری کے احسان کامل کے بعد سپرد قلم کر رہا ہوں۔ اور وہ راز یہ ہے۔ کہ حکومت برطانیہ اس عقیدہ کی حمایت کر رہی ہے۔ ۱۸۵۷ء کے غدر کے بعد حکومت جبر و تعدی اور تبلیغ دونوں کے ذریعہ سے مسلمانان ہند کو رام کرنے پر تلی ہوئی تھی۔ اسلئے کہ اس نے حکومت ہند اسی بد نصیب قوم سے لی تھی۔ اور طبعا یہ قوم انگریزوں سے کبھی ہوئی تھی۔ اور دراز الحرب اور ترک تعاون کے فتاویٰ جاری تھے۔

حکومت نے مسلمانوں کو رام کرنے کیلئے متعدد وسائل اختیار کئے۔ زور و جبر کے قصول کے بیان کا نہ یہ موقع ہے نہ محل۔ تبلیغ نے جو راہیں اختیار کیں۔ ان میں سے تین قابل ذکر ہیں۔

اول۔ فورٹ ولیم کالج میں اردو کی اشاعت کا مرکز کھولا گیا اور مسلمان مصنفین کو گراں قدر قوم بطور معاوضہ دیکر ان سے کتابیں لکھوائی گئیں۔ جو مختلف مضامین پر مشتمل تھیں۔ لیکن جن میں انگریزی راج کی برکتوں کا ذکر ضرور ہوتا تھا۔

دوم۔ جنگ کریمہ میں روس کے خلاف ترکوں کی امداد کی گئی۔

سوم۔ سرسیہ سے علیگڑھ میں کالج کھلوا یا گیا۔ اور جاڈوں، مہاراجوں اور نوابوں سے اسکی امداد کرائی گئی۔

چہارم۔ مرزا صاحب نے جب نبوت کا دعویٰ کیا۔ اور اس دعوے کی بنا پر تنبیح جہاد کا اعلان کیا۔ تو ان کی جماعت کی ترویج و اشاعت میں امداد کی گئی۔

شاید نہیں یقیناً مجھ سے سوال کیا جائیگا۔ کہ اس کا ثبوت کیا ہے کہ سرکارِ برطانیہ تحریکِ قادیان کی مؤید ہے۔ اسکے جواب میں عرض کرنا چاہتا ہوں کہ اول اول تو میرے دل میں یہ خیال محض ایک گمان تھا۔ مگر گذشتہ دو سال میں مجھے اس کا بہت ثبوت ملا ہے۔ جس کو ظاہر کرنا غیر ضروری ہے۔ صرف ایک واقعہ بطور مشتمل نمونہ از خروارے فلمبند کرتا ہوں۔ اور وہ واقعہ مولوی ظفر علی صاحب سے تعلق نہیں رکھتا مولوی صاحب جس مصیبت میں مبتلا ہوئے وہ انکی عریاں لویسی اور فحش نگاری کا لازمی نتیجہ تھا۔

جس واقعہ کا میں ذکر کرنے والا ہوں۔ وہ اگرچہ مختصر ہے مگر اہل دانش و ہنیش کے تخیل کی واسطے ایک غیر محدود وسعت کا حامل ہے۔ سنئے ایبٹ آباد کے میر ولی اللہ صاحب ایڈووکیٹ جو بے نظیر شاعر بے بدل مصنف اور نہایت مخلص قومی کارکن ہیں۔ اپنے ہاں کے سپرنٹنڈنٹ پولیس سے جو انگریز ہیں ملے اور اپنے لڑکے کے واسطے ملازمت کا ذکر چھیڑا۔ یہ لڑکا ایم۔ اے پاس ہے صاحب بہادر نے فرمایا:-

”ویل آپ حکومت سے امداد چاہتے ہیں۔ اور خود حکومت کی ویسی مدد نہیں کرتے جیسی

کہ آپ کر سکتے ہیں۔“

میر صاحب نے پوچھا وہ کیا تو جواب ملا کہ :-

”آپ مقامی اسلامیہ انجمن کے صدر ہیں۔ مسجد جامع آپ کے انتظام میں ہے لیکن انجمن کے

مبلغ اور مسجد کے امام صاحب قادیانیوں کے خلاف تقریریں کرتے پھرتے ہیں۔“

مجھے ذاتی طور پر ایسے نوجوانوں سے سابقہ پڑا ہے جنہیں قادیانی حضرات نے اس شرط پر ملازمت دلوانے

کا وعدہ کیا۔ کہ وہ قادیانی ہو جائیں۔ نیز مجھے بعض ایسے نوجوانوں کا حال معلوم ہے جو محض ملازمت

کیلئے قادیانی بن گئے۔ میری رائے یہ ہے کہ مسلمانوں میں سے قادیانی جماعت کے نوجوانوں کے لئے

حصول ملازمت زیادہ آسان ہے۔ (سید) حلیب

(۵)

تمتہ دوم تحریک قادیان

اس کی اصلاح کے ذرائع کیا ہیں

تحریک قادیان کی ظاہری کامیابی کے متعلق جو کچھ میں لکھ چکا ہوں۔ اگر غور سے اس کا مطالعہ

کیا جائے تو اس میں اس تحریک کی اصلاح کا مواد بھی موجود ہے۔ لیکن اس خیال سے کہ یہ نکات

ذرا واضح تر ہو جائیں میں اس تحریر میں صرف اصلاح قادیان کے موضوع پر بحث کرنا چاہتا ہوں۔

اصلاح عقائد قادیان سے میری مراد مرزا صاحب کے صرف ان مریدوں کی اصلاح ہے۔ جو عرف

عام میں قادیانی کے نام سے معروف ہیں۔ اسلئے کہ جہاں تک احمدی جماعت لاہور کا تعلق ہے۔ میں

اس کو اسلام یا مسلمانوں کے لئے خطرناک نہیں سمجھتا۔ ان کے عقائد میں یہ تضاد موجود ہے۔ کہ وہ

مرزا صاحب کو نبی مانتے بھی ہیں اور نہیں بھی مانتے۔ لہذا جو عام لوگ ان کے ہم خیال ہیں۔ ان کو

خود یہ معلوم نہیں۔ کہ ان کے عقائد کیا ہیں اور کچھ اس تضاد عقائد کی وجہ سے اور بہت زیادہ اس

وجہ سے کہ جماعت لاہور کے امیر مولانا محمد علی صاحب ایم اے کا استدلال یہ ہے۔ کہ مرزا صاحب نے تسبیح جہاد کا اعلان ہی نہیں کیا۔ اور یوں یہ جماعت کسی غیر مسلم طاقت کے لئے مفید نہیں رہی۔ ان کی جماعت ترقی نہیں کر رہی۔ اور نہ اس کے ترقی کرنے کی کوئی توقع ہی باقی ہے۔ مولانا محمد علی صاحب کی بے نظیر قابلیت استعداد و محنت کی وجہ سے اور ڈاکٹر مرزا یعقوب بیگ اور ڈاکٹر سید محمد حسین صاحبان کے اخلاص کے باعث یہ جماعت زندہ ہے۔ لیکن ظاہر ہے کہ چند افراد پر جس تحریک کا دار و مدار ہو۔ وہ حیات جاودانی کی متوقع نہیں ہو سکتی۔

قادیانی جماعت البتہ مصروف جدوجہد ہے۔ اور اگرچہ تبلیغ میں جس قدر عرق ریزی محنت شاقہ زری پاشی اور جدوجہد سے یہ جماعت کام لیتی ہے۔ اس کے لحاظ سے اس کی کامیابیوں نمایاں نہیں کہا جاسکتا۔ تاہم حقیقت یہ ہے۔ کہ خواہ نسبت و تناسب کے لحاظ سے اس جماعت کی ترقی کی حقیقت کیسی بھی یاس انگیز کیوں نہ ہو۔ من حیث اکل اس جماعت کی ترقی ایسی نہیں جس سے مسلمان بے پڑا ہو سکیں۔ تبلیغ مسلمان کا فرض اولین ہے۔ اور وہ اختیار کے لئے ہے۔ لیکن جب اپنے حلقہ میں سے دوست نکل رہے ہوں۔ تو ان کا نبھالنا غیبار کو دعوت تبلیغ دینے سے کہیں زیادہ ضروری ہو جاتا ہے۔

میری دانست میں چونکہ عقائد قادیان کی اصلاح کی ضرورت مسلمہ ہے۔ لہذا اس ناقابل انکار ضرورت پر بحث کرنا تحصیل حاصل ہے۔ پس میں اب وہ تجاویز سپرد قلم کرتا ہوں جن کے اختیار کرنے سے میری ناقص رائے میں قادیان کے پروپاغندہ کا کما حقہ سدباب ہو سکے گا۔

۱۔ سب سے پہلی بات یہ ہے۔ کہ ہم اپنے دلوں میں محسوس کریں۔ کہ قادیان کے پروپاغندہ کی وجہ سے جو لوگ جاوہ حق سے انحراف کر جاتے ہیں۔ وہ ہندو یا عیسائی، سکھ یا موسائی وغیرہ نہیں ہوتے۔ بلکہ ہمارے بھائی اور مسلمان ہوتے ہیں۔ لہذا ان کے خلاف اپنے قلوب میں جذبات بغض و عناد پیدا کر کے ہم ان کو واپس نہیں لاسکتے۔ ضرورت ہے۔ کہ ہم ان کو گم کردہ راہ بھائی سمجھ کر ان سے محبت کریں۔ اور تالیف قلوب اور اخلاص و الفت سے ان کو واپس

لانے کی کوشش کریں۔

۲۔ پس لازم ہے کہ ہماری ہر تحریر اور ہر تقریر گالی گلوچ سے بد زبانی سے اخلاق سے گری ہوئی باتوں سے اور خصوصاً ہائی سلسلہ کی تحقیر سے بالکل خالی ہو۔ اس کا اساس ذاتی حملے اور رکیک یا استہزا نواز فقرات و الفاظ نہ ہوں۔ بلکہ دلائل و براہین قاطعہ پر اس کا مدار ہو۔

۳۔ قادیان کا پروپاگنڈہ منظم و مسلسل ہے۔ ہمارے پروپاگنڈہ کی حالت یہ ہے کہ اس کو اگر نابود کہیں۔ تو بے جا نہ ہوگا۔ میری ناقص رائے تو یہ ہے کہ جس قدر پروپاگنڈہ قادیان کے خلاف جاری ہے۔ وہ مفید ہونے کی بجائے مضر ہے۔ لہذا اگر ایسا بھی نہ ہوتا تو شاید بہتر ہوتا۔ صوفیا علماء اور دوسرے حضرات اپنے اپنے طور پر ہزاروں کا خرچ بھی برداشت کرتے ہیں۔ اور دلائل بھی پیش کرتے ہیں۔ مگر عدم تنظیم کی وجہ سے انکی تمام کوششیں رائگان جاتی ہیں۔ ضرورت ہے کہ قادیان کی اصلاح کے لئے منظم و مسلسل پروپاگنڈہ کا بندوبست کیا جائے۔

۴۔ قادیان کے مبلغ اپنے کام کے ماہر ہوتے ہیں۔ اس لئے کہ انہیں خاص طور پر اس کام کے لئے تیار کیا جاتا ہے۔ ان کے پاس کتا بوں کا ذخیرہ ہوتا ہے۔ اور وہ عام مسلمانوں کو شبہ میں ڈال کر گمراہ کرنے والے مسائل سے خوب آگاہ ہوتے ہیں۔ اس کے برعکس ہمارے ہاں کے مبلغین کا یہ حال ہے کہ چند بزرگ و آگاہ حضرات کے سوا سب کے سب بالعموم مسائل قادیان سے نا آگاہ ہوتے ہیں۔ ان کی تقریر کی پونجی صرف یہ ہوتی ہے کہ وہ ادھر ادھر سے کچھ سن گن لیتے ہیں۔ اور بس۔ وہ خود اسلام کے مسائل مسلمہ سے آگاہ نہیں ہوتے۔ لہذا وہ استہزا قطن اور بد زبانی پر اتر آتے ہیں۔ اور یوں ان کی تقریریں اور ان کے وعظ نہ صرف مفید ہی نہیں ہوتے۔ بلکہ مضر ثابت ہوتے ہیں۔ پس اگر پروپاگنڈہ کی تنظیم ہو جائے گی۔ تو ہم بھی قادیانی تحریک کی کمزوریوں سے آگاہ مبلغ میدان میں اتار سکیں گے۔

۵۔ تحریر کا یہ حال ہے۔ کہ ان کے اخبار ان کے پروپاغندہ کے لئے مخصوص ہیں۔ اس طرف ان کے جواب کے لئے کوئی مستقل رسالہ یا اخبار موجود نہیں ہے۔ ضرورت ہے کہ پروپاغندہ کو منظم کر کے ایک اخبار یا رسالہ جاری کیا جائے۔ جو صرف عقائد قادیان پر بحث کرنے کے لئے وقف ہو۔ اور جس میں تہذیب و متانت سے اس عقیدہ کی کمزوریاں واضح کر کے مسلمانوں کو اس سے محفوظ رہنے یا اس کو چھوڑ کر صراط مستقیم پر واپس آنے کی دعوت دی جائے۔

۶۔ قادیان کی جماعت تبلیغ کی طرف سے آئے دن پمفلٹ رسالے اور کتابیں شائع ہوتی رہتی ہیں۔ جو اکثر مفت بانٹی جاتی ہیں۔ ادھر یہ حال ہے۔ کہ مفید مطلب رسالوں یا کتابوں کی اشاعت کا کوئی بندوبست ہی نہیں۔ ہر شخص انفرادی طور پر کچھ کرتا ہے۔ اور پھر خاموش ہو جاتا ہے۔ اور اگر کہیں درو مندوں کی کوئی جماعت پیدا ہوتی ہے۔ کہ وہ کام کرے تو اس کے رسالے یا پمفلٹ کسی سرمایہ کی وجہ سے ذلیل ترین کاغذ پر بدترین صورت سے شائع ہوتے ہیں اور کفایت شعاری کے خیال سے ان کا حجم اس قدر کم ہوتا ہے۔ کہ صاحب تحریر اپنے جذبات کو دبا کر لکھتا ہے لہذا ہر تحریر شدہ تفصیل و تکمیل ہوتی ہے۔ ضرورت ہے۔ کہ پروپاغندہ کو منظم کر کے اس نقص کا ازالہ کیا جائے۔

۷۔ یہ ایک ناقابل انکار حقیقت ہے۔ کہ کوئی شخص مرض کے علاج کے لئے کبھی کسی وکیل کے پاس نہیں جاتا۔ اور نہ مقدمہ میں مشورہ لینے کے لئے کوئی فریق مقدمہ کسی طبیب ہی کے ہاں پہنچتا ہے۔ لیکن مذہب کے معاملہ میں ہم لوگ اس قدر غیر محتاط ہیں۔ کہ اقل واقفیت کے بل بوتے پر ہم ترین مذہبی مسائل پر بحث کرنے کیلئے تیار ہو جاتے ہیں۔ اس کا نتیجہ یہ ہے۔ کہ عام جاہل مسلمان قادیانیوں کے آگاہ حضرات سے الجھ کر خود دام میں گرفتار ہو جاتے ہیں۔ ضرورت ہے کہ منظم پروپاغندہ کی صورت میں ہر شہر میں تحریک قادیان کے متعلق لٹریچر جمع کیا جائے۔ اور حسب ضرورت ایک یا زیادہ علماء کو اس بحث کے متعلق ہر قسم کی واقفیت پہنچا کر اعلان کر دیا جائے۔ کہ کوئی مسلمان کسی قادیانی بھائی سے بحث نہ کرے۔ بلکہ اگر کسی مسئلہ میں اسے خود شک ہو یا کوئی

قادیانی کسی مسئلہ پر اس سے بحث کرنا چاہے۔ تو دونوں حالتوں میں وہ فلاں عالم کی طرف رجوع کرے۔
 ۸۔ ایک نہایت تکلیف دہ صورت یہ ہے۔ کہ ہم میں سے کوئی کیسا ہی دانا تجربہ کار پختہ مغز مسلمان
 بھی قادیانی حضرات سے کسی وجہ سے بھی کوئی تعلق کیوں نہ رکھے۔ ہم اسے خود قادیانی مشہور کر دیتے
 ہیں۔ اس سے دو نقصان ہوتے ہیں۔ پہلے یہ کہ عوام کو شبہ ہوتا ہے۔ کہ فلاں شخص صاحب فراست
 انسان بھی قادیانی ہو گیا۔ لہذا اس تحریک میں ضرور کوئی قابل ستائش بات موجود ہے۔ اور دوسرے
 یہ کہ اکثر ایسا ہوتا ہے کہ جن لوگوں کو یوں بدنام کیا جاتا ہے۔ وہ ضد میں آکر اعلان کر دیتے ہیں۔ کہ وہ
 واقعی مرزائی ہو گئے۔ نیز اس قسم کا سوڈن گناہ بھی ہے۔ میری سمجھ میں نہیں آتا۔ کہ کیوں ہم اپنے
 آزمودہ و پختہ کار آدمیوں کو بھی نادان و خام عقل والی دو شیرگان کی طرح اغوا ہونے کے
 قابل جان لیں۔ اور یہ سمجھ لیں کہ جہاں یہ قادیانی سے ملے یہ قادیانی ہو گئے۔

۹۔ پس میری رائے یہ ہے۔ کہ مسلمانوں کو چاہئے کہ وہ باہمی فروغی اختلاف عقائد کو دبا کر
 اصلاح عقائد قادیان کے نام سے ایک جماعت قائم کریں۔ جو محبت کو اصول عمل قرار دے اور برادری
 قادیان کو راہ حق پر واپس لانے کے لئے مسلسل و متواتر کام کرے۔ اگر ایسا ہوا۔ تو مجھے یقین ہے
 ہے۔ کہ تحریک مذکورہ کی وجہ سے مسلمانوں کی صفوں میں جو رخنہ پیدا ہو گیا ہے۔ وہ جلد مٹ
 جائے گا۔ انشاء اللہ تعالیٰ۔

اگر کافی تعداد میں باہمت مسلمانوں نے میری اس رائے کو پسند کیا۔ تو میں اپنی تجویز کو
 ماتم عمل پہنچانے کیلئے ہر ممکن کوشش کروں گا۔

السعی منی والاکم من اللہ تھلے

(سید) حبیب

صلوات عامہ ہے یا ان نکتہ وال کتبے

روزنامہ سرت پیلہ اور پڑھائی کچے

کیوں؟

اس لئے کہ اس میں ہندوستان اور غیر ممالک کی خبریں نہایت اہتمام سے تازہ بہ تازہ شائع ہوتی ہیں۔
اس لئے کہ اس میں عالم اسلام کے وہ حالات شائع ہوتے ہیں جو ہندوستان کے کسی زبان کے کسی اخبار میں نہیں ملتے۔

اس لئے کہ اس میں آزادانہ اظہار آرا کیا جاتا ہے۔ اور اس لحاظ سے خدا کے خوف کے سوا یہ اخبار ہر طاقت کے خوف سے بالاتر ہے۔ حکومت بیسوں مقدمے چلا چکی۔ ہزاروں روپے جرمانہ اور ضبطی ضمانت کی صورت میں وصول کر چکی۔ مگر یہ اخبار اس سے دب نہیں سکا۔ اصرار۔ خان بہادر۔ سر۔ نواب۔ راجے اور جہاڑے تحریف یا تحریص سے اس اخبار کو اپنا نہیں بنا سکے۔ اس نے ہمیشہ حق اور صرف حق کی حمایت کی۔ عوام نے اگر گمراہی اختیار کی تو اس اخبار نے مقاطعہ۔ قلت فروخت اور سب و شتم سے بے نیاز ہو کر انہیں راہ مستقیم دکھائی۔ حجاز کے معاملہ میں نہرو رپورٹ کے قضیہ میں گاندھی جی کی سول نافرمانی کے مسئلہ میں سیاست کی رائے اس قدر صحیح ثابت ہوئی کہ اس کے مخالف بھی آج اسی کی روش اختیار کر چکے اور کر رہے ہیں۔ گالیاں کھا کر برا بن کر بدنام ہو کر بھی اس اخبار نے مسلمانوں کے حقوق کے لئے جنگ کی۔ اور کامیاب رہا۔ اس کو گالیاں دینے والے مدعیان انتخاب مخلوط بھی آج اس کے ہم نوا بن کر اس کی اصابت رائے کا ڈنکا بجا رہے ہیں۔ ذالک فضل اللہ یوقیہ من یشاء۔

نہرو رپورٹ کے خلاف چالیس نکات۔ سفر افغانستان کے حالات۔ اسلامی ریاست چترال کے مسناظر اور تحریک قادیان کے عیوب کو مولانا سید حبیب مصنف کتاب ہڈانے اپنے خاص انداز میں لکھا۔ ہر موقع پر سخن شناس حضرات نے انکے انداز بیان طرز تحریر استدلال اور واقفیت کی داد دی۔ ہر موقع پر وہ لوگ پشیمان ہوئے۔ جنہوں نے ابتداء سے کسی مضمون کو نہ دیکھا تھا اور پھر اس کی شہرت ہونے پر اخبار کو خرید لیا۔ اب مولانا محمد رفیع نوری ان عادل کے جانشین و احد خان بہادر سردار بہادر نواب محمد حبیب اللہ خاں دام اقبال کی ریاست خاران کے حالات حوالہ قرطاس کر رہے ہیں۔ اس کے بعد پلید صاحب موصوف ہر روز کسی تاریخی سلسلہ پر ایک مضمون اپنے قلم سے لکھا کریں گے۔

تھکن۔

رئید، عنایت شاہ، مہتمم اعلیٰ روزنامہ سیاست لاہور

(مقبول عام پریس بورڈ)

صلوات عام ہے یا ان نکتہ وال کتبے

روزنامہ سرت پالا اور پڑھائی کچے

کیوں؟

اس لئے کہ اس میں ہندوستان اور غیر ممالک کی خبریں نہایت اہتمام سے تازہ بہ تازہ شائع ہوتی ہیں۔
اس لئے کہ اس میں عالم اسلام کے وہ حالات شائع ہوتے ہیں جو ہندوستان کے کسی زبان کے کسی اخبار میں نہیں ملتے۔

اس لئے کہ اس میں آزادانہ اظہار آرا کیا جاتا ہے۔ اور اس لحاظ سے خدا کے خوف کے سوا یہ اخبار ہر طاقت کے خوف سے بالاتر ہے۔ حکومت بیسوں مقدمے چلا چکی۔ ہزاروں روپے جرمانہ اور ضبطی ضمانت کی صورت میں وصول کر چکی۔ مگر یہ اخبار اس سے دب نہیں سکا۔ اصرار۔ خان بہادر۔ سر۔ نواب۔ راجے اور جہاڑے تحریف یا تحریص سے اس اخبار کو اپنا نہیں بنا سکے۔ اس نے ہمیشہ حق اور صرف حق کی حمایت کی۔ عوام نے اگر گمراہی اختیار کی۔ تو اس اخبار نے مقاطعہ۔ قلت فروخت اور سب و شتم سے بے نیاز ہو کر انہیں راہ مستقیم دکھائی۔ حجاز کے معاملہ میں نہرو رپورٹ کے قضیہ میں گاندھی جی کی سول نافرمانی کے مسئلہ میں سیاست کی رائے اس قدر صحیح ثابت ہوئی۔ کہ اس کے مخالف بھی آج اسی کی روش اختیار کر چکے اور کر رہے ہیں۔ گالیاں کھا کر برا بن کر بدنام ہو کر بھی اس اخبار نے مسلمانوں کے حقوق کے لئے جنگ کی۔ اور کامیاب رہا۔ اس کو گالیاں دینے والے مدعیان انتخاب مخلوط بھی آج اس کے ہم نوا بن کر اس کی اصابت رائے کا ڈنکا بجا رہے ہیں۔ ذالک فضل اللہ یوقیہ من یشاء۔

نہرو رپورٹ کے خلاف چالیس نکات۔ سفر افغانستان کے حالات۔ اسلامی ریاست چترال کے مسناظر اور تحریک قادیان کے عیوب کو مولانا سید حبیب مصنف کتاب ہڈانے اپنے خاص انداز میں لکھا۔ ہر موقع پر سخن شناس حضرات نے انکے انداز بیان طرز تحریر استدلال اور واقفیت کی داد دی۔ ہر موقع پر وہ لوگ پشیمان ہوئے۔ جنہوں نے ابتدا سے کسی مضمون کو نہ دیکھا تھا اور پھر اس کی شہرت ہونے پر اخبار کو خرید لیا۔ اب مولانا محمد رفیع نوشیروان عادل کے جانشین واحد خان بہادر سردار بہادر نواب محمد حبیب اللہ خاں دام اقبال کی ریاست خاران کے حالات حوالہ قرطاس کر رہے ہیں۔ اس کے بعد پلید صاحب موصوف ہر روز کسی تاریخی سلسلہ پر ایک مضمون اپنے قلم سے لکھا کریں گے۔

تھکن۔

رئید، عنایت شاہ، مہتمم اعلیٰ روزنامہ سیاست لاہور

(مقبول عام پریس بورڈ)

فتح بینا و بین قومنا بالحق و اذنت خیر الفاعلین
حصہ اول

تحریک قادیان

یہ عقیدہ ہمارے لئے کیوں قابل قبول نہیں

مصنف

ڈاکٹر ملت مولانا سید حلیم صاحب مدیر سیاست لاہور

مصنف و مترجم

گل انصاف - جپ جی - سگ باسکروول - انمول رتن - سفرنامہ افغانستان



سفرنامہ چترال وغیرہ
جس کو

سید عنایت شاہ صاحب مہتمم اعلیٰ روزنامہ سیاست لاہور
نے طبع کرا کر شائع کیا

قیمت عمر

بار اول ستمبر ۱۹۳۳ء

تعداد ۲۰۰۰

باہتمام مولوی ذاکر حسین پرنٹر مقبول عام پریس لاہور میں چھپا کر پبلشر سید
عنایت شاہ مہتمم اعلیٰ روزنامہ سیاست لاہور نے شائع کی